ಕ (4 N ವಿಶ್ವ ಕಕ. 


ಶಿ 


ಕಾಬೂಲಿವಾಲಾ 


ಆನಿ ಹೆರ್‌ ಕಾಣಿಯೊ 











ಕೊ 
ಆ 


ನ" ಕಾಬೂಲಿವಾಲಾ 


೪ "" ಆನಿ ಹೇರ ಕಾಣಯೊ 
A 


NI [” 


ಊ 


ಗ 


ಗುರುದೇವ ರಬೀಂದ್ರನಾಥ ಠಾಗೋರ 


ಕೊಂಕಣಿ ಅಣಕಾರ 
ಶ್ರೀಮತಿ ಜಯಶ್ರೀ ಶ್ಯಾನಭಾಗ 





The “KABULIWALA” Konkani Translation of Rabindranath Tagore 
small stories-Konkani Translation by Smt. Jayashree Shanbhag, 
66, 15" Cross V.V. Mohalla, Mysore 570 002, Mob:-9481533602. 


Published by Konkani Language & Cultural Foundation (R.) 
World Konkani Centre, Shaktinagar, Mangalore 575 016 
Ph:-0824-2231877, 2231887 


First Edition 
Copy Right 


Publisher 
Se 
1೨ KRoM 

VFN 


Paper Used 


Pages ನ: 


Price 


ಸ್ತ 
ಕೆ 


Cover Page 


Printer 


ಎ. ೬) 


5/10: \E\ 


October -2011 
Konkani Language & Cultural Foundation 


Konkani Language & Cultural Foundation 
World Konkani Centre 

Shaktinagar, Mangalore-575-016 
Ph:-0824-2231877, 2231887 


70 GSM Natural Shade Maplitho 


೯ LIE ನ್ನು 
Ra 
' ಈ 


|] 


G- J 
300 GSM.Axt Card 
ಷ್‌ 
Sri Prema Sai Printers & Publishers 
C-26, Industrial Estate 


Yeyyadi, Mangalore 575 008 


ಪ್ರಸ್ತಾವನ 

ಗುರುದೇವ ರಬೀಂದ್ರನಾಥ ಠಾಗೋರಾಲೆ “ಕಾಬೂಲಿವಾಲ ಆನಿ ಹೇರ 
ಕಥಾ” ಕೊಂಕಣಿ ವಾಚಕಾಂಗೆಲೆ ಹಾತಾಂತ ದವರಚಾಕ ಆಮಕಾ ಖೂಬ ಸಂತೊಷ 
ಆನಿ ಅಭಿಮಾನ ಭೊಗತಾ. ಗುರುದೇವ ರಬೀ೦ದ್ರನಾಥ ಠಾಗೋರ ಮಹಾ ಕವಿ, 
ಸಾಹಿತ್ಯಕಾರ, ನಾಟಕಕಾರ, ದಾರ್ಶನಿಕ ತಾಜೆ ಪರಸ ಅಧಿಕ ಜಾವ್ನ ರಬೀಂದ್ರನಾಥ 
ಠಾಗೋರ ಏಕ ದೇಶಾಭಿಮಾನಿ. ತೊ ಸಾಹಿತ್ಯ ಕ್ಷೇತ್ರಾಂತುಲೆ“ನೊಬೆಲ್‌ ಪಾರಿತೋಶ್‌” 
ಮೆಳೆಲೊ ಏಕೈಕ ಭಾರತೀಯ ಸಾಹಿತ್ಯಕಾರ. ಭಾರತೀಯ ಸಾಹಿತ್ಯ ಜಗಭರಿ 
ಗಾಜೊವಚಾಕ ರವೀಂದ್ರ ಸಾಹಿತ್ಯ ಪ್ರಮುಖ ಕಾರಣ ಜಾವನ ಆಸಾ. 


ಗುರುದೇವ ರಬೀಂದ್ರನಾಥ ಠಾಗೋರಾಚೆ ದರ್ಶನ (VISION) ಕಾರ್ಯ 
“ವಿಶ್ವ ಭಾರತಿ” ಭಾರತಾಚೆ ಸರ್ವ ಪ್ರಕಾರಾಚೆ ಶೈಕ್ಷಣಿಕ, ಸಾಹಿತ್ಯಿಕ ಆನಿ ಸಾಂಸ್ಕೃತಿಕ 
ಕ್ಷೇತ್ರಾಂಕ ಮಾರ್ಗದರ್ಶಕ ಜಾವನ ರುಳಕತಾ ತಾಣೆ ಸಂಯೋಜನ ಕೆಲೆಲೆ 
“ರಬೀಂದ್ರ ಸಂಗೀತ” ಭಾರತೀಯ ಮಾತ್ರ ನ್ಹಂಯ್‌ ಅಖ್ಯಾ ಸಂಸಾರಾಕಚ್‌ 
ಅನುಕರಣೀಯ ಜಾವನ ಸಂಸಾರಭರ ಪಸಾರ ಜಾಲಾ. ತಾಣೆ ರಚಯಿಲೆಂ “ಜನ 
ಗಣ ಮನ” ಗೀತ ಭಾರತ ದೇಶಾಚೆ ರಾಷ್ಟ್ರಗೀತ ಜಾವನ ಗಣನ ಜಾಲಾಂ. 
ಮಹಾತ್ಮಾ ಗಾಂಧೀಜಿ ಆನಿ ರಬೀಂದ್ರಾಂಗೆಲೆ ಅನ್ಯೋನ್ಯತಾ, ಪರಸ್ಪರ ಅಭಿಮಾನ 
ಆನಿ ಮಿತ್ರತ್ವ ಉಲ್ಲೇಖನೀಯ ಜಾವ್ನ ಆಸಾ. ಗಾ೦ಧೀಜೀಕ ಪಯಲ್ಯಾನ ಪಯಲೆಂ 
“ಮಹಾತ್ಮಾ” ಅಶಿಂ ಸಂಬೋಧನ ಕೆಲೆಲೆಂ ಗುರುದೇವ ರಬೀಂದ್ರಾನ. ತೆಂ ಭವಿಷ್ಕಾಂತ 
ಗಾಂಧೀಜೀಕ ಪರ್ಯಾಪ್ತ ಜಾವನೂಚಿ ರಾವಲೆಂ. ದೇಶೀಯ ಸ್ವಾತಂತ್ರ್ಯ ರುಜಾಚೆ 
ವೇಳಾರಿ ಮಹಾತ್ಮಾಲ ಆನಿ ರಬೀಂದ್ರಾಲೆ ಮದಲೆ ಪತ್ರ ವ್ಯವಹಾರ ಆನಿ ಅನುಸಂಧಾನ 
ಚರಿತ್ರಾಂತ ಆದರ್ಶ ಜಾವನ ರಾವಲಾಂ. 


ಗುರುದೇವ ರಬೀಂದ್ರನಾಥ ಠಾಗೋರಾಲೆ 150 ವರಸಾಚೆ "ಜಲ್ಮ ಶತಾಬ್ಬಿ 
ವಯಲೊ ಭಾ೦ಗರ ಮಹೋತ್ಸವ' (150 ವರಸ) ದೇಶ ಭರಿ ಸಂತೋಷಾನ ಆನಿ 
ಅಭಿಮಾನಾನ ಆಚರಣ ಕರಚೆ ಹ್ಯಾ ದಿವಸಾಂತ, ವಿಶ್ವ ಕೊಂಕಣಿ ಸಾಹಿತ್ಯ 
ಅಕಾಡೆಮಿ ವತೀನ ಗುರುದೇವ ರಬೀಂದ್ರನಾಥ ಠಾಗೋರಾಲೆಂ ಖ್ಯಾತ 
“ಕಾಬೂಲಿವಾಲಾ ಆನಿ ಹೇರ ಕಥಾ” ಪುಸ್ತಕ ಪ್ರಕಾಶನ ಕರಚಾಕ ವಿಶ್ವ ಕೊಂಕಣಿ 
“ಕೇ೦ದ್ರಾಕ ಖೂಬ ಅಭಿಮಾನ ಭೊಗತಾ. 


ವಿಶ್ವ ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ಸಾಂದೆ ಮೈಸೂರಾಚೆ ಶ್ರೀಮತಿ 
ಜಯಶ್ರೀ ಶ್ಯಾನಭಾಗಾನ ತುರ್ತಾನ ಜಾಲಯಾರೀಯ ಬರೇಂ ಕರ್ನ ರಬೀಂದ್ರಾಲೆ 
ಆಠ ಕಾಣಿಯೊ ಅನುವಾದ ಕರ್ನ ದಿಲಯಾಂತಿ. 


ಮಂಗಳೂರಚೆ ಶ್ರೀಮತಿ ಜ್ಯೂಲಿಯಟ್‌ ಪಿಂಟೋನ ಅತ್ಯಂತ ಸುಂದರ 
ಜಾವನ ಡಿ.ಟಿ.ಪಿ ಕರ್ನ ದಿವಚಾಕ ವಾವ೦ಟ ಕಾಡಲ್ಯಾತಿ. ಆನಿ ಮೆ! ಪ್ರೇಮಸಾಯಿ 
ಪ್ರೆಸ್ಸಾಚೆ ಶ್ರೀ ಸುಶೀಲ ಪೈನ ಪುಸ್ತಕ ಮುದ್ರಣ ಕರ್ನ ದಿವಚಾಕ ಖೂಬ ವಾವ್ರ 
ಕೆಲಾ. ಹಾಂಕಾ ದೇವು ಬರೆಂ ಕೊರೊ. 


ವಿಶ್ವ ಕೊಂಕಣಿ ಕೇಂದ್ರಾಕ ದೇಣಿಗ ಜಾವನ “ಶ್ರೀ ಟಿ.ವಿ ರಮಣ ಪೈ ಆನಿ 
ಶ್ರೀಮತಿ ವಿಮಲಾ ವಿ. ಪೈ ಹಾಸ್ಟೇಲ” ಉಗ್ತಾವಣ ಜಾವಚೆ ಹ್ಯಾ ಸಂಭ್ರಮಾಚೆ 
ದಿವಸಾಂತ ಗುರುದೇವ ರಬೀಂದ್ರನಾಥ ಠಾಗೋರಾಲೆ “ಕಾಬೂಲಿವಾಲಾ ಆನಿ 
ಹೇರ ಕಥಾ” ಪುಸ್ತಕ ಉಜ್ವಾಡಾ ಯೆವಚಾಕ ಸಹಾಯ ಕೆಲೆಲೆ ದಾರ್ಶನಿಕ ಆನಿ 
ದಾನಿ ಶ್ರೀ ಟಿ.ವಿ.ಮೋಹನದಾಸ ಪೈ ಹಾಂಕಾ ದೇವು ಬರೆಂ ಕೊರೊ. . 


ಎಶ್ವ ಕೊಂಕಣಿ ಕೇಂದ್ರ ಬಸ್ತಿ ವಾಮನ ಶೆಣೈ 
ಮಂಗಳೂರ ಅಧ್ಯಕ್ಷ 
11-11-2011 


ಅನುಕ್ರಮಣಿಕಾ 


ಬಾಬ್ಬಾ ಮೆಗೆಲೆ ದೇವಾ! 
ತ್ಯಾಗ 

ಫರಾ ಪರತಲೊ 
ಕಾಬೂಲಿವಾಲಾ 
ಜೀವಂತ ಭೂತ 
ನಯನಜೋರಚೆ ಬಾಬೂ 
ದಿಷ್ಟಾವೋ 

ಭುಕೆಲ್ಲೆ ಫಾತ್ತರ 


14 
26 
36 
೨೦ 
70 
85 
118 

ಬಾಬ್ಬಾ | ಮೆಗೆಲೆ ದೇವು | ೧೦೦೧ No: 003618 
My Lord, The Baby 


























ಧನಿಯಾಂ ಥಂಯಿ ಕಾಮಾಕ ಮ್ಹೋಣು ಆಯಿಲತೆನ್ನಾ 
ರಾಯಚರಣಾಕ ಬರೀ ಬಾರಾ ವರ್ಸ ಪ್ರಾಯ. ಧನಿಯಾಲೇಚ ಜಾತಿಚೊ 
ತೊ. ಧನಿಯಾಲೆ ಸಾನ ಚೆಲ್ಲ್ಯಾಕ ಪೋಳೋವನು ಫೆವಚೆ ಕಾಮ ತಾಕ್ಕಾ 
ದಿಲ್ಲೆ. ವರ್ಸ೦ ವತ್ತವತ್ತಚಿ ತೆಂ ಚೆರಡು೦ ಶಾಳೆಕ ವಚ್ಚಾಕ ಲಾಗಲೆಂ. 
ತಶೀಂಚಿ ಮುಖಾರಿ ಕಾಲೇಜ, ಕಾಲೇಜ ಶಿಕಿಲೆ ಉಪರಾ೦ತ ಕೋರ್ಟಾಂತ 
ಕಾಮಾಕ ಲಾಗಲೊ. ಅಂತೂ ತಾಗೆಲೆಂ ಲಗ್ನ ಜಾವೂ ಪರ್ಯಂತ ರಾಯಚರಣ 
ಮಾತ್ರ ತಾಗೆಲೊ ಎಕುಲತೊ ಸೇವಕ ಜಾವನು ಆಶಿಲೊ. 


ಜೆನ್ನಾ ತಾಗೆಲೆಂ ಲಗ್ನ ಜಾವನು ಬಾಯಲ ಘರಾಂ ಆಯಲಿ, 
ಆತ್ತ೦ ರಾಯಚರಣಾಕ ದೊಗ್ಗಂ ಧನಿ ಜಾಲೆ. ರಾಯಚರಣಾಲೆ ಆದಲೆ 
ಅಧಿಕಾರ ಸಗಳೆ ಅನುಕೂಲಬಾಬೂಲೆ ನವೀನ ಆಯಿಲ್ಲೆ ಬಾಯಲೇನ 
ಕಾಡೂನ ಫೆತಲೆ. ಅಶಿಂ ಆಸತಾನಾ ಅನುಕೂಲಬಾಬೂಕ ಏಕ ಚಲೊ 
ಭುರಗೊ ಜಲ್ಮಲೊ ಆನಿ ರಾಯಚರಣ ಜಣೂಂ ಕಾಯ ಹೇಂಚ 
ವಾಟಪಳಯತಾಲೊ ಮ್ಹಳ್ಳೆ ಭಾಶೇನ ತಾಕ್ಕಾ ಪಳೋವನ ಘವಚಾಂತ 


ಗುಲ್ಲ ಜಾಲೊ. ತಾಕ್ಕಾ ವಯರ ಉಡೋವನ ಜಿಕಪ ಕಿತೆಂ, ತಾಕ್ಕಾ 
ಹಾಸೊವಪ ಕಿತೆಂ, ತಾಕ್ಕಾ ಪಾಳಣ್ಯಾಂತ ಘಾಲೂನ ಹಿಂದೂಳಪ ಕಿತೆ೦, 
ತಾಚಿ ತೊಂಡಾ ಕಡೇನ ತೋಂಡ ವ್ಹರೂನ ತಕಲಿ ಫಿರೊವಪ ಕಿತೆಂ, 
ಕಿತೆಂ ತರಿ ಆವಾಜ ಕರತ ತಾಚೆ ಕಡೇನ ಉಲೋವಪ ಕಿತೆಂ, ಬಾಲಭಾಷೇನ 


ಪ್ರಶ್ನೆ ವಿಚಾರಪ ಕಿತೆಂ! ಛೇ ಹಂ ಸಗಳಂ ಕರತಾನಾ ಮಾಲಕೀಣ ಖೂಶ್‌! 


ಆತಾಂ ತೆಂ ಭುರಗೆಂ ಧಿಮಕೂಲ್ಯಾನ ವಚ್ಚಾಕಲಾಗಲೆಂ ಆನಿ 
ಹುಂಬೋರು ವಾಲಾಂಡಚಾಕಲಾಗಲೆಂ. ರಾಯಚರಣಾನ ತಾಕ್ಕಾ ಧರಚಾಕ 
ಗೆಲ್ಯಾರ ಮಸ್ಕರೀನ ಖಳಖಳತ ಹಾಸುನ ಕಿಣಚಿಮಾರೂನ ಚುಕೋವನ 
ಧಾಂವತಾಲೆಂ. ಇತಲೆ ಲ್ಹಾನ ಭುರಗ್ಯಾಲೆಂ ಗಿನ್ಯಾನ ಆನಿ ಚುಟೂಕಸಾಣ 
ಪಳೋವನ ರಾಯಚರಣಾಕ ತರ ಖೂಬ ಆಶ್ಚರ್ಯ. “ಆಮ್ಕಾ ತುಮಗೆಲೊ 
ಪೂತು ಹೋಡ ಜಾತ್ತರಿ ಜಡ್ಡ ಜಾತ್ತಲಗೆ'' ಮ್ಹಣತಾಶಿಲೊ. 


| 


\ 


ದೀಸ ವತಾಂ ವತಾಂ ನವನವೀನ ಅಜಾಪಾಂ ಘಡಚಾಕ ಲಾಗಲಿಂ. 
ಭುರಗ್ಯಾನ ಲುಟುಲುಟು ಚಲಪಾಕ ಸುರವಾತ ಕೆಲಿ. ಹೆ೦ ರಾಯ ಚರಣಾಕ 
ಮಾನವ ಇತಿಹಾಸಾಂತ ವ್ಹಡಲೆ೦ ಸರ್ವ ಅಶೆಂ ದಿಸಲೆಂ. ತಾಂಣೆ ಆಪಲೆ 
ಬಾಪಾಯಕ ಬಾ... ಬಾ, ಆವಯಕ ಮಾ...ಮಾ ಆನಿ ಆಪಲ್ಯಾಕ ಚಾನ... 
ನಾ ಅಶೆ೦ ಉಲೊ ಕೆಲೊ ತರ ರಾಯಚರಣ ಜಮನೀರ ಪಾಯಚ 
ತೇಂಕನಾಸೊ ಜಾಲೊ. ಹೀ ಖೊಶಯೆ ಖಬರ ಸಬಂದ ಜಗಾಕ ಸಾಂಗಚಾಕ 
ಭಾಯರಸರಲೊ ತೊ. 


ಮಾಗೀರ ರಾಯಚರಣಾಕ ಆಪಲೆಂ ಚಾತುರ್ಯ ಆನಿ ವೆಗಳೆ 
ಥರೇನ ದಾಖೋವಕಾ ಪಡತಾಲೆಂ. ಆಪಲೆ ದಾಂತಾಂತ ಲಗಾಮಾಚಿ 
ದೋರಿ ಧರೂನ ಪಾಯಾನ ರುಖಪ್‌ ರುಪ್‌ ಕರೂನ ಘೋಡೊ ಕರಪ, 
ಖಂಯಿ ಕುಸ್ತಿ ಖೇಳೂನ ಮಾರಖಾವನ ಹರೂನ ಜಮನೀರ ಪಡಪ, 
ಹೆಂ ಪಳೋವನ ಭುರಗೊ ಜೋರಾನ ತಾಳಿ ಪೆಟೂನ ನಾಂಚತಾಲೊ. 


ಹ್ಯಾ ವೇಳಾರ ಅನುಕೂಲಬಾಬೂಕ ಪದ್ಮಾ ನ್ಹಂಯಚೆ ದೇಗೇರ 
ಆಶಿಲ್ಲೆ ಏಕ ಜಿಲ್ಲೇಕ ವರ್ಗ ಜಾಲೊ. ಕಲಕತ್ತಾ ವಾಟೇನ ಪರತೂನ ಯೆವಚೆ 
ವೇಳಾರ ತಾಂಣೆ ಆಪಣ್ಯಾಲೆ ಚಲ್ಯಾಕ ಏಕ ಲ್ಹಾನ ಧುಕಳಪಿ ಗಾಢಿ, ಹಳದೂವೆ 
ಸ್ಕಾಟೀನ ಕಪಡ್ಯಾಚಿಂ ಏಕ ಜಾಕೀಟ, ಜರೀಚೆ ಟೋಪಿ, ಹಾತಾಕ ಭಾಂಗರಾಚೆ 
ಗೋಟ ಆನಿ ಪಾಯಾಂತ ವಾಳೆ ಹಾಡಲೆ. ಭಾಯರ ವತಾನಾ ಹೆಂ 
ಸಗಳೆಂ ಘಾಲೂನ ತಾಕ್ಕಾ ಸಜೋವನ ರಾಯಚರಣ ವ್ಹರತಾಲೊ. 


ಅಶಿ೦ ಆಸತಾಂನಾ ಪಾವಸಾಳೊ ಸುರುಜಾಲೊ, ದೀಸೊಂ ದೀಸ 
ರುರಂಪ್ರತಿ ಪಾವಸ. ಭುಕೆಲ್ಲಿ ನ್ಹಂಯ ಪದ್ಮಾ ಖಂಯ ಘರಾಂ, ಖಂಯಿ 
ಶೆತಾಂ, ಭಾಟಾ೦ ಗಿಳತ ಆಯಲಿ. ಗಾ೦ವ ಆನಿ ಶೆತಾ೦ ಉವಾರಾಂತ 
ಹೋಳನ ಆಯಿಲ್ಲೆಂ ತಣ, ರಾನಟಿ ರಭಾಡಕುಟಾ೦ಂ ಹಾಜ್ಞೇನ ಭರಲಿ: 
ಯೆನ್ನಾ-ತೆನ್ನಾ ರುಪ್‌ ರುಪ್‌ ಕರೂನ ಮಾತ್ತಿ ಕೊಸಳನು ನ್ಹಂಯಚಿ 
ದೇಗ ಕುಡಕೆ ಜಾಲಿ. ನ್ಹಂಯಚೊ ಘೂಗೆವಚೊ ಆವಾಜ ಕಿತಲೆ ಪಯಸ 
ಪರ್ಯಂತ ಆಯಖತಾಲೊ. ಉದಕಾಚೊ ಫೇಣ ಪಳಯಲ್ಯಾರ ಪ್ರವಾಹಾಚೊ 
ವೇಗ ಲಕ್ಷ್ಯಾಂತ ಯೆತಾಲೊ. 


ಏಕ ದೀಸ ದನಪಾರಾ೦ ಪಾವಸ ಮಾತಸೊ ಥಾಂಬಿಲ್ಲೊ. ಮೋಡಶೆಂ 
ಆಶಿಲೆಂ ಪ್ರಣೂನ ಥಂಡ ಆನಿ ರುಗರುಗೀತ. ಆಸಲೆ ವೇಳಾರ ಘರಾಂತ 
ಬಸಪಾಕ ರಾಯಚರಣಾಚೊ ಧಾಕಟೊ ಸುಲ್ತಾನ ಕಿತ್ಯಾಕೂಯ ಆಯಕನಾ 
ಜಾಲೊ; ಆಪಲೆ ಗಾಡಯೇನ ವಚೂನ ಬಸಲೊ. ರಾಯಚರಣ ತೀ 
ಗಾಡಿ ಹಳೂ ಹಳೂ ಧುಕಳೂನ ನ್ಹಂಯಚೆ ದೇಗೇರ ಆಶಿಲೆ ಶೆತಾಂತ 
ಪಾವಲೊ. ಶೆಶಾಂತ ಕೋಣೂಯ ನಾಸಲೆ; ನ್ಹಂಯತ ಏಕ ಸುದ್ಧಾಂ 
ವ್ಹಡೆಂಯ ನಾಸಲೆಂ. ಉದಕಾಚೆ ತ್ಕಾ ವಾಟೇನ ಮೋಡಾಂ ಪಶ್ಚಿಮೇಕ 
ಎಸ್ಕಾಟಲ್ಲಿಂ. ಸೂರ್ಯಾಸ್ತಾಚಿ ಸೊಬಿತಕಾಯ ಸುಂದರ ಉತ್ಸವಾ ಭಶೇನ 
ದಿಸತಾಲಿ. ಅಸಲೆ ನಿಶ್ಚಲ ವಾತಾವರಣಾ೦ತ ಸಟ್ಟನೆ ಚೆರಡುಂ ಹಾತ 
ಉಬಾರೂನ ಬೋಟ ದಾಖಯತ “ಚಾನ....ನಾ....ಫೂ....ಫೂ....'' ಮ್ಹಣ 
ವದರಲೆಂ. 


ಥಂಯಿಚಿ ಮುಖಾರಿ ಮಾತಯೆ ರಾಶೀರಿ ಲಾಂಬಸೊ ಏಕ 
"ಕದಂಬ' ವೃಕ್ಷ. ತಾಚೆ ವಯಲೆ ಖಾಂದ್ಯಾರಿ ಫುಲ್ಲಾಚೆ ಘೊಂಚೆ. ಚೆರಡುಂ 
ಆಶೇನ ತ್ಯಾ ಪುಲ್ಲಾಕ ಹಾತು ದಾಖಯತ ಆಸಾ. ಥೊಡೆ ದಿಸಾ ಪಯಲೆಂ 
ರಾಯಚರಣಾನ ಹ್ಯಾ ಫುಲ್ಲಾಂಚೊ ಘೊಂಚೊ ಬಾಗಸೂನು ತಾಚಿ ಗಾಡಿ 
ಕರೂನ ಒಡೂನ ವ್ಹರಚೊ ಖೇಳ ತ್ಯಾ ಭುರಗ್ಯಾಕ ಶಿಕಯಲ್ಲೊ. ಭುರಗೊ 
ತ್ನಾ ದೀಸ ಖೂಶ್‌! ಲಗಾಮಾಚಿ ದೋರಿ ಧರೂನ ಘೊಡೊ ಕರಚೆ 


ರಿ 


ಖೇಳಾಕ ತ್ಯಾ ದೀಸ ರಜಾ। ದೆಖೂನ ರಾಯಚರಣಾಕ ಘೂಡ್ಯಾ ಬದಲಾಕ 


ಘೂಡ್ಯಾಚಿ ಕಾಳಜಿ ಫೆವಪಿ ಗುಲಾಮ ಜಾವನು ಬಡತಿ ಮಳ್ಳಿಲಿ. 

ಜಾಲ್ಯಾರ ಆಯಜ ಹೆಂ ಫೂಲ ಕಾಡಪಾಕ ಚಿಖಲಾಂತ 
ಪಾಯಫಾಲೂನ ವಚಪಾಜಾಯ. ರಾಯಚರಣಾಕ ತೆಂ ಆವಡಿಲನಾ 
ದೆಖೂನ ತಾಂಣೆ “ಅರ್ರೆ! ತೆಂ ಪಳೆ ಥಂಯ ಕಸಲೆಂ ತೆಂ? ಓಹ್‌! ಕಿತಲಿ 
ಸುಂದರ ಪಕ್ಷಿ ಪಳೆ... ಓ.....ಓ ಭುರ್ರ್‌ ಕರೂನ ಉಡಲಿ ಪಳೆ... ಯೊ... 
ಯೋಗೆ.... ಹಾಂಗಾ ಯೊ!” ಅಶೆ೦ ಕಾಂಯತರಿ ರಭಾಂಕತ ಗಾಡಿ ತ್ಯಾ 
ರೂಖಾಚಾನ ಪಯಸ ವ್ಹರಚಾಕ ಪ್ರಯತ್ನ ಕೆಲೆಂ. 


ಪೂಣ ವ್ಹಡಲೊ ಜಾತಕೀರ ಜಡ್ಡ ಜಾವಪಿ ತಾಂಕ ಆಶಿಲೆ ತ್ಯಾ 
ಚಲ್ಮಾಕ ಅಶೆಂ ಸುಲಭ ಜಾವನು ಉತರ ವಿಸರಾವಪಾಕ ಕಶಿಂ ಜಾತಲೆಂ! 

ತ್ಯಾ ಲ್ಲಾನ ಭುರಗ್ಯಾಲೆಂ ಲಕ್ಷ ವೆಗಳೆ ಕಡೇನ ಆಕರ್ಶಿತ ಕರಪಿ ಕಾಂಯಿಚ 
ಗಜಾಲ ಥಂಯ ನಾಶಿಲ್ಯೊ ಫಟ್ಟಿ ಸವಣ್ಯಾಕ ಲಾಗೂನ ಕಿತ್ಲೆ ವದರಲ್ಯಾರೀಯ 
ತಿತ್ಲೇಂಚ. ಅಖೇರಿಕ ರಾಯಚರಣ ಹರಲೊ ಆನಿ ತಾಂಣೆ ಮ್ಹಳೆಂ- 
“ಜಾಂವೊ.... ಹಾ೦ವ ವಚೂನ ಸಟ್ಟನೆ ಫುಲಾಂ ಘೇವನ ಯೆತಾಂ. ತೂಂ 
ಗಾಡಿಯೇನಚ ಬಸ. ಗಾಡಯೆಂತಲ್ಯಾನ ಬಿನಿ ದೇಂವನಾಕಾ ಬಾಬ್ಬಾ... 
ಹಾಂಗಾಚ ಬಸ ಹಾಂ” ಮ್ಹಣತ ಆಪಲೆ೦ ಧೋತರ ದಿಂಬಿಯೆ ವಯರ 


ಉಖಳೂನು ಬಾಂದತ ತೊ ಕದಂಬ ವೃಕ್ಷಾ ದಿಕೇನ ಗೆಲೊ. 


ಜಾಲ್ಕಾರಿ ಇತ್ತೆ ತಾಕೀತ ಕರೂನ ಗೆಲ್ಲೆ ಉದಕಾ ದಿಕೇನಚಿ ತ್ಯಾ 
ಭುರಗ್ಯಾಲಿ ದೃಷ್ಟಿ ಪಾವಲಿ. ಉದಕ ಖಳಖಳೂನ ವ್ಹಾಂವತಾಲೆಂ. 
ಜಣೂಂಕಾಯ ಥಾಕಟೆ ಧಾಕಟೆ ಪ್ರವಾಹಾಚಿ ಪಿಲಾ೦ ಹೋಡ 
ರಾಯಚರಣಾಲೆ ದೋಳೆ ಚುಕೋವನ ಖಿಳಿಖಿಳಿ ಹಾಸತ ನಾಕ್ಕಾ ಮ್ಹಳ್ಳೆ 
ದಿಕ್ಕಾನಚ ಧಾ೦ವತಾಕಿ ಅಶಂ ದಿಸತಾಲೆಂ. 


ತ್ಯಾ ಧಾಕಟೆ ದುಷ್ಟ ಪ್ರವಾಹಾಚ್ಯಾ ಪಿಲ್ಲಾಂಲೆ ಕರ್ತುಬಾನ ಹ್ಯಾ 


ಆಮಚ್ಯಾ ಭುರ್ಗಾಲೆಂ ಮನ ಚಂಚಲ ಜಾಲೆಂ. ಹಳೂ ತೊ 
ಗಾಡಯೇಂತಲ್ಯಾನ ದೆಂವಲೊ; ಉದಕಾ ಬಗಲೇನ ಆಯಲೊ. ಲಾ೦ಬಶಿ 
ಏಕ ಕಾಡ್ಜಿ ಫೇವನ ಉದಕಾ೦ತ ಬುಡೋವನ ಮಾಸಳಿ ಧರತಲಸೊ 
ಬಸಲೊ. ವಯಲ್ಯಾನ ವ್ಹಾಂವಪಿ ಉದಕ ಖಳಖಳತ ಆಪಲ್ಯಾಚ ಭಾಶೇನ 
ತ್ಯಾ ಭುರ್ಗಾಕ ಖೆಳಪಾಕ ಆಪಯತಾಲೆಂ. ಅಚಕೀತ “ಥಡ್‌'' ಕರೂನ 
ಏಕ ಹೋಡ ಆವಾಜ ಆಯಲೊ. ಪೂಣ ಉವಾರ ಆಯಿಲ್ಲೆ ಪದ್ಮಾ 


ನ್ಹಯಂತು ಅಸಲೆ ಕಿಶ್ಚೆಕ ಆವಾಜ ಜಾಯತ ಆಸತಾತ. 


ರಾಯಚರಣ ಆಪಣ್ಯಾಲೆ ಹೊಂಟೀಂತು ಕದಂಬಾಚಿಂ ಫುಲಾಂ 
ಭರೂನ ಫೇವನ ಹಾಸಮುಖೊ ಜಾವನ ಗಾಡಯೆಲಾಗಿ೦ ಆಯಲೊ. 
ಕೋಣೂಯ ನಾ. ಚಾರೀ ದಿಕಾನ ಬರೆಂ ಕರೂನ ಪಳಯಲೆಂ. 
ಕೋಣಾಲೋಯ ಆವಾಜ ನಾ. ಏಕ ಘಡಿಭರ ತೊ ಬರ್ಫಸೊ ಥಂಡಗಾರ 
ಜಾಲೊ. ಭೊ೦ವತಣಿ ಸಗಳೆಂ ಪುಸಟ ಪುಸಟ ದಿಸಚಾಕ ಲಾಗಲೆಂ. ಹರದೆಂ 
ಭೆತ್ತುನು ಚೂರ ಚೂರ ಜಾಯತ ಆಶಿಲೆಂ...... ತ್ಯಾ ದೂಖಿಂತಲ್ಯಾನ ಕಿರಡತ 
“ಬಾಬೂ... ಬಾಬ್ಬಾ! ಮ್ಹಜೆ ರತ್ನಾ.... ಭಾ೦ಗರಾ ಮ್ಹಜಾ... ಖಂಯ 

ಆಸಾ.. ದೇವಾ ಮ್ಹಜಾ... ಏಕ ಪಟೀ ಉಲ್ಲಯರೆ ದೇವಾ....'' ಮ್ಹಣ 
ವದರಲೊ. ಪೂಣ “ಚನಾ... ನಾ” ಮ್ಹಣ ಕೋಣೇಯ ಭುರ್ಗಾನನ ಜಾಪ 
ದಿಲಿ ನಾ... ಮಸ್ಕರಿ ಕರತ ಖಂಜಚೇಯ ಚೆರಡುಂ ಹಾಶಿಲೆಂ ನಾ. 


ಪಾಪ! ಆಪಲ್ಯಾಕ ಕಾಂಯ ಖಬರ ನಾ.... ಹ್ಯಾ ಸಂವಸಾರಾಚೆ 
ಧಾಕಟೆ ಧಾಕಟೆ ಗಜಾಲಿಕಡೇನ ಲಕ್ಷ ದಿವಪಾಕ ಏಕ ಫಡಿಭರ ಸುದ್ಧಾಂ 
ಆಪಲ್ಯಾಕ ಫುರಸತ ನಾ ಮ್ಹಳ್ಳೆ ಭಶೇನ ಪದ್ಮಾ ನ್ಹಂಯ ಮಾತ್ರ ಪಯಲೆ 
ವರೀಚಿ ಜಳ್‌--ಜಳ್‌--ಗುಳ--ಗುಳ್‌ ಆವಾಜ ಕರತ ವ್ಹಾಂವತ ಆಸಾ. 

ತಿಳಸಾನ ಜಾಲ್ಲೆ ತರೀಯ ಯೇನಾಶಿಲ ಪಳೋವನ ರಾಯಚರಣಾಲೆ 
ಮಾಲಕೀಣೀನ ಆನಿಕೂಯ ಇತಲೆ ಆಳಾಂಕ ಧಾಡೂನ ದಿಲೆಂ. ತೆ ಹಾತಾಂತ 
ಕಂದೀಲ ಫೇವನ ಬೋಬ ಮಾರತ ನ್ಹಂಯಚೆ ವಾಟೇನ ಆಯಲೆ. ಥಂಯ 
ಕಿತೆಂ ಪಳಯತಾ! ರಾಯಚರಣ ತ್ಯಾ ತಿಳಸಾನಕಾತ್ರೀರ ಥ೦ಯ ಹಾಂಗಾ 
ವಾದಳ-ವಾರೆಂ ಸೊ ಧಾವ್ನ ಖೆಳತ “ಸಾನಧಣೀ.... ಬಾಬೂ..... ಮ್ಹಜೆ 
ದೇವಾ... ಮೋಗಾಳ ಬಾಬ್ದಾ” ಅಶೆ೦ ಆಡ್ಡತ - ಕಿರಡತ ಆಸಾ. 


ಅಖೇರಿಕ ಘರಾಕ ಪರತಲ್ಲೊ ರಾಯಚರಣ ಮಾಲಕೀಣಿಲೆ 
ಪಾಯಾರ ಪಡೂನ ವ್ಹಡಲೆ ವ್ಹಡಲ್ಯಾನ ರಡಚಾಕ ಲಾಗಲೊ. ತಾಕ್ಕಾ ಕಿತ್ಲೇಯಿ 
ಎಚಾರಲ್ಯಾರೀಯ'' ನಾ... ಆಮ್ಮಾ...ಮಾಕ್ಕಾ ಕಾಂಯ ಗೊತ್ತನಾ” ಮ್ಹಣಚಾ 
ಲಾಗಲೊ. 


ಹ್ಯಾ ಸಗಳೆ ಅವಘಟಿತಾಕ ಪದ್ಮಾ ನ್ಹಂಯೀಚ ಕಾರಣ ಮ್ಹಣ 
ಸಗಳ್ಳ್ಯಾಂಕ ದಿಸಲೆಂ. ಪೂಣ ಹ್ಯಾ ದಿಸಾನಿಂ ಗಾಂವಾಂತ ಠಾಣ್ಯ ಘಾಲ್ಲೆ 
ಗಾಂವಹೆಡಪಿ ಭಿಕಾರಿ ಲೋಕಾಂಚೇರೀಯ ಅನಮಾನ ಆಯಲೊ. 
ಮಾಲಕೀಣೀಕ ಮಾತ್ರ ರಾಯಚರಣಾನಚ ಆಪಲೆ ಭುರ್ಗಾಕ ಚೊರಲೆಂ 
ಮ್ಹಣ ದುಬಾವ ಆಯಲೊ. ತಾಕ್ಕಾ ಲಾಗಿಂ ಆಪೋವನ ಖೂಬ 
ನಮಳಾಯೇನ'' ಪಳೆ ಬಾಬಾ, ತೂ೦ ಮ್ಹಜೆ ಭುಗ್ಗಾನಕ ಮಾಕ್ಕಾ ಪರತ 
ದೀ... ತುಕ್ಕಾ ಜಾಯತೆ ಪಯಶೆ ದಿತಾಂ...'' ಅಶೆಂ ಲಾಲ್ಲಿ ಘಾಲಪಾ 


ಲಾಗಲಿ. ಹೆಂ ಉತರ ಆಯಕೂನ ರಾಯಚರಣಾನ ಕಪಲಾ ಮಾರೂನ 


ಫೆತಲೆಂ. ಕಿತಲೆ೦ ಲಾಲ್ಲೇಲ್ಯಾರೀಯ ತಾಂಣೆ ಕಾಂಯ ಉಲ್ಲಯನಾಶಿಲ 
ಪಳೋವನ ತಿಡಕ ಮಾರೂನ ತೀಂಣೆ ತಾಕ್ಕಾ “ಚಲ... ನವಾಳಸೂನವಚ 
ಹಾಂಗಚಾನ” ಮ್ಹಳೆಂ. 


ರಾಯಚರಣಾ ಬದ್ದಲ ಆಪಲ್ಯಾಲೆ ಬಾಯಲೇಕ ಜಾಲ್ಲಿ 
ಗೈರಸಮರೂತಿ ದೂರಕರಚಾಕ ಅನುಕೂಲಬಾಬೂನ ಖೂಬ ಪ್ರಯತ್ನ 
ಕೆಲೆ. “ಪಾಪ, ರಾಯಚರಣ ಕಿತ್ಯಾಕಗೊ ಆಮಗೆಲೆ ಭುರ್ಗಾಕ ಚೊರತಾ?' 
ಮ್ಹಣ ವಿಚಾರಲ್ಯಾರ ತೀ ಕ್ರೋಧಿಷ್ಟ ಜಾವನ "“ಕಿತ್ಯಾಕ? ತಾಚೆ ಆಂಗಾರ 
ಕಿತ್ಲೆ ಭಾಂಗರಾಚೆ ವಸ್ತ ನಾಶಿಲ್ಲೆ?” ಮ್ಹಣಪಾ ಲಾಗಲಿ. 

ರಾಯಚರಣ ಆಪಲೆ ಗಾಂವಾಕ ಪರತಲೊ. ಅಜೂನ ಪರ್ಯಂತ 
ತಾಕ್ಕಾ ಭುರಗಿಂ ಜಾಲ್ಲಿ ನಾಶಿಲಿಂ. ಮಧ್ಯವಯಸ್ಕ ತಾಂಕಾ ಭುರಗಿಂ ಆತ್ತಾಂ 
ಜಾವಪೂಯ ಶಂಕಾಸ್ಪದ ಆಶಿಲೆಂ. ಪೂಣ ಅದೃಷ್ಟವಶಾತ ಏಕ ವರ್ಸ 
ಜಾವಚೆ ಭಿತ್ತರ ಏಕ ಚಲ್ಯಾಕ ಜಲ್ಮ ದೀವ್ನ ತಾಗೆಲಿ ಬಾಯ್ದ ಅಂತರಲಿ. 


ನವೀನ ಜಲ್ಮಾ ಆಯಿಲ್ಲೆ ಹ್ಯಾ ಚೆರಡಾಕ ಪಳೋವನ ರಾಯಚರಣಾಕ 
ಏಕ ನಮೂನ್ಯಾಚೊ ದ್ವೇಷ ಜಾಲೊ. ಆಪಣ್ಯಾಲೆ ಧಾಕಟಿ ಧಣಿಯಾಕ 
ಮಾರ್ನು ಉಡೋವ್ನ ಜಾಯಮ್ಹೋಣೂಚಿ ಆಪಲ್ಯಾಕ ಪೋಡಜಾಳ 
ಹಾಡೋವಪಾಕ ಹೆಂ ಚೆರಡುಂ ಜಲ್ಮಲಾಂ ಅಶೆ೦ ದಿಸಲೆಂ ತಾಕ್ಕಾ. 
ಧಣೆಯಾಲೆ ಏಕಮಾತ್ರ ಭುರ್ಗಾಕ ಮಾರ್ನು ಉಡೋವನು ಆಪ್ಪಣ ಮಾತ್ರ 
ಪುತ್ರ ಸುಖ ಭೊಗಚೆಂ ತಾಕ್ಕಾ ಸಮ್ಮ ದಿಶಿಲನಾ; ತೆಂ ಘೋರ ಪಾಪ 
ಮ್ಹೋಣು ದಿಸಲೆಂ ತಾಕ್ಕಾ. ಘರಾಂತು ರಾಯಚರಣಾಲಿ ವಿಧವಾ ಭಯಣಿ 
ನಾಶಿಲಿ ಜಾಲಾರಿ ಹೆಂ ಚೆರಡು ವಾಂಚೂನು ಉರಚೆಂ ಕಷ್ಟ ಆಶಿಲೆಂ. 


ಹಳೂಚಿ ರಾಯಚರಣಾಲೆ ಮನಾಂತು ಬದಲಾವ ಯೆವಚಾಕ 
ಲಾಗಲೊ. ಹೆಂ ಚೆರಡುಂ ಧಿಮಕುಲ್ಯಾನ ವಚ್ಚಾಕ ಲಾಗಲೆಂ, ಹುಂಬೋರು 
ಬಾಲಾಂಡೂನು ವಚ್ಚಾಕ ಲಾಗಲೆಂ, ಹಾಸತ ಖೆಳತ ನಖರೆ ಕರಚಾಕ 

ಲಾಗಲೆಂ. ಚುಕ್ಕೋನು ಧಾ೦ವಚಾ೦ತು ಭಾರೀ ಹುಶಾರಪಣ ದಾಖೊವಚಾಕ 
ಲಾಗಲೆಂ. ತಾಗೆಲೆಂ ರಣ್ಯ, ತಾಗೆಲೊ ಹಾಸು, ತಾಂಣೆ ಕರಚೆ ಖೇಳ 
ಧಾಕಟೆ ಧಣಿಯಾ ವರೀಚಿ ಮ್ಹಣ ದಿಸಚಾಕ ಲಾಗಲೆಂ ತಾಕ್ಕಾ. ಏಕೇಕ 
ಪಂತ ಹ್ಯಾ ಚೆರಡಾನ ರಡಿಲೆ೦ ಆಯಕತಾನಾ೦ ರಾಯಚರಣಾಕ ಹರದೆಂ 
ಧಡಧಡತಾಶಿಲೆಂ. ಧಾಕಟೊ ಧಣಿ ಖಂಯ ತರಿ ದೋಳೆ ಆಡ ರಡತ 
ಆಸ್ಪಕೀ ಅಶೆಂ ತಾಕ್ಕಾ ದಿಸತಾಲೆಂ. 


ಫೇಲ್ನಾ - ರಾಯಚರಣಾಲೆ ಭಯಣೀನ ಹ್ಯಾ ಭುಗಾಣ್ಯಕ ಅಶೆಂ 
ನಾಂವ ಧವರಿಲೆಂ- ಬೆಗ್ಗೀನ ಉಲೋವಪಾಕ ಶಿಕಲೊ. ತೊ ಆತಾಂ 
ಬಾ..ಬಾ..ಮಾ..ಮಾ ಮ್ಹಣತಾಲೊ. ರಾಯಚರಣಾನ ಪರಿಚಿತ ಹೀಂ 
ಉತರಾಂ ಜೆನ್ನಾ ಆಯಕಲಿಂ ತಾಕ್ಕಾ ಧಾಕಟೊ ಧಣೇಚ ಆಪಣ್ಯಾಕ 
ಸೋಡೂನ ಪಯಸ ವಚ್ಚಾಕ ಜಾಯನಾಶಿಂ ಆಪಲೆ ಫರಾ ಜಲ್ಮಾ ಆಯಲಾ 


ಅಶಿ೦ ಭಾಸಲೆಂ. 


ಹ್ಯಾ ನಮಗಣೀಕ ಥೊಡೆ ಘಟ್ಟ ಆಧಾರ ಆಶಿಲೆ - ಏಕ ಮ್ಹಳ್ಳಾರ 
ಧಾಕಟೆ ಧಣಿಯಾನ ಗೆಲ್ಲೆ ನಂತರ ಹೊ ಭುರ್ಗೊ ಜಲ್ಮಲ್ಲೊ. ದುಸರೊ 
ಮುದ್ದೊ ಮ್ಹಳ್ಳಾರ ಮಧ್ಯಮ ವಯಸ್ಕ ತಾಚೆ ಬಾಯಲೇಕ ಏಕ ಚೆರಡುಂ 
ಜಾವಜಾಕ ಶಕ್ಕ ಜಾಲೆಂ, ಆನ ತಿಸರೊ ಮುದ್ದೊ ಮ್ಹಳ್ಳಾರ ಹೆಂ ಚೆರ್ಡೂಯ 
ಧಿಮಕುಲೆ ಘಾಲತಾ, ಹು೦ಬೋರು ಬಾಲಾಂಡೂನು ವತ್ತಾ ಬಾ....ಬಾ, 
ಮಾ....ಮಾ 'ಮ್ಹಣತಾ.... ಮ್ಹಳ್ಳಾರ ಮುಖಾರ ಜಡ್ಡ ಜಾವಪಿ ಸಗಳೆ ಗುಣ 
ಹಾಗೆಲಾ೦ಂತೂಯಿ ಆಸಾತ. 


ತೆನ್ನಾ ಆಚಾನಕ ತಾಕ್ಕಾ ಮಾಲಕೀಣೀನ ಕೆಲ್ಲೊ ಆರೋಪ ಯಾದ 
ಆಯಲೊ. “ಆವಯಲೆಂ ಹೃದಯ ಕೆನ್ನಾಯ ಫಾಲ್ಸ ಸಾಂಗನಾ. ತೀಂಣೆ 
ಸಾಂಗಿಲೆ೦ ಬರೋಬರ ಆಸಾ. ಹಾಂವೇಚಿ ತಿಗೆಲೆ ಭುರ್ಗಾಕ ಚೊರಿಲೆಂ.” 
ಹೆಂ ಉತರ ತಾಗೆಲೆ ಮನಾಂತು ಜೆನ್ನಾ ರುಜಲೆಂ ತಾಕ್ಕಾ ಆಪಣೆ ಇತ್ತೆ 
ದೀಸ ತ್ಯಾ ಭುರ್ಗಾಕ ನಿರ್ಲಕ್ಷ್ಯ ಕೆಲ್ಲೆ ಬದ್ದಲ ಮಸ್ತ ಚುರಚುರೊ ಜಾಲೊ. 
ಆನಿ ತೆ ಭುರ್ಗಾಕ ತಾಂಣೆ ಆಪಲೆ ಮನಾನ ದೇಖರೇಖ ಕರಪಾಕ 
ಸುರವಾತಕೆಲಿ. ಫೇಲ್ನಾಕ ತೊ ಅತಾಂ ಏಕ ಗಿರೆಸ್ತಾ ಘರಚೊ ಭುರಗೊಸೊ 

ವಾಡೊಚಾಕಲಾಗಲೊ. ತಾಕ್ಕಾ ಸ್ಯಾಟಿನ್ನಾಚೊ ಲಾಂಬ ರುಗೊ 
ಶಿ೦ವಯಲೊ; ಜರೀಚಿ ಟೊಪ್ಪಿ ಹಾಡಲಿ; ಆಪಣ್ಯಾಲೆ ಮೆಲ್ಲೆ ಬಾಯಲೆಲೆ 
ಜೆಂ ಜೆಂ ಭಾಂಗರ ಆಶಿಲೆಂ ತೆಂ ಮೋಡೋನು ಚೆರಡಾಕ ಗಳ್ಳಾಕ ಚೈನ, 
ಹಾತ್ತಾಕ ಗೋಟ, ಪಾಯ್ಯಾಕ ವಾಳೆ ಕರಯಲೆ. ತಾಕ್ಕಾ ಏಕ ಸತಗಿ 
ಗಾಡಿ. ಹಾಡಲಿ. ದೀಸ-ರಾತ್ರ ಆಪ್ಪಣಚಿ ತಾಗೆಲೆ ಸಾ೦ಗಾತೀಕ ಆಸ್ತುನು 
ತಾಗೆಲಿ ಕಾಳಜಿ ಫೆವಚಾಕ ಲಾಗಲೊ. ತ್ಯಾ ವಠಾರಾಂತಲೆ ಸಾಮಾನ್ಯ 
ಚೆರ್ದುವಾಲೆ ಸಾಂಗಾತೀಕ ತಾಕ್ಕಾ ಮಿಸಳಚಾಕ ದೀನಾಶಿಲೊ. ಹಾಗೆಲಿ ಅಸಲೆ 
ತೊಖಣಾಯ ಪಳೋವನ ವಠಾರಾಂತಲಿ ಚೆರ್ದುಂವ ಹಾಕ್ಕಾ ಪಳಯಲ 
ಭಿತ್ತರಿ ಹೋ... ನವಾಬಾಲೊ ಪೂತು ಆಯ್ದೊ ಪಳಯಾರೆ! ಮ್ಹೋಣು 
ಮಸ್ಕರಿ ಕರತಾಶಿಲೆ. ರಾಯಚರಣಾಲೆ ಸಂಬಂಧೀಕ ತಾಗೆಲಿ ಹಿಂ ಪಿಶ್ನೆಪಣ 
ಪಳೋವನ ಎಸ್ಮಿತ ಜಾತಾಲೆ. 


ಫೆಲ್ನಾಕ ಶಾಳೇಕ ಧಾಡಚೆ ದೀಸ ಆಯಲೆ. ರಾಯಚರಣಾನ ಆಪಲೆಂ 
ಶೇತ-ಭಾಟ ಸಗಳೆಂ ಎಕ್ಕುನು ತಾಕ್ಕಾ ಘೇವನ ತೊ ಕಲಕತ್ತೇಕ ಗೆಲೊ. 
ಥಂಯಿ ಭಾರೀ ತ್ರಾಸಾನ ಎಕ ಲ್ಹಾನಶಿ ನೌಕರಿ ಮೆಳೋನು 'ಘೆತಲಿ ಆನಿ 
ಫೆಲ್ನಾಕ ಶಾಳೇಕ ಘಾಲೊ. ತಾಕ್ಕಾ ಉತ್ತಮ ಖಾಣ-ಜೆವಣ, ವಸ್ತಂ, 
ಬರಿಂ ಶಿಕ್ಷಣ ದಿವಚಾಕ ಕಾಂಯ 3 ಮುಕಾರ ಪಳೆಯಲನಾ. ಆಪ್ಪಣ 
ಮಾತ್ರ ಮುಷಿ ಭರ ಶೀತ. ಜೇವನು ಕಷ್ಟಾನ ಜೀವನ ಕರತಾಲೊ. 
ಮನಾ೦ತೂಚಿ “ಮೆಜ್ಜೆ ಮೋಗಾಳ ಧಣೀ.. ತೂಂ ವಿಶ್ವಾಸಾನ ಆನಿ ಪ್ರೀತೀನ 
ಮ್ಹಜೆ ಘರಾ ಆಯಲಾ. ತುಕ್ಕಾ ಹಾ೦ವ ಕಿತೇಂಯಿ ಕಮ್ಮಿ ಕರನಾ ಬಾಳಾ.... 
ಕೆನ್ನಾಯ ಕರನಾ” ಅಶೆಂ ಮ್ಹಣತಾಲೊ. 


ಅಶೆ೦ ಬಾರಾ ವರ್ಸಾಂ ಸಂಪಲಿಂ ಭುರಗೊ ಶಿಕಚಾಂತು 
ಬುದವಂತು. ಪಳೋವಚಾಕಯ ಸುಂದರ ಆನಿ ದಷ್ಟ-ಪುಷ್ಪ ಆಶಿಲೊ. 
ಭುರಗ್ಯಾಕ ಬರಿಂ ವಸ್ತ್ರ ಘಾಲಪ ಆನಿ ಸಜಪ ಮ್ಹಳ್ಯಾರ ಖೂಬ ಆವಡ. 
ಭಾರೀ 'ಲಕ್ಷದೀವನು ಮಾಗೊ ಕಾಡೂನ ವೊಳೋನು 21. ಪಯಶೆ 
ಖರ್ಚುಚಾಂತು ಕಾಂಯ ಭೀಡ-ಧಾಡ ನಾಶಿಲಿ. ರಾಯಚರಣಾಕ ಬಾಪೂಯ 
ಮ್ಹಣ ಮಾನ ನಾಶಿಲೊ ಪೂಣ ಆಪಲೊ ವಾವರಾಡಿಸೊ ಪಳಯತಾಲೊ. 
ಆನಿ ರಾಯಚರಣಾನೂಯ ಆಪ್ಪಣ ತಾಗೆಲೊ ಬಾಪೂಯ ಮ್ಹಳ್ಳೂ ವಿಶಯು 
ನಿಪೋವನದವರಿಲೊ. 


ಫೆಲ್ಲಾನ ರಾವಪಿ ಹಾಸ್ಟೆಲಾಂತಲಿಂ ಪೋರಾಂ ಗಾಂವಂಟಿ 
ರಾಯಚರಣಾಕ ಪಳೋವನ ಫಕಾಣೆ ಮಾರತಾಲೆ. ರಾಯಚರಣ ಎದರಾಕ 
ನಾಶಿಲೆ ತೆನ್ನಾ ಫೆಲ್ಲಾಯ ತ್ಯಾ ಪೊರಾ೦ಲೆ ಮಸ್ಕರೀ೦ತು ಎಕಠಾ೦ಯ 
ಜಾತಾಲೊ. ಇತ್ಲೆ ಆಸ್ಸೂನ ಸುದ್ಧಾಂ ರಾಯಚರಣಾಲೊ ಮೊವಾಳ ಸ್ವಭಾವ, 
ಭುರಗ್ಯಾಂ ಬದ್ದಲ ಆಶಿಲಿ ಅಪುರಬಾಯ ಹೆಂ ಸಗಳಂ ತ್ಯಾ ಪೋರಾಂಕ 
ಖೂಬ ಆವಡತಾಲಿ. ದೆಖೂನ ವಿದ್ಯಾರ್ಥಿ ಸಗಳೆ ರಾಯಚರಣಾಕ ಮೋಗ 
ಕರತಾಲೆ. ಹಾಂ.. ಫೆಲ್ನಾಯ ಮೋಗ ದಾಖಯತಾಲೊ ಪುಣೂನ ಎದೊಳ 
ಸಾಂಗಿಲವರಿ ತಾಚೆ ಮೋಗಾ೦ತ ಎದಿ ಅನುಗ್ರಹ ಭಾವನಾಯ ಆಶಿಲಿ. 


ರಾಯಚರಣ ಆತಾಂ ಮ್ಹಾಂತಾರೊ ಜಾಯ್ತ ಚಲಲಾ. ತಾಂಣೆ 
ಕಾಮ ಕರಚೆ ಕಡೇನ ತೊ ಯಜಮಾನು ಕಾ೦ಯನಾ ಕಾಂಯತರಿ ಚೂಕ 
ಸೊದ್ದುನ ಕಾಡತ ಉರತಾ. ಆಪಲ್ಯಾಲೆ ಪುತ್ತಾ ಖಾತಿರಿ ತೊ ಉಪಾಸ- 
ತಪಾಸ ಕಾಡತ ಆಸಾ. ದೆಖೂನ ದೇಹ ಭೀ ಜರ್ಜರಿತ ಜಾಲಾಂ. ಕಾಮ 
ಕರಚಾಂತೂಯ ತಿತ್ಲೆಂ ಲಕ್ಷ್ಯ ನಾ. ವಿಸರಾವಿಸರೂಯ ಚಡತ ಗೆಲ್ಯಾ 
ಪೂಣ ಪಗಾರ ದಿವಪಿ ಧನಿಯಾಕ ಹೆಂ ಸಗಳೆಂ ಆವಡನಾ. ಬಿ 
ಆಪಲಿ ಜಮೀನ ಎಕ್ಕುನು ಹಾಡಿಲೆ ಪಯಶೇಯ ಸರಲೆ. ಭುರಗೊ ಫೆಲ್ನಾ 
ತರ ಕೆನ್ನಾಯ ಆಪಲ್ಯಾಕ ಹೆ ಕಪಡೆ ಜಾಯ ತೆ ಕಪಡೆ ಜಾಯ ಮ್ಹಣಾ; 


ಖರ್ಚಾಕ ಪಯಶೇಯ ಮಾಗಿ. 

ಅಖೇರಿಕ ರಾಯಚರಣಾನ ಮನ ಘಟ್ಟ ಕೆಲೆಂ. ಆಪಣ ಕರತ 
ಆಶಿಲೆಂ ಕಾಮ ಸೊಡಲೆಂ. ಫೆಲ್ನಾಲೆ ಮ್ಹರ್ಯಾಂತ ಯೇವನು “ಬಾಬ್ಬಾ ಎ 
ಹೆಪಳೆ.. ಕಿತೆ೦ ತರಿ ಕಾಮಾಕ ಲಾಗ್ಗುನು ಮಾಕ್ಕಾ ಗಾಂವಾಕ ವಚಕಾ 
ಜಾಲಾಂ. ವಚೂನ ಯೆತ್ತಾಂ.” ಅಶೆಂ ಸಾಂಗೂನ “ಬಾರಾಸಾತ್‌' ಮ್ಹಳ್ಳೆ 
ಗಾಂವಾಕ ಆಯಲೊ. ಥಂಯ ಅನುಕೂಲಬಾಬು ಮುನಸೀಳೆ ಜ್‌ಜಿನ ಅನೂ. 
ತಾಂಕಾ ಅಜೂನ ದುಸರೆಂ ಭುರ್ಗೆ೦ ಜಾಲ್ಲೆ ನಾಫಿಛಿರಿ/ ಮಾಲಕೀಣ” ತಕ 
ಅಜೂನೂಯ ತೆನ್ನಾಚೊ ಪುತ್ರಶೋಕ ಮನಾಂತ ಥೆರೂನ ದು:ಖಿತ ಆಶಿಲಿ. | 


NY 


I ತಣ್‌ 


ತೆ ದೀಸಾ ಸಾಂಜೆ ಅನುಕೂಲಬಾಬು ಕೋರ್ಟಾಂತಲ್ಯಾನ ಯೇವನು 
ಆರಾಮ ಕರೀತ ಆಸಾ. ಮಾಲಕೀಣ ಕೋಣತರಿ ಏಕ ಸನ್ಯಾಸಿಲಾಗಿಂ 
ಭುರಗೆ ಜಾವಕಾ ಮ್ಹಳ್ಳೆ ಆಶೇನ ಮ್ಹಾರಗಾಯೆಚೆ೦ ಏಕ ಪಾಳ ಆನಿ ಸನ್ಯಾಸ್ಯಾಚೊ 
ಆಶೀರ್ವಾದ ಫೇತ ಆಸಾ. ಇತಲ್ಯಾಂತು ಭಾಯರ ಆಂಗಣಾಂತ “ಆಮ್ಮಾಕ 
ದೇವ ಬಿರೊ ದೀಸ ದಿವೂಂ” ಅಶಿ ಮ್ಹಳ್ಳೆಂ ಆಂತುಖಲೆಂ, 
ಅನುಕೂಲಬಾಬೂನ ವಚೂನ ಪಳಯಲೆಂ ತರ ಹೊ ರಾಯಚರಣ!। 
ಮ್ಹಾಂತಾರೆ ರಾಯಚರಣಾಕ ಪಳೋವನ ಅನುಕೂಲಬಾಬೂಲೆಂ ಕಾಳೀಜ 
ವಿರಘಳೂನ ಗೆಲೆಂ. ತಾಂಣೆ ತಾಕ್ಕಾ ಕಿತ್ಲೆ ತರಿ ಪ್ರಶ್ನೆ ವಿಚಾರಲೆ ಆನಿ 
ಆಪಲೆ ಕಡೇನ ಪರತೂನ ಕಾಮಾಕ ರಾಬ ಅಶೆಂ ಸಾಂಗಲೆಂ. 


ಅನುಕೂಲಬಾಬೂನ ತಾಕ್ಕಾ ಭಿತ್ತರ ಆಪೋವನ ವ್ಹೆಲೆಂ. ಮಾಲಕೀಣ 
ಮಾತ್ರ ರಾಯಚರಣಾಕ ಪಳೋವನೂಯ ಪಳಯನಾಶಿಲೆ ಭಾಶೇನ ಆಶಿಲಿ. 
ರಾಯಚರಣಾನ ತೆಂ ಖೂಬಶೆಂ ಲಕ್ಷ್ಯಾಂತ ಫೇನಾಶಿ ಆಪಲೆ ದೋನೀ 
ಹಾತ ಜೋಡೂನ “ಧಣಿಯಾನೋ, ಆಮ್ಯಾ ತುಮಗೆಲೆ ಚೆರಡಾಕ ಚೋರೂನ 
ವೈಲ್ಲೆಂ ಹಾಂವೇಚ ಆಮ್ಮಾ ಪದ್ಮಾ ನ್ಹಂಯ ಕಿಂವಾ ಆನಿ ಕೊಣೂಯ 
ನ್ಹಯ. ಜೆವಿಲ್ಲೆ ಘರಾ ವಾಶೆ ಮೆಜಚೆ ಕಾಮ ಹಾವೇಂಚ ಕೆಲೆಂ 
ಧಣಿಯಾಂನೊ... ಹಾ೦ವ ಪಾಪಿ, ದ್ರೋಹಿ.” ಮ್ಹಳಾಲೊ. 


ಚು ದೇವ್ವಾ! ಆಂ? ಕಿತೆಂ ಮ್ಹಣತ ತೂಂ? ಖಂಯ ಆಸಾ 
ತೊ?” ಅನುಕೂಲಬಾಬೂ ದಿಗ್ಗಮಸೊ ಜಾಲೊ. 


“ಮ್ಹಜೆ ಲಾಗಿಂ ಆಸಾ ತೊ. ಹಾಂವ ಫಾಲ್ಯಾ ನ್ಹಯ ಪರವಾಂ 


ತಾಕಾ ಹಾಡತಾಂ.'' ರಾಯಚರಣಾನ ಉತ್ತರ ದಿಲೆ೦. 


ತೊ ದಿವಸ ಆಯತಾರ. ಅನುಕೂಲಬಾಬೂಕ ಆಫೀಸ ನಾ. 
ಘೋವ-ಬಾಯಲ- ದೊಗಿಂ ಸಕಾಳಚಾನ ರಾಖೂನ ಬಸಲ್ಯಾಂತ. ಧಾ 
ವ್ಹ್ವರಾಂಚೇರ ರಾಯಚರಣ ಫೆಲನಾಕ ಆಪೋವನ ಘೇವನ ಆಯಲೊ. 


ಏಕ ಪ್ರಶ್ನ ಸುದ್ಧಾಂ ವಿಚಾರನಾಶಿ ಅನುಕೂಲಬಾಬೂಲೆ ಬಾಯಲೇನ 
ಮೊನ್ಮಾನಚ ತ್ಯಾ ಚೆಲ್ಲಾಕ ಲಾಗ್ಗಿ ಒಡೂನ ಪೋಟೋವನ ಧರಲೊ. 

ತಾಚೆ ಕಪಲಾಕ ಉಮೊ ದಿಲೊ, ತಾಗೆಲೆ ಮಾತ್ತೆಂ ಹುಂಕಲೆಂ, ಹಾಸಲಿ, 
ರಡಲಿ, ಭುಕೆಲ್ಲೆ ದಿಶ್ಟೀನ ತಾಗೆಲೆ ತೋ೦ಡ ಪಳಯಲೆ.. ಒಟ್ಟಾರೆ ಖುಶೀನ 
ಿಶ್ಚಿಶಿ ಕರಚಾಕ ಲಾಗಲಿ. ಚೆಲ್ಲೊ ಬರೋ ಸುಂದರ ದಿಸತಾಲೊ... ಬರೇ 
ಗಿರೆಸ್ತಾಲೊ ಭುರಗೊಸೊ ಬರೋ ಡೆಸ್‌ ಘಾಲ್ದೊ; ಗಂಭೀರ, ಮುಮರಕೊಸೊ 
ಹಾಸು ತೊಂಡಾರಿ. ತಾಕ್ಕಾ ಪಳಯತ ಪಳಯತ ಅನುಕೂಲಬಾಬೂಲೆಂ 
ಕಾಳಿಜ ಸುದ್ದಾಂ ಮೋಗಾನ ಭರಲೆಂ. ತರೀಯ ಸಟ್ಟನೆ ತೆಂ ದಾಖೋವನ 
ಫೇನಾಶಿ ಗಂಭೀರ ಜಾವನ “ಹ್ಯಾ ಗಜಾಲೀಕ ಕಾ೦ಯತರಿ ಆಧಾರ ಆಸಾ 
ಕೀ)? ತಾಗೆಲ್ಯಾಂತಲೆ ನ್ಯಾಯಾಧೀಶಾನ ಪ್ರಶ್ನ ಕೆಲೊ. 


“ಧಣಿಯಾನೊ, ಹಾಕ್ಕಾ ಸಗಳೆ ಸಾಕ್ಷಿ - ಆಧಾರ ಕಶಿಂ ಹಾಡಚೊ? 
ಹಾಂವೆ ಭುರಗ್ಯಾಕ ಚೊರಲೆಂ ಹೊ ವಿಶಯ ಪರಮಾತ್ಮ ಎಕಟೋಚ 
ಜಾಣಾ. ದೇವಾಕ ಸೊಡಲ್ಕಾರಿ ಆನ ಕೋಣಾಕೂಯ ಖಬರ ನಾ.” 
ರಾಯಚರಣಾನ ಮ್ಹಳ್ಳೆ೦. 


ಭುರಗ್ಯಾಕ ಪಳಯಲ ಭಿತ್ತರ ತೊ ಆಪಲೋಚ ಮ್ಹಣ ಆಪಣ್ಯಾಲೆ 
ಬಾಯಲೇನ ಕಿತ್ಲೆ ಮಾಯೆ-ಮೋಗಾನ ತಾಕ್ಕಾ ವೆಂಗೇಂತ ಫೆತಲೆಂ, ಅಸಲೆ 
ವೇಳಾರ ಸಾಕ್ಷಿ-ಆಧಾರ ಸೊದೂನ ವಿಶಯ ಬಿಗಡಾವಪ ಬರೆಂ ನ್ಹಯ. 
ಕಿತೇೀಯ ಆಸೊಂ ಎಶ್ವಾಸದವರಪಚ ಯೋಗ್ಯ. ನ್ಹಯ ಮ್ಹಳ್ಳಾರಿ 
ರಾಯಚರಣಾಕ ಅಸಲೊ ಭುರಗೊ ಮೆಳತಲೊ ತರೀ ಖಂಯ ಹೊ 
ಜಾಣಟೊ ವಾವರಾಡಿ ಇತಲೆ ವರ್ಸಾ ಉಪರಾಂತ ಆಮಕಾಂ ಕಿತ್ಯಾಕ 
ಫಟಯತಾ? ಅಶೆಂ ಅನುಕೂಲ ಬಾಬೂನ ಚಿಂತಲೆ. 


“ಪೂಣ ರಾಯಚರಣ'” ತಾಂಣೆ ಖಡಾಖಂಡಿತ ಸಾಂಗಲೆಂ “ತೂಂಪವೆ 
ಮಾತ್ರ ಹಾಂಗಾ ರಾಬಚಾಕ ನಾ.” 


“ಧಣಿಯಾ.. ಹ್ಯಾ ಮ್ಹಾಂತಾರಪಣಾ೦ತ ಹಾಂವ ವಚೂಂ ತರಿ 
ಖಂಯ ಧಣೆಯಾ9'' ರಾಯಚರಣಾಲೊ ಗಳೊ ದಾಟಾವನ ಆಯಲ್ಲೊ.' 
ಮ್ಹಾಕಾ ಆತಾಂ ಕೋಣ ಕಾಮಾಕ ದವರೂನ ಫೆತಾಲೆ?” 

“ತೊ ಹಾಂಗಾಚಿ ರಾಬೊ೦ ಮ್ಹಣತಾಂ.. ಮೆಗೆಲೆ ಪುತಾಕೂಯ 
ಖುಶಿ ಜಾತಾಲಿ. ಆಸೊಂ ತಾಕ್ಕಾ ಮಾಫ್‌ ಕರುಯಾಂ ಆಮಿಂ.” ಮಾಲಕೀಣ 
ಮ್ಹಳಾಲಿ. 

ಪೂಣ ಅನುಕೂಲಬಾಬೂಲಿ ನ್ಯಾಯಾಧೀಶ ಬುದ್ಧ ಮ್ಹಣಪಾ ಲಾಗಲಿ 
“ನಾ...ನಾ.. ಅಸಲೆ ಕಾಮ ಕೆಲ್ಯಾಕ ಮಾಫ ಕರಚಾಕ ಸಾಧ್ಯ ನಾ.” 


ರಾಯಚರಣ ಅನುಕೂಲಬಾಬೂಚೆ ಪಾಯ ಘಟ್ಟ ಕರೂನ 
ವೆಂಗಾವನ “ನಾ ಧಣೀ.. ಹಾಂವೆ ಕೆಲ್ಲೆಂ ನ್ಹಯ ಧಣೇ ಪರಮಾತ್ಮಾನ, 
ಕೆಲ್ಲೆಂ ಮ್ಹಣತ ರಡಲೊ, ಆಪ್ಪಣೆ ಕೆಲ್ಲಿ ಚೂಕ ದೇವಾಚೇರ ಘಾಲತಾ 
ಮ್ಹಣ ಅನುಕೂಲಬಾಬೂಕ ಆನಿಕೂಯ ರಾಗ ಭರಲೊ. 


“ನಾ...ನಾ. ಅಸಲಿಂ ವಿಶ್ವಾಸಘಾತಿ ಕಾಮಾಂ ಕೆಲ್ಯಾಂಚೇರ 
ವಿಶ್ವಾಸದವರಪ ಮೂರ್ಪಪಣಾಂ,'' ಮ್ಹಳೆ ತಾಂಣೆ. 

ರಾಯಚರಣ ತಾಗೆಲೆ ಪಾಯಸೊಡೂನ ಹಾತಜೋಡತ ಉಭೊ 
ರಾವಲೊ.. “ನಾ.. ಧಣೆಯಾಂ.. ಹಾಂವೆ ಕೆಲಿಲೆ೦ ನ್ಹಯ ತೆಂ ಕಾಮ.” 
ಮ್ಹಳಾಲೊ. 

“ಆನಿ ಕೋಣೆ ತರ?” 

“ಮ್ಹಜೆ ನಶೀಬ...ಮ್ಹಜೆ ನಶೀಬಾನ ಧಣೀ ತೆಂ ಕಾಮ ಕೆಲೆಂ.” 


ಕೋಣೇಯ ತರಿ ಶಿಕಿಲೊ-ವಾಚಿಲೊ ಮನೀಸ ಅಸಲ್ಯಾ 


ಉತರಾಂಚೇರ ವಿಶ್ವಾಸ ಕರೀತ ಕೀ? ಅನುಕೂಲಬಾಬೂ ನಿಬ್ಬರ ರಾವಲೊ. 

ಫೈಲನಾಕ ಜೆನ್ನಾ ಆಪ್ಪಣ ಗಿರೆಸ್ತ ಮ್ಯಾಜಿಸ್ಟೇಟಾಚೊ ಭುರಗೊ 
ಮ್ಹಳ್ಳಂ ಕಳ್ಳೆಂ ಕೀ.. ಇತ್ತೆ ದೀಸ ರಾಯಚರಣಾನ ಆಪಲ್ಯಾಕ ಆಪಲ್ಯಾಲೊ 
ಜಲ್ಮ ವೃತ್ತಾಂತ ಸಾ೦ಗನಾಶಿ ನಿಪಯಲೆ ಮ್ಹಣ ತಿಡಕ ಮಾರಲಿ. ಪೂಣ 
ರಾಯಚರಣಾಲೆ ತ್ರಾಸ ಪಳೋವನ ಉದಾರತಾಯೇನ ಆಪಲ್ಯಾಲೆ 
ಬಾಪಾಯಕ ಮ್ಹಣಪಾ ಲಾಗಲೊ “ಬಾಪ್ಪಾ. ಆಸೂ೦ ಮಾಫಕರ ತಾಕಾ. 

ಆಮಚೆ ಬರೋಬರ ತಾಂಣೆ ರಾವಪಾಚೆಂ ತುಕ್ಕಾ ಬರೆಂ ದಿಸನಾ 
ಜಾಲ್ಕಾರ...ನಾಕ್ಕಾ. ಪೂಣ ತಾಕ್ಕಾ ಜೀವನೀ ಖಾತಿರ ಮ್ಹಯನ್ಯಾಕ ಥೊಡೆ 
ಪಯಶೆ ಧಾಡೂನ ದೀ.” 


ಹೆಂ ಆಯಕೂನ ರಾಯಚರಣ ಕಾ೦ಲಯಚ ಉಲಯಲನಾ. 
ಆಪಣ್ಯಾಲೆ ಪುತಾಕ ತಾಂಣೆ ಅಖೇರೀಕ ಏಕ ನದರ ಪಳಯಲಿ. ನಂತರ 
ಧಣೆಯಾಕ ಆನಿ ಮಾಲಕಿಣೀಕ ನಮಸ್ಕಾರ ಕೆಲೊ. ಆನಿ ಥಂಯಚಾನ 
ಚಲಪಾಕ ಲಾಗಲೊ..... ಚಲತ ಚಲತ ಭಾಯರ ಚಲತ ಆಶಿಲೆ ಉಫಾಟ 
ಲೊಕಾಂ ಮದೆಂ ಎಕ್ಲೊ ಜಾವನ ಚಲಲೊ. 


ಮ್ಹಯನ್ಯಾಚೆ ಅಖೇರಿಕ ಅನುಕೂಲಬಾಬೂನ ತಾಚೆ ಗಾಂಮಚೆ 
ಪತ್ತ್ಯಾರ ಧಾಡಿಲ್ಲೆ ಪಯಶೆ ಪಾರೀಗತ ಜಾಯನಾಶಿ ಪರತ ಆಯಲೆ. 
ಥಂಯಿ ರಾಯಚರಣ ನಾಂವಾಚೊ ವ್ಯಕ್ತಿ ಕೋಣೂಯ ನಾಶಿಲೊ. 


ತ್ಯಾಗ 
The Renunciation 


ಫಾಲ್ಗುಣ ಮಾಸಾಚಿ ಪುನವೇಚಿ ರಾತ್ರ ಲ್ಲವೂ ಲ್ಲವೂ ವ್ಹಾಂವಚೊ 
ಮಂದವಾರೊ ಆಂಬ್ಯಾಚೆ ಫುಲಾಂಚೊ ಪರಮಳ ಚಾರೀದಿಕಾನ ಪಸರಾಯತ 
ಆಸಾ. ಲಾಗಿಂಸರ ತಳ್ಳಾ ಕಡೇನ ಲಿಚೀಚೆರೂಖಾಚೆ ಫಾಂದಿಯೆ ಮದೆಂ 
ಲಿಪೂನ ಆಸಜೆ “ಪಪಿಯಾ' ಪಕ್ಷೀಚೆ ಗೋಡ ಆವಾಜಾಚೆಂ ಗಾಂಣೆ ಮುಖರ್ಜಿ 
ಕುಟುಂಬಾಚೆ ನ್ಹೀದ ಯೇನಾಶಿಲೆ ಏಕ ಕೂಡಾಚಿ ಅಸ್ಪಸ್ಥತಾಯ ಭೇದತ 
ಆಸಾ. ಥ೦ಂಯ ಹೇಮಂತ ಬಾಯಲೆಲೆ ಫಾಂತಯೆ ಕೇಸ ಆಪಲ್ಯಾಲೆ 
ಬೊಟಾಕ ಪೀಳ ಘಾಲತಾ, ಕೆನ್ನಾಯ ತಿಗೆಲೆ ಹಾತಾಂತಲಿ ಕಾಂಕಣಾ 
ಮನಗಟಾರ ಸರಯತ ಟಿನ್‌, ಟಿನ್‌ ಮ್ಹಣ ವಾಜಯತಾ, ಆನ್ನೇಕ ಘಡಯೇನ 
ತಿಗೆಲೆ ಮಾತ್ಕಾಂತಲಿ ಫುಲಾಂ ವೇಣಿ ತಾಂಡುನು ತಿಗೆಲೆ ತೊಂಡಾರ 
ಲಾಂಬಚಾಕ ಸೊಡತಾ. ಸಾ೦ಜ ವೇಳಾರ ಗಪ್ಪ ಆಶಿಲೆ ಫೂಲರಭಾಡಾಕ 
ವಾರೊ ಹ್ಯಾ ವಾಟೇನ ತ್ಯಾ ವಾಟೇನ ಹಾಲಯಲೆ ಭಾಶೇನ ಹೇಮಂತ 
ಆಪಲ್ಯಾಲೆ ಬಾಯಲೆ ಕಡೇನ ಕುಚೇಷ್ಟಾ ಕರೀತ ಆಸಾ. 


ಪೂಣ ಕುಸುಮ ಮಾತ್ರ ಸ್ತಬ್ಧ, ಕಾಂಯ ಹಾಲಚಾಲನಾಶಿಂ ಬಸಲ್ಯಾ 
ಅನಂತ ಅಂತರಿಕ್ಷಾಂತ ಭರಿಲೆ ಧವೆಂಪುಲ್ಲ ಚಾನ್ಯಾಂತು ತಿಗೆಲಿ ದೃಷ್ಟಿ 
ಬುಡೂನ ಆಸಾ. ಘೋವಾನ ಕರತ ಆಶಿಲಿ ಅಪುರಬಾಯ-ಮೋಗ ಸಗಳೆ 
ತಿಚೆ ಲಕ್ಷ್ಮ್ಯಾಂತಚ ಯೇನಾಶಿಲೊ. 


ಅಖೇರಿಕ ಹೇಮಂತಾನ ತಿಚೆ ದೋನೂಯ ಹಾತ ಧರೂನ ತಿಕಾ 
ಹಾಲಯತ ಲ್ಲವೂ ವಿಚಾರಲೆಂ- “ಕುಸುಮ, ಹೆಂ ಕಿತೆಂ? ಖಂಯ ಆಸಾ 
ತೂಂ9 ದುರ್ಬೀನಾಂತಲ್ಯಾನ ಪಳಯಲ್ಯಾರ ಪಯಸ ಏಕ ಲ್ಹಾನ ಕಣಸೊ 
ದಿಸಚೆ ತಶಿ೦ ಖಂಯ ಇತ್ತೆ ದೂರ ಬಸಲ್ಯಾ ತೂಂ? ಓ ಮೋಗಾ ಮ್ಹಜಾ... 
ಹಾಂಗಾ ಲಾಗಿಂ ಯೊ, ಪಳಯ ಹೀ ರಾತ್ರ ಕಿತ್ತಿ ಸುಂದರ ಆಸಾ!” 


ಕುಸುಮಾನ ಅರ್ಥಶೂನ್ಯ ಅ೦ತರಾಳಾ೦ತಲ್ಯಾನ ಆಪಲಿ ನದರ 


ಹ್ಯಾ ವಾಟೇನ ಫಿರಾಯತ ಮ್ಹಳೆಂ-” ಹಾಂ.. ಹ್ಯಾ ಫಘಡಯೇಕ ಹೀ 

ಸುಂದರ ರಾತ್ರ ಆನಿ ಹೊ ಚಂದ್ರಿಮ ಸಗಳೆ ಫುಟೋವನ ಕುಡಕೆ ಕರಪ 
ಅಸಲೆಂ ಮಂತ್ರ ಮ್ಹಾಕಾ ಖಬರ ಆಸಾ. 


ಹೇಮಂತಾನ ಹಾಸತ ಮ್ಹಳೆ೦ “ಆಗೋ ಬಾಯ, ತುಕ್ಕಾ ತಸಲೆಂ 
ಮಂತ್ರ ಖಬರ ಆಸಲ್ಯಾರ ಸಾ೦ಗನಾಕಾಗೋ. ತಾಚೆ ಬದಲಾಕ ಆಠವಡ್ಯಾಂತ 
ತೀನ ಚಾರ ಶೆನವಾರ, ಆಯತಾರ, ರಾತ್ರ್ಯೊ ದನಪಾರಚೆ ಪಾಂಚ ವ್ಹರಾಂ 
ಪರ್ಯಂತ ಲಾ೦ಬೋವಚೆ ತಸಲೆಂ ಕಾಂಯತರಿ ಮಂತ್ರ ಆಸಲ್ಯಾರ ಸಾ೦ಗ.'' 


ಅಶೆ೦ ಮ್ಹಣತ ಬಾಯಲೇಕ ಆನಿಕೂಯ ಆಪಲೆ ಲಾಗಿಂ 
ಓಡಪಾಚೊ ಪ್ರಯತ್ನ ಕೆಲೊ ತಾಂಣೆ. ಕುಸುಮಾನ ತಾಚೆ ವೆ೦ಗೇ೦ತಲ್ಯಾನ 
ಆಪಲ್ಯಾಕ ಸುಟೋವನ ಫೇತ ಮ್ಹಳೆಂ- “ಜಾಣಾ ತೂಂ? ಹಾಂವೆ ಫಕ್ತ 
ಮ್ಹಜೆ ಮರಣಕಾಲಾರ ಮಾತ್ರ ತುಕ್ಕಾ ಸಾಂಗಚೆ೦ ಅಶೆಂ ಪ್ರಮಾಣ ಕೆಲ್ಲೊ 
ಏಕ ವಿಶಯ ಆತಾಂ ಸಾಂಗಿನಶೆಂ ದಿಸತಾ. ಆಯಜ ತೂಂವೆ ಮ್ಹಾಕಾ 
ಕಿತೆಂಯ ಖ್ಯಾಸ್ತ ದಿಲ್ಕಾರ ಭೊಗಪಾಕ ತಯಾರ ಆಸಾಂ.” 


ಖ್ಯಾಸೇಚೆ ವಿಶಯಾಂತ ಕವಿ ಜಯದೇವಾಚೊ ಏಕ ಶ್ಲೋಕ ಮ್ಹಣತ 
ವಿನೋದ ಕರಪಾಕ ಹೇಮಂತ ತಯಾರ ಜಾಯತ ಆಶಿಲೊ ತೇಚ ವೇಳಾರ 
ಕೋಣತರಿ ಖೂಬ ರಾಗಾನ ಆಪಲೆ ಖಡಾವ್‌ ಛಟ್‌ ಪಟ್‌ ಕರೂನ 
ಚಲತ ಯೆವಚೊ ಆವಾಜ ಲಾಗಿಂ ಪಾವಲೊ. ಹ್ಯಾ ಖಡಾವಾಂಚೊ 


" ಆವಾಜ ತರ ಹೇಮಂತಾಕ ಖೂಬ ವಳಖಿಚೊ-ತಾಚೊ ಬಾಪೂಯ ಹರಿಹರ 


ಮುಖರ್ಜಿ. ಪೂಣ ಅಶೆಂ ಕಿತ್ಯಾಕ ತೆ೦ ಕಳನಾಸ್ತಾನಾ ಹೇಮ೦ತ ಸಾಮಕೊ 
ಘುಟಮಳತ ರಾವಲೊ. 


ಕೂಡಾಚೆ ದಾರಾಂತ ರಾಬುನ ಹರಿಹರ ಮುಖರ್ಜೀನ ಏಕ ಆವಾಜ 
ಕಾಡಲೊ “ರೇ ಹೇಮಂತಾ, ಆತ್ತಾಂಚೆ ಆತಾಂ ತುಗೆಲೆ ಬಾಯಲೇಕ 
ಘರಾಂತಲ್ಯಾನ ಭಾಯರ ಪಾಲರೆ.” 


ಹೇಮಂತಾನ ಬಾಯಲೆಲೆಂ ತೋಂಡ ಪಳಯಲೆಂ. ಕುಸುಮಾಚೆ 
ತೊಂಡಾರ ಆಶ್ಚರ್ಯಾಚಿ೦ ಕಾಂಯ ಚಿಹ್ನಾಂ ನಾಶಿಲೆ. ಫಕ್ತ ದೋನಿ 
ಹಾತಾನ ತೊಂಡ ಫಟ್ಟ ಧಾಂಪೂನ, ಸರ್ವಶಕ್ತ ಘಾಲೂನ ಆಪಣ ಥಂಯಚ 


ನಾ ಜಾವನ ವಚ್ಚಂ ಅಶೆಂ ತೀಂಣೆ ಪ್ರಯತ್ನ ಕೆಲೆಂ. ದಕ್ಷಿಣಿ ದಿಶೇಚೆ 

ವಾರ್ಮಾಂತ ತೇಚ "ಪಪಿಯಾ' ಪಕ್ಷಿಚೆಂ ಗಾಂಣೆ ವ್ಹಾಂವತ ಆಶಿಲೆಂ, ಪೂಣ 
ಕೋಣೇ೦ಯ ಆಯಕಲನಾ. ಧರ್ತರಿಚೇರ ಆಶಿಲ್ಲೆ ಕಿತ್ತೆ ತರೀಯ ಸುಂದರ 
ಗಜಾಲಿ ಕಶಿಂ ಏಕದ೦ ಉರಫಾಟಿ ಪಡಲ್ಕೊ ಪಳೆ. 


1] 


ಭಾಯಲ್ಯಾನ ಆಯಿಲ್ಲೆ ಹೇಮಂತಾನ ಬಾಯಲೇಕ ವಿಚಾರಲೆಂ 
“ಖರೆಂ ಗೊ ಹೀ ಗಜಾಲ?” 


“ವ್ಹಯ' ಮ್ಹಳೆಂ ಕುಸುಮಾನ 
“ಇತ್ತೆ ದೀಸ ಜಾಲ್ಲೆ ತರೀಯ ತೂಂವೆ ಮ್ಹಾಕಾ ಕಿತ್ಯಾಕ ಸಾಂಗೂನಾ?” 


“ಖೂಬ ಫಾವಟ ಸಾಂಗಕಾ ಮ್ಹಣ ಪ್ರಯತ್ನ ಕೆಲೆಂ ಹಾಂವೆ... 
ಪುಣ ಜಮಿಲನಾ..... ಹಾ೦ವ ಹೋಡ ಪಾಪಿ.” 


ಶರ ಆತಾಂ ಸಗಳೆ೦ ಮೆಕಳೆಂ ಕರೂನ ಸಾಂಗ.” 


ಕುಸುಮಾನ ಆಪಲಿ ಗಂಭೀರ ಕಾಣಿ ಡಗಮಗನಾಶಿಲೆ ಖಂಬೀರ 
ಆವಾಜಾಂತ ಸಾಂಗಲಿ. ರಿತೆ ಪಾಯಾನ ಉಜ್ಜಾಂತ ಚಮಕಲವರಿ ಕುಸುಮ 
ಧಿಟಾಯೇನ ಚಲತ ರಾವಲಿ... ಪಾಯ ಕಿತ್ಲೇಯ ಭಾಜೂನ ಗೆಲ್ಲೆತರಿ 
ಕೋಣಾಕಯ ಕಳನಾಶಿಲವರಿ ತೀ ಸಾಂಗತ ಗೆಲಿ. ಆಖೇರಿ ಪರ್ಯಂತ ತೀಂಣೆ 
ಸಾಂಗಿಲ ಆಯಖೂನು ಹೇಮಂತ ಗಪ್ಪ ಉಠೂನ ಭಾಯರ ಚಲಲೊ. 


ಆತಾಂ ಭಾಯರ ಸರೂನ ಗೆಲ್ಲೊ ತಿಚೊ ಘೋವ ಪರತೂನ 
ಯೆವಪಾಚೊ ನಾ ಮ್ಹಣ ತೀ ಜಾಣಾ ಆಸಲಿ. ದೀಸಪಟ್ಟೀಚಿ ಏಕ ಗಜಾಲ 
ಮ್ಹಳ್ಳೆ ಭಾಶೇನ ಹೆ೦ ಸಗಳೆಂ ಘಡಲೆಂ. ಹೆ೦ ಜಗ, ಹೀ ಪ್ರೀತಿ, ಹೋ 
ಮೋಗ ಹೆಂ ಸಗಳೆಂ ಕಿತಲೆಂ ಫಟವಣ ಅಶೆಂ ದಿಸಲೆಂ ತಿಕಾ. ತಿಚೆಂ 
ಘೋವಾನ ಫಾಟಲೆ ದಿಸಾನಂ ಪರಗಟ ಕೆಲ್ಲೆ ಪ್ರೇಮಾಚಿ೦ ಉತರಾಂ, 
ಖೇಳ ಹೆ೦ ಯಾದ ಯೆತಕೀರ ತಿಚೆ ತೊಂಡಾರ ಏಕ ನೀರಸ ಹಾಸ 
ಆಯಲೊ. ಹೊ ಹಾಸ ಏಕ ಧಾರೀವ ಸುರಯೇ ಪ್ರಮಾಣೆ ತಿಚೆ ಕಾಳಜಾಕ 
ಚಿರೂನ ಗೆಲೊ. ಘೋವಾಚೊ ಪ್ರೇಮ ಮ್ಹಳ್ಯಾರ ಇತ್ತೋಚ ಕೀ? ಏಕ 

ಘಡಿ ಪಯಸುಲ್ಯಾರ ಭೀ ಕಿತ್ಲೆಂ ದು:ಖ ಆನ ದೂಕ ದಿವಪಿ, ಪರತೂನ 
ಮೆಳ್ಳೆ ತೆನ್ನಾ-ತೆಂ ಘಡಿಯೆ ಕಿತ್ಯಾಕ ಜಾಯನಾ-ಕಿತ್ಲೆ ಉಫಾಟ ಆನಂದ 
ದಿವಪಿ ಹೊ ಮೋಗ, ಜನ್ಮ ಜನ್ಮಾಂತರಾ೦ತೂಯ ತೊ ಸೂಟನಾ ಅಶೆಂ 
ದಿಸಪಿ ಮೋಗ - ಪ್ರೇಮ, ಸಮಾಜಾನ ಏಕ ಲ್ಹಾನ ಪೆಟ್ಟ ಮಾರಚೆ ಭಿತ್ತರ 
"ಅಸೀಮ', "ಅನ೦ತ', ಮ್ಹಣಪಿ ಮೋಗ ಅಶೆಂ ಫುಟೂನ ವಚಪ! ಹ್ಹಂ। 
ಹೊ ಕಸಲೊ ಮೋಗ! ಹೇಮಂತಾನ ಏಕ ಘಡಿಭರ ಪಯಲೆಂ "ಕಿತ್ತಿ 
ಸುಂದರ ರಾತ್ರ!' ಅಶೆಂ ಮ್ಹಳ್ಳೆಂ. ಹೀ ರಾತ್ರ ಅಜೂನ ಸಂಪಚಾಂತಚ 
ಆಸಾ. "ಪಪಿಯಾ' ಅಜೂನ ಗಾಯತ ಆಸಾ, ಯೆದೋಳ ಆಯಿಲ್ಲೊ 
ಮಂದವಾರೊ ಅಜೂನೂಯ ಹ್ಯಾ ಖಿಡಕಿಚೊ ಪರದೊ ಹಾಲಯತ 
ಆಸಾ, ಖಿಡಕಿ ಲಾಗಚೆ ಖಾಟಾಚೇರ ಸುಂದರ ಚಂದ್ರ ಪ್ರಕಾಶ ಏಕಾ 
ನಾಯಿಕೆ ಪ್ರಮಾಣೆ ನ್ವಿದಲಾ. ಹೆ೦ ಸಗಳೆಂ ಫಾಲ್ಲ... ಹೆಂ ಸಗಳೆಂ ಫಟ್‌, 
ಆನಿ ಹೊ ಮೋಗ - ಹೊ ಪ್ರೇಮ ಸುದ್ಧಾ. ಮಜ ಪರಸ ಫಾಲ್ಲ! 


11] 


ಹರದಿವಸು ಸಕಾಳಿಂ ರಾತ್ರಭರ ನ್ಹೀದನಾಶಿ ಥಕಿಲೊ ಆನಿ ಸಾಮಕೊ 
ಗೊಂದಳಾಯಲೆವರಿ ದಿಸಚೊ ಹೇಮಂತ ಪ್ಯಾರೀಶಂಕರ ಘೋಷಾಲಾಲೆ 
ಫರಾಕ ಗೆಲೊ. ತಾಕ್ಕಾ ಪಳೋವನ “ಯೊ....ಯೋ ಕಿತ್ತೆಂ ಖಬರ?' 
ಮ್ಹಣ ಆಪಯಲೆಂ ಪ್ಯಾರೀ ಶಂಕರಾನ. 


ಹೋಡ ಉಜೊ ಪೆಟಿಲವರಿ ಭಡಕೂನು ಪುಣ ಥರಥರಚೆ 
ಆವಾಜಾಂತ ಹೇಮಂತ “ತೂಂವೆ ಮೆಗೆಲೆ ಜಾತಿ ಬಾಟಾವನ ಉಡಯಲಿ.... 
ಆಮಗೆಲಿ ಪೂರಾ ದುರ್ದಶಾ ಕೆಲಿ. ಪಳಯತ ಊರ. ಹಾಜೆ ಪರಿಣಾಮ 
ಭೊಗಲೆ ಶಿವಾಯ ರಾಬಶ ನಾ ತೂಂ...” ಆನಿ ಮುಕಾರ ತಾಕ್ಕಾ 
ಉಲೊವಚಾಕ ಶಕ್ಕ ಜಾಲೆಂ ನಾ... ಗಳೊ ಭರೂನ ಆಯಲೊ ತಾಗೆಲೊ. 


“ಆನಿ ತುಮ್ಮಿ ಮೆಗೆಲಿ ಜಾತಿ ಸುರಕ್ಷಿತ ದವರಲಿ ನ್ಹಯ!, ಸಮಾಜಾಚೆ 
ಬಹಿಷ್ಕಾರಾನ ವಾಂಚಯಲೆ ಮಾಕ್ಕಾ ಆನಿ ಮೆಗೆಲೆ ಫಾಟೀರಿ ಮೋಗಾನ 
ಥಾಪಟಾಯಲೆಂ ನ್ಹಯ!' ಪ್ಯಾರೀಶಂಕರಾನ ವ್ಯಂಗ್ಯ ಜಾವನ ಹಾಸತ ಮ್ಹಳೆಂ. 

ಹೇಮಂತಾನ ಆಪಣ್ಯಾಲೆ ಬ್ರಾಹ್ಮಣ ಕ್ರೋಧಾನ ಪ್ಯಾರೀಶಂಕರಾಕ 
ಜಳೋವನ ಉಡೋವಚೆಂ ಮ್ಹಣ ಚಿಂತಲೆಂ ಏಕ ಘಡಿ, ಪೂಣ ತಾಚೆ 
ರಾಗಾನ ತಾಕ್ಕಾಚ ಭಾಜಲೊ. ಪ್ಯಾರೀಶಂಕರ ಆರಾಮಶೀರ ಬರೋ ಕರೂನ 
ಬಶಿಲ್ಲೊ. 

“ಹಾಂವೆ ತುಗೆಲೆಂ ಕಿತ್ತೆಂ ಬಿಗಡಿಲೆಂ?'' ಹೇಮಂತಾನ ಆಪಲೆ 
ಪುಟಕೆ ಆವಾಜಾಂತ ವಿಚಾರಲೆಂ. 


“ಹಾಂವ ತುಕಾ ಏಕ ವಿಚಾರತಾಂ.” ಪ್ಯಾರೀಶಂಕರಾನ ಮ್ಹಳೆಂ 
“ಮಗೆಲಿ ಧೂವ- ಮೆಗೆಲೆಂ ಎಕುಲತೆಂ ಏಕ ಚೆರಡುಂ - ತೀಣೆಂ ತುಗೆಲೆ 
ಬಾಪಾಯಲೆಂ ಕಸಲೆಂ ಬಿಗಡಿಲೆಂ? ತೂಂ ತೆನ್ನಾ ಬರೀ ಸಾನು.. ಬಹುಶ: 
ತುಕ್ಕಾ ಹೆಂ ಸಗಳೆಂ ಆಯಖೂನು ಸುದ್ಧಾಂ ಗೊತ್ತು ಊರಶನಾ.. ಹೆಂ 
ಪಳೆ ಆಯಖ.. ನಸ್ನೇಂಚಿ ಮಾತ್ತೆಂ ತಾಪೋವನ ಫೇವನಾಕಾ. ಹಾಂವೆ 
: ಆತಾಂ ಸಾಂಗಚೆಂ ಭಾರೀ ಮಜೆಶೀರ ಆಸಾ.” 


“ಮೆಗೆಲೊ ಜಾಂವಯಿ ನವಕಾಂತು, ಆಪಣ್ಯಾಲೆ ಬಾಯಲೆಲೆ 
ಭಾಂಗರಾ ನಗ ಸಗಳೆ ಚೋರನು ಘೇವನು ಇಂಗ್ಲೆಂಡಾಕ ಧಾವನು ಗೆಲ್ಲೆ 
ತೆನ್ನಾ ತೂ೦ ಬರೀ ಸಾನು. ಮಾಗೀರಿ ಪಾ೦ಚ ವರ್ಸಾ ಉಪರಾಂತ ತೊ 
ಬ್ಯಾರಿಸ್ಸರ ಜಾವನು ಪರತೂನು ಆಯಿಲ್ಲೆ ತೆನ್ನಾ ಗಾಂವಾಂತು ಕಸ್ತಲೊ 
ಗೊಂದೋಳು ಜಾಲ್ಲೊ ತೆಂ ತುಕ್ಕಾ ಎಕಾಧಿ ಯಾದ ಊರತ; ಕಿಂವಾ 
ತೂಂ ಶಿಕಚಾಕ ಕಲಕತ್ತೇಂತು ಆಸಚಾ ದೆಕುನು ತುಕ್ಕಾ ಖಬರ ನಾಸತಯ 
ಬೀ. ತೆನ್ನಾ ತುಗೆಲೊ ಬಾಪಯ, ಸಾಕ್ಷಾತ ತುಗೆಲೊ ಬಾಪಯ.... ಗಾಂವಚೊ 
ಮುಖೇಲಿ ಮ್ಹಣ ಭಾರೀ ಮಿಜಾಸ ಆಶಿಲೆಂ ನ್ಹಯ ತಾಕಾ... ತಾಂಣೆ 
ಕಿತೆಂ ಮ್ಹಳೆಂ? ಮೆಗೆಲೆ ಧೂವೇಕ ಜರ ಘೋವಾ ಫರಾ ಧಾಡಲ್ಕಾರಿ 
ತುಗೆಲಿ ಜಾತಿ ಬಾಟ್ಟಿಲ ವರೀಚಿ.... ತಿಕ್ಕಾ ಪರತ ಕುಳಾರಾ ಪಾಯದವರಚಾಕ 
ದಿವಚೆ೦ ಮ್ಹೋಣು, ತುಗೆಲೆ ಬಾಪ್ಟಾಲೆ ಪಾಯಾರಿ ಪಡ್ಡೊಂರೆ ಹಾಂವ, 
ಮಾಗ್ಗುನು ಘತ್ತಲೆ.. “ಬಾಬಾ ಹ್ಯಾ ಏಕ ಫಾವಟ ವಾಂಚಯ ಮ್ಹಾಕಾ. 
ಗಾಯಚೆಂ ಶೇಣ ಖಾವೊನು ಪ್ರಾಯಶ್ಚಿತ್ತ ಕರಯತಾಂ ತಾಕ್ಕಾ. ಮೆಗೆಲೆ 


ಜಾ೦ವಯಾಕ ಜಾತಿ ಬಹಿಷ್ಕಾರ ಘಾಲ್ನಾಕಾ'' ಮ್ಹಣ. ಪುಣ ತುಜೊ 

ಬಾಪೂಯ ಕಠೋರ ರಾಬಲೊ - “ನಾ” ಜ್‌ ಮ್ಹಣಪಾ ಲಾಗಲೊ. 
ಆತ್ತಂ ಸಾಂಗ... ಮೆಗೆಲೆ ಆಂತಾ ಕುಡಕೊ.. ಏಕಚ ಧೂವ ಸೊಡಚಾಕ 
ಜಾತ್ರಾ) ಕಿತೆಂ ಕರಚೆಂ? ಹಾಂವೇಚಿ ಜಾತಿ ಸೊಡಲಿ, ಗಾಂವ ಸೊಡಲೊ. 
ಸೀದಾ ಕಲಕತ್ತೇಕ ಯೇವನು ಘರ-ದಾರ ಕೋರೂನ ಫೆತಲೆಂ. ಹಾಂಗಾ 
ಆಯಲ್ಕಾರಭಿ ತಾಂಣೆ ಮಾಕ್ಕಾ ಸೊಡಿಲನಾರೆ. ಮೆಗೆಲೆ ಆಣ್ಣಾಲೆ ಪುತ್ತಾಕ 
ಲಗ್ನ ನಿಶ್ಚಯ ಜಾಲ್ಲೆ ತಾವ್ಹಳಿ ತ್ಯಾ ಚೆಲಿಯೆಲೆ ಘರಾ ವಚ್ಚುನು ತಿಗೆಲೆ 
ಆಮ್ಮಾ-ಬಾಪ್ಟಾಕ ನಾಕ್ಕ ನಾಕ್ಕಶಿಲೆ ಸಗಳ ಶಿಕೋವನು ತೆಂ ಲಗ್ನ ಮೋಡೂನ 
ಉಡಯಲೆಂ. ತೆನ್ನಾ ಹಾಂವೆ ಶಪಥ ಫತಲಿ. ಹಾಜ್ಜೊ ಸೂಡ ಹಾಂವೆ 
ಫತಿಲನಾ ತರ ಹಾ೦ವ ಬ್ರಾಹ್ಮಣ ರಗತಾಕ ಜಾಲ್ಲೊಂ ನ್ಹಯ - ಮ್ಹಣ. 
ಆತ್ತಂ ವಿಶಯು ಕಸಲೊ ಮ್ಹೋಣು ತುಕ್ಕಾ ಹಿಶೋಬ ಆಯ್ಲೊಮುರೆ? 
ಮಾತಶಂ ರಾಬ. ಆನಿಕೂಯ ಖೂಬ ಮಜೆದಾರ ಗಜಾಲಿ ಆಸಾತ, 
ಸಾಂಗತಾಂ. ತುಕ್ಕಾ ಆಯಖೂನ ಖೋಸ ಜಾತಲಿ.” 


“ತೂಂವೆ ಕಾಲೇಜಾ ವತಾನಾ, ತುಗೆಲೆ ವಸತಿ ಗೃಹಾಚೆ ಶೆಜಾರಾಕ 
ವಿಪ್ರದಾಸ ಚಟರ್ಜಿ ಮ್ಹಣ 'ಎಕಟೊ ರಾವತಾಲೊ. ಪಾಪ, ತೊ ಆತಾಂ 
ನಾ, ಮೋರ್ನ ಗೆಲಾ. ತಾಗೆಲೆ ಘರಾಂತ ಏಕ ಗರೀಬ ಕಾಯಸ್ಥ ಜಾತಿಚಿ 
ಬಾಲವಿಧವಾ ರಾವತಾಲಿ. ರೂಪಾನ ಸುಂದರ ಚಲಿ; ದೆಖೂನು ತೊ 
ಮ್ಹಾಂತಾರೊ ತ್ಯಾ ಚೆಲಿಯೇಕ ಕಾಲೇಜಾ ಪೊರಾಂಲೆ ವಕ್ರ ದೃಷ್ಟಿಂತಲ್ಯಾನ 
ರಾಖಣ ಕರತಾಲೊ. ಪುಣ ಪ್ರಾಯ ಆಯಿಲ್ಲೆ ಚೆಲ್ಕೇಕ ತ್ಯಾ ಮ್ಹಾಂತಾರ್ಯಾಲೆ 
ದೊಳೆಂತು ಮಾತ್ತಿ ಫಾಲಚೆಂ ಕಿತೆಂ ಭಾರಿ ಕಷ್ಟ? ತೀ 1 ವಸ್ತ್ರ ಸುಕತ 
ಘಾಲಚಾಕ ಮ್ಹಣ ಟೆರ್ರಿಸಾರಿ ವತಾಲಿ ಆನ ತೂಂವೆ ವಾಚಪಾಕೆ. ತುಗೆಲೆ 
ಟೆರ್ರಿಸಾರಿ ಬಸ ಗಾ ಭಾರೀ ಬರಿ ಸವಯಿ ಕರನು ಘೆತ್ತಿಲಿ. ತುಮ್ಮಿ ದೊಗಿಂ 
ತುಮ ತುಮಗೆಲೆ ಟೆರ್ರಿಸಾವಯಲ್ಯಾನ ಉಲ್ಲೊವನ "ಘೆತಾಲಿಂತಕಿ ನಾಕಿ, 
ಪುಣ ತ್ಯಾ ಮ್ಹಾಂತಾರ್ಕಾಕ ಮಾತ್ರ ತುಮಗೆಲೆ ಪರಮಳ ಆಯಲೆ. ಚೆಲ್ಲಿಯೆಲೆ 
ವಾಗಣೂಕೆಂತೂಯ ಥೊಡೊ ಬದಲಾವ ಆಯಲುೊ.. ತೀ ಪರಪರತ 
ಚುಕ್ಕೊ ಕರಚಾಕ ಲಾಗಲಿ, ವಿಸರಾಚಾಕ ಲಾಗಲಿ. ಸಾಕ್ಷಾತ್‌ ಪರಮೇಶ್ವರಾಕ 
ಲಗ್ನ ಜಾವಕಾ ಮ್ಹಣ ತಪ ಕೆಲ್ಲೆ ಪಾರ್ವತಿ ಮ್ಹಣಕೆ ತಾನಿ, ಭೂಕ ಕಡೇರಿ 

ನ್ವೀದ ಸುದ್ಧಾಂ ಸೊಡಲಿ. ಥೊಡೆ ದೀಸ ಸಾಂಜೆ ವೇಳಾರ ಕಾಂಯ 
ಹಾಕಾ' ತ್ಯಾ ಮ್ಹಾಂತಾರೆಲೆ ಮುಖಾರ ರಡತಾಲಿ.'' 


“ಅಖೇರೀಕ ಏಕ ದಿವಸ ತಾಕ್ಕಾ ಕಳ್ಳೆಂ, ಟೆರ್ರಿಸಾಂಚೇರ ಠೋಸ 
ಕಾರಣ ಆಸೊಂ ನಾಸೊಂ ತುಮಿ ದೊಗಾಂ ಏಕಾಮೆಕಾಂಕ ಭೆಟತಾತ 
ಮ್ಹಣ ತಾಕ್ಕಾ ಸಮಜಲೆಂ. ಇತ್ಲೆಂ ನ್ಹಯ ಏಕೇಕ ದೀಸ ತೂಂ ಕ್ಲಾಸಾಕ 
ಚಕ್ಕರ ಘಾಲೂನ ಹ್ಯಾ ಚಲಿಯೇಕ ರಾವತ ತ್ಯಾ ಟೆರ್ರಿಸಾಚೇರ ಬಸತಾ 
ಮ್ಹಳ್ಳೇಂಯ ತಾ೦ಣೆ ಪಳಯಲೆಂ. ವಿಪ್ರದಾಸ ಹ್ಯಾ ವಿಶಯಾಂತು ಕಿತೆಂ 
ಕರಚೆ೦ ಮ್ಹಣ ಸಲ್ತೊ ಘೆವಪಾಕ ಮ್ಹಜಲಾಗಿಂ ಆಯಲೊ. ಹಾಂವೆ 


“ಮಾಮಾ, ತೂಂ ಕಿತ್ಲ್ಯೇಕ ದೀಸಾಪಾಸೂನ ಕಾಶಿ ಯಾತ್ರೇಕ 
ವಚಕಾ ಮ್ಹಣ ಆಸ ಧರೂನ ಆಸಾ. ತರ ತೂ೦ ಆತಾಂ ವಚೂನ ಯೊ. 
ತ್ಯಾ ಚಲಿಯೇಕ ಹಾಂವ ಪಳೋವನ ಫೆತಾ೦'' ಮ್ಹಳೆಂ. 


“ಅಶೆ೦ ತೊ ಯಾತ್ರೇಕ ಭಾಯರ ಸರಲೊ. ಹಾಂವೆ ತ್ಯಾ ಚಲಿಯೇಕ 
ವ್ಹರೂನ ಶ್ರೀಪತಿ ಚಟರ್ಜಿಲೆ ಘರಾಂತ ರಾಬಯಲಿ ಆನಿ ತೋಚ ತಿಚೊ 
ಬಾಪೂಯ ಮ್ಹಣ ಪ್ರಚಾರ ಕೆಲೊ. ತಾಚೆ ನಂತರ ಜೆಂ ಜೆಂ ಘಡಲೆಂ 
ತೆಂ ತೂಂಚ ಭೇಸ ಬರೆಂ ಜಾಣಾ. ಬರೆಂ ಮ್ಹಳ್ಯಾರ ಮಾಕಾ ಆಯಜ 
ಖೂಬ ವಿಸವ ಮೆಳ್ಳೊ... ಮ್ಹಜೆಂ ಇತ್ತೆ ದೀಸ ಬಾ೦ದೂನ ಆಶಿಲೆಂ ದು:ಖ 
ಮೋಚನ ಜಾಲೆಂ ಅಶೆಂ ದಿಸ ಸಲೆಂ. ಆತಾಂ ಹಾಂವೆ ತುಕ್ಕಾ ಆದಿಂ ಪಾಸೂನ 
ಏಕಂದರ ಕಾಣಿ ಸಾಂಗಲಿ. ಖರೆಂ ಮ್ಹಳ್ಯಾರ ಹೀ ಏಕೆ ಸುಂದರ ಕಾಣಿ. 
ಬರೋವನ ಏಕ ಪುಸ್ತಕಚ ಪ್ರಿಂಟ ಸ ಮ್ಹಣ ದಿಸತಾ. ಪೂಣ 
ಕಿತೆಂ ಹಾಂವ ಏಕ ಲೇಖಕ ನ್ಹಯ. ಮ್ಹಜೊ ಏಕ ಪುತ್ತಣ್ಯೊ ಆಸಾ.. 
ತೊ ಅಸಲ್ಯೊ ಕಾಣಯೊಬಿ. ಬರಯತಾ ಅಶೆ೦ ಆಯಕಲಾಂ. ತಾಕ್ಕಾ 
ಸಾಂಗೂನ ವಾ ಲಾವಕಾ ಮ್ಹಣ ಕೆಲಾಂ. ತೂಂವೇಯ ಇ? 
ಬರೋಬರ ಬಸಲ್ಯಾರ ಭೇಸ ಬರೆಂ ಜಾತಲೆಂ. ಕಿತ್ಯಾಕ ಜಾಣಾ? ಹೀ 
ಕಾಣಿ ಶೆವಟ ಕಶಿ೦” ಕರಚಿ ಮ್ಹಣ ಅಜೂನ ಸುಚಿಲ್ಲೆಂ ನಾ ಮ್ಹಾಕಾ.” 
ಪ್ಯಾರೀಶ೦ಕರಾಲೆ ಹೆ ಸಗಳೆ ಉತರಾಂಕ ಲಕ್ಷ್ಯ ದೀನಾಶಿ ಹೇಮಂತಾನ 
ವಿಚಾರಲೆಂ “ಕುಸುಮಾನ ಹೆ ಲಗ್ನಾಕ ಕೆನ್ನಾಯ ನ್ಹಯಕಾರ ದಿಲೊ ನಾಕೀ?' 

“ಹ್ಹೆ ಹ್ಹೆ. ತಿಕಾ ನಾಕ್ಕಾಶಿಲೆ ಕಿ ಕಿತೆಂ ಹೆಂ ಮಾಕ್ಕಾ ಕಶಿ೦ ಕಳಕಾ? 
ಹೇಮಂತಾ, ತುಕಾ ಖಬರ ಆಸತಾಲೇಂಚ ಬಾಯಲಾ೦ಲೆ ಮನ ಕಶಿಂ 
ಆಸತಾ ತೆಂ.. ತಾಂಣಿ 'ನಾಕ್ಕಾ' ಮ್ಹಳ್ಳಾರ “ಜಾಯತ' ಮ್ಹಣ ಅರ್ಥ 
ಕರೂನ ಫೇವಕಾ ಜಾತ್ತಾ ಖೂಬ ಫಾವಟ. ಆದಲೆಂ ಘರ ಸೊಡೂನ 
ಶ್ರೀಪತಿ ಚಟರ್ಜಿಲೆ ಘರಾಕ ಹಾಡ್ಜೆ ಭಿತ್ತರ ಕುಸುಮ ತುಕ್ಕಾ ಪಳೊವಪಾಕ 
ಮೇಳನಾಶಿ ಪಿಶ್ವಾ ಸಾರಖೆ ಕರತಾಲಿ. ಆನಿ ತೂಂವಯ ತಶೇಂಚ. ತೀ 
ಹಾಂಗಾ ರಾವತಾ ಮ್ಹಣ ಕಳತಕೀರ ಕಾಲೇಜಾ ವತನಾ ವಾಟ ಚುಕ್ಕಿಲ್ಯಾವರಿ 
ಕರೂನ ಕಿತೆಂಯ ತರಿ ಸೊದತಸೊ ಭೊಂವತಾಲೊ. ಪೂಣ ತೂಂ 'ಪ್ರಸಿಡೆನ್ಸಿ' 
ಕಾಲೇಜಾಚಿ ವಾಟ ಸೊದತಾಶಿಲೊ ನ್ಹಯ ಮ್ಹಳ್ಳೆಂ ಸ್ಪಷ್ಟ ಆಶಿಲೆಂ. ಜಾಣಾ 
ಕಶೆಂ) ಮಾನವಂತಾಂಲೆ ಘರಾಚೆ ಖಿಡಕೀಂತ ಫಕ್ತ ಭೊಂವರೆ ಆನಿ 
ಪ್ರೇಮಿಪೊರಾ೦ಲಿ ನದರ ಮಾತ್ರ ಘುಸತಾ. ಮ್ಹಾಕಾ ತುಮಿ ದೊಗಾಂ 
ಬದ್ದಲ ಖೂಬ ಬೇಜಾರ ದಿಸಲೊ- ಹ್ಯಾ ವಾಟೇನ ತುಗೆಲೊ ವ್ಯಾಸಂಗ 
ವಾಯಟ ಜಾಯತ ಆಶಿಲೊ, ತ್ಯಾ ವಾಟೇನ ತ್ಯಾ ಚೆಲಿಯೆಲಿ ಪರಿಸ್ಥಿತಿ 
ಕಾಕುಳಟವಾಣಿ.'' 


“ಏಕ ದಿವಸ ಕುಸುಮಾಕ ಹಾಂವೆ ಮ್ಹಳೆ೦ “ಹೆ ಚೊಯ ಬಾಳಾ, 
ಹಾಂವ ಜಾಣಟೊ. ತುಗೆಲೆಂ ಮನಾಂತ ಜೆಂ ಆಸಾ ತೆಂ ಮಾಕ್ಕಾ ಸಾಂಗಪಾಕ 
ಕಾಂಯ ಭಿಡಾ ಕರನಾಕಾ. ತುಕ್ಕಾ ಕೊಣಾಚೇರ ಮನ ಆಸಾ ತೆಂ ಜಾಣಾ 
ಹಾಂವ. ಹಾ೦ವಯ ಪಳಯತ ಆಸಾಂ ತೊ ಚಲೊಯ ಖೂಬ ವಾಳಲಾ. 
ತುಮಿ ದೊಗಿಂ ಜಾಲೆ ತಿತಲೆ ಬೆಗಿ೦ ಏಕ ಜಾವಚೆಂ ಬರೆಂ ಅಶೆಂ ಮ್ಹಜೊ 
ಅಭಿಪ್ರಾಯ. ಇತ್ತೆ ಸಾಂಗಚೆ ಭಿತ್ತರ ಕುಸುಮ ಅಶ್ರು ಗಳಯತ ರಡಚಾಕಚ 
ಲಾಗಲಿ; ತಶೇಂಚ ದೊಳ ಪುಸತ ಧಾಂವಲಿ. ಅಶೆಂ ಶ್ರೀಪತಿಲೆ ಘರಾ 
ವಚೂನ ಅಧೂನ-ಮಧೂನ ಹಾಂವ ಕುಸುಮಾಲಾಗಿಂ ತುಗೆಲೊ ವಿಶಯ 
ಕಾಡೂನ ಉಲೋವನ ಯೆತಾಲೊಂ. ದೀಸ ಸರತ ಗೆಲೆ ಆನಿ ತಿಚಿ 
ಲಾಜೂಯ ಕಮಿ ಜಾಲಿ. ಏಕ ದೀಸ ತಿಚೆ ಲಾಗಿಂ ಉಲಯತ ಆಸತಾಂನಾ 
"ದೊಗಾಂನಿ ಶಾಶ್ವತ ಜಾವನ ಮೆಳಚೆಂ ಮ್ಹಳ್ಯಾರ ಲಗ್ನ ಜಾವಪ ಹೋಚ 
ಏಕ ಉಪಾಯ' ಅಶೆಂ ಮ್ಹಳಂ ಹಾಂವೆ. “ಪೂಣ ತೆಂ ಕಶಿಂ ಜಾತಲೆಂ?” 
ಮ್ಹಳೆ೦ ಕುಸುಮಾನ. 

“ಕಶಿ೦ ಜಾತಲೆಂ ಮ್ಹಳ್ಳಾರಿ? ಕಿತೆಂ ಪಿಶೆಂ ಲಾಗಲ್ಯಾವೆಂ? ತೊ 
ಚೆಲ್ಲೊ ತರ ತುಜೆಚೇರ ಪಿಸ್ಸೊ ಜಾಲಾ. ಹೊ ಒಟ್ಟು ಗೊಂದೋಳು ತಾಕ್ಕಾ 
ಸಾಂಗುನು ಕಿತೆಂ ಕರಜೆ೦ ಆಸಾ ತುಕಾ? ಏಕ ಪಂತ ಲಗ್ನ ಚಂದಾಯೇರಿ 
ಜಾವೊಂ. ಏಕಪ೦ತ ಸಗಳೆ೦ ಕಾಮ ಯೆವಹಜಿಲ್ಲೆ ತಶಿಂ ಸುಸೂತ್ರ ಜಾಲ್ಲ್ಯಾರಿ 
ಸಗಳೆ೦ ಬರೆಂ ಜಾತಾ. ಆನಿ ಮುಖಾರ ಕೆನ್ನಾಯ ಹೊ ವಿಶಯು ಕಳಿತಾಕ 
ಯೆವಚೊ ಸಂಭವ ನಾಶಿಲ್ಯಾನ ಆತ್ತಂಚಿ ಜಾಯಮ್ಹಣ ತ್ಯಾ ಬಾಪಡ್ಯಾಕ 
ಸಾಂಗೂನು ಕಿತ್ಯಾಕ ತಾಗೆಲೆ೦ ಜೀವನ ತ್ರಾಸಾಂತ ಘಾಲಚೆಂ?” 


“ಹ್ಯಾ ಯೆವಜಣೇಕ ಕುಸುಮಾಲಿ ಕಬೂಲಿ ಆಶಿಲಿ ಕೀ ನಾ ಮ್ಹಣ 
ಹಾ೦ವ ನಕಳ. ಕೆನ್ನಾ ಕೆನ್ನಾಯ ತೀ ರಡತಾಲಿ.. ಬಾಕಿ ವೇಳಾರ ಗಪ್ಪ 
ರಾವತಾಲಿ. “ತರ ಹೆಂ ಲಗ್ನ ನಾಕ್ಕಾ ಸೋಡ' ಮ್ಹಣ ಹಾಂವೆ ಮ್ಹಳ್ಳಾರಿ 
ಸಾಮಕಿ ಪಿಶ್ವಾಂತೂಕಶಿ ಜಾತಾಲಿ. ಸಗಳಿ ಪರಿಸ್ಥಿತಿ ಸಮ ಜಾಲಿ ಮ್ಹಣ 
ದಿಶಿಲತೆನ್ನಾ ಹಾಂವೆ ಶ್ರೀಪತೀಕ ಲಗ್ನಾ ಪ್ರಸ್ತಾಪ ಘೇವನು ತುಮಗೆಲೆ 
ಘರಾಕ ಧಾಡಲೊ. ತೂಂವೆ ತರ ಏಕ ಕ್ಷಣಭರ ಸುದ್ಧಾಂ ಅನಮಾನ 
ಕರನಾಶಿ೦ ಕಬೂಲಿ ದಿಲಿ. ಸಗಳೆ೦ ಬರೆಂ ರೀತೀನ ನಿಶ್ಚಯ ಜಾಲೆಂ. 


“ಲಗ್ನ ನಿಕ್ಕಿ ಜಾಲ್ಲೆ ಆದಲೆ ದೀಸಾಕ ಕುಸುಮ “ಕಾಕಾ ಹೆಂ ಲಗ್ನ 
ನಾಕಾ. ಥಾ೦ಬಯ'' ಮ್ಹಣ ಹಟ್ಟ ಧರೂನ ಬಸಲಿ. ತಿಕ್ಕಾ ಸಮಾಧಾನ 
ಕರಕಾ ಜಾಲ್ಕಾರಿ ಮ್ಹಾಕಾ ಪುರೊ ಪುರೊ ಜಾಲೆಂ. “ಕಸಲೆಂ ಉಲಯತ 
ಪೋರಾ ಪಿಶೆಂಶೆ೦0? ಮ್ಹಣ ಹಾಂವೆ ಧಬಕಾಯಲೆಂ “ಸಗಳೆಂ ನಿಶ್ಚಯ 
ಜಾಲ್ಲೆಂ ತೆನ್ನಾ ಆಮ್ಮಿ ಆತಾಂ ಕಶಿ೦ ನಾ ಮ್ಹಣಚಾಕ ಜಾತ್ರಾ?” 


“ಮ್ಹಾಕಾ ಹಾಂಗಚಾನ ಖಂಯತರಿ ಪಯಸ ಧಾಡೂನ ದೀ....ಆನಿ 
ಹಾ೦ವ ಮೋರ್ನ್ಗು ಗೆಲ್ಲಿಂ ಮ್ಹಣ ಖಬರ ಘಾಲ” ತೀಂಣೆ ವಿನಂತಿ ಕೆಲಿ.” 


“ತ್ಯಾ ಚೆಲ್ಕಾಲಿ ಅವಸ್ಥಾ ಕಸಲೆ ಜಾತಾಲಿ!” ಹಾಂವೆ ಮ್ಹಳೆಂ. ಆತ್ತಂ 
ತರ ತೊ ಫಾಲ್ಯಾ ಆಪಣ್ಯಾಲೆಂ ಸಪ್ನ ಸಾಕಾರ ಜಾತಾಲೆ೦ ಮ್ಹಣ ಆನಂದಮಯ 
ಸ್ವರ್ಗಾಚೆ ಸಾತವೆ ಪಾವಂಡ್ಕಾರಿ ಆಸಾ. ಆನಿ ಆಯಜ ತೂಂ ಯೇವ್ನ 
ಸಾಂಗತಾ ಕಿ ತುಜಿ ಮರಣಾಚಿ ಖಬರ ತಾಕ್ಕಾ ಧಾಡೂನ ದೀ ಮ್ಹಣ. 
ಹಾಚೊ ಪರಿಣಾಮ ಕಿತೆಂ ಜಾತಾಲೊ ಜಾಣಾ ತೂಂ9 ಫಾಲ್ಲಾ ತಾಗೆಲಿ 


$ 
ಖರೀ ಮರಣಾಚಿ ಖಬರ ಹಾಂವೆ ತುಕ್ಕಾ ಸಾಂಗಕಾ ಜಾತಾಲಿ. ಆನಿ 

ಹೆರದಿವಸು ತುಗೆಲಿ ಖರೀ ಮರಣಾ ಖಬರ ಕೊಣೇಯ ತರಿ ಮಾಕ್ಕ 
ಸಾಂಗತಾಲೆ. ಚೆರಡಾ ಬೆಗೇನ ವಿಚಾರ ಕರ.. ಮೆಗೆಲೆ ಹ್ಯಾ ಜಾಣಟೆಪಣಾಂತ 
ಸ್ತ್ರೀಹತ್ಯಾ ಆನಿ ಬ್ರಾಹ್ಮಣಹತ್ಯಾ ಅಶಿಂ ದೋನ ದೋನ ಪಾಪ ಕೆಲ್ತೊ 
ದೋಷ ಮ್ಹಾಕ್ಕಾ ಲಾಗತಾಲೊ.” 

ಆಖೇರೀಕ ಏಕ ಶುಭ ಮುಹೂರ್ತಾರ ಹೆಂ ಲಗ್ನ ಪಾರಪಡಲೆಂ 
ಆನಿ ಹಾಂವೆ ಹೊಂವಿಲಿ ಏಕ ಜವಾಬ್ದಾರಿ ಬರೇ ರೀತಿನ ಕಡೇಕ ಲಾಯಲಿ 
ಮ್ಹಣ ಹಾಂವೆ ಸುಸ್ಕಾರೊ ಸೊಡಲೊ. ತಾಚೆ ನಂತರ ಜೆಂ ಘಡಲೆಂ ತೆಂ 
ತೂಂಚ ಬೇಸ ಬರೆಂ ಜಾಣಾ.” 


“ಕೆನ್ನಾಯ ಭರೂನ ಕಾಡಚಾಕ ಜಾಯನಾಶಿಲೊ ಇತ್ಲೊ ಹೋಡ 
ಅನ್ಯಾಯ ತೂಂವೆ ಕೆಲ್ಲೆಂ ನಂತರ ಆತ್ತಂ ತರಿ ಗಪ್ಪ ಬಸಚಾಕ ಜಾಲ್ಲೆಂ 
ನಾ ತುಕಾ?” ಹೇಮಂತ ರಾಗಾನ ಫಡಫಡಲೊ “ತೆಂ ರಹಸ್ಯ ಆತಾಂ 
ಕಿತ್ಯಾಕ ಸಾಂಗಲೆಂ?” 


ತಿತ್ತೇಚಿ ಶಾಂತತಾಯೇನ ಆನಿ ಥಂಡಾಯೇನ ಪ್ಯಾರೀಶಂಕರಾನ 
ಮ್ಹಳೆಂ “ತುಗೆಲೆ ಭಯಣೀಲೆ ಲಗ್ನಾಚಿ ಸಗಳಿ ತಯಾರಿ ಜಾಲ್ಲಿ ಪಳಯಲಿ 
ಹಾಂವೆ. ತೆನ್ನಾ ಮೆಗೆಲೇಚಿ ಮನಾ೦ತ ಮ್ಹಣ ಫೆತಲೆಂ - ಏಕ ಬ್ರಾಹ್ಮಣಾಲಿ 
ಜಾತಿ ತರ ಬಾಟಯಲಿ ಹಾಂವೆ. ಜಾಲ್ಕಾರಿ ತಾಕ್ಕಾ ಏಕ ಕಾರಣ ಆಶಿಲೆಂ. 
ಮೆಗೆಲೆಂ ಕರ್ತವ್ಯ ಹಾಂವೆ ನಿಭಾಯಸೂಕಾ ಆಶಿಲೆಂ, ಆತಾಂ ಅನ್ನೇಕ 
ಬ್ರಾಹ್ಮಣಾಲಿ ಜಾತಿ ನಷ್ಟ ಜಾವಚಾಂತ ಆಸಾ; ತೊ ಸಂಕಷ್ಟಾಂತು ಪಡಚೊ 
ಆಸಾ. ಆನಿ ಹೆ೦ ಥಾಂಬೊವಬೆಂ ಮೆಗೆಲೆಂ ಕರ್ತವ್ಯ ಜಾವನ ಆಸಾ. 
ದೆಖೂನ ಹಾಂವೆ ತಾಂಕಾ ಬರಯಲೆಂ ಕಿ ತೂಂವೆ ಶೂದ್ರಾಲೆ ಚೆಲಿಯೇಕ 
ಲಗ್ನ ಕರೂನ ಘತಲ್ಯಾಂ ಮ್ಹಳ್ಳೊ ವಿಶಯು ಸಿದ್ಧ ಕರಚಾಕ ಮೆಗೆಲಾಗ್ಗಿ 
ಜಾಯತೆ ಸಾಕ್ಷಿ-ಆಧಾರ ಆಸಾತ ಮ್ಹಣ.” 

ಖೂಬ ಪ್ರಯತ್ನ ಕರೂನ ಆಪಣ್ಯಾಕ ತಾಬ್ಯಾಂತ ಹಾಡೂನ ಫೇತ 
ಹೇಮಂತಾನ ಪ್ರಶ್ನ ಕೆಲೊ- “ಆತಾಂ ಹ್ಯಾ ಚಲಿಯೇಕ ಹಾಂವೆ ಸೊಡಲ್ಯಾರಿ 
ತಿಕ್ಕಾ ಕೋಣ ಪಳೋವನ ಫೆತಾಲೊ? ತಿಗೆಲೆಂ ಜೆವಣ ಖಾಣ, ವಸ್ತ- 
ಪಾತ್ರ ಸಗಳೆ೦ ತೂ೦ ಪಳೋವನ ಘೆತಾ?” 

«ಜೆ ಪಳೆ. ಹಾಂವೆ ಜೆಂ ಕರಚೆಂ ಅಶಿಲೆಂ ತೆಂ ಸಗಳೆಂ ಕೆಲೆಂ. 
ಕೋಣೆಕೋಣೇಕಿ ಸೊಡಿಲೆ ಬಾಯಲಾಂಕ ಹಾಡೂನು ಪೊಸಚೆಂ ಮೆಗೆಲೆಂ 
ಕಾಮ ನ್ಹಯ. ವ್ಹಯರೇ!। ಕೋಣ ಥಂಯ? ಹೇಮಂತ ಬಾಬೂಕ ಬರ್ಫ 
ಘಾಲೂನು ಶಿಂಯಾಳೆ ಉದಕ ಹಾಡಾರೆ! ಆನಿ.ಹಾಂ... ಪಾನ ಸುಪಾರೀಯ 
ಹಾಡಾ.” 


ಪ್ಯಾರೀಶಂಕರಾಲೆ ಹೆಂ ವಿಲಾಸೀ ಆತಿಥ್ಯ ಫೇನಾಶಿ ಹೇಮಂತ 
ಥಟ್ಟನೆ ಉಠೂನು ವಚ್ಚಾಕ ಲಾಗಲೊ. 


IV 


ಪುನವೆ ನಂತರಚಿ ಪಾಂಚವೆ ದೀಸಾಚಿ ರಾತ್ರ.ಚಂದ್ರಿಮ ನಸ್ಟೇಜ 
ಜಾಲಾ; ಕಾಳಖಿ ರಾತ್ರ ಸವಣಿಂ ಆವಾಜ ಕರತನಾತ. ತಳ್ಕಾ ಲಾಗಿಂ 
ಆಶಿಲೊ ಲಿಚೀಚೊ ರೂಖ ತ್ಯಾ ಅಂಧಾರಾಂತ ಶಾಯಿಚೊ ಏಕ ಮುದ್ದೊಸೊ 
ದಿಸತಾ. ದಕ್ಷಿಣೆ ದಿಕ್ಕೇನ ವ್ಹಾಂವಪಿ ವಾರೊ ತ್ಯಾ ಕಾಳಖಿ ರಾತ್ರಿ ನ್ಹಿದೇ೦ತ 
ಚಲಪ್ಯಾ ಭಾಶೇನ ದಿಸತಾಲೊ. ಆಕಾಶಾ೦ತಲಿಂ ನಖೆಂತ್ರಾ ಮಾತ್ರ ಖಂಚೇಯ 
ತರಿ ಏಕ ಖೋಲ ಗುಪಿತಾಚೊ ಥಾವ ಫೆತಾಶಕಿ ಮ್ಹಳೆ ಭಾಶೇನ ದೋಳ 


ಪಿಟಪಿಟಾಯನಾಸ್ತಾನಾ ಸತರ್ಕ ರಾವಲ್ಯಾಂತ. 


ನ್ಹಿದಪಾಚೆ ಕೂಡಾ೦ತ ದಿವ್ಯಾಚೊ ಉಜವಾಡ ನಾ. ಉಘಡೆ ಕಿಡಕಿ 
ಲಾಗಿಂ ಹೇಮಂತ ಖಾಟಾಚೇರ ಬಸೂನ ಭಾಯಲೊ ಕಾಳೋಖ ಪಳಯತ 
ಆಸಾ. ಸಕಯಲ ಜಮನೀರ ಕುಸುಮ ಆಪಣಾಲೆ ಘೋವಾಲೆ ದೋನಯ 
ಪಾಯ ಘಟ್ಟ ಧರೂನ ಆಪಲೆಂ ತೋ೦ಡ ತ್ಯಾ ಪಾಯಾಂಚೇರ ದವರೂನ 
ಬಸಲ್ಯಾ. ಕಾಳ ಜಣೂ೦ಕಾ೦ಯ ಮಹಾಸಾಗರಚ ಸ್ತಬ್ಧ ಜಾಲಾಂ ಅಶೆಂ 
ಥಾ೦ಬಲಾ. ಹ್ಯಾ ಸಾಸಣಾಚ್ಯಾ ರಾತ್ರಿ ಅದೃಷ್ಟಾನ ಏಕ ಚಿತ್ರ - ಜ್ಯಾಂತು 
ಚಾರೀಯ ವಾಟ್ಟೀನ ವಿನಾಶ, ಮದೇ೦ತ ನ್ಯಾಯ ದಿವಪಿ, ಆನಿ ತಾಚೆ 
ಪಾಯಾ ಮುಳಾಂತ ಅಪರಾಧಿ ಬಸಲಾ - ಹೆಂ ಚಿತ್ರಿತ ಕೆಲಾಂ ಅಶೆಂ 
ದಿಸತಾಲೆಂ. 

ಖಡಾವಾಂಚೊ ಆವಾಜ ಪರತೂನ ಆಯಲೊ. ದಾರಾ ಲಾಗಿಂ 
ಯೇತ ಮುಖರ್ಜೀನ ಮ್ಹಳೆಂ- “ತೂಂವೆ ಜಾಯತೆ ದೀಸ ಘತಲೆ. ಆನಿ 
ಚಡ ದಿವಸ ರಾವಪಾಕ ಶಕ್ಕ ನಾ. ಹ್ಯಾ ಚಲಿಯೇಕ ಆತ್ತಾಂಚೆ ಆತಾಂ 
ಘರ ಸೊಡೂನ ಭಾಯರ ಘಾಲ.” 

ಕುಸುಮಾನ ಹೆ೦ ಉತರ ಆಯಖಲೆಂ ತರ ಸಟ್ಟನೆ ಆಪಲೆ ಸಬಂಧ 
ಜೀಣೆಚಿ ಉತ್ಸಂಠೇನ ಘೊವಾಲೆ ಪಾಯ ಘಟ್ಟ ಧರಲೆ, ತ್ಯಾ ಪಾಯಾಂಕ 
ಉಮೊ ದಿಲೊ ಆನಿ ಭಯಭಕ್ತೀನ ಆಪಲೆ ಕಪಾಲ ತ್ಯಾ ಪಾಯಾಂಚೇರ 
ದವರೂನ ನಮಸ್ಕಾರ ಕೆಲೊ ಆನಿ ಉದಠಲಿ. 


ಹೇಮಂತ ಉಠೂನ ದಾರಾ ಲಾಗಿಂ ಪಾವಲೊ ಆನಿ “ಬಾಪಾ, 
ಹಾಂವ ಮ್ಹಜೆ ಬಾಯಲೇಕ ಸೊಡನಾ” ಮ್ಹಳಾಲೊ. 


ಏಕ ಘಡಿ ದಚಕಲ್ಲೊ ಹರಿಹರ ಆಡ್ಡಲೊ “ಕಿತೆಂ! ಮ್ಹಳ್ಳಾರ ತೂಂ 
ಜಾತಿ ಬಾಟಪಾಕ ತಯಾರ ಆಸಾ?” 


“ಮ್ಹಾಕಾ ಜಾತೀಂತ ಎಶ್ವಾಸ ನಾ.” ಹೇಮಂತಾನ ಗಂಭೀರ 
ಜಾವ್ನ ಮ್ಹಳೆಂ 


“ತರ ತೂಂವಯ ಭಾಯ್ರ ಪಡೂನ ವಚ” 


ಫರಾ ಪರತಲೊ 


The Home-Coming 


ಫಟಿಕ ಚಕ್ರವರ್ತಿ ತ್ಯಾ ಗಾಂವಚೆ ಪೋರಾ೦ಲೆ ಟೋಳಿಚೊ ಮುಖೇಲಿ. 
ತಾಕ್ಕಾ ಏಕಾಏಕಿ ಏಕ ನವೊ ಮಜೆಶೀರ ಖೇಳ ಯೆವಜಲೊ. ನ್ಹಂಯಚೆ 
ದೇಗೇರ ರೂಖಾಚೆ ಏಕ ವ್ಹಡ ನಾಟ ಆಶಿಲೆಂ. ಕೋಣೇಯ ತರಿ ದೋಣಿ 
ಕರಚಾಕಕೀ ಕಿತ್ತಕೀ ಹಾಡೂನ ದವರಿಲೆಂ. ಸಗಳ್ಳಾನಿಂ ಮೇಳ್ನು ತೆಂ ನಾಟ 
ಗಡಗಡಾವನು ವ್ಹರೂನು ಬಗಲೇನ ಉಡೋವಚೆಂ... ತೆನ್ನಾ ನಾಟಾ ಮಾಲೀಕ 
ಯೇವನು ತೆಂ ಆಶಿಲ ಜಾಗ್ಯಾರಿ ಪಳಯನಾಶಿ ರಾಗಾರಿ ಜಾತ್ತಾಲೊ.... 
ವದರತಾಲೊ..... ಹೀ ಮಜಾ ಪಳೋವಚಿ ಮ್ಹಣ ಸಗಳ ಪೋರಾಂನಿ 


ಹಾತ ಜಮಯಲೆ. 


ಇತಲ್ಕಾಂತು ಮಾಖನ, ಫಟಿಕಾಲೊ ಧಾಕಟೊ ಭಾವ-ಖಂಚಾನಕೀ 
ಉಡಕಿ ಮಾರನು ತ್ಯಾ ನಾಟಾರಿ ಗಪ್ಪ ಬಸಲೊ. ಹೆ೦ ಪಳೋವನ ಸಗಳಿಂ 
ಪೋರಾಂ ಗೊಂದಳಾಂತ ಪಡಲಿಂ. ತಾಂತುಲೊ ಎಕಲೊ ಭಿಯೆತ ಭಿಯೆತ 
ಮಾಖನಾಕ ಓಡೂನ ಉಡೋವಪಾಕ ಪ್ರಯತ್ನ ಕರಚಾಕ ಲಾಗಲೊ.. 
ಊಹೂಂ ತೊ ಮನೀಸ...ನ್ಹಯ..... ತೊ ಭುರಗೊ ಜಡಭರತ ಸೊ ಹ್ಯಾ 
ಪೋರಾ೦ಲೆ ಖೇಳಾಂತು ಕಾಂಯ ರೂಚ ನಾಶಿಲಸೊ ಘಟ್ಟ ಬಸೂನ 
ರಾವಲೊ. ಹೆಂ ಪಳೋವನ ಫಟಿಕಾಕ ಮಾರಲಿ ತಿಡಕ “ಮಾಖನ, ಬರೆ 
ಉತರಾನ ತೂ೦ ಉಠಲೊ ಜಾಲೆಂ... ನಾ ಜಾಲ್ಯಾರ ಹಾ೦ವ ಘಾಲೂನ 
ಬಡಯತಾಲೊಂ ತುಕ್ಕಾ” ಮ್ಹಣ ವದರಲೊ. 


ಮಾಖನ ಥಂಯಚಾನ ಮಾತಶೆ೦. ಮುಖಾರ ಸರಲೊ; ಆನ 
ಬಸಲೊ. ಆತಾಂ ಆಪಣ್ಯಾಲೆ ಉತರಾಚೊ ಮಾನ ರಾಕ್ಕುನು ಫೆವಕಾ 
ಮ್ಹಳ್ಕಾರಿ ಫಟಿಕಾನ ಮಾಖನಾಲೆ ಫಾಟೀರಿ ಏಕ ಪೆಟ್ಟು ಚಡೊವಕಾ. ಜಾಲ್ಕಾರಿ 
ಕಿತ್ಯಾಕಕೀ ತಾಕ್ಕಾ ಧೈರ್ಯ ಆಯಲನಾ. ಮನ ಕೆಲ್ಯಾರಿ ಮಾಖನಾಕ ಶಿಕ್ಷಾ 
ದೀವಯೇತ ಆಶಿಲಿ, ಜಾಲ್ಕಾರಿ ತಾಗೆಲೆ ಸುಪೀಕ ತಕಲೀ೦ತು ದುಸರೋಚಿ 
ಪೂಣ ಆನಿಕೂಯ ಮಜೆದಾರ ಖೇಳ ಸುಚಲೊ. ವಿ೦ಗಡ ಖೇಳ ಮ್ಹಳ್ಳಾರಿ 

ಮಾಖನಾನ ಬಶಿಲೆಆಸತಾನೀಚ ತಾಜ್ಜೆ ಸಮೇತ ನಾಟ ಉರುಳುಸೂನು 
ವ್ಹರಚೆಂ, ಭಾವಾನ ಸಾಂಗಿಲೆ ಆಯಕಲೆಂ ಮಾಖನಾನ ಆನಿ ತೊ ಆಪಣ್ಯಾಕ 
ಮಾನ ಮೆಳ್ಳೊ ಮ್ಹಣ ಬರೊ ಕರೂನ ಬಸೂನ ರಾವಲೊ. ಪೂಣ ಪ್ರಾಪಂಚಿಕ 
ಮಾನಾಕ ಕಿಮ್ಮತ ದಿಲ್ಲ್ಯಾರ ಫುಡೆ ವಿನಾಶ ಆಸತಾ ಹೆಂ ತೊ ಜಾಣಾ 
ನಾಸಲೊ. 

ಪೋರಾಂನಿ ಸಗಳ್ಕಾಂನಿ ಆಪಲೆ ಶರ್ಟಾಚೆ ಹಾತಬೀ ವಯರ 
ಕರೂನ “ರೆಡೀ.. ಹೊ.. ಯೆಯಾತರೆ ಚಲಾ..... ಸುರು ಕರಾ.....ಹಯ್ಯಾ..... 
ಹಯ್ಯಾ” ಮ್ಹಣತ ನಾಟ ಗಡಗಡಾವಪಾಕ ಸುರುವಾತ ಕೆಲಿ. ನಾಟ ಆಪಲೆ 
ಜಾಗ್ಯಾವಯಲ್ಯಾನ ಲೋಳನ ಘೆವಪಾಕ ಹಾಲಲೆಂ ಕೀನಾ, ತಾಜ್ಜೇರ ಬಶಿಲೊ 
ಮಾಖನ ಲೋಳೂನ ಜಮನೀರ ಪಡಲೊ. ಸರ್ವ ಪೋರಾಂನಿ ಖೊಶಯೇನ 
“ಹೋ!” ಮ್ಹಣ ಆವಾಜ ಕೆಲೊ. ಪೂಣ ಫಟಿಕ 


ಮಾತ್ರ ದಚಕಲೊ. ಫುಡೆ ಕಿತೆಂ ಜಾವಪಾಚೆಂ ಆಸಾ ತೆಂ ಜಾಣಾ 
ತೊ. ಆನಿ ಇತಲ್ಯಾಂತು ಮಾಖನ ಮಾತಯೆಂತಲ್ಯಾನ ಉಠೂನ ರಾಗಾನ 
ಕರಡತ ಫಟಿಕಾ ದಿಕಾನ ಧಾಂವಲೊ, ತಾಕ್ಕಾ ಮಾರಲೆಂ, ತೋಂಡ ಪೂರಾ 
ಫರಪಿಲೆಂ, ಲಾತ್ತಾನ ಮಾರಲೆಂ ಆನಿ ಮಾಗೀರ ಆಪಣ ರಡತ ಫರಾ 
ಗೆಲೊ. ನಾಟಕಾಚೊ ಏಕ ಅಂಕ ಅಶಿ೦ ಮುಕ್ತಾಯ ಜಾಲೊ. 


ಫಟಿಕ ಆಪಲೆಂ ತೋಂಡ ಪುಸೂನ ಘೇವನ ನ್ಹಂಯತ ಅರ್ಥ 
ಬುಡೂನ ದೇಗೇರ ಪಡಿಲ್ಲೆ ತಾರೂಚೆ ತುದಿಯೇರ ತಣಾಚಿ ಏಕ ಕಾಡ್ದಿ 
ಚಿ೦ವತ ಬಸಲೊ. ಇತಲ್ಯಾಂತ ಏಕ ವ್ಲಡೆಂ ಆಯಲೆಂ ಆನ ತಾಂತುಲ್ಯಾನ 
ಏಕ ಮಧ್ಯವಯಸ್ಕ ದಾದಲೊ - ಮಾತ್ರಾ, ಕೇಸ ಆನಿ ಮೀಶಯೊ ಧವೆ 
ಜಾಲ್ಯಾತ - ದೆಂವೂನ ತಡಯೇರಿ ಆಯಲೊ. ತಾಂಣೆ ಕಾಂಯ ಕಾಮ 
ನಾಶಿಂ ಬಶಿಲೆ ಹ್ಯಾ ಚಲ್ಯಾಕ ಪಳಯಲೊ ಆನಿ ವಿಚಾರಲೆಂ “ಬಾಬಾ, 
ಚಕ್ರವರ್ತಿಲೆಂ ಘರ ಹಾಂಗಾ ಖಂಯಿಜಾತ್ತಾ?'” ಫಟಿಕಾನ ತೊಂಡಾಂತಲಿ 
ತಣಾಕಾಡಿ ಚಿ೦ವತ ಮ್ಹಳೆಂ. “ಓ ಥಂಯಿ”. ಪೂಣ ತಾಣೆ ಬೋಟ 
ಖಂಯ ದಾಖಯಲೆಂ ಮ್ಹಣ ವಳಖೂಚಾ ಜಾಲ್ಲೆಂ ನಾ. ತ್ಯಾ ಅನೋಳಖಿ 

ಮನಶಾನ ಆನಿ ಏಕ ಫಾವಟ ವಿಚಾರಲೆಂ. ಪೂಣ ಆಪಲೆ ಪಾಯ ತಾರೂಚೆ 
ಹ್ಯಾ ವಾಟೇನ ತ್ಯಾ ವಾಟೇನ ಹಾಲಯತ “ಹೇ... ಚಲ... ಸೊದೂನ 
ಫೇ” ಅಶಿ೦ ಮ್ಹಣತ ತೊಂಡಾಂತಲೆ ತಣ ಚಾಬಡಾಯತ ಬಸಲೊ 
ಫಟಿಕ. 

ಥೊಡೆ ವೇಳಾಂತ ಘರಚೊ ವಾವರಾಡಿ ಯೇವನು ಫಟಿಕಾಕ 
ಆವಯ ಆಪಯತಾ ಮ್ಹಣಚಾ ಲಾಗಲೊ. “ತೂ೦ ವಚ, ನಾ.. ಹಾಂವ 
ಯೇನಾ.” ಮ್ಹಳೆಂ ಫಟಿಕಾನ. ಪುಣ ತ್ಯಾ ಆಳಾನ ಫಟಿಕಾಕ ಬಳಜಬರೀನ 
ಘರಾಕ ಓಡೂನ ವ್ಹೆಲೆಂ. 


ಫಟಿಕಾನ ಘರಾಂತ ರಿಗಲೆ ಭಿತ್ತರಿ ಆವಯನ ರಾಗಾನ ಮ್ಹಳಂ.. 
“ಹಾಂ.. ತೂ೦ವೆ ಪರತೂನ ಮಾಖನಾಕ ಮಾರಚಾಕ ಸುರು ಕೆಲೆಂ ನ್ಹಯ””? 


“ನಾ... ಹಾಂವೆ ಮಾರಿಲನಾ.. ಕೋಣೆ ಸಾಂಗಲೆಂ ತುಕ್ಕಾ?'' 
ಫಟಿಕಾನ ರಾಗಾನ ಮ್ಹಳೆಂ. 


“ಫಾಲಸ ಉಲ್ಲೋವನಾಕಾ! ತೂಂವೆ ಮಾರಲೆಂ ತಾಕ್ಕಾ'' ಆವಯನ 
ಬೋಬ ಮಾರಲಿ. 


“ಹಳೆ.. ಹಾಂವೆ ಮಾರಿಲನಾ.. ಮ್ಹಳ್ಳಾರಿ ಮಾರಿಲನಾ. ಜಾಯ- 
ಜಾಲ್ಯಾರಿ ತೂ೦ ಮಾಖನಾಕಚಿ ವಿಚಾರ”' ಫಟಿಕಾನ ಮ್ಹಳೆಂ. ಪೂಣ 
ಮಾಖನಾಕ ದಿಸಲೆಂ “ಹಾಂವೆ ಆಮ್ಮಾಕ ಪಯಲೀಂ ಸಾಂಗಿಲೇಚಿ ಖರೆಂ 
ಮ್ಹೋಣು ಚಿಕಟೂನು ಉರಚೇಂಚಿ ಸಮ.. ತಾಂಣೆ ಮ್ಹಳೆಂ “ವ್ಹಯಿ ಆಮ್ಮಾ.. 
ತಾಂಣೆ ಮಾರಲೆಂ ಮಾಕ್ಕಾ''. 


ಫಟಿಕಾಲಿ ಸಹನಶೀಲತಾ ಹದ್ದಮಿರವಲ್ಲಿ. ಹೊ ಅನ್ಯಾಯ, ಅಪವಾದು 
ತಾಕ್ಕಾ ಸೊಶಚಾಕ ಜಾಲ್ಲೊ ನಾ. “ಕಿತೆಂ? ಫಾಲ್ಸ ಉಲಯತಾ? ಫೇ..ಫೇ 
ಆನ್ನೇಕ.. ಫೇ ಹೊ ಫಾಲ್ಸ ಉಲಯಲ್ಯಾಕ'' ಅಶಿ೦ ಮ್ಹಣತ ಫಟಿಕಾನ 
ಮಾಖನಾಕ ಗುದ್ದೆ ಮಾರಲೆ. 

ಆವಯನ ಮಾಖನಾಲೊ ಪಕ್ಷ ಘೇತ, ಫಟಿಕಾಕ ಹ್ಯಾ ವಾಟೇನ 
ಓಡೂನ ರಪ್‌ ರಪ್‌ ಮಾರಲೆಂ. ಫಟಿಕಾನ ತಿಕ್ಕಾ ಧುಕಳ್ಳ ಉಡಯಲೆಂ. 

ತೀ ಬೋಬ ಮಾರಚಾಕ ಲಾಗಲಿ.. “ರಾಕ್ಷಸ ಖಂಚೊ..... ದುಷ್ಟ ಕ್‌ ಆಪಣಾಲೆ 
ಆವಯಚೇರ ಹಾತ ಉಬಾರತಾ?' 


ಅಸಲೆ ಹ್ಯಾ ಗೌಜೀಂತು, ತೊ ಪಿಕ್ಕಿಲೆ ಕೇಸಾಚೊ ಆನೊಳಖಿ 
ದಾದಲೊ ಭಿತ್ತರ ಯೇತ “ಅರೆ..ಅರೆ.. ಹೆಂ ಕಿತೆಂ ಚಲಲ್ಯಾಂ?'' ಮ್ಹಣಾಲೊ. 
ಫಟಿಕ ಬಾವಳಟಸೊ ಲಜೇವನ ಕುಶೀಕ ಸರಲೊ. 


ಆವಯನ ಏಕ ಘಡಿ ತ್ಕಾ ಆನೋಳಖಿ ಮನಶಾಕ ಪಳಯಲೊ. 
ತಿಚೊ ರಾಗ ಏಕದಂ ಆಶ್ಚರ್ಯ ಆನಿ ಖೊಶಯೇಂತ ಬದಲಲೊ..” ದಾದಾ! 
ತೂಂ!) ಖಂಯಚಾನ ಆಯಲೊ ತೂಂ!' ಮ್ಹಣತ ತಾಕ್ಕಾ ಪಾಂಯ 
ಪಡಲಿ. 


ತಿಚೊ ವ್ಹಡಲೊ ಭಾವ ನೌಕರೀಕ ಲಾಗೂನ ಖಂಯ ತರಿ ಪಯಸ 
ಆಶಿಲ್ಲೊ. ತಿಚೆಂ ಲಗ್ನ ಜಾಲ್ಲೆ ಉಪರಾ೦ತ ತೊ ಮುಂಬಯಕ ಗೆಲ್ಲೊ. 
ತಾಂಣೆ ಮುಂಬಯಂತ ಆಸತಾನಾಚ ತಿಗೆಲೊ ಘೋವ ಅಂತರಿಲ್ಲೊ. 
ವಿಶ್ವಂಭರ ಆತಾಂ ಕಲಕತ್ತೇಕ ಆಯಲಾ ಆನ ತೊ ಆಪಲ್ಯಾಲೆ ಭಯಣೀೇಲೆ 
ವಾಸಪೂಸ ಕರೂನ ತಿಕ್ಕಾ ಭೆಟಪಾಕ ಆಯಿಲ್ಲೊ. 


ಮಾಮ್ಮಾಲೆ ಭೇಟಿಚೆ ಥೋಡೆ ದೀಸ ಭಾರಿ ಮಜೇಂತು ಗೆಲೆ. 
ಎಶ್ವಂಭರಾನ ಭಯಣಿಲಾಗಿಂ ಚೆರಡುಂವ ಶಿಕತಾತಿ ಕಶಿ೦, ಸಾಂಗಿಲೆ ಉತರ 
ಭೀ ಆಯಕತಾಕೀ ಇತ್ಯಾದಿ ವಿಚಾರಪೂಸ ಕೆಲಿ. ತೀಂಣೆ ಫಟಿಕಾಲಿ೦ 
ಉದ್ಧಟತನ, ವಾಟ್ಟೀರಿ ಪಡಿಲೆ ಪೊರಾ೦ಲೊ ಸಹವಾಸು, ಶಿಕಚಾ-ವಾಚ್ಚಾಕ 
ಜೀವ ಖಾವಚಿಂ ಇತ್ಯಾದಿ ಸಾ೦ಗಲೆ. ಮಾಖನ ಮಾತ್ರ ಭಾರೀ ಬುದವಂತು, 
ಗುಣಾ೦ನೂಯ ಭಾರೀ ಬರೊ, ವ್ಹಡಾಂಕ ಮಾನ ದಿವಪಿ ee 
ಖುಶಯೇನ ಸಾಂಗಲೆ. “ಹೊ ಫಟಿಕ ಮಾತ್ರ ಮೆಗೆಲೊ ಜೀವು ಖಾತಾ 
ಕಶಿಂ ಸಾಂಬಾಳಬೊ ತಾಕ್ಕಾ ಹೇಂಚಿ ಕಳನಾ ಮಾಕ್ಕಾ” ಮ್ಹಳಾಲಿ. 


“ತಶ್ಚಿಂ ಜಾಲ್ಕಾರಿ ಫಟಿಕಾಕ ಹಾ೦ವು ಆಪೋಪನ್ನ" ಸರುವ 
ಕಶೀಂಯ ಮೆಗೆಲಿಂ ಚೆರಡುಂವ ಶಿಕತಾತಿ. ತಾಂಗೆಲೆ ಬಥೆಛೌಬೆರ ಹೊವಯಿ 
ಉರತಾಲೊ ಆನಿ ಶಾಳೆಕ ವತಾಲೊ' ಮ್ಹಳ ಎಶ್ವಂಭ ನ ಹೆಂ ಆಯಕುನು 

ಘರಾಂತ ದಾದಲೆ ಮನಶಾಲೊ ಸಹಾಯ ನಾಶಿ ಆಶಿಲೆ ವಿಧವೇಕ ಬರೆಂ 
ದಿಸಲೆಂ. “ತೂಂವೆ ಸಾಂಗಿಲವರಿ ಜಾವೊಂ ದಾದಾ.” ಮ್ಹಳ್ಳೆಂ ತೀ೦ಣೆ. 
ಮಾಮಾನ ಫಟಿಕಾಕ ವಿಚಾರಲೆ ಭಿತ್ತರಿ ಫಟಿಕಾನ “ಜಾಯ, ಮಾಮಾ.. 
ಹಾಂವ ಕಲಕತ್ತೇಕ ಯೆತಾಂ” ಮ್ಹಳೆ೦ ಉಮೇದೀನ. 


ಫಟಿಕಾನ ಹಾಂಗಾಚಾನ ವಚ್ಚೆಂ ಆವಯಕ ಭಾರೀ ಸುಸೇಗ ದಿಸಲೊ. 
ನಾ ಜಾಲ್ಯಾರಿ ಹೊ ಚೆಲ್ಲೊ ಕೆನ್ನಾ ತ್ಯಾ ಮಾಖನಾಲೆ ಬೋಡ ಫೊಡತ 
ಕೀ, ಕೆನ್ನಾ ತಾಕ್ಕಾ ನ್ಹಂಯಂತು ಧುಕಳೂನು ಉಡಯತ ಕೀ, ಕೆನ್ನಾ ಆನಿ 
ಕಸಲೆ ಲಡಾಯಿ-ರುಗಡೆ ಕರೂನ ತಾಕ್ಕಾ ತ್ರಾಸ ದೀತ ಕೀ ಮ್ಹೋಣೂಚಿ 
ಚಿ೦ತಾ ಆಸತಾಲಿ. ಪೂಣ ಆನ್ನೇಕ ಬಗಲೇನ "ಯೆತ್ತಕೀ)” ಮ್ಹಣ ಮಾಮಾನ 
ಎಚಾರಲೆ ಭಿತ್ತರಿ ಫಟಿಕಾನ ತಿತ್ಲೆ ಖೊಶಯೇನ ಜಾಯತ ಮ್ಹಳ್ಳೆಂ ತಿಕ್ಕಾ 
ಭಿತ್ತ-ಭಿತ್ತರ ಖಂಯಕೀ ತಿತ್ಲೆಂ ಬರೆಂ ದಿಶಿಲನಾ. 


ವಚ್ಚೆಂ ಮ್ಹಣ ನಿರ್ಧಾರ ಜಾಲ್ಲೆ ಉಪರಾಂತ ಫಟಿಕ ಮಾಮಾ 
ಕಡೇನ ಕೆನ್ನಾ ವಚ್ಚೆಂ, ಕಶಿ೦ ವಚ್ಚೆಂ ಅಶೆಂ ಪ್ರಶ್ನ ಕರೀತ ರಾವಲೊ. 
ಕಲಕತ್ತೇಕ ವಚಪಾಕ ತೊ ಕಾಂಟ್ಯಾರಿ ಬಶಿಲವರಿ ಫುರಸತ ನಾಶಿ ಗಡಬಡತ 
ರಾವಲೊ, ರಾತ್ರಭರ ನ್ಹೀದಯ ಯೇನಾಶಿಲಿ ತಾಕ್ಕಾ. ಆಪುಣ ವತ್ತಾಂ 
ಮ್ಹಣ ಆಪಣ್ಯಾಲೆ ಸಾಮಾನ ಸಗಳ- ಮಾಸಳಿ ಧರಚೊ ದಾಂಡೊ, ತಾಗೆಲೆಂ 
ಪತಂಗ, ತಾಗೆಲ್ಕೊ ಗೊಟಯೊ - ಮಾಖನಾಕ ಉದಾರ ಮನಾನ ದಿಲೆ. 


ಕಲಕತ್ತೇಕ ಪಾವತಕೀರ ಫಟಿಕಾನ ಆಪಣ್ಯಾಲೆ ಮಾಮೀಕ ಪಯ್ಲೆ 
ಫಾವಟ ಪಳಯಲೆಂ. ಘರಾಂತ ಆನಿ ಏಕ ಮನೀಸ ಅನಾವಶ್ಯಕ ಚಡ 
ಜಾಲ್ಲೊ ಮ್ಹಣ ತೀ ನಾಖುಶ್‌ ಜಾಲ್ಲಿ. ತಿಗೆಲೆ ತೀನ ಪುತ್ತಾಂಕ 
ಸಾ೦ಬಾಳಲ್ಯಾರೀಚಿ ಫುರೊ ಆಶ್ವಿಲೆಂ ತಿಕ್ಕಾ ತೆಂವಯಿ ಏಕ ಖೆಡೆ 
ಗಾಂವಾಂತಲ್ಯಾನ ತೆರಾ-ಚೌದಾ ವರ್ಸಾಚೆ ಪೋರಾಕ ಘರಾಂತ ಹಾಡಚೆಂ 
ತಿಕ್ಕಾ ಕಾಂಯೀಚಿ ಖಪಿಲನಾ. ಅಸಲೆ ಹುತಹುತಪಣಾಚೆ ನಿರ್ಧಾರ ಫೆವಚೆ 
ಪಯಲೆಂ ಎಶ್ವಂಭರಾನ ಬರೋ ವಿಚಾರಕರಕಾ ಆಶಿಲೊ ಅಶೆಂ ದಿಸಲೆಂ ತಿಕ್ಕಾ 


ಮನಶಾಲೆ ಜೀವನಾಂತು ಹೆ ತೇರಾ-ಚೌದಾ ವರ್ಸಾಚಿ ಪಿರಾಯ 
ಭಾರೀ ಉಪದವಕಾರಿ. ತಾಕ್ಕಾ ಬರೀ ಶೋಭೇಕ ಬಸೊವಚಾಕಯ ಜಾಯ್ನಾ, 

ನ್ವಯ ಜಾಲ್ಲ್ಯಾರಿ ಕಾಂಯ ಕಾಮಾಕಯಿ ತೊ ಪಡನಾ. ಸಾನ ಚೆರಡಾವರಿ 

ತಾಂಣೆ ಉಲಯಲ್ಕಾರಿ "ಕಸಲೆಂ ಸಾನ ಚೆರಡುಶೆ೦ ಉಲಯತಾ?'' ಮ್ಹಣ 

ಜೋರ ಕರತಾಚಿ, ಬೆಗೇನ ಹೋಡ ಉತರ೦ ಉಲಯಲ್ಕಾರಿ “ಕಿತ್ಲೊ 
ಅಧಿಕ ಪ್ರಸಂಗಿ ಪಳೆ!” ಮ್ಹಣತಾಚಿ. ತಾಕ್ಕಾ ವಾಡಿ ಆಸಚಾ ದೆಕುನು ಆಯಜ 
ಘಾಲ್ಲೆ ಕಪಡೆ ಫಾಲ್ಕಾ ಘಟ್ಟಿ ಜಾತಾಲೆ. ಆವಾಜ ಪುಟಚೊ ವೇಳ ದೆಖೂನು 
ತಾ೦ಣೆ ಉಲಯಾಲ್ಕಾರಿ ಕರಖರಶೆ, ಸಾನ ಭುರಗಿಂ ಜಾಲ್ಕಾರಿ ಕಸಲ್ಕೋಯಿ 
ಚೂಕಿ ಕೆಲ್ಲಾರಿ ಹಾಸ್ಸುನು ಕಾಡಯೇತ. ಪೂಣ ಇತ್ತೆ ಹೋಡ ಚೆಲ್ಲ್ಯಾನ 
ಕೆಲ್ಲಿ ಚೂಕ ಲಕ್ಷ್ಮಾ೦ತ ವ್ಹರನಾಶಿ೦ ರಾಬಚಾಕ ಜಾಯನಾ. 


ಅಸಲೆ ಚೆರಡುವಾಂಕ ಭೊಂವತಣಿಂ ಪರಿಸ್ಥಿತಿ ಬರೋಬರ ಸ್ವತಾ 
ಜುಳೋವನ ಫೆವಚಾಕೂಯ ಜಾಯನಾ. ದೆಖೂನು ಆಮಚೀಚ ಚೂಕ 
ಕೀ ಕಾಯ ಮ್ಹಣ ಲಜೂನ ಕಿತೆಂಯ ಕರಪಾಕ ಫಾಟಿ-ಫುಡೆ ಪಳೋವನ 
ಗಪ್ಪ ರಾವತಾತ. ಪುಣ ಹೇಚ ವಯಾರ ಸಗಳಿ೦ ಭುರಗಿ೦ ಮೋಗ ಆನಿ 
ಮಾಯೆ ಖಾತಿರ ಭುಕೆಲ್ಲಿಂ ಆಸತಾತ. ಹ್ಯಾ ವೇಳಾರ ಕೋಣೇಯ ತರಿ 
“ಅಯ್ಯೋ! ಪಾಪ, ಕಾಕುಳತಗೋ ಬಾಯ ತಾಚೆ” ಅಶಿಂ ಮ್ಹಳ್ಳಾರ ತಾಂಗೆಲೆ 
ಖಾತಿರ ಕಿತೇ೦ಯ ಕರಪಾಕ ತಯಾರ ಜಾತಾತ. ಪುಣ ಅಸಲೆ ಭುರಗ್ಯಾಂಕ 
ಲಾಗಿ ಕರಪಾಕ ಕೋಣೂಯ ತಯಾರ ಜಾಯನಾತ. ದೇಖೂನ ತಾಂಚೆ 
ತೊಂಡಾ ವಯಲೆ ಭಾವ ವಾಟ್ಟೀರ ವಚಪಿ ಬೇವಾರಶಿ ಸುಣ್ಯಾವರಿ ದಿಸತಾತ. 


ಹ್ಯಾ ಪಿರಾಯೆಚೆ ಪೊರಾಂಕ ಆಪಣ್ಯಾಲೆ ಆವಯಲೆ ಘರಚ ಸ್ವರ್ಗಾ 
ಸಮಾನ. ಘರ ಸೊಡೂನ ಭಾಯ್ರ ಗೆಲ್ಕಾರ ಮಾಯಾ-ಮೋಗ ನಾಶಿಲೊ 
ತಿರಸ್ಕಾರಚ ಮೆಳಪ. ತೆ೦ವೂಯ ಬಾಯಲ ಮನಶಾ ಕಡಚಾನ ಅಸಲಿ 
ವಾಗಣೂಕ ಮೆಳ್ಯಾರತರ ತಾಚಿ ಅವಸ್ಥಾ ದೇವಾಕ ಪ್ರೀತಿ. 


ಮಾಮಿಲೆ ನದರೇಂತ ಆಪುಣ ಏಕ ಪೀಡಾ ಮ್ಹಣ ದಿಶಿಲ ತೆನ್ನಾ 
ತಾಕ್ಕಾ ಮನಾಕ ಖೂಬ ಬೇಜಾರ ಜಾತ್ತಾಶಿಲೊ. ಮಾಮೀನ ಕೆನ್ನಾ ತರಿ 
ಕಿತೆಂಯ ಕಾಮ ಸಾಂಗಲ್ಕಾರ ತೊ ಖೂಬ ಆನಂದಾನ, ಜಾಯಜಾಲ್ಯಾ- 
ಪರಸ ಇತ್ಲೆಂ ಚಡಚ ಕರತಾಶಿಲೊ. ಪೂಣ ತೆನ್ನಾ ಮಾಮಿ “ಆಸೊಂ..ಫ್ರರೊ 
ರೇ... ಆನೀಕೂಯ ಕಿತೆಂ ಗಿರವಿತ ಬಸಲಾ? ಚಲ... ತುಗೆಲೆಂ ಶಾಳೆಚೆಂ 

ಕಿತೆಂ ತರೀ ವಾಚೂನ ಫೇ.” ಮ್ಹಣ ದಬಕಾಯತಾಲಿ. ತೆನ್ನಾ ತಾಕ್ಕಾ 
ಮಸ್ತ ಬೇಜಾರ ಜಾತಾಶಿಲೊ. 


ಮಾಮಿ ಥಂಯಚೆ ಅಸಲೆ ರೂಕ್ಷ ವಾತಾವರಣಾನ ತೊ ಸಾಮಕೊ 
ದಗದಗಿಲ್ಲೊ. ತಾಕ್ಕಾ ಖಂಯತರಿ ಭಾಯರ ಮೆಕಳೆ ವಾತಾವರಣಾಂತ 
ವಚೂನ ಹ್ಯಾ ಘುಸ್ಮಟ್ಯಾಂತಲ್ಯಾನ ಮುಕ್ತ ಜಾವಪ ಅಶೆಂ ದಿಸತಾಲೆಂ. 
ಪುಣ ಕಲಕತ್ವಾಂತ ಖಂಯ ಪಳಯ ಥಂಯ ಸಗಳಿಂ ಘರಾಂ ಆನಿ 
ವಣತ್ಯೊ; ಖೆಡೆಗಾಂವಚೆ ತಸಲಿಂ ಶೆತಾಂ-ಭಾಟಾ೦ ಖಂಯ?) ತಾಕ್ಕಾ 
ಪರತೂನ ಪರತೂನ ತಾಚೆಂ ಘರ ಯಾದ ಯೆತಾಲೆಂ. ತೊ ತಾಚೆ ಖೆಡೆ 
ಗಾಂವಚೆ ಘರಾಕ ಆಂವಡೆತಾಲೊ. ತಾಕ್ಕಾ ಗಾಂವಚೆ ವ್ಹಡಲೆ೦ಂ ಮಳ- 
ಜಂಯ ತೆ ಪತಂಗ ಉಡಯತಾಲೆ-ತಾಚಿ ಯಾದ ಯೆತಾಲಿ. ನ್ಹಂಯಚೆ 
ದೇಗೇರ, ಉದಕಾಂತ ವದರತ, ಪದಮ್ಹಣತ ದೀಸಭರ ಮಜಾ ಕರಪ, 
ಕೆನ್ನಾಯ ತಾಚೆ ಪೋಕರಿ ದೋಸ್ತಾಂಚಿ ಟೋಳಿ ಜಂಯ ಆಪ್ಪಣಚ 
ರಾಜಾಸೊ, ಸಗಳ್ಳ್ಯಾ ಪರಸ ಚಡ ಕರೂನ ಕಿತೆ೦-ಕಾ೦ಯ ಸಾರಖೆ ವಿಚಾರ 
ಕರನಾಶಿ ನಸತೆಂ ತರಿ ಆಪಲ್ಯಾಕ ದೀಸಭರ ಸೊವಪಿ-ಮಾರಪಿ ಆವಯ.... 
ಹೆಂ ಸಗಳೆಂ ಘಡಿ ಘಡಿ ತಾಕಾ ಯಾದ ಯೇವನ ತಾಚೆಂ ಕಾಳಜಾಂತ 
ಕ್ಲೋಭಸೊ ಜಾತಾಲೊ. ಮೊನಜಾತೀಕ ಆಸಚೊ ಅವ್ಯಕ್ತ ಮೋಗ, ಏಕ 
ನಮುನ್ಯಾನ ಆಂತಾಚಿ ಓಡ, ತಿಳಸಾನ ಕಾತ್ರೀರಿ ಆವಯಕ ಸೊದಪಿ 
ವಾಸರುಶೆಂ “ಅಮ್ಮಾ ಆಮ್ಮಾ” ಮ್ಹಳೆಂ ಮೊನ್ನೆ ರಣ್ಯ ಹ್ಯಾ ಲಾಂಬ, 
ಕೆಡಕಿಡೀ, ಅಡಾಣಿ ಆನಿ ಅಸುಂದರ ಚೆಲ್ಕಾಲೆಂ ಕಾಳಜಾಂತು ಆಸತಾಲೆಂ. 

ಶಾಳೇಂತು ಸಗಳೆ ಭುರಗ್ಯಾಂತು ಹೋಚ ಬರೀ ಮಂದ. ಮಾಸ್ತರಾನ 
ಪ್ರಶ್ನ ವಿಚಾರಲ್ಯಾರ ಜಾ೦ಬಯಿ ಕಾಡತ ಗಪ್ಪ ಬಸತಾಲೊ. ವೀಟ ಆಯಿಲ್ಲೆ 
ಮಾಸ್ತರಾನ ಬೇತ ಘೇವನ ಮಾರಲ್ಯಾರೀಯಿ ಮಚ್ಚೆ ಹೊಂವಿಲೆ ಗಾಡವಸೊ 
ಗಪ್ಪ ಸೊಸೂನ ಘೆತಾಲೊ. ಚೆರಡುಂವಾಂಕ ಖೆಳಚಾ ಸೊಡಲ್ಕಾರಿ ತೊ 
ಖಡಕಿಲಾಗ್ಗಿ ರಾಬ್ಬೂನು ಪಯಸ ದಿಸಪಿ ಘರಾಂಚೆ ಟೆರ್ರಿಸಾಕ ಆಶೇನ 
ಪಳಯತ ಆಸತಾಲೊ. ಆನಿ ಯೋಗಾಯೋಗಾನ ತ್ಯಾ ದನಪಾರಾ ಭಾರಾರಿ 
ಏಕಾಧಿ ಚೆರಡುಂವ ಥಂಯಿ ಖೆಳಜಿ ದಿಸಲ್ಕಾರಿ ತಾಗೆಲೆಂ ಮನ ಉಮಳಶಿಕೇನ 
ವಿಷ್ವಲ ಜಾತಾಲೆಂ. 

ಏಕ ದೀಸ ಖೂಬ ಧೈರ್ಯ ಕರೂನ ತಾಂಣೆ ಆಪಲೆ ಮಾಮಾಕ 
ವಿಚಾರಲೆಂ “ಮಾಮಾ, ಆಮ್ಮಾಲಾಗಿಂ ಕೆನ್ನ ವಚ್ಚೆಂ ಅಮ್ಮಿ?” 


“ಶಾಳೇಕ ರಜಾ ಪಡೊರೆಂ ಬಾಳಾ” ಮ್ಹಳಂ ಮಾಮಾನ. ಓ.... 
ನವರಾತ್ರಿ ರಜಾ ನವಂಬರ ಸುಮಾರೇಕ ಯೆತಾಲಿ..... ದೇವಾ... ಆನಕೂಯ 
ಕಿತ್ತೆ ತರಿ ದೀಸ ಆಸಾತ! 


ಏಕ ದೀಸ ಫಟಿಕಾಲೆಂ ಪುಸ್ತಕ ಶೆಣಲೆಂ. ಪುಸ್ತಕ ಆಸಲ್ಯಾರಬೀ 
ತಾಂಣೆ ಶಿಕಚೆ೦ ತಿತಲ್ಯಾಂತೂಚಿ ಆಶಿಲೆಂ. ಆತ್ತಾಂ ತರ ಕುಶಿಲ್ಯಾಂತ 
ಸೂಣೆನ ಹಾಗಿಲ್ಯಾವರಿ ಜಾಲೆಂ. ಶಾಳೆಂತು ಮಾಸ್ತರ ತರ ಸದಾಂ ತಾಕ್ಕಾ 
ಸೊವಚೆಂ, ಮಾರಚೆಂ ಕರಚಾಕ ಲಾಗಲೊ. ತಾಗೆಲೆ ಮಾಮೆಭಾವ ಸುದ್ಧಾಂ 
ತೊ ತಾಂಕಾ ಲೆಕತಾ ಮ್ಹಣ ಸಾಂಗೂನ ಘೆವಚಾಕ ಫಾಟಿಸರಚಾಕ ಲಾಗಲೆ. 
ಇತ್ಲೆಂ ನ್ಹಂಯಿ, ಶಾಳೆಂತಲೆ ಬಾಕಿ ಭುರ್ಗ್ಯಾಂ ಪರಸ ತೇಚಿ ತಾಗೆಲೆ ಫಕಾಣೆ 
ಉಡೊವಚಾಕ ಲಾಗಲೆ. ಅಖೇರಿಕ ಉಪಾಯನಾಶಿ ತಾಂಣೆ ಮಾಮಿಲಾಗ್ಗಿ 
ವಚ್ಚುನು ಭೀವನು ಭೀವನು “ಮೆಗೆಲೆಂ ಪುಸ್ತಕ ವ್ಹಗಡೂನು ಗೆಲೆಂ” ಮ್ಹೋಣು 
ಛಾಂಗಲೆಂ. 


0 ಮಾಮೀನ ತೋಂಡ ತಿರಪೀತ “ಹೋ! ವ್ಹಗಡಾಯಲೆಂವೆ? ಬರೇಂ 
ಉಮ ಕೆಲ್ಲೆಂ ಸೋಡ. ವ್ಹಗಡಾಯಲೆಂ ಖಂಯ ವ್ಹಗಡಾಯಲೆಂ... ಮ್ಹೆ ನಾಕ 
ಪಾಂಚ ಫಾವಟಿ ಪುಸ್ತಕ ಫೆವಚೆಂ ಕೀ ತುಕ್ಕಾ? ಕೀ ಸಂಸಾರ ಚಲೋವಚೊ 
ಸಾಂಗ.” ಮ್ಹಣ ವದರಲಿ. 


ತ್ಯಾ ದಿವಸ ಸಾಂಜೆ ಶಾಳೆಂತಲ್ಯಾನ ಯೆತಾನಾ ತಾಕ್ಕಾ ಮಸ್ತ ಮಾತ್ತ್ಯಾ 
ಉಸ್ಪಳಿ ಆಶಿಲಿ.. ಆಂಗಾಂತು ಏಕ ನಮೂನ್ಯಾ ಕಲಕಲಸೊ. ಆಪಣ್ಯಾಕ 
ತಾಪ ಆಯಲಾಕೀ ಮ್ಹಣ ದಿಸಲೆಂ ತಾಕ್ಕಾ. ಏ ದೇವ್ವಾ. ಆತ್ತಂ ತಾಪಯೇವು ಬ 
ನ್ಹಿದಲ್ಯಾರಿ ಮಾಮೀಕ ನಸ್ಟೇಂಚಿ ತ್ರಾಸ-ಅಶಿಂ ಮನಾ೦ತ ಆಯಲೆಂ ತಾಕ್ಕಾ. 
ಹೆರದಿವಸು ಫಾಲ್ಲೆಂ ಜಾಲ್ಕಾರಿ ಫಟೀಕ ಖಂಯಿ ದಿಶ್ಚಿ ಪಡಿಲ ನಾ. ಶೆಜಾರ 
ಘರಾ ವಿಚಾರಲೆಂ.. ಥಂಯಿ ಹಾಂಗಾ ಸೊದಲೆಂ.. ಖಂಯೀಯ ನಾ. 
ತ್ಯಾ ರಾತ್ರಭರ "ಜೋರೋ' ಮ್ಹಣ ಪಾವಸ ರಕವಲೊ. ಚೆಲ್ಕಾಕ ಸೊದಚಾಕ 
ಗೆಲಿಲೆ ಸಗಳೆ ಭಿಜೂನು ವಲೆಚಿಂಬ ಜಾಲೆ. ಹಾಗೆಲೊ ಪತ್ತೊ ನಾ. ನಿರಾಶ 
ಜಾವನ ಮಾಗೀರ ವಿಶ್ವಂಭರಾನ ಪೋಲೀಸಾಲಿ ಮದತ ಮಾಗಲಿ. 

ತ್ಯಾ ದಿವಸ ಸಾಂಜ ವೇಳಾರ ಘರಾ ಮುಕಾರ ಪೋಲೀಸ ವ್ಯಾನ 
ರಾಬಲೆಂ. ಪಾವಸ ಆನಿಕೂಯ ಪಡತ ಆಶಿಲೊ. ರಸ್ತೆರ ಸಗಳೆಂ ಉದಕ 
ಭರಿಲ್ಲೆಂ. ದೋಗ ಪೋಲೀಸ ಫಟೀಕಾಕ ಉಖಳೂನ ಘೇವ್ನ ಭಿತ್ತರ ಆಯಲೆ. 
ಫಟಿಕ ಪೂರಾಯ ಭಿಜಿಲ್ಲೊ. ಆ೦ಗಭರ ಚಿಖಲ-ಮಾತ್ರಿ, ದೋಳೆ ತಾಂಬಡೆ 
ಲಾಲ ಜಾಲ್ಲೆ. ತೊ ಸಾಮಕೊ ಕುಡಕುಡತಾಲೊ. ವಿಶ್ವಂಭರಾನ ತಾಕ್ಕಾ 
ಆಪಲೆ ವೆಂಗೇಂತ ಘೇವನು ಭಿತರ ವ್ಹೆಲೆಂ. ಥಂಯ ಆಶಿಲಿ ಮಾಮಿ 
“ದೇವಾ ಹ್ಯಾ ಚೆಲ್ಕಾನ ಥೊಡೆ ತ್ರಾಸ ದಿಲ್ಲೆವೆ ಆಮಕಾ? ಕಸಲಿಂ ಕರ್ಮ 
ಆಮಚಿಂ) ತಾಕ್ಕಾ ತಾಗೆಲೆ ಆಮ್ಮಾ ಲಾಗ್ಗಿ ಧಾಡಚಾನಾವೇ ತುಮ್ಮಿ? ಬರೀ 
ಕರೂನ ಪಳೋವನ ಫೆತಾಲಿ ಪಾಪ! ತಾಂಗತಾಂಗೆಲಿಂ ಚೆರಡುಂವ 
ತಾಂಗತಾಂಗೆಲೆ ಮ್ಹರ್ಯಾಂತು ಉರಚಿ ಬರೆಂ ಮ್ಹಣತಾಂ['' ಮ್ಹಣ ಫಡಫಡಲಿ. 


ಫಟಿಕಾನ ತಿಗೆಲಿಂ ಉತರಾ೦ ಆಯಕಲಿಂ ಆನಿ ಹಿಮಟೆ ಕಾಣ್ಣು 
ರಡತ ಮ್ಹಣಲೊ “ಹಾಂವ ಘರಾಕ ವಚಕಾಮ್ಲೋಣೂಚೆ ಗೆಲ್ಲೊಂ....ಪೂಣ 
ತಾಂಣಿ ಮಾಕ್ಕಾ ಓಡೂನ ಹಾಡಲೊ.” 


ರಾತ್ರಿ ತಾಗೆಲೊ ತಾಪ ಭಯಂಕರ ಚಡಲೊ. ತಾಪಾ ಭರಾಕ ತೊ 
ಬಡಬಡಚಾಕ ಲಾಗಲೊ. ವಿಶ್ವಂಭರಾನ ಡಾಕ್ಟರಾಕ ಆಪೋವನ ಹಾಡಲೊ. 
ತಾಪಾನ ಭರಿಲೆ ದೋಳ್ಯಾನ "ತೊ ಫರಾಚೆ ಕೊಲವಾಕ ಪೆಳಯತಚಿ 
“ಮಾಮ್ದಾ..... ಶಾಳೇಕ ರಜಾ ಸುರು ಜಾಲ್ಲಿ ಕೀ? ಹಾ೦ವ ಘರಾ ವಚೂಂ?” 


೬ 

ಎಶ್ವಂಭರಾನ ಆಪಣ್ಯಾಲಿ೦ ದು:ಖಾಂ ಪುಸೂನ ಫೆತಲಿಂ ಆನಿ 
ಫಟಿಕಾಲೆ ತಾಪಾನ ಲಾಸಪಿ ಬಾರೀಕ ಹಾತ ಆಪಲೆ ಹಾತಾಂತ ಫೇವನ 
ತಾಕ್ಕಾ ಥಾಪಟೀತ ರಾತ್ರಭರ ತಾಚೆ ಕುಶೀನ ಬಸಲೊ. ಫಟಿಕ ಪರತೂನ 
ಬಡಬಡಚಾಕ ಲಾಗಲೊ. ಉಂಚಲೆ ಆವಾಜಾನ “ಆಮ್ಮಾ. ಮ್ಹಾಕ್ಕಾ 
ಮಾರನಾಕ್ಕಾ ಆಮ್ಕಾ. ಹಾಂವ ಖರೇ೦ ಸಾಂಗತಾಂ ಹಾಂವೆ ಕಾಂಯ 
ಚೂಕ ಕೆಲ್ಲಿ ನಾ ಆಮ್ಮಾ....'ಮ್ಹಣ ವದರಚಾಕ ಲಾಗಲೊ. 


ದುಸರೆ ದೀಸ ಫಟಿಕಾಲೊ ತಾಪ ಮಾತಸೊ ದೆಂವಿಲ್ಲೊ ಆನಿ ತೊ 
ಬೆಗೇನ ಶುದ್ಧೀರಿ ಆಯಿಲ್ಲೊ. ಕೋಣಾಕಕೀ ಸೊದಲ್ಯಾವರಿ... ಕೋಣಾಲಕೀ 
ವಾಟ ಪಳಯಲ್ಯಾವರಿ ತಾಂಣೆ ತ್ಯಾ ಕೂಡಾಂತು ಪಳಯಲೆಂ. ಮಾಗೀರ 

ನಿರಾಶಜಾವನು ಸುಸಕಾರ ಸೊಡತ ವಣತೀ ಬಗಲೇನ ತೋಂಡ ಕರೂನ 
ಉಶ್ಶಾರಿ ನಿದಲೊ. 


ತಾಗೆಲೆ ಮನಾಂತ ಕಿತೆಂ ಚಲತಾ ಮ್ಹಣ ವಿಶ್ವಂಭರ ಸಮಜಲೊ. 
ತಾಗೆಲೆ ತಕಲೀರ ಬಾಗವೂನು “ಫಟಿಕ, ತುಗೆಲೆ ಆಮ್ಮಾಕ ಸಾ೦ಗೂನು 
ಧಾಡಲ್ಕಾರೆ ಚೆರಡಾ, ತೀ ಯೆತ್ತಲಿ'' ಮ್ಹಣ ಸಾಂಗಲೆಂ. 


ಆನಿಕೂಯ ಏಕ ದಿವಸ ಗೆಲೊ. ಡಾಕ್ಟರಾನ ಸಾಂಗಲೆಂ ಕೀ ಪರಿಸ್ಥಿತಿ 
ಆದಲೆ ಪರಸ ಗಂಭೀರ ಜಾಲ್ಯಾ ಮ್ಹಣ. 


ಫಟೀಕ ಮೋಕೆ ಆವಾಜಾನ ವದರತಾಲೊ “ಧಾ ಹಾತ್ತಿ... ನಾ...ನಾ 
ಲಾಗೂಂನಾ.. ಹಾಂ....ವೀಸ ಹಾತ್ರಿ...ವೀಸ ...ನಾ...ಧರಿಲ...ನಾ'' ತಾಚೆ 
ಗಾಂವಚಾನ ಕಲಕತ್ತೇಕ ಯೆತಾನಾ ಸ್ಪೀಮರಾ೦ತ ಯೆವಚೆಂ ಪಡಿಲ್ಲೆಂ.. 
ಸ್ಟೀಮರ ಚಲೋವಪಿ ತಾಂಡೇಲ ಉದಕಾಚಿ ಖೊಲಾಯ ಮಾಪತಾಲೆ. 
ವ್ಹಡ ರಾಜು ಉಡೋವನ ತೆ ದರಿಯಾಚೊ ಥಾವ ಫೆತಾಲೆ. ತಾಂಕಾ 
ಪಳಯಲ್ಲೆ ಹ್ಯಾ ಫಟಿಕಾನ ತಾಂಚೋಚ ಆವಾಜ ಅನುಕರಣ ಕೆಲ್ಲೊ..ಆತಾಂ 
ತರ ತೊ ಖೊಲಾಯ ಮೆಜಪಾಕ ಶಕ್ಕನಾಶಿಲೆ ಉದಕಾಚೊ ಥಾವ ಫೆತಾಲೊ. 


ತ್ಯಾ ದಿವಸ ದನಪಾರಾಂ ಉಪರಾಂತ ತಾಚಿ ಆವಯ ವಾದಳ 
ವಾರೆಂಶಿ ಭಿತರ ಶಿರತ ಮೊಠ್ಕಾ ;ನ ರಡಪಾ ಲಾಗಲಿ. 

ವಿಶ್ವಂಭರಾನ ತಿಕ್ಕಾ ಸಮಾಧಾನ ಕರಪಾಕ ಖೂಬ ಪ್ರಯತ್ನ ಕೆಲೆಂ 
ಪುಣ ತೀ ಫಟಿಕಾಲೆ ಹಾಂತರುಣಾರ ಪಡೂನ ಸಾಮಕೆಂ ರಡಪಾ ಲಾಗಲಿ.. 
“ಫಟಿಕ ರಾಜಾ, ಮ್ಹಜೆ ಭಾ೦ಗರಾ, ಮ್ಹಜೆ ರತ್ನಾ... 

ಫಟಿಕಾನ ಆಪಲೊ ತಳಮಳೊ ಏಕ ಘಡಿ ಭರ ಥಾಂಬಯಲೊ. 
ಹಾತ ವಯರ ಸಕಯಲ ಕರಪ ಥಾಂಬಯಲೆಂ ಆನಿ “ಆಂ?” ಮ್ಹಳಾಲೊ. 


ತಾಚೆ ಆವಯನ ಪರತೂನ ಬೋಬ ಮಾರಲಿ “ಫಟಿಕ, ಮ್ಹಜೆ 
ಮೋಗಾ, ಭಾ೦ಗರಾ ಮ್ಹಜಾ...” 


ಕೊಣಾ ದಿಕಾನೂಯ ಪಳಯನಾಶಿ ತಾಂಣೆ ಆಪಲಿ ತಕಲಿ 
ಬಾಜೂನ ಫಿರಾಯತ ಮ್ಹಳೆಂ “ಅಮ್ಮಾ. ಆತ್ತಂ ರಜಾ ಪಡಲ್ಯಾ...ಹಾ೦ವ 
ಫರಾ ವತಾಂ” 

ಕಾಬೂಲಿವಾಲಾ 
The Cabuliwallah 


ಮ್ಹಜಿ ಪಾಂಚ ವರ್ಸ ಪಿರಾಯೆಚಿ ಚಲಿ "ಮಿನಿ'ಕ ಬಡಬಡನಾ 
ಗಪ್ಪ ಬಸಚಾಕ ಖಬರಚ ನಾ. ಇತ್ತೆ ದೀಸಾಚೆ ತಿಗೆಲೆ ಜೀವನಾಂತ ಏ 
ಘಡಿಭರ ಸುದ್ಧಾಂ ತೀ ಮೊನ್ಯಾನ ಬಶಿಲಿ ಮ್ಹೋಣು ನಾ. ತಿಗೆಲೆ ಆವಯ 
ಹಾಚೀ ಚೀಡ ಯೆತಾ ಆನಿ ಹೆಂ ಫೆರಫೆರಚೆಂ ಬಂದ ಕರ ಮ್ಹಣತಾ 
ಪೂಣ ಹಾಂವ ಕೆನ್ನಾಯ ಮಿನಿಕ ಉಲ್ಲೊವಪಾಚೆಂ ಬಂದಕರ ಮ್ಹಃ 
ನಾ. ಮಿನೀನ ಗಪ್ಪ ಬಸಪ ಮ್ಹಳ್ಳಾರ ಅಸಹಜ ತೆಂ...... ಆನಿ ತೆಂ ಮ್ಹಾಕ 
ಕೆನ್ನಾಯ ಸಹನ ಜಾಯನಾ. ದೆಖೂನ ತಿಚೆ ಕಡೇನ ಮ್ಹಜಿ ಉತರಾ: 
ಕೆನ್ನಾಯ ಉಮೇದೀಚಿ೦ ಆನಿ ಉರಬೇಸ್ತ ಉರತಾಲಿಂ. 


ಏಕ ಉದಾಹರಣ ದೀವಕಾ ಮ್ಹಳ್ಳಾರ ತುಮಕಾಂ, ಹಾ೦ವ ಮ್ಲ 
ಕಾದಂಬರೀಚೆ ಸತರಾವೊ ಅಧ್ಯಾಯ ಬರೋವಪಾಕ ಸುರುವಾತ ಕೆಲ್ಯಾ 
ಇತ್ಲ್ಯಾಾಂತ ಮಿನೀನ ಗಪ್ಪಚುಪ್‌ ಭಿತರಸರೂನ ಮ್ಹಜೆ ಹಾತಾಂತ ಹಾಃ 
ದವರೂನ “ಪಪ್ಪಾ, ದಾರಾವಯಲೊ ಶಿಪಾಯ ರಾಮದಯಾಳಮುಂ.. 
ಕಾವಳ್ಳಾಕ.. ಕಾಕ್ಕೊ ಮ್ಹಣತಾ! ತಾಕ್ಕಾ ಕಾಂಯಿ ಖಬರ ನಾ. ನ್ಹಯ 
ಪಪ್ಪಾ?” ಮ್ಹಣ ಸುರವಾತ ಕರತಾ. 


ಸಂವಸಾರಾಂತ ಕಿತ್ಸ್ಯೊ ಭಾಶಾ ಆಸಾತ.. ಆನಿ ತಾಂತು ಕಿ 
ಶಬ್ದ ಆಸತಾತ ಹೆ೦ ಹಾಂವ ತಿಕ್ಕಾ ಸಮಜಾವಪಾಕ ಸುರವಾತ ಕರತಾಂ 
ಮ್ಹಣಚೆ ಭಿತ್ತರ ತೀ ಆನಿ ಖಂಚೆ ಕೀ ವಿಷಯಾರಿ ವಚೂನ ಸ್ಥಾಯಿ 
ಜಾತಾ “ಪಪ್ಪಾ... ತುಕ್ಕಾ ಹೆಂ ಖರೆಂ ದಿಸತಾ? ಭೋಲಾ ಮ್ಹಣತಾ ವಯರ 
ಆಕಾಶಾ೦ಂತು 'ಮೋಡಾಂತು ಹಸ್ತಿ ಉರತಾತ ಖಂಯ ಆನಿ ತ್ಯೊ ಆಪಲೆ 
ಸೊಂಡಾಳೀಂತ ಉದಕ ಭರೂನ ಜಮನೀರ ರಕಯತಾತ ಖಂಯ.. 
ದೆಖೂನ ಪಾವಸ ಯೆತಾ ಮ್ಹಣತಾ! ಕಿತಲೆಂ ಫಟ ಮಾರತಾ ವ್ಹಯ 
ಪಪ್ಪಾ ತೊ.” ಮ್ಹಣತಾ. | 


ಹೆ ಉತರಾಕ ಕಿತೆಂ ಸಾಂಗಪಾಚೆಂ ಮ್ಹಣ ಹಾಂವೆ ತಯಾರಿ 
ಕರತ ಆಸತಾನಾ ತೀಣೆ ಆನಿ ಏಕ ಪ್ರಶ್ನಾಚೊ ಬಾಣ ಮೊಖಲೊ “ಪಪ್ಪಾ, 
ತುಕ್ಕಾ ಆಯಿ ಕಿತೆಂ ಲಾಗತಾ? “ 


ಮನಾಂತಲೆ ಮ್ಹನಾಂತ “ಮೆವಣಿ”ಮ್ಹಣ ಫೆತಲೆಂ ಪುಣ ಮೊತ್ಪಾ ನ 
' ಕಲ ಮಿನಿ, ತೂಂ ಭೊಲಾ ಕಡೇನ ವಚೂನ ಖೇಳ.. ಹಾಂವ ಕಿತೆಂ 
ತರಿ ಕಾಮ ಕರತಾಂ..” ಮ್ಹಳೆಂ. 


ಮೆಗೆಲೆ ಕೂಡಾಚೆ ಖಿಡಕಿಂತಲ್ಯಾನ ಭಾಯಲೊ ರಸ್ತೊ ದಿಸತಾ. 
ಚೆರಡು೦ ಮ್ಹಜೆ ಟೇಬಲಾ ಕಡೇನ ಕುಶೀಕ ಆಸನಮಾಂಡಿ ಘಾಲೂನ 
ಬಸೂನ ದೊನಂ ದಿಂಬಿಯಾಂಚೇರಿ ಹಾತಾನ ಧಾಡಾಯತ “ಆಟ್ಟಾಮುಟ್ಟಾ 
ತನ್ನಾ ದೇವಿ...”ಕರೂನ ಖೆಳತಾಲಿ. ಹಾ೦ವ ಮ್ಹಜೆ ಸತರಾವೆ ಅಧ್ಯಾಯಾಂತ 
ಗುಲ್ಲ ಆಸಾಂ೦- ಕಥಾನಾಯಕ ಪ್ರತಾಪ ಸಿಂಗ ಕಥಾನಾಯಿಕಾ ಕಾಂಚನಲತಾಕ 
ಆಪಲೆ ಬಾಹೂ೦ತ ಧರೂನ ರಾಜವಾಡ್ಯಾಚೆ ಖಿಡಕಿಂತಲ್ಯಾನ ಪಳೂನ 
ವಚಪಾಚಿ ತಯಾರಿ ಕರತ ಆಸಾ, ಇತ್ಲಾಂತ ಮಿನೀನ ಸಟ್ಟನೆ ಆಪಲೊ 
ಖೇಳ ಸೊಡಲೊ ಆನಿ ಖಿಡಕೀಂತ ರಾಬೂನ “ಕಾಬೂಲಿವಾಲಾ... ಏಯ್‌ 
ಕಾಬೂಲಿವಾಲಾ...” ಮ್ಹಣ ಆಪಯಲೆಂ. ಖರ್ಯಾಕೂಯ ಥಂಯ ರಸ್ತಾ 5ರ 
ಏಕ ಕಾಬೂಲಿವಾಲಾ ವಚತ ಆಶಿಲೊ. ತಾಂಣೆ ಸಡಲಶೆ, ಮಾತಯೇಂತ 
ಲೊಳಿಲೆಶೆ ತ್ಯಾ ಲೊಕಾನಿಂ ವಾಪರಚೆ ಕಪಡೆ ಫಾಲ್ಲೆ ಊಂಚ ಏಕ 
ಪಗಡಿ, ಫಾಟೀರ ಏಕ ರೋಳಿ ಆಶಿಲಿ ಆನಿ ಹಾತಾಂತ ದ್ರಾಕ್ಷಾಚೊ ಪೆಟಯೊ. 


ಹ್ಯಾ ಮನಶಾಚೆ ಬದ್ದಲ ತಿಗೆಲ್ಕೊ ಭಾವನಾ ಕಿತೆಂ ಆಶಿಲ್ಯೊ ಹಾಂವ 
ನಕಳ.. ಪುಣ ತಾಕ್ಕಾ ಪಳೋವನ ತೀಂಣೆ ಮೊಠ್ಯಾನ ಉಲೊ ಕೆಲೊ 
"ಕಾಬೂಲಿವಾಲಾ”. “ಎಹ್‌”! ಹಾಂವೆ ವಿಚಾರ ಕೆಲೊ... “ಆತಾಂ ಹೊ 
ಭಿತರ ಯೆತಲೊ ಆನಿ ಮ್ಹಜೊ ಸತರಾವೊ ಅಧ್ಯಾಯ ತಶೇಂಚ ಉರತಾಲೊ. 
ತೀಂಣೆ ಆಪಯಲೆಂ ಆನಿ ಕಾಬೂಲಿವಾಲಾನ ಏಕ ಘಡಿ ತ್ಯಾ ಚಲಿಯೇಕ 
ಪಳಯಲಿ ಆನಿ ಭಿತರ ಯೆವಪಾಕ ಲಾಗಲೊ. ಜೆನ್ನಾ ಮಿನೀನ ಹೆಂ 
ಪಳಯಲೆಂ, ತೀ ಭೀವನು ಗಾಂಡಿ ಪಾಯ ಲಾವನು ಧಾಂವನು ಆವಯಲೆ 
ಮ್ಹರ್ಯಾಂತು ವಚುನು ಬಸಲಿ. ಅಸಲೆ ಮನಶಾಲೆ ರೋಳಯೇಂತ ತಿಚೆ 

ತಸಲೆ ಲ್ಹಾನ ಲ್ಹಾನ ತೀನಚಾರ ಭುರಗಿಂ ಉರತಾತ ಮ್ಹಣ ಅಂಧ ವಿಶ್ವಾಸ 
ತಿಚೊ. ಹಾಂ ಇತ್ಸ್ಯಾಂತ ತೊ ಫೆರಿವಾಲೊ ಘರಾಂತ ಶಿರಿಲ್ಲೊ ಆನಿ 
ಮ್ಹಾಕಾ ಪಳೋವನ ಮುಮುರಖೊ ಹಾಸಲೊ. 

ಮ್ಹಜೊ ಕಥಾನಾಯಕ ಆನಿ ನಾಯಿಕಾ ಹಾಂಚಿ ಪರಿಸ್ಥಿತಿ ತರ 
ಖೂಬ ಗಂಭೀರ ಆಶಿಲಿ. ತರೀಯ ಹ್ಯಾ ಮನಶಾಕ ಭಿತರ ಆಪಯಲಾ 
ದೆಖೂನ ಕಾಂಯತರಿ ಖರೀದಿ ಕರಯಾಂ ಅಶೆಂ ವಿಚಾರ ಕೆಲೊ ಹಾಂವೆ. 
ಕಿತೆಂ ತರಿ ಥೊಡೆಂ ಥೊಡೆಂ ಫೆತಲೆಂ ಆನಿ ಕಿತೆಂ ತರಿ ಉಲೊವಕಾ 
ಬೀ ಜಾಲೆಂ, ಅಬ್ದುರ್ರಹಮಾನ್‌, ರಶಿಯಾ, ಇಂಗ್ಲೆಂಡ ಹೆ ಸಗಳೆ ವಿಶಯ 
ಜಾತಕೀರ ಆಮಚೆ ದೇಶಾಚಿ ವಾಯವ್ಯ ಸರಹದ್ದಾಚಿ ರಾಖಣ ಕರಪಾಚಿ 
ನೀತ ತಾಚೋಯ ವಿಚಾರ ಜಾಲೊ. 


ಉಠೂನ ವತನಾ ತಾಂಣೆ “ಬಾಬೂಜೀ ತುವಚಿ ತೀ ಚಲಿ ಖಂಯ 
ಗೆಲಿ?” ಅಶೆಂ ವಿಚಾರಲೆಂ. 


ಮಿನಿಚೊ ಅಂಧ ವಿಶ್ವಾಸ ನಿವಾರಣ ಕರಪಾಚೆ ಉದ್ದೇಶಾನ ಹಾಂವೆ 
ತಿಕಾ ಭಿತ್ತಲ್ಯಾನ ಆಪಯಲೆಂ. ತೀ ಯೇವ್ನ ಆಪಲೆ ಹಾತಾನ ಮಾಕಾ 
ವೆಂಗಾವನ ಕಾಬೂಲಿವಾಲಾಚೆ ತೋಂಡ ಆನಿ ತಾಚೆ ರೊಳಯೆ ಕಡೇನ 
ಥೊಡೆಂ ಭಂಯ, ಆನಿ ಥೊಡೆ ದುಬಾವಾನ ಪಳಯತ ರಾವಿಲಿ. 
ಕಾಬೂಲಿವಾಲಾ ಆಪಲೆ ರೊಳಯೆಂತಲ್ಮಾನ ಕಿಸ್‌ಮಿಸ ಆನಿ ಬದಾಮ 
ತಿಕಾ ದಿವಪಾಕ ಗೆಲೊ. ಪುಣ ತೀ ಕಿತೆಂಯ ಕೆಲ್ಯಾರ ತೆಂ ಫೆವಪಾಕ ಪುಡ 
ಯೇನಾ ಜಾಲಿ. ಮ್ಹಜೆ ಪಾಯ ಘಟ್ಟ ಧರೂನ ದುಬಾವಾಚೆ ನದರೇನ 
ತಾಕ್ಕಾ ಪಳಯತ ರಾವಲಿ. 


ಹೀ ತಾಂಚಿ ಪಯಲಿ ವಯಲಿ ಭೇಟ. ಥೊಡೆ ದಿಸಾ ಉಪರಾಂತ 
ಸಕಾಳಿಂ ಹಾ೦ವ ಕಾಂಯತರಿ ಕಾಮಾಕ ಲಾಗೂನ ಭಾಯರ ವಚಪಾಕ 
ತಯಾರಿ ಕರತಾಂ ತೆನ್ನಾ ಸಟ್ಟನೆ ನದರ ಗೆಲಿ ಕಿ ಮ್ಹಜಿ ಸುಪುತ್ರಿ ದಾರಾಲಾಗಚೆ 
ಬೆ೦ಚಾವಯರ ಬಸೂನ ಖಳಖಳೂನ ಹಾಸತ, ಉಲಯತ ಆಸಾ. ಆನಿ 
ತೊ ಕಾಬೂಲಿವಾಲಾ ತಿಚೆ ಪಾಯಾಮುಳಾ೦ತ ಬಸೂನ ಹಾಸತ ಸಗಳೆಂ 
ಆಯಕತ ಆಸಾ. ಮದೆ೦ ಮದೆಂ ಬಂಗಾಳಿ ವಿಶ್ರಿತ ಹಿ೦ದೂಸ್ಥಾನೀ೦ತ 

ಉಲಯತ ಆಸಾ. ಮ್ಹಜೆ ಧುವೇಕ ಜೀವನಾಂತು ತಿಚೆ ಬಾಪಾಯಕ 
ಸೊಡಲ್ಕಾರಿ ತಿಗೆಲಿಂ ಉತರಾಂ ಇತ್ತೆ ಸೊಶಿಕಪಣಾನ ಆಯಕತಲೊ ಆನಿ 
ಕೊಣೇಯ ಮೆಳಿಲ ನಾ. ಆನಿ ಪಳಯಲ್ಕಾರ. ತಿಗೆಲೆ ಹೊಂಟಯೇಂತ 
ಕಿಸ್‌ಮಿಸ್‌, ಬದಾಮ ಸಗಳೆಂ ಭರಲ್ಕಾಂ. “ತೆಂ ಸಗಳೆಂ ತೂಂವೆ ಕಿತ್ಯಾಕ 
ದಿಲೆಂ ಶಿಕಾ?” ಹಾಂವೆ ಮ್ಹಳೆಂ; ಆನಿ ಖಿಶ್ಯಾಂತಲ್ಯಾನ ಆಶಠಆಣೆಚಿ ಪಾವಲಿ 
ಹಾಂವೆ ತಾಕ್ಕಾ ದಿಲಿ. ಘಾಟಿ ಪುಡೆ ಪಳಯನಾಸತಾನಾ ತಾಂಣೆ _ತೀ 
ಪಾವಲಿ ಫೇವನ ಖಶ್ಶಾಂತ ಫಾಲಿ. 


ಏಕ ತಾಸಾನ ಹಾಂವ ಪರತೂನು ಘರಾ ಆಯಲ್ಯಾರ ಕಿತೆಂ 
ಪಳಯತಾ! ದುರ್ದೈವಿ ತ್ಯಾ ಆಠಾಣ್ಯಾನ ಸೋಳಾ ಆಣೆಚೊ ಬೊವಾಳ 
ನಿರ್ಮಾಣ ಕೆಲಾ! ಕಾಬೂಲಿವಾಲಾಕ ಹಾಂವೆ ದಿಲ್ಲೆ ಆಠಾಣೆ ಪಾವಲಿ 
ತಾಂಣೆ ಮಿನೀಕ ದಿಲಿ ಆಸತಾಲಿ. ಪೂಣ ಮಿನಿಲಾಗಿಂ ತೆ ಪಯಶೆ ಪಳೋವನ 
“ತುಜೆ ಕಡೇನ ಪಯಶೆ ಖಂಯಚಾನ ಆಯ್ಲೆ?” ಅಶೆಂ ತಿಚಿ ಆವಯ 


ತಿಕಾ ತಾಪಯತ ಆಸಾ. 
“ಕಾಬೂಲಿವಾಲಾನ ದಿಲೆ!” ಮಿನೀನ ಖೊಶಯೇನ ಮ್ಹಳೆಂ, 


ಕಿತೆಂ ಕಾಬೂಲಿವಾಲಾನ ತುಕಾ ದಿಲೆ? ಓ ಮಿನೀ, ತಾಗೆಲೆ 
ಕಣಚಾನ ತೂಂವೆ ಪಯಶೆ ಫೆತಲೆ, ಏ ದೇವಾ!” ಆವಯ ಕಿರಡಲಿ. 


ಹ್ಯಾ ಖೀಣಾರ ಹಾಂವ ಭಿತರ ಪಾವಲೊಂ ಆನಿ ಘಡಚಾಂತ 
ಆಶಿಲೆಂ ಅರಿಷ್ಟ ಹಾಂವೆ ಪಯಸಾವಲೆಂ. 


ತ್ಯಾ ದೊಗಾಂಚೆಂ ಭೇಟಪ ಏಕ ದೋನದಾ ಮಾತ್ರ ನ್ಹಯ ಹಾಂವೆ 
ಪಳಯಲ್ಲೆಂ, ಕಿಸ್‌ಮಿಸ್‌ ಆನಿ ಬದಾಮಾಚೊ ಹಾತಭರ ಲಾಂಚ ದಿವೂನ 
ಕಾಬೂಲಿವಾಲಾನ ಮಿನಿಚೆಂ ಭಂಯ ಪಯಸಾಯಿಲ್ಲೆಂ. ಆತಾಂ ತೆ 
ದೊಗಾಂಚಿ ದೋಸ್ತಿ ಬರೀ ಗಾಢ ಜಾಲ್ಲಿ. ತಾಂಚೆ ದೊಗಾಂ ಮಜಗತಿ ಕಿತ್ಲೆ 
ತರೀಯ ವಿನೋದ, ಮಸ್ಕರಿ ಆನಿ ಫಕಾಣ೦ ಚಲತಾಲಿಂ. ತ್ಯಾ ಅಗಡಬಂಬ 
ಆಂಗಲೋಟಾಚಿ ಮುಖಾರ ಹೆಂ ಪಿಟಕುಲೆಂ ಮಿನಿ ಬಸೂನ ಖಳಖಳೂನ 
ಹಾಸತ “ಓಯ್‌ ಕಾಬೂಲಿವಾಲಾ.... ಕಾಬೂಲಿವಾಲಾ! ತುಜೆ ರ್ಲೊಳಯೇಂತ 
ಕಿತೆಂ ಆಸಾರೆ?” ಮ್ಹಣ ವಿಚಾರತಾಲೆಂ. 

ಆನಿ ತೊ ಪರ್ವತವಾಸಿ ನಾಕಾ೦ತಲ್ಯಾನ ಉಲಯತ “ತಾ೦ತೂನ 
ಹಾಂಧಿ ಆಸಾ” ಮ್ಹಣಾ. ಮ್ಹಳ್ಯಾರ ತ್ಯಾ ಕಾಡಾ ಹಸ್ತಿ ಆಸಾ 
ಮ್ಹಣ! ಹಾಂತು ಖೂಬ ವಿನೋದ ಬಸರ ಮ್ಹಣ ನ್ಹಯ; ಪುಣ "ದೊಗಿಂ 
ಮೆಳೂನ ಹೆಂ ವಿನೋದೀ ವಾಕ್ಕಾಚೊ ಕಿತ್ತೆ ಖೊಶಯೇನ ಆನಂದ ಘೆತಾಲೆ 
ಮ್ಹಣಚೆ೦ ಮುಖ್ಯ ಮ್ಹಾಕಾ ತರ ಹೆಂ ಲ್ಹಾನ ಚಲಿ ಹ್ಯಾ ಪ್ರೌಢ ಮನಶಾ 
ಕಡೇನ ಇತ್ತೆ ರುಚೀನ ಉಲೊವಪ ಭಾರೀ ಓಡಲಾವಣೆ ದಿಸತಾಲೆಂ. 


ಆನಿ ಕಾಬೂಲಿವಾಲಾಯ ತಿಕಾ ಮಸ್ಕರಿ ಕರಚಾಂತ ಕಾಂಯ 
ಫಾಟಿ ಊರನಾಶಿಲೊ. “ಬರೆಂ ಬಾಳಾ, ತೂಂ ತುಜೆ ಮಾಂವಾಲೆ ಘರಾ 
ಕೆನ್ನಾ ವತಾ?” ಮ್ಹಣ ವಿಚಾರತಾಲೊ. 


ತಶೆಂ ಬಂಗಾಲಿ ಚಲಿಯಾಂನಿ ಸಗಳ್ಳಾಂನಿ "ಮಾಂವಾಲೆ ಘರ' 
ಹೊ ಶಬ್ದ ಆಯಕಲ್ಲೊ ಆಸತಾಲೋಚ. ಪೂಣ ಆಮಚೆಂ ಫರಾಣೆ ಮಾತಶೆ 
ನವೀನ ಧರತಿಚೆ ಜಾವಚಾ ದೆಖೂನ ಆಮಿ೦ ಮಿನೀಕ ಹೀ ಕಲ್ಪನಾ 
ಅಜೂನ ದಿವೂಂ ನಾಸಲಿ. ದೆಖೂನ ಹ್ಯಾ ಪ್ರಶ್ನ್ಯಾಕ ಮಿನಿ ಮಾತಶೆಂ 
ಗೊಂದಳಲಿ. ಪೂಣ ಶಿಟೂಕ ಪೋರ ತೆಂ... ಆಪಣ ಹರಲೆಂ ಅಶೆಂ 
ದಾಖೊವನ ಫೆವಪ ನಾ. ಚಟಕನ ವಿಚಾರಲೆ ತೀಂಣೆ - ಆನಿ? ತೂಂ 


ಥಂಯ ವತಲೊ?? 


ಕಾಬೂಲಿವಾಲಾ ತಸಲೆ ಲೋಕಾ೦ ಮದಿಂ. "ಮಾಂವಾಚೆ ಘರ' 
ಹ್ಯಾ ಶಬ್ದಾಕ ದೋನ ಅರ್ಥ ಆಸಾತ ಹೀ ಸಗಳ್ಕಾಂಕ ಖಬರ ಆಶಿಲೀಚ 
ಗಜಾಲ. ಪಯಶೆ ಖರ್ಚಿನಾಶಿ ಬಶಿಲ ಕಡೇನ ಜೆವಣ ಖಾಣ ಮೆಳಪಿ 
“ಜೈಲಾ'ಕ “ಮಾಂವಾ ಘರ' ಮ್ಹಣಚೊ ಶಬ್ದ ಚಾಲೀಂತ ಆಸಾ. ಹ್ಯಾ 
ಅರ್ಥಾರ ತಾ ಫೆರಿವಾಲ್ಯಾನ ಮ್ಹಜೆ ಮಿನೀಚೊ ಪ್ರಶ್ನೊ ಘತಲೊ ಕಿ 
ಕಾಯ) ಇದ್ದ” ಆಪಲೆ ಹಾತಾಚಿ ಮುಷ್ಟಿ ಘಟ್ಟ ಬಾಂದೂನ ದೊಳೆ ಮುಖಾರ 
ನಾಶಿಲೆ ಪೋಲೀಸಾಕ ಕಲ್ಪನಾ ಕರೂನ “ಹಾಂವ ಮ್ಹಜೆ ಮಾಂವಾಂಕ 
ಅಶೆ೦ ಮಾರತಾಲೊಂ” ಮ್ಹಣಾ. ಹೆ೦ ಆಯಖೂನ ಆನಿ ಮಾರಖಾವಪಿ 
ತ್ಯಾ “ಮಾಂವಾಂಕ? ಕಲ್ಪನಾ' ಕರೂನ ಮಿನಿ ಹಾಸೂನ ಹಾಸೂನ ಪಡತಾಲಿ. 
ಆನಿ ಹ್ಯಾ ಹಾಸಾಚೆ ಗಡಗಡಾವಪಾಂತ ತಿಚೊ ಜಾಣಟೊ ದೋಸ್ತೂಯ 
ಜರ 


ಆತಾಂ ಶರತ್ಕಾಲಾಚೆ ದೀಸ. ಫಾಟಿ ಅಸಲೆ ದಿಸಾ೦ನೀಚ ರಾಜಾ- 
ಮಹಾರಾಜಾ ದಿಗ್ವಿಜಯಾಕ ವತ್ತಲೆ. ಪೂಣ ಹಾಂವ ಕಲಕತ್ತಾ ಸೊಡೂನ 
ಖಂಯಿಚ ಭಾಯರ ವಚನಾಸತಾಂನಾ ಮ್ಹಜೆಂ ಮನ ಮಾತ್ರ ಸಬಂದ 
ಜಗಭರ ಹೆಡತಾಲೆಂ. ಹಾ೦ವ ಮ್ಹಜೆ ಘರಾಂತ ಬಸೂನಚ ಸಮಸ್ತ 
ಸಂವಸಾರಾಚಿ ಯಾತ್ರಾ ಕರತಾಲೊಂ. ಖಂಚೇಯ ಏಕ ದೇಶಾಚೆ ನಾಂವ 
ಆಯಖತಕೀರ ಮ್ಹಜೆ ಮನ ಥಂಯ ಆಕರ್ಶಿತ ಜಾತಾಲೆಂ, ತಶೇಂಚ 
ಖಂಯಚೆ ತರಿ ವಿದೇಶಿ ನಾಗರಿಕಾಂಕ ಪಳಯಲ್ವಾರ ಮ್ಹಜೆಂ ಮನ ಸ್ಪಪ್ನಾಚೆಂ 
ಕಾಲ್ಪನಿಕ ಜಾಳೆಂ ವಿಣಚಾಕ ಲಾಗತಾಲೆಂ - ನ್ಹಂಯೊ, ಪರ್ವತ ಆನಿ 
ರಾನಾಂ ಮದೆಂ ತ್ಯಾ ವ್ಯಕ್ತಿಚೆಂ ಏಕ ಕುಟೀರ ಆನಿ ರಾನಾ-ವನಾಂ ಮದೆಂ 
ಏಕ ಮೆಕಳೆ೦ ಜೀವನ, ಮ್ಹಜೆ ಕಲನೇಂತ ಪರತೂನ ಜಿತೆಂ ಜಾತಾಲೆಂ, 
ಕದಾಚಿತ ಭೊಂವಂಡಿಚೆ ದೆಖಾವೆ ಮ್ಹಜೆ ಕಲ್ಪನೇ೦ತ ಹೂಬೇಹೂಬ ಯೆತಾಲೆ 
ಕಾರಣ ಹಾ೦ವ ಇತ್ತೆ ಆಳಶಿಪಣಾನ ಜಿಯೆತಾಲೊಂ ಕಿ ಕೊಣೇಯ ತರಿ 
ಮ್ಹಾಕಾ ಪ್ರವಾಸಾಕ ಚಲ ಮ್ಹಳ್ಯಾರ ಮಾತ್ಕಾರ ವೀಜ ಪಡಿಲಭಾಶೇನ 
ಜಾತಾಲೆಂ. ಹ್ಯಾ ಕಾಬೂಲಿವಾಲಾ ಸಾಂಗಾತಾ ಉಲೊವಪಾ ಬಸಲ್ಯಾರ 
ಮ್ಹಾಕಾ ತಾಚೆ ದೇಶಾಚೊ ಪ್ರವಾಸ ಕರೂನ ಆಯಲೆವರಿ ಜಾತಾಲೆಂ - 
ತೆ ಶುಷ್ಕ ಆನಿ ನೀರಸ ಪರ್ವತ ಶಿಖರ, ಮದೆಂ ಬಾರೀಕ ರೆವೆಂಚೆ ವಾಟೇರ 
ವಿಕಪಿ ಮ್ಹಾಲ ಫಾಟೀರ ದವರೂನ ಸಾಲಾನ ಚಲಪಿ ಊಂಟ, ತಕಲೀರ 
ವ್ಹಡಲೆ ವ್ಹಡಲೆ ಮುಂಡಾಸ ಬಾಂದಿಲ್ಲೆ ವ್ಯಾಪಾರಿ - ಕೊಣಾಲೆ ಹಾತಾಂತ 
ಪೊರನಿ ಪಿಸ್ತೂಲಾಂ, ಆನಿ ಕೋಣಾಲೆ ಹಾತಾಂತ ಭಾಲೊ, ಭರ್ಚಿ, ಹೆ 
ಸಗಳ ಚಲತ ಊಂಚ ಪ್ರದೇಶಾ೦ತಲ್ಯಾನ ಸಕಯಲ ದೆಂವಪ ಹೆಂ ಮ್ಹಾಕಾ 
ಪ್ರತ್ಯಕ್ಷ ದಿಸತಾಲೆಂ. ಪೂಣ ಅಸಲೆ ಉಮೇದೀಚೆ ಘಡಯೇರ ಮಿನಿಚಿ 
ಆವಯ ಮದೆಂಚ ತೋಂಡ ಘಾಲೂನ “ಹಾಂ... ತ್ಯಾ ಮನಶಾಲೆ ಬದ್ದಲ 
ಬೆಗೇನಶಿ ಜಾಗ್ರತಾಯ ಆಸೊಂ.” ಮ್ಹಣತಾಲಿ. 


ಮಿನಿಚಿ ಆವಯ ದುದೆಗ್ಯೈವಾನ ಖೂಬ ಭಿವಕೂರಿ ಬಾಯ್ದಮನೀಸ. 
ರಸ್ತ್ರ್ಯಾರ ಕಾಂಯತರಿ ಬೊವಾಳ-ಬೋಬ ಆಯಕಲ್ಯಾರ ಕಿಂವಾ ಥೊಡೆ 
ಲೋಕ ಆಮಗೆಲೆ ಫರಾ ದಿಕೇನ ಧಾವೂನ ಯೆವಚೆ ದಿಸಲ್ಯಾರ ತೆ ಸಗಲೆ 
ಚೋರ, ನಾ ತರ ಡಕಾಯತ, ನಾ ತರ ಪಿವಡೆ ಅಶೆಂ ವಿಚಾರ ಕರೂನ 

ಘಾಬರೆತಾಲಿ. ಹೆಂ ಜಗ ಸಗಳೆ೦ ಚೋರ, ಪಿವಂಡೆ, ಕಿಂವಾ, ಸರ್ಪ, 
ವಾಗ, ಜರಲೆ, ಕುಸಾಂ ಕೀಡಿ ಆನ ಪೀಡಾ ದಿವಪಿ ಫಿರಂಗಿ ನಾವಿಕ ಅಸಲೆ 
ವಾಯಟ ಲೋಕಾನ ಭರಲಾಂ ಅಶೆಂ ತಿಚೆಂ ಮತ. ಇತ್ತೆ ವರ್ಸಾಚೆ 
ಅಣಭವಾನಂತರ ಸುದ್ಧಾಂ ತಿಚೆ ಅಭಿಪ್ರಾಯಾಂತ ಬದಲ ನಾಶಿಲೊ. ದೆಖೂನ 
ತೀ ಕಾಬೂಲಿವಾಲಾಲೆ ಬದ್ದಲ ಸಂಶಯಿತ ಆಶಿಲಿ ಆನಿ ತಾಕ್ಕಾ ದೂರ 
ದವರ ಮ್ಹಣ ಮಾಕ್ಕಾ ಸಾಂಗತಾಲಿ. 


ಹಾಂವ ಹಾಸೂನ “ತಶಿ೦ ಕಾಂಯನಾಗೊ'' ಮ್ಹಣ ವಿಸರಾವಚಾಕ 
ಪಳಯಲ್ಕಾರಿ ತೀ ಮ್ಹಾಕ್ಕಾ ಹಜಾರ ಪ್ರಶ್ನ ಘಾಲತಾಲಿ- ಕೋಣಾಲೇಯ 
ಚೆರಡುವಾಂಕ ಕೋಣೇಯ ಖಾಂಪೂನು ವ್ಲೆಲ್ಲೆಂ ನಾಂವೆ? ಕಾಬೂಲ 
ದೇಶಾಂತ ಗುಲಾಮಗಿರಿ ಪ್ರಚಲಿತ ಆಸಚೆ ಫಟ್ಟಿವೆ? ಸೈಂಧವಸೊ ಆಶಿಲೆ 
ಹೆ ಕಾಬೂಲಿವಾಲಾಕ ಏಕ ಸಾನ ಚೆರಡಾಕ ಖಾಂಪುನು ವ್ಹರಚಾ ಜಾಯನಾ 


ಮ್ಹಣ ಲೆಕಚೆಂ ಪಿಶೆಪಣ ನ್ಹಯವೇ?- ಇತ್ಯಾದಿ. 


ಹಾಂವೆ ಸಾಂಗಲೆಂ ತಿಕಾ - ತೆಂ ಅಸಾಧ್ಯ ನ್ಹಯ ಜಾಲ್ಲಾ್ಯಾರೂಯ 
ಅಸಂಭಾವ್ಯ ವ್ಹಯ. ಪುಣೂನ ಇತ್ತೆ ಸಾಂಗಲೆ ತರೀಯ ತಿಗೆಲೆಂ ಭಂಯ 
ಕಮ್ಮಿ ಜಾಯನಾಶಿಲೆಂ. ಪರಂತು ಹ್ಯಾ ಕಾರಣಾಕ ಲಾಗೂನ ತಾಕ್ಕಾ ಆಮಗೆಲೆ 
ಘರಾಕ: ಯೇವನಾಕಾ ಮ್ಹಣಚೆ೦ ಬರೆಂ ದಿಶಿಲನಾ ಮ್ಹಾಕಾ. ದೆಖೂನು 
ಆಮಚಿ ದೋಸ್ತಿ ಚಾಲೂ ಉದರಲಿ. 


ದರ ವರ್ಸಾಕ ಜನವರಿ ಮ್ಹೈನ್ಯಾಂತ ರಹಮಾನ-ಮ್ಹಳ್ಯಾರ 
ಕಾಬೂಲಿವಾಲಾ ಆಪಲೆ ದೇಶಾಕ ವತಾಲೊ. ಆನಿ ತೆ ದೀಸ ಲಾಗಿಂ 
ಯೆತಕೀರ ರೀಣ ಘತಿಲ್ಯಾನಿ ಜೆ ಪಯಶೆ ದಿವಪಾಚೆ ಆಸಾತ ತೆ ವಸೂಲಿ 
ಕರಪಾಕ ಘರೋನ ಘರಾ ಭೊಂವತಾಲೊ. ದೆಖೂನು ತಾಕಾ ಪುರಸತ 
ಊರನಾಶಿಲಿ. ಪೂಣ ಹ್ಯಾ ವರ್ಸ ತೊ ತ್ಯಾ ಗಡಬಡಿ೦ತೂಯ ಮಿನಿಕ 
ಭೆಟಪಾಕ ಚುಕಯ ನಾಶಿಲೊ. ತಾಂಕಾ ಪಳಯಲ್ಯಾರ ದೊಗಿಂ ಕಿತೆಂಯ 
ತರಿ ಮಸಲತ ಕರತಾತಕೀ ಅಶೆಂ ದಿಸತಾಲೆಂ. ಸಕಾಳಚೆ ಯೆವಚಾಕ 
ಜಮಿಲನಾ ಜಾಲ್ಕಾರ ಸಾಂಜೆತರಿ ಯೇವನ ವತಾಲೊ. ಸಾಂಜೆ ವೇಳಾರ 
ಕಾಳೋಖ ಜಾಲ್ಲೊ ಆಸಾ ತೆನ್ನಾ ಘರಾಚಿ ಏಕ ಕೊನಶಾಂಕ ಸಡಲಶೆಂ 


42 


ಏಕ ಪಾಯಜಮ ಆನಿ ಜುಬ್ಬಾ ಘಾಲೂನ, ಖಾಂದ್ಯಾರ ಏಕ ರೋಳಿ 
ಲಾಂಬೋವನ ಸೈಂಧವಸೊ ರಾಬಿಲೆ ಮನಶಾಕ ಪಳಯಲ್ಕಾರ ಅಚಕೀತ 
ಏಕ ದುಬಾವಸೊ ಯೆತಾ ವ್ಹಯ. ಪೂಣ ಮಿನಿ “ಕಾಬೂಲಿವಾಲಾ ಏಯ್‌ 
ಕಾಬೂಲಿವಾಲಾ' ಮ್ಹಣ ಹಾಸತ ಹಾಸತ ಧಾವೂನ ಆಯಲೆ ತೆನ್ನಾ ವಯಾಚೆ 
ಇತ್ತೆ ಅಂತರ ಆಶಿಲಿಂ ಹೀ೦ ದೊಗಾಂ ಇತ್ತೆ ಸಲಗೀನ ಹಾಸತ ಖೆಳತ 
ಆಶಿಲೆ ಪಳಯಲ ಭಿತರ ದುಬಾವ ಸಗಳೊ ಪಯಸಾವೂನ ಮನ ಏಕದಂ 
ಪ್ರಸನ್ನ ಜಾತಾಲೆಂ. 

ತಾಂಣೆ ತಾಚೆ ದೇಶಾಕ ವಚ್ಚಿಂ ಅಶೆಂ ನಿರ್ಧಾರ ಕರಚೆ ಥೊಡೆ 
ದೀಸ ಪಯಲೆಂ ಏಕ ದೀಸ ಸಕಾಳಿಂ ಹಾ೦ವ ಮ್ಹಜೆ ಬರಪಾವಳಿಚೆಂ 
ಪ್ರೂಫ್‌ ಶುದ್ಧೀಕರಣಾಕ ಬಶಿಲೊಂ. ಭಾಯರ ಏಕದಂ ಥಂಡ ಆಶಿಲೆಂ. 
ಖಿಡಕಿಂತಲ್ಯಾನ ಸೂರ್ಯಾಚಿ ಕಿರಣಾ೦ ಮ್ಹಜೆ ಪಾಯಾರ ಪಡತಾಲಿಂ; ಆನಿ 
ತಾಕಾ ಲಾಗೂನ ಮಾತಶಿ ಹೂನಸಾಣ ಖೂಬ ಸುಖದ ಆಶಿಲಿ. ಘಂಟೆ 
ಸುಮಾರ ಆಠ ಜಾಯತ ಆಯಿಲ್ಲೆ. ಸಕಾಳಿಂ ಪಾಸೆಯೆ ಗೆಲ್ಲೆ ಲೋಕ 
ಸಗಳೆ ಮಾತ್ತಾ ರ ಪರ್ಯಂತ ಶಾಲ ಪಾಂಗರೂನು ಘರಾ ಪರತತಲೆ. ಏಕಾಏಕಿ 
ರಸ್ತ್ಯಾರ ಕಾಂಯತರಿ ಬೋಬಶಿ ಆಯಕಲಿ; ಪಳಯಲ್ಯಾರ ರಹಮಾನಾಕ 
ದೋಗ ಲೋಕ ಪೋಲೀಸ ಪಕಡೂನ ವ್ಹರತ ಆಸಾತ. ಆನಿ ತಾಂಚೆ 
ಫಾಟಲ್ಯಾನ ಉತ್ಸುಕ ಪೊರಾ೦ಲಿ ಟೋಳಿ. ಕಾಬೂಲಿವಾಲ್ಯಾಲೆ ಕಪಡೆ೦ಂಚೇರ 
ರಗತಾಚಿ೦ ಖತಾ೦ ಆನಿ ಏಕ ಪೋಲೀಸವಾಲಾಲೆ ಹಾತಾಂತ ರಗತಲಾಗ್ಗಿಲಿ 
ಸೂರಿ. ತಾಕತೀಕೇನ ಧಾಂವತ ಹಾಂವೆ ಭಾಯರ ವಚೂನ ವಿಚಾರಪೂಸ 
ಕೆಲಿ. ವಿಶಯ ಕಳಿತಾಕ ಆಯಲೊ ತೊ ಇತ್ತೊ - ಕೋಣತರಿ ಶೆಜಾರ್ಯಾನ 
ಆಮಗೆಲೆ ಹಾಚೆಲಾಗಿಂ ಏಕ ರಾಮಪುರಿ ಶಾಲ ವಿಕತೆಂ ಫೆತಿಲೆ೦ ಆನಿ 
ತಾಚೆ ಪಯಶೆಂ ಅಜೂನ ದಿವಪಾಚೇಚ ಆಶಿಲೆ. ಆತಾಂ ಪಯಶೆ ಮಾಗಪಾಕ 
ಗೆಲ್ಯಾರ ಆಪಣೆ ತಶೆಂ ಕಾಂಯ ಘೆತಲೇಚನಾ ಅಶೆಂ ತಾಂಣೆ ಮ್ಹಳೆಂ. 
ರುಗಡೆ ಜಾಲೆ. ತಿಡಕ ಮಾರಿಲೆ ಕಾಬೂಲಿವಾಲಾನ ತಾಕ್ಕಾ ಸೂರಿ ಘಾಲಿ. 
ಆನಿ ತಾಕ್ಕಾ ತೊಂಡಾ ಆಯಲ ತಶಿ೦ ಸೊವಪಾ ಲಾಗಲೊ. ತೆನ್ನಾ ಏಕಾಏಕಿ 
ಮ್ಹಜೆಂ ಮಿನಿ ವರಾಂಡಾಚೇರಿ ಆಯಲಿ ಆನಿ ತೀಂಣೆ ತಾಕಾ ಪಳೋವನ 
“ಕಾಬೂಲಿವಾಲಾ ಏಯ್‌ ಕಾಬೂಲಿವಾಲಾ' ಅಶೆ೦ ಉಲೊ ಕೆಲೊ. ಮಿನೀಕ 

ಪಳಯತಕೀರ ತಾಗೆಲೆ ತೊಂಡಾರ ಹಾಸ ಆಯಲೊ. ಆಯಜ ತಾಗೆಲೆ' 


ಖಾಂದ್ಯಾರ ರೋಳಿ ನಾಶಿಲಿ. ದೆಖೂನ ತಾ೦ತೂನ ಆಸಪಿ ಹಸ್ತಿ ಬದ್ದಲ ' 


ತಿಕಾ ಉಲೋವಪಾಕ ಶಕ್ಯ ಜಾಲೆಂ ನಾ. ತೀಂಣೆ ಬೆಗೊಂ-ಬೇಗ ` 


ಮುಖಾವಯಲೊ ಪ್ರಶ್ನ ವಿಚಾರಲೊ “ತೂ೦ ಮಾಂವಾಲೆ ಘರಾಕ ವಚತ 
ಆಸಾ?” ರಹಮಾನಾನ ಹಾಸೂನ ಮ್ಹಳೆಂ - “ಥಂಯಿಚ ವಚತ ಆಸಾಂ 
ಬಾಳಾ”. ಪುಣ ತೆ ಉತರಾನ ಚೆರ್ಡಾಕ ಹಾಸ ಯೇನಾಶಿಲೆ ಪಳೋವನ 


ಆಪಣ್ಯಾಲೆ ಬೇಡಿ ಘಾಲ್ಲೆ ಹಾತ ವಯರ ಉಖಳತ ಮ್ಹಳೆಂ - ಆ! ಮ್ಹಜೆ 


ಹಾತ ಬಾಂದೂನ ಘಾಲ್ಯಾತ. ನ್ಹಯ ಜಾಲ್ಕಾರ ತ್ಯಾ ಮ್ಹಾಂತಾರೆ ಮಾಂವಾಕ 
ದೋನಿ ಸಮ್ಮ ಘಾಲತಾಶಿಲೋ.' | 


ಮರಣಾಂತಿಕ ಹಲ್ಲೊ ಕರಚೆ ಆರೋಪಾಚೇರ ರಹಮಾನಾಕ ಥೊಡೆ 
ವರ್ಸಾಂಚಿ ಬಂದಖಣೆಿಚೆ ಖ್ಯಾಸ್ತ ಜಾಲಿ. 


ದೀಸ ಸರಲೆ ಆನಿ ಕಾಬೂಲಿವಾಲಾಕ ಸಗಳೆ ವಿಸರಲೆ. ಆಮ 
ಆಮಗೆಲೆ ಘರಾಂತ ಬಸೂನ ಆಮಗೆಲೆ ದೀಸಪಟ್ಟಿ ಕಾಮಾಂತ ಮಗ್ಗ 
ಜಾವ್ನ ಆಮಿಂ ಆಸತಾನಾ ಎಕಾ ತೇಪಾರ ಮೆಕಳೂ ಜಾವನ ಫಿರೂನ 
ಆಶಿಲೊ ಪಠ್ಪತವಾಸಿ ಆತಾಂ ಬ೦ಂದಖಣೇತ ಬಸೂನ ಕಶೆಂ ದೀಸ ಧುಕಳತಾ 
ಆಸತಾಲೊ ಹೊ ವಿಚಾರ ಆಮಚೆಂ ಮಾತ್ರಾ ಕ೦ತೆ ಯೇನಾಶಿಲೊ. ಖರೆಂ 
ಮ್ಹಳ್ಯಾರ ಮ್ಹಾಕಾ ಸಾ೦ಗಪಾಕ ಲಾಜ ದಿಸತಾ ಕೀ ಇತ್ತೆ ನಾಂಚೂನ ಖೆಳಚಿ 
ಮಿನಿ ಸುದ್ಧಾಂ ತಿಚ್ಯಾ ಜಾಣಟ್ಯಾ ದೋಸ್ತಾಕ ವಿಸರಲಿ. ತಿಚೆ ಜೀವನಾಂತ 
ನವೆ ನವೆ ವಾಂಗಡಿ ಜಮಲೆ. ಆನಿ ತೀ ವಾಡತ ಗೆಲ್ಲೆ ತಶೆಂ ತೀ ಚಡ 
ಕರೂನ ಚಲಿಯಾಂ ವಾಂಗಡಾ ಖೆಳತಾಲಿ. ತಾಂಗೆಲೆ ಸಾಂಗಾತೀಕ ತೀ 
ಇತ್ತೊ ವೇಳ ಘಾಲತಾಲಿ ಕೀ ಆದಲೆ ಭಶೇನ ತಿಚೆ ಬಾಪಾಯಚೆ ಕೂಡಾಂತ 
ಯೆವಪಾಚೆಂ ಸುದ್ಧಾಂ ವಿಸರೂನ ಗೆಲಿ. ಹಾಂವ ತಿಚೆ ಕಡೇನ ಖಂಯತರಿ 
ಅಪರೂಪ ಉಲಯತಾಲೊಂ. 


ಅಶಿಂ ಕಿತಲಿಂಶಿಂ ವರ್ಸಾಂ ಸರಲಿಂ. ಪರತೂನ ಶರತ್ಕಾಲ 
ಆಯಲಾ. ಆಮಚೆ ಮಿನೀಚೆಂ ಲಗ್ನ ಠರಲಾಂ. ನವರಾತ್ರಿ ವೇಳಾರ ಲಗ್ನಾಚೊ 
ಮ್ಹೂರ್ತ ದವರಲಾ. ನವರಾತ್ರಿಚೆ ಅಖೇರಿಕ ದುರ್ಗೇನ ಕೈಲಾಸಾಕ ಪರತೂನ 

ಗೆಲ್ಫೆ ಫಾಟೋಫಾಟ ಆಮ್ಗೆಲೆ ಘರಚೊ ದಿವ್ವೊ ಹಾಂಗಚಾನ ತಿಚೆ ಘೋವಾಚೆ 
ಫರಾಕ ವತಾಲೊ ಆನಿ ತಿಚೆ ಬಾಪಾಯಚೆ ಘರ ಕಾಳಖಾಂತ ಉರತಲೆಂ. 


ಆಯಚಿ ಸಕಾಳ ರುಗರುಗೀತ ಆಸಾ. ಪಾವಸ ಥಾ೦ಬಲೆ ಮಾಗೀರ 
ವಾರಯಾಂತು ಏಕ ನಮೂನ್ಯಾ ಪವಿತತ್ರಾಯಶಿ ಭಾವತ ಆಸಾ; ಭಾಯರ 
ಸೊನ್ಮಾಳಂ ವತ ಆಸಾ. ಇತ್ತೇಂಚ ನ್ಹಯ ಕಲಕತ್ತೆಚೆ ಭಿತ್ತಲ್ಕೊ ಗಲ್ಲಿ ಗಲ್ಲೀಂತ 
ಆಸಪಿ ಖೂಬ ಪೊರಣಿ ಆನಿ ಬುರಶೆ ವೀಟೇಚೆ ಘರಾಂಚೇರ ಸುದ್ಧಾಂ 
ಹೀ೦ ಭಾಂಗರಾ ಕಿರಣಾ೦ ಪಡೂನ ಏಕ ಅಪೂರ್ವ ಸುಂದರತಾಯ 
ಆಯಲ್ಯಾ. | 
ಆಯಜ ಮ್ಹಜೆ ಘರಾಂತ ಉಷ: ಕಾಲಾರ ಲಗ್ನಾಚೆ ಮಂಗಳವಾದ್ಯ 
 ವಾಜಪಾ ಲಾಗಲಾಂ..... ಆನಿ ಹ್ಯಾ ವಾಜಪಾಚೆ ಪ್ರತೀ ಏಕ ಧಪಕ್ಕಾಕ 
ಮೆಗೆಲೆ ಹದಾಣ್ಯಂತು ಧಡಧಡಚಾ ಲಾಗಲಾಂ, ಭೈರವಿ ರಾಗಾಚೊ ವಿಲಾಪ 
ಭವಿಷ್ಯಾಂತ ಮ್ಹಜೆ ಜೀವನಾಂತ ಜಾವಪಿ ವಿಯೋಗಾಚೆ ದು:ಖ ಆನಿಕೂಯ 


ವಾಡಯತ ಆಸಾ. ಆಜ ರಾತ್ರಿ ಮ್ಹಜೆ ಮಿನಿಚೆ೦ ಲಗ್ನ. 


ಸಕಾಳ ಪಾಸೂನ ಫಘರಾ೦ತ ಆವಾಜ ಆನಿ ಗಡಬಡಿ ಏಕದಂ 
ಚಲಲ್ಯಾ. ಆಂಗಣಾ೦ತ ವಾಶೆ ಪುರೂನ ಮಾಂಟವ ಘಾಲಪಾ ಜಾಯ. 
ಪ್ರತ್ಯೇಕ ಕೂಡಾ೦ತ ಆನಿ ವರಾಂಡಾಚೇರ ರುಮರ ಲಾವಚೆ ಆಸಾತ. 
ಧಾಂವಪಳ ಆನಿ ಗಡಬಡೀ ತರ ಸರಲಿ ಮ್ಹಣಚೇಚ ನಾ. ಹಾ೦ವ ಮ್ಹಜೆ 
ಕೂಡಾಂತ ಬೆಗೇನ ಪಯಶಾಂಚೊ ಹಿಶೋಬ ಪಳಯತ ಆಶಿಲೊಂ, 
ತೆನ್ನಾ ಕೋಣ ತರಿ ಭಿತ್ತರ ಶಿರಲೊ, ಆನಿ ಮ್ಹಾಕಾ ಸಲಾಮ ಕರೂನ 
ಉಭೊ ರಾವಲೊ. ಅರೆ! ಹೊ ರಹಮಾನ್‌ - ಕಾಬೂಲಿವಾಲಾ! ಏಕದಂ 
ಹಾಂವ ತಾಕಾ ವಳಖಲ ನಾ. ತಾಚೆ ಹಾತಾ೦ತ ರೋಳಿ ನಾಸಲಿ, ಲಾಂಬ 
ಕೇಸ ನಾಶಿಲೆ, ಪಯಲೇಚಿ ತಾಕತ ಆನಿ ಕುವತೂಯ ನಾಶಿಲಿ. ಪೂಣ 
ಜೆನ್ನಾ ತೊ ಹಾಸಲೊ ಹಾಂವ ಚಟಕನ್‌ ವಳಖಲೊಂ. 


“ಅರೆ! ರಹಮಾನ್‌ ಕೆನ್ನಾ ಆಯಲೊ ತೂಂ?9'' ಹಾಂವೆ ವಿಚಾರಲೆಂ. 
“ಕಾಲಿ ಸಾಂಜೆ'' ತಾಂಣೆ ಮ್ಹಳೆಂ "ಮ್ಹಾಕಾ ಜೈಲಾಂತಲ್ಯಾನ ಸೊಡಲೊ.” 

ಹೆ ಶಬ್ದ ಮ್ಹಜೆ ಕಾನಾಂಕ ಕಠೋರಶೆ ಆಯಕಲೆ. ಕೋಣಾಕ 
ಮಾರ-ಪೀಟ ಕರಪಾ ಗೆಲ್ಯಾಂಕ ಕಿ೦ವಾ ಖೂನ ಕರಪಾಕ ಗೆಲ್ಯಾಂಕ ಹಾಂವೆ 
ಇತ್ತೆ ಲಾಗಿಚಾನ ಪಳಯಲ ನಾಶಿಲೆ೦ ಆನಿ ಹಾಂವೆ ತಾಂಚೆ ಕಡೇನ 
ಉಲಯಲಬೀ ನಾಶಿಲೆಂ, ತಾಕ್ಕಾ ಪಳೋವನ ಮ್ಹಜೆ ಮನ ಲ್ಹಾನ ಜಾಲೆಂ. 
ಆಯಚೆ ಹ್ಯಾ ಶುಭ ದಿಸಾಕ ತಾಂಣೆ ಯೇನಾ ಜಾಲ್ಕಾರ ಬರೆಂ ಆಶಿಲೆಂ 
ಅಶೆಂ ದಿಸಲೆಂ. 


“ಆಮಗೆಲೆ ಘರಾ ಕಾಂಯತರಿ ಶುಭ ಸಮಾರಂಭ ಆಸಾ ಆನಿ 
ಹಾಂವ ಮಾತಸೊ ಕಾಮಾಂತ ಬುಡಿಲೊ ಆಸಾಂ, ತೂಂ ಆನಿ ಕೆನ್ನಾಯ 
ಯೇನಾ ಕಿತ್ಯಾಕ9” ಹಾಂವೆ ಮ್ಹಳೆಂ. 


ತಕ್ಷಣ ತೊ ಪರತ ಘುಂವಲೊ ಆನಿ ಬಾಗಲಾ ಕಡೇನ ಪಾವಲೆ 
ಭಿತ್ತರಿ ಥಾ೦ಬೂನು ಅನಮಾನಾನ ವಿಚಾರಚಾ ಲಾಗಲೊ - “ಬಾಬೂಜೀ 
ಹಾಂವ ಏಕ ಘಡಿ ಭರ ಮಿನಿ ಪೋರಾಕ ಪಳೋಂವುಕೀ?” ತಾಗೆಲೆ 
ಮನಾಂತು ಮಿನಿ ಅಜೂನೂಯ ಲ್ಹಾನ ಪೋರ “ಕಾಬೂಲಿವಾಲಾ.. 
ಕಾಬೂಲಿವಾಲಾ” ಮ್ಹಣತ ತಾಜೆ ಕಡೇನ ಥಾವ್ನ ಯೆತಾಲಿ.... ಅಶೆಂ 
ತಾಂಣೆ ಚಿಂತಿಲ್ಲೆಂ. ಪಯಲೇಚಾವರಿ ತೀ೦ ದೊಗಿಂ ಮೆಳೂನ ಖೂಬ 
ಉಲಯತಾಲಿಂ, ಹಾಸತಾಲಿಂ. ಫಾಟಲೆ ದಿಸಾಚೆ ತೇಚೆ ಯಾದೀನ ಏಕ 
ಲ್ಲಾನಶೆ ಕಾಗದಾಂತ ಥೊಡೆಂ ಬದಾಮ, ಪಿಸ್ತಾ, ಕಿಸ್‌ಮಿಸ್‌ ಬಾಂದೂನು 
ಘೇವನು ಆಯಿಲ್ಲೊ. ತೆಂವಯಿ ತಾಗೆಲಾಗ್ಲಿ ನಾಶಿಲೆಂ ಹೆಂ...... ಕೋಣತರಿ 
ತಾಗೆಲೆ ಗಾ೦ವಚೆ ಫೆರಿವಾಲಾ ಲಾಗಿಂ ಘೇವನು ಆಯಿಲ್ಲೊ. 


ಹಾಂವೆ ಪರತೂನು ಮ್ಹಳೆಂ “ಆಜ ಆಮಗೆಲೆ ಘರಾ ಕಾಂಯತರಿ 
ಶುಭಕಾರ್ಯ ಆಸಾ. ದೆಖೂನು ತುಕ್ಕಾ ಕೋಣಾಕೂಯ ಭೆಟಪಾಕ ಜಾಯನಾ' 


ಹೆ೦ ಆಯಕೂನು ತಾಗೆಲೆಂ ತೋಂಡ ಏಕದ೦ ಉತರಲೆಂ. ಏಕ 
ಖೀಣಭರ ಉದಾಸ ಭಾವಾನ ತಾಂಣೆ ಮಾಕ್ಕಾ ಪಳಯಲೆಂ ಆನಿ “ಬರೆಂ 
ಬಾಬೂಜೀ..... ದೇವ ಬರೆಂ ಕರೂಂ.” ಅಶಿ೦ ಮ್ಹಣತ ಭಾಯರ ಗೆಲೊ. 


ಮ್ಹಾಕಾ ವಾಯಟ ದಿಸಲೆಂ ಆನಿ ತಾಕ್ಕಾ ಪರತೂನ ಆಪೋವಯಾಂ 
ಮ್ಹಣ ವಿಚಾರ ಕರತ ಆಸತಾನಾ ತೋಚ ಪರತೂನ ಯೆವಚೊ ದಿಶ್ಚೀ 

ಪಡಲೊ. ತೊ ಮ್ಹಜೆ ಲಾಗಿಂ ಆಯಲೊ ಆನಿ ತಾಂಣೆ ಹಾಡಿಲ್ಲೆಂ ಉಡಗೀರೆಂ 
ಹಾತಾಂತ ಧರೂನ ಮ್ಹಣಪಾಲಾಗಲೊ- ಹಾಂವೆ ಹೆಂ ಸಗಳೆಂ ಧಾಕಟ್ಯಾಕ 
ಮ್ಹಣ ಹಾಡಿಲೆಂ..... ಬಾಬೂಜೀ ತುಮಿ ಮಾತಶೆಂ ತಿಕ್ಕಾ ಪಾವಯತಾತ?” 


ಹಾಂವೆ ತೆಂ ತಾಚೆ ಹಾತಾಂತಲ್ಯಾನ ಕಾಡೂನ ಫೆತಲೆಂ ಆನಿ 
ತಾಕ್ಕಾ ಪಯಶೆ ದಿವಚಾಕ ಗೆಲೊಂ. ತೆನ್ನಾ ತಾಂಣೆ ಮ್ಹಜೆ ಹಾತ ಘಟ್ಟ 
ಧರನು “ತುಮಗೆಲೆ ಮಸ್ತ ಉಪಕಾರ ಜಾಲ್ಲೆ ಬಾಬೂಜೀ! ಹೆ ಪಯಶೆ 
ತುಮ್ಮೀಚ ದವರನ ಫೆಯಾತ. ಮಾಕ್ಕಾ ಪಯಶೆ ದಿವಚೆ ನಾಕ್ಕಾ ತುಮ್ಮಿ 
ತುಮಕಾಂ ಏಕ ಧಾಕಟಿ ಚಲಿ ಆಸ್ತಾ... ಅಸಲೀಚ ಚಲಿ ಮ್ಹಾಕಾಯ 
ಮಜೆ ಗಾಂವಾಂತ ಆಸಾ. ತಿಚೆ ಯಾದೀನ ಹಾಂವ ತುಮಗೆಲೆ ಚಲಿಯೇಕ 
ಕಿತೆಂಯ ದ್ರಾಕ್ಷ - ಅಂಜೂರ, ಬದಾಮ ಫೇವನ ಯೆತಾಂ ಶಿವಾಯ 
ತಾಜ್ಜೇನ ಪಯಶೆ ಕಮೋವಚಾಕ ನ್ಹಯ' 


ಇತ್ತೆಂ ಉಲಯತ ಉಲಯತ ತಾಂಣೆ ಆಪಣ್ಯಾಲೊ ಹಾತ 
ಖಿಶ್ಕಾಂತ ಘಾಲ್ನು ಏಕ ಲ್ಲಾನಸೊ, ಬುರಶೆಂಸೊ ಕಾಗದಾ ಕುಡಕೊ ಭಾಯರ 
ಕಾಡಲೊ. ಕಾಳಜೀನ ತಾಜ್ಞೆ ಫಡಿಯೊ ಸೊಡಯಲ್ಯೊ ಆನಿ ಮ್ಹಜೆ ಟೇಬಲಾರ 
ದವರನು ದೋನ್ನೀಯ ಹಾತಾಂನ ಸಪಾಟ ಕೆಲೆಂ. ತಾಜ್ಜೇರ ಲ್ಹಾನ ಭುರಗ್ಯಾಚೆ 
ಹಾತಾಂಚೆ ಛಾಪ ಆಶಿಲೆ. ಹಾಂವೆ ಪಳಯಲೆಂ- ತೊ ಫೋಟೊ ನ್ಹಯ; 
ತೆಂ ಚಿತ್ರಯ ನ್ಹಯ. ಲ್ಹಾನ ಹಾತಾ೦ಚೇರ ಶಾಯ ಫಾಫ್ಟಡನು ತೆ ಹಾತ 
ಕಾಗದಾಚೇರ ಅಡಚಿಲ್ಲೆ. ಹೆಂ ತಾಗೆಲೆ ಧುವೆಲೆ ಹಾತಾಂಚೆ ಸ್ಪರ್ಶ... ತೊ 
ಕೆನ್ನಾಯ ಆಪಲೆ ಕಾಳಜಾ ಲಾಗಿಂ ಖಿಶ್ಕಾಂತ ದವರನು ಫೇವನು ಪ್ರತಿ 
ವರ್ಸ ಗಾ೦ವಾಕ ವಚೂನು ಸಾಮಾನ ಹಾಣ್ಣು ತೆ ಕಲಕತ್ತೆಚೆ ರಸ್ತಾ $೦ಚೇರ 
ವಿಕತ ಭೊಂವತಾಲೊ. 


ಮ್ಹಜೆ ದೋಳ ಭರೂನ ಆಯಲೆ. ಘಡಯೆ ಹಾಂವ ವಿಸರಲೊಂಕಿ 
ಹೊ ಏಕ ಕಾಬೂಲಿವಾಲಾ.... ಕಾಬೂಲಚೆ ದಾಕ್ಷ, ಬದಾಮ ವಿಕಪಿ - 
ಆನಿ ಹಾಂವ ಏಕ ವಡ... ನಾ... ಹಾ೦ವ ಕೋಣ?) ಹಾಂವ ತಾಜೆ 
ಪರಸ ಕಿತೆಂ ವ್ಹಡ? ತೊವೂಯ ಏಕ ಬಾಪೂಯ ಹಾಂವೂಯ ಏಕ 
ಬಾಪೂಯ. 

ದೂರ ಪರ್ವತಾಂತ ರಾವಪಿ ತಾಗೆಲಿ ಧೂವ ಪಾರ್ವತೀಲೆ ಹಸ್ತಾಂಚೊ 
ಛಾಪ ಪಳಯತಾಂನಾ ಮ್ಹಾಕಾ ಮ್ಹಜೆ ಮಿನೀಚೊ ಉಡಗಾಸ ಆಯಲೊ. 


ಹಾಂವೆ ಮಿನೀಕ ಘರಾಂ ಭಿತ್ತಲ್ಯಾನ ಆಪೋವನ ಹಾಡಯಲೆಂ. 
ವ್ಹಕಲೇಕ ಅಶೆಂ ಭಾಯರ ವ್ಹರತಾ ಮ್ಹಣ ಖೂಬ ವಿರೋಧ ವ್ಯಕ್ತ ಜಾಲೊ... 
ಪೂಣ ಹಾಂವೆ ಕಾಂಯ ಕಾನ ದಿಲ್ಲೆ ನಾ ತಾಕ್ಕಾ. ಲಗ್ನಾಚಿ ತಾ೦ಬಡಿಲಾಲ 
ಸಾಡಿ ನ್ಲೆಸೂನ, ಕಪಲಾಕ ಗಂಧ-ಚಂದನ ಲಾವನು, ಸಗಳಿ೦ ಆಭರಣಾಂ 
ಘಾಲೂನ ಧಾಕಟಿ ವ್ಹಕಲ ಮಿನಿ ಲಾಜತ ಲಾಜತ ಯೇವ್ನ ಮ್ಹಜ ಮುಖಾರ 
ರಾಬಲಿ. 


ತಿಕಾ ಪಳೋವನ ಕಾಬೂಲಿವಾಲಾ ಏಕದಂ ದಿಗ ಮಸೊ ಜಾವನ 
ದಚಕೂನ ರಾವಲೊ. ಏಕದ೦ ಉತ್ತರ ಸುರು ಕರಚಾಕ ತಾಕ್ಕಾ ಶಕ್ಯ 
ಜಾಲ್ಲೆಂ ನಾ. ಮಾಗೀರ ಹಾಸತ “ಬಾಳಾ.. ತೂ೦ ಆತಾಂ ಮಾಂವಾ ಘರ 
ವತಾ ಕೀ?” ಮ್ಹಳಾಲೊ. ಮಿನೀಕ ಆತಾಂ ಮಾಂವಾಲೆ ಘರ ಮ್ಹಳ್ಳಾರಿ 
ಕಿತೆಂ ಮ್ಹಣ ಅರ್ಥ ಜಾತಾ. ಪೂಣ ಪಯ್ಲೆಂ ದಿಲ್ಯಾವರಿ ಉತ್ತರ ದಿವಚಾಕ 
ಜಮಿಲನಾ ತಿಕಾ. ರಹಮಾನಾಚೊ ಪ್ರಶ್ನ ಆಯಕೂನು ಲಜೇನ ತಾಂಬಡೆ 
ಲಾಲ ಜಾಲ್ಲೆಂ ತೋಂಡ ತ್ಯಾ ವಾಟೇನ ಫಿರಾವನ ರಾಬಲಿ. ಕಾಬೂಲಿವಾಲಾಚೆ 
ವಾಂಗಡಾ ಮಿನಿಚಿ: ಪಯಲಿ ಭೇಟ ಯಾದ ಆಯಲಿ ಮ್ಹಾಕಾ. ಮನಾಂತ 
ಕಿತ್ಯಾ ತರೀ ಬೇಜಾರ ಜಾಲೊ. 


ತೀ ಪರತೂನ ಭಿತ್ತರ ಗೆಲೆ ಉಪರಾ೦ತ ರಹಮಾನಾನ ಏಕ ಹೋಡ 
ಸುಸ್ಕಾರೊ ಸೊಡಲೊ ಆನಿ ಸಕಯಲ ಜಮನೀರ ಬಸಲೊ. ಇತ್ತೆ ವರ್ಸಾಂತ 
ಆಪಣಾಲಿ ಧೂವ ಸುದ್ಧಾಂ ಅಶೆಂಚ ಹೋಡ ಜಾಲ್ಯಾ ಆಸತಾಲಿ ಮ್ಹಳ್ಳಿ 
ಗಜಾಲ ತಾಚೆ ಲಕ್ಷಾ ಕತ ಆತಾಂ ಆಯಲಿ. ಆತಾಂ ತಿಚೆ ಕಡೇನ ಪಯಲೆವರಿ 
ಉಲೊವಚಾಕ ಜಾಯಶ ನಾ, ಆತಾಂ ಪರತೂನ ತಿಚಿ ದೋಸ್ತಿ ಕರಕಾ 
ಜಾತ್ತಲಿ, ಆನ ಕೋಣಾಕ ಗೊತ್ತು ಹ್ಯಾ ಆಠ ವರ್ಸಾಂತ ತಿಕ್ಕಾ ಕಸಲೆಂ 


ಜಾಲ್ಯಾಂ ಆಸತಾಲೆಂ? 


ಶರತ್ಕಾಲಾಚೊ ಸಕಾಳಚೊ ಸೂರ್ಯ ಆಪಲಿಂ ಸೊನ್ಮಾಳಿಂ ಕಿರಣಾಂ 
ಫಾಂಕತ ಆಶಿಲೊ; ಲಗ್ನಾಚೆ೦ ವಾಜಪ ವಾಜತ ಆಶಿಲೆಂ, ಪ್ರಣೂನ ರಹಮಾನ 


ಹ 


ಕಲಕತ್ತ್ಯಾಚೆ ಗಲ್ಲೀಂತ ಬಸೂನ ದೊಳ್ಯಾ ಮುಖಾರ ಅಪಘಾನಿಸ್ತಾನಾಚೆ 
ನಿಸ್ಸಾರ ಪರ್ವತಾಚೆ ದೃಶ್ಯ ಪಳೋವಪಾಕ ಲಾಗಿಲೊ. 


ಹಾಂವೆ ಭಿತರ ವಚೂನ ಇತ್ಲಿಂ ರುಪಯೇಚಿ ನೊಟಾಂ ಹಾಡೂನ 
ತಾಕ್ಕಾ ದಿಲ್ಲಿಂ ಆನಿ ಮ್ಹಳಂ - “ರಹಮಾನ್‌ ತೂಂ ತುಗೆಲೆ ದೇಶಾಕ 
ಪರತೂನು ವಚ. ತುಗೆಲೆ ಧುವೇಕ ಪರತೂನ ಭೆಟಿಲೆ ಆನ೦ದಾನ ಮೆಗೆಲೆ 
ಧೂವೇಕ ಬರೆಪಣ ಜಾವೊಂ!' 


ಹೆಂ ಭಕ್ಷೀಸ ದಿವಚಾ ದೆಖೂನು, ಆಮ್ಗೆಲೆ ಘರಚೆ ಲಗ್ನಾ 
ಖರ್ಚಾಂತಲ್ಯಾನ ಮ್ಹಾಕಾ ಥೊಡೆ ಬಾಬ್ತೀಂತ ಕಮ್ಮಿ ಕರಕಾ ಜಾಲೆಂ, 
ಮ್ಹಜೆ ಆಶಯಾ ಪರಮಾಣೆಂ ಇಲೆಕ್ಟಿಕ್‌ ಲ್ಯಾಟ್ಸ, ಮಿಲಿಟರಿ ಬ್ಯಾಂಡ್‌ ಇತ್ಯಾದಿ 
ಹಾಡಚಾಕ ಜಮಿಲನಾ. ಹಾಕ್ಕಾ ಲಾಗೂನ ಘರಾಚೆ ಬಾಯಲಾಂಕ ನಿರಾಶಾ 
ಜಾಲಿ. ಪೂಣ ಮ್ಹಾಕಾ ಪಯಸುಲ್ಲೆ ಏಕ ದೇಶಾಂತ ಖೂಬ ವರ್ಸಾಂ 
ಮಾಗೀರ ಏಕ ಬಾಪೂಯ ಆಪಲೆ ಎಕಲೆ ಏಕಸುರೆಂ ಚೆರ್ಡಾಕ ಮೆಳ್ಳೊ, 
ಹ್ಯಾ ವಿಚಾರಾನೂಚ ಲಗ್ನ ಸುವಾಳೊ ಭಾರೀ ಗಡದೇರಿ ಜಾಲೊ ಅಶೆಂ 
ಮನಾಕ ತೃಪ್ತಿ ಮೆಳ್ಳಿ. 


ಜೀವಂತ ಭೂತ 


Living or Dead? 


ರಾಣಿಹಾಟ್‌ಚೆ ಜಮೀನ್ದಾರ ಶಾರದಾಶಂಕರಾಲೆ ಫರಾಂತ ಆಶಿಲೆ 
ವಿಧವೇಕ ತಿಗೆಲೆ ಕುಳಾರಚೆ ದಿಕಾನ ಕೋಣೂಯ ಸಂಬಂಧಿಕ ನಾತ. 
ಎಕಲ್ಯಾ ಫಾಟ್ಟಿ ಎಕಲೊ ಸಗಳ ಮೋರ್ನು ಗೆಲ್ಲೆ. ಹೆತಾಂತು ಘೋವಾಲೆ 
ಘರಾ ಸುದ್ದಾಂ ಆಪಲೋಚಿ ಮ್ಹಣ ಸಾರಖೆಂ - ಎಕಯ ಘೋವು, 
'ನಾಜಾಲ್ಲ್ಯಾರಿ ಚೆರಡು೦-ಕೋಣೂಯ ನಾತ. ತಿಗೆಲೆ ಮೋಗಾಚೆಂ ಚೆರಡುಂ 
ಮ್ಹಳ್ಕಾರಿ ತಿಗೆಲೊ ಭಾವ್ವೊ ಶಾರದಾಶ೦ಕರಾಲೊ ಚೆಲ್ಲೊ. ಹ್ಯಾ ಚೆಲ್ಯಾನ 
ಜಲ್ಮಾ ಆಯಲೆ ಭಿತ್ತರಿ ತಾಗೆಲೆ ಆವಯಕ ವಾಯಟಶೆ೦ ಏಕ ಶಿಕನೀಸ 
ಜಾಲೆಂ. ದೆಖೂನು ತಾಗೆಲಿ ಹೀ ವಿಧವಾ ಮಾವಶಿ - ಕಾದಂಬಿನಿನೀಚಿ 
ತಾಕ್ಕಾ ಪೊಸೂನು ವ್ಹಡ ಕೆಲೊ. 

ಕೋಣೆಯ ತರಿ ಸ್ತ್ರ ದುಸರ್ಯಾಲೆ ಚೆರ್ಡಾಕ ಪೊಸೂನು ವ್ಹಡ 
ಕರತ ಜಾಲ್ಕಾರಿ, ತ್ಯಾ ಚೆರ್ಡಾಚೇರಿ ತಿಚೊ ಮೋಗ ಖೂಬ ಘಟ್ಟ ಉರತಾ. 
ಕಿತ್ಯಾಕ ಕೀ ಮ್ಹಳ್ಳಾರಿ ತಿಕ್ಕಾ ತ್ಕಾ ಚೆರಡಾಚೇರಿ ನಾತ್ಕಾಚೊ ಕಾಂಯ ಹಕ್ಕ 
ನಾಸತಾ; ಆಸತಾ ತೆಂ ಫಕತ ಕಾಳಜಾಚೆಂ ಬಂಧನ, ಆಂತಾಚೊ ಮೋಗ. 
ಆಸಲೊ ಮೋಗ ಸಮಾಜಾನ ಮಾನ್ಯ ಕರಪಿ ಖಂಚೇಯ ಪ್ರಮಾಣಪತ್ರಾಂತ 
ಸಮರ್ಥನ ಕರೂಂಕ ಜಾಯನಾ; ತರೀಯ ಆಪಲೆ ಜೀವಾಚೆ ಅನಿಶ್ಚಿತ 
ಭಾ೦ಡಾರ ದುಪ್ಪಟ ಮೋಗಾನ ಆರಾಧನ ಕರತಾ. ಅಶೆಂ ಹ್ಯಾ ವಿಧವೇನ 
ಆಪಲೆ ಜೀವನಾ೦ತ ಸಾಠೋವನ ದವರಿಲೊ ಮೋಗ ಸಗಳೊ ಹ್ಯಾ ಭುರ್ಗಾಕ 
ದಿಲೊ. ಅಶೆಂ ಆಸತಾಂನಾ ಶ್ರಾವಣ ಮಾಸಾಚೆ ಏಕ ರಾತ್ರಿ ಕಾದಂಬಿನಿ 
ಅಕಸ್ಮಾತ ಮೆಲ್ಲಿ. ಕಾಂಯ ತರಿ ಕಾರಣಾಕ ಲಾಗೂನ ತಿಚೆ ಕಾಳಜಾಚೊ 
ಖಪಖಪ ರಾಬಲೊ. ಸ೦ವಸಾರಾಚೆ ಸಗಳೆ ಕಡೇನ ಕಾಳ ಸಾರಖೋಚ 
ಚಲತ ಆಶಿಲೊ ಪುಣೂನ ಮೋಗಾ ಖಾತಿರ ತಳಮಳಪಿ ಹ್ಯಾ ಲ್ಹಾನ 
ಕಾಳಜಾ೦ತ ಮಾತ್ರ ಕಾಳ ಕಾಯಮಚೊ ಥಾಂಬಿಲ್ಲೊ. 


ಪೋಲೀಸಾಲೆ ಕಟಕಟಬಿ ನಾಕಾ ಮ್ಹಣ ಜಮೀನದಾರಾಲೆ ಚಾರ 
ಬ್ರಾಹ್ಮಣ ಸೇವಕಾಂನಿ, ಕಾಂಯ ವಿಧಿ ಬೀ ಕರನಾಸತಾನಾ, ಮಡೆ೦ ಲಾಸಚಾಕ 

em ತಾ 





| 


ವೆಲೆಂ. ರಾಣಿಹಾಟ್‌ಚಿ ಮಸಣಭೂಂಯ ತ್ಯಾ ಗಾಂವಚಾನ ಖೂಬ ಪಯಸ 
ಆಶಿಲಿ. ತಳ್ಳಾ ದೆಗೇರ ಏಕ ರೊಪಡಿ ಆಸಾ ಆನಿ ತಾಕ್ಕಾ ಲಾಗೂನ ಏಕ 
ವ್ಹಡಲೊ ವಡಾಚೊ ರೂಖ ಇತಲೆಂ ಸೊಡಲ್ಕಾರ ಆನಿ ಕಾಂಯ ನಾ. 


ಪಯಲೆಂ ಹಾಂಗಾ ಏಕ ನ್ಹ೦ಯ ವ್ಹಾಂವತಾಲಿ. ಮಾಗೀರ ತೀ 
ಸುಕಲಿ. ತ್ಯಾ ನ್ಹಂಯಚೆ ಉದಕಾಚೊ ಮಾರ್ಗ ಇತ್ತೊಸೊ ಖಣೂನು ಹೆಂ 
ತಳೆಂ ನಿರ್ಮಾಣ ಕೆಲಾಂ. ಹಾಜ್ಜೇನ ಮಡೆಂ ಲಾಸಚಾ ಯೆತಾಲ್ಕಾಂಕ 
ಉಪೇಗ ಜಾತಾಲೊ. ಇತ್ತೆಂಚ ನ್ಹಯ ಹೆಂ ತಳೆಂ ತ್ಯಾ ನ್ಹಂಯಚೋಚ 
ಏಕ ಭಾಗ ಜಾವಚಾ ದೆಖೂನ ತಾಕ್ಕಾ ಪವಿತ್ರ ಭಾವನೇನ ಮಾನತಾ 
ಆಸಲೆ. 

ಮಡೆಂ ತ್ಯಾ ಕುಟೀರಾಂತ ದವರೂನು ತೆ ಚಾರೀಯ ಲೋಕ 
ಜಳೊವಚೆಂ ಲಾಕ್ಕುಡ ಯೆವಚಿ ವಾಟ ರಾಕತ ಬಸಲೆ. ಬರೋ ವೇಳ 
ಜಾಲೊ ತರೀಯ ಜಳಾವ ಹಾಡಿಲ ನಾ ಮ್ಹಣ ತೆ ಗಡಬಡಲೆ ಆನಿ 
ತಾಂತೂಲೆ ದೋಗ ಕಿತೆಂಜಾಲೆಂ ತೆಂ ಪಳೋವನ ಯೆತಾಂ ಮ್ಹಣ ಗೆಲೆ. 
ನಿತಾಯ್‌ ಆನಿ ಗುರುಚರಣ ಭಾಯರ ಗೆಲೆ ತರ ಬಿಧೂ ಆನಿ ವನಮಾಲಿ 
ಮಡೆಂ ರಾಕತ ಬಸಲೆ. 


ತೀ ಶ್ರಾವಣ ಮಾಸಾಚಿ ಕಾಳಖಿ ರಾತ್ರ ಆಕಾಶಪೂರಾ ಮೋಡಾಂನಿ 
ದಾಟಲಾ. ತ್ಯಾ ಕಾಳಖಾ ಕೂಡಾಂತ ಹೆ ದೊಗಿಂ ವೊಗಿಂ ಬಸಲ್ಯಾತ. 
ತಾಂಚೆ ಲಾಗಿಂ ಆಶಿಲಿ ಉಜ್ಜಾಪೇಟ ಥಂ೦ಡೆಲ್ಯಾ ದೆಖೂನು ಕಿತ್ಲೆ 
ಪೆಟಯಲ್ಯಾರೀಯ ಕಂದಿಲು ಜಳನಾ ಜಾಲ್ಲೊ. ಥೊಡೋ ವೇಳ ಗಪ್ಪ 
ಬಸಲೆಮಾಗೀರ ಎಕ್ಲ್ಯಾನ ಮ್ಹಳಂ - “ಅಣ್ಣಾ ಆಮಕಾ೦ ಖಾವಚಾಕ 
ಎದ್ದೊ ತಂಬಾಕು ಆಸಲ್ಯಾರ ಬರೋ ಜಾತಾಶಿಲೊ ಪಳೆ. ಏಕ ಕಾಮ 


ಕರ್ಯಾಂ. ಹಾ೦ವ ಸಟ್ಟನೆ ವಚೂನ ಘೇವನ ಯೆತಾಂ.” 
೬701 ಧಾವ್ನ ವಚೂನ ಆಮಕಾಂ ಜಾಯತೆಂ ಘೇವನ ಯೆತಾಂ” 
ಮ್ಹಳೆ ಆನ್ನೇಕಲ್ಯಾನ. 
ವನಮಾಲಿ ಕಿತ್ಯಾಕ ಆಪಣ ವತಾ೦ ಮ್ಹಣತಾ ಮ್ಹಳೆಂ ಕಳ್ಳಂ ಬಿಧೂಕ. 


“ಹಾ೦ಂವ ಖಾತ್ರೀನ ಸಾ೦ಗತಾ೦ ತೂಂ ಕಿತ್ಯಾಕ ವತಾ ಮ್ಹಣ. ಮ್ಹಳ್ಳಾರ 
ಹಾಂವ ಎಕಟೋಚ ಹಾಂಗಾ ಬಸೊಂ ಮ್ಹಣ್‌!” 

ಬಸ್‌, ದೊಗಾಂ ಮದೆಂ ಉಲೊವಣೆಂ ಬಂದ ಜಾಲೆಂ. ಪಾಂಚ 
ಮಿನೀಟಾಂ ಮ್ಹಳ್ಳಾರ ಪಾಂಚ ವ್ಹರಾಂಶಿಂ ದಿಸಲಿಂ. ಲಾಕ್ಕೂಡ ಹಾಡಪಾ 
ಗೆಲ್ಲೆಂ ತ್ಯಾ ದೊಗಾಂಕೂಯ ಹಾಂಣಿ ಮನಾಂತಲೆ ಮನಾಂತ ಶಾಪ 
ಘಾಲೆ. ಖಂಯ ತರಿ ಆರಾಮೇರಿ ಬಸೂನ ಗಪ್ಪಾ ಮಾರತ ಆಸತಾಲೆ 
ಅಶೆಂ ತಾಂಕಾ ಸಂಶಯ ಆಯಲೊ. 


ತಳ್ಯಾಂತಲೆ ಬೆಬ್ಯಾನಿಂ ಆನಿ ರಾತಕೀಡ್ಕಾನಿ “ಜಿರ್ರ್‌' ಕರಚೊ ಸತತ 
ಆವಾಜ ಸೊಡಲ್ಕಾರಿ ಆನಿ ಕಾಂಯ ಆವಾಜ ನಾಶಿಲೊ. ಇತ್ಲ್ಯಾಂತ ಮಡ್ಯಾಕ 
ನಿದಯಲ್ಲೆಂ ವಾಶಾಚೆಂ ಚೌಖಟ ಹಾಲ್ಲೆಂಶೆಂ ಆನಿ ತೆಂ ಮಡೆಂ ಬರಿಸರನು 
ನಿದಲೆಂ ಅಶೆಂ ಭಾಸ ಜಾಲೊ ತಾಂಕಾ. ಬಿಧೂ ಆನಿ ವನಮಾಲಿ ಭೀವನ 
ಕಡಕಡಚಾ ಲಾಗಲೆ ಆನಿ “ರಾಮ್‌...ರಾಮ” ಮ್ಹಣಚಾ ಲಾಗಲೆ. 


ಇತ್ಲ್ಯಾಂತ ಏಕ ಲಾಂಬ ಸುಸ್ಕಾರೊ ಆಯಕಲೊ ತಾಂಕಾ. ದೊಗಿಂ 
ತ್ಯಾ ಕುಟೀರಾ೦ತಲ್ಯಾನ ಭಾಯ್ರ ಉಡಲೆ ಆನಿ ಗಾಂವಚೆ ದಿಕಾನ ಧಾಂವಚಾ 
ಲಾಗಲೆ. 


ಸುಮಾರ ತೀನ ಮೈಲ ಅಶಿಂ ಧಾಂವತಕೀರ ತಾಂಚೆ ವಾಂಗಡಿ- 
ನಿತಾಯ್‌ ಆನಿ ಗುರುಚರಣ-ಕಂದೀಲ ಘೇವನ ಯೇತ ಆಶಿಲೆ ಮೆಳ್ಳೆ. 
ಖರೆಂ ಮ್ಹಳ್ಯಾರ ತೆ ದೊಗಿಂ ವೀಡಿ ಒಡಪಾಕ ಗೆಲ್ಲೆ. ತಾಂಕಾ ಲಾಕಡಾಚೆಂ 
ಬೀ ಕಾಂಯ ಖಬರ ನಾಶಿಲೆಂ; ತರೀಯ ಏಕ ವ್ಹಡ ರೂಖ ಖಣಲೊ 
ಆನಿ ಆತಾಂ ತಾಜ್ಜೆ ಕುಡಕೆ ಕರೂನ ಹಾಡತ ಆಸಾತ ಅಶೆಂ ಸಾಂಗಲೆಂ 
ತಾಂಣಿ. ತೆನ್ನಾ ಬಿಧೂನ ಆನಿ ವನಮಾಲೀನ ತ್ಯಾ ರೋಪಡೀಂತ ಜೆಂ 
ಘಡಲೆಂ ತೆಂ ಪೂರಾಯ ಸಾಂಗಲೆಂ. ಹೆಂ ಆಯಕೂನ ದೊಗಾಂನಿ 
ತಾಂಚಿ ಫಕಾಣಾಂ ಕೆಲಿಂ ಆನಿ ದಿಲ್ಲೆಂ ಕಾಮ ಅರ್ಧಕೂಟ್ಕಾರ ಉಡೋವನ 
ಬೇಜವಾಬ್ದಾರಿಪಣಾನ ಧಾವ್ನ ಆಯ್ಲೆ ಮ್ಹಣೂನ ಅಪಶಬ್ದಾನ ಸೊವಲೆಂ. 

ಆನಿ ತಡವು ಕರಚಾಕ ನಾ ಮ್ಹಣ ಚೌಗಯಿಂ ತ್ಯಾ ಕುಟೀರಾಕ 
ಆಯ್ದೆ. ಪಳಯ್ಲಾರಿ ಮಡೆ೦ ನಾ. ಮಡೇಕ ನಿದಕಾರಾಯಲ್ಲೊ ಚೌಖಟ 
ಮಾತ್ರ ಆಸಾ. ಎಕ್ಸ್ಟಾ ಮೆಕ್ಸ್ಯಾಂಕ ತೋ೦ಡ ಪಳೋವನ ಫೆತಲೆ ತಾಂಣಿ, 

ಕೊಲ್ಲ್ಯಾನ ಬೀ ಓಡೂನ ವ್ಹೆಲೆಂ ಕಾಯ!? ಪುಣ ಮಡ್ಕಾರ ಫಾಲ್ಲೆ ಏಕ 
ವಸ್ತ್ರಾ ಕುಡಕೊ ಸುದ್ಧಾಂ ನಾಶಿಲೊ ಥಂಯ. ಭಾಯ್ರ ಯೇವನ ಪಳಯಲ್ಯಾರ 
ತ್ಯಾ ಕುಟೀರಾಚೆ ಭಾಯ್ರ ಆಶಿಲೆ ಮಾತಯೇಂತು ಆತ್ತಾಂ ಚಲೂನ ಗೆಲ್ಲೆ 
ಬಾಯಲಮನಶಾಲಿಂ ಸಾನ್ನ ಸಾನ್ನ ಪಾವಲಂ ದೃಷ್ಟಿ ಪಡಲಿಂ. ಆಸಲೆ 
ಭೂತಾಚ್ಯೊ ಕಾಣಯೊ ಬಿ ವಿಶ್ವಾಸ ಕರಪಾಕ ಶಾರದಾಶಂಕರ ಕಾ೦ಯ 
ಅಕ್ಟಲಶೂನ್ಯ ನ್ಹಯ. ದೆಖೂನ ತ್ಯಾ ಚೌಗಾನೂಯ ಉಲ್ಲೋನ-ಘೇವನು 
ನಿರ್ಧಾರ ಕೆಲೊ ಕಿ ಮಡೆ೦ ಲಾಸ್ಸುನೂಚ ಆಯಲೆ ಮ್ಹಣ ಸಾಂಗಚೆಂ. 


ಫಾಂತೊಡ್ಕಾರಿ ಲಾಕ್ಕೂಡ ಘೇವನ ಆಯಿಲ್ಲೆ ಲೋಕಾಂಕ, ತುಮ್ಮಿ 
ಯೇವನ ಪಾವಚಾಕ ಖೂಬ ವೇಳ ಜಾಲ್ಲೊ ದೆಖೂನ ಹಾಂಗಾ ಆಶಿಲೆ 
ಲಾಕಡಾನಚ ಕಾಮ ಆಟಾಪಲೆಂ ಮ್ಹಣ ಸಾ೦ಗಲೆ. ತಶಿ೦ ಮ್ಹಣಚಾ ಗೆಲ್ಯಾರ 
ತ್ಕಾ ಕುಟೀರಾಂತ ಥೊಡೆಶೆಂ ಲಾಕ್ಕೂಡ ಆಶಿಲೆಂ ವ್ಹಯ. ಆನಿ ಅಸಲೆ 
ಸಗಳ ಕೋಣೀಯಿ ಬಾರೀಕಸಾಣೀನ ಚವಕಶಿ ಕರನಾತ ಮ್ಹಣಾ, ಕಿತ್ಯಾಕ 
ಕೀ ಮ್ಹಳ್ಯಾರ ಮೆಲ್ಲಿಲೆಂ ಮಡೆ೦ ಕಾಂಯ ಅಮೂಲ್ಯ ವಸ್ತು ನ್ಹಯ ಕೀ 
ಕೋಣೇಯ ಉಬಾರ್ನು ವ್ಹೆಲೆಂ ಕಿಂವಾ ಚೋರನು ವ್ಹೆಲೆ೦ ಮ್ಹಣಚಾಕ? 

ದೇಹಾಂತ ಥೊಡೆ ಫಾವಟ ಜೀವ ಆಶಿಲೆ ಲಕ್ಷಣ ದೀಸನಾ 
ಜಾಲ್ಕಾರಬೀ ಥೊಡೆ ವೇಳ ಪರ್ಯಂತ ಪ್ರಾಣ ಗುಪ್ತ ಜಾವನ ಉರತಾ ಆನಿ 
ಥೊಡೆ ವೇಳಾ ಉಪರಾಂತ ಪರತ ಕಾಮ ಕರಪಾಕ ಲಾಗತಾ ಹೆಂ ಸಗಳೆ 
ಜಾಣಾತ! ' ಕಾದಂಬಿನಿಚೆ ವಿಶಯಾಂತೂಯ ಅಶೆಂಚ ಕಿತೆಂ ಘಡಿಲ್ಲೆಂ. 
ಆಚಕೀತ ಕಾಂಯ ಕಾರಣಾಕ ಲಾಗೂನ ತಿಚೊ ಪ್ರಾಣ ಮಾತಸೊ 
ಥಾಂಬಿಲ್ಲೊ. 


ತಿಕ್ಕಾ ದೇಹಭಾನ ಆಯ್ದೆಂ ತರ ದೊಳೆ ಸೊಡಲ್ಕಾರಿ ಚಾರೀಯ 
ದಿಕ್ಕಾನ ಘನದಾಟ ಕಾಳೋಖ. ಆಪಣ ಸದಾಂ ನ್ಹಿದಪಾಚೊ ಜಾಗೊ 
ನ್ಹಯ ಹೊ. “ಆಕ್ಕಾ?' ಮ್ಹಣ ಏಕಫ೦ತ ಜಾವೇಕ ಆಪಯಲೆಂ ತೀಂಣೆ, 
ಪುಣೂನ ಕೋಣೇಯ ಜಾಪ ದಿಲ್ಲಿನಾ. ಭೀವನು ಉಠೂನ ಬಸತಕೀರ 

ತಿಕಾ ಆಪಲೆಂ ಮರಣ ಸಂಕಟ ಯಾದ ಆಯಲೆಂ - ಅಚಕೀತ ಆಪಣ್ಯಾಲೆ | 


ಹರ್ದೆಂತ ಅಸಹನೀಯ ದೂಕಿ ಆಯಿಲ್ಲಿ, ಶ್ವಾಸ ಕಾಡಚಾಕ ಜಾಯನಾಶಿ 
ಥಂಯಿ ಹಾಂತೂರಣಾಚೇರ ಬೇಶುದ್ಧ ಜಾವನ ಪಡಿಲ್ಲೆ೦-ಸಗಳಂ ಯಾದ 
ಆಯಿಲೆಂ, ತಿಚಿ ವ್ಹಡಲಿ ಜಾವ ಭುರಗ್ಯಾ ಖತೀರ ದೂಧ ತಾಪಯತ 
ಆಶಿಲಿ. ತೆನ್ನಾ ಕಾದಂಬಿನಿ ಹಾ೦ತೂರಣಾ ವಯಲ್ಯಾನ ಉಠಪಾಕ ಪ್ರಯತ್ನ 
ಕರೀತ, ಶಕ್ಕನಾಸ್ತಾನಾ ಥಂಯೀಚ ಪಡಿಲ್ಲಿ. “ಆಕ್ಕಾ... ಚೆರ್ಡಾಕ ಬೆಗೇನ 
ಹಾಂಗಾ ಹಾಡತವೆ? ಮ್ಹಾಕಾ ಕಿತಕೀ ಜಾಯತ ಆಸಾ" ಇತ್ತೆಂಚ ಯಾದ 
ಯೆತಾ... ಮಾಗೀರ ಕಿತೆಂ ಘಡಲೆ೦ ಯಾದಯೇನಾ. ಸಗಳಂ ಪುಸಟ 
ಪುಸಟ - ಬರೋವಚೆ ಕಾಗದಾಚೇರ ಶಾಯಿಚಿ ದೌತ ಉಮತೂನ 
ಪಸರಲ್ಲೆವರಿ-ಕಾದಂಬಿನಿಚೆ ಉಡಗಾಸ ಆನಿ ಚೇತನಾ, ಸಂವಸಾರಾಚೆ 
ಪುಸ್ತಕಾ೦ತಲಿ೦ ಅಕ್ಷರಾಂ ಸಗಳಿ೦ ಏಕ ಘಡಿಭಿತ್ತರ ನಿರಾಕಾರ ಜಾಲಿಂ, 
ಭುರಗ್ಯಾನ ಆಪಲ್ಯಾಕ ಆಖೇರಿಚ ಫಾವಟ "ಮಾವಶೀ' ಮ್ಹಣ ತಾಚೆ ಸುರಬೂಸ 
ಆವಾಜಾಂತ ಆಪಯಲೆಂ ಕಿ ನಾ ಮ್ಹಣ ತಿಕಾ ಯಾದ ಯೇನಾ. ಆಪಲಿ 
ಅನಂತ ಆನಿ ಅಜಾತ ಮರಣ ಯಾತ್ರೇಚೆ ವಾಟ ಖರ್ಚಾಕ ಮ್ಹಣ ತ್ಯಾ 
ಭುರ್ಗಾಾನ ಆಪಲ್ಯಾಕ ಮೋಗಾಚೆ ಉಡಗೀರೆಂ ತೆಂ ದಿಲ್ಲೆಂ ಕೀ ಕಿತೆಂ? 
ಹೆಂವೂಯ ತಿಕಾ ಯಾದ ಯೇನಾ. ತಿಕಾ ಶುದ್ಧಿ ಯೆತಕೀರ ದಿಸಲೆಂ 
ಕೀ ಯಮಾಲೆ ಘರಾಂತ ಕೆನ್ನಾಯ ಅಸೋಚ ಕಾಳೋಖಕಿ ಕಿತಕೀ. 
ಹಾಂಗಾ ಪಳೋವಚಾಕ, ಆಯಕುಪಾಕ ಕಾ೦ಯ ನಾ; ಕರಪಾಕೂಯ 
ಕಾಂಯ ನಾ. ಕರೀನ ತೊ ಫಕತ ಶಾಶ್ವತ ಪಹರೊ. ಪೂಣ ಥಂಡ 
ವಾರೋ ಯೇವನ ಜೆನ್ನಾ ಕುಟೀರಾಚೆ೦ ದಾರ ಉಕತೆಂ ಜಾಲೆಂ ತಿಕಾ 
ಬೆಬ್ಯಾಂಚೊ “ವಟರ್‌ ವಟರ್‌' ಆವಾಜ ಆಯಕಲೊ. ಏಕದಂ ತಿಕಾ 
ಪಾವಸಾಳೆಚ್ಯೊ ಸಗಳ್ಯೂ ಯಾದಿ ಮನಾಂತ ರುಜಲ್ಯೊ. ಆತಾಂ ತಿಕಾ 
ಜಮನೀಚೊ ಆನಿ ಆಪಲೊ ಸಂಬಂಧ ಯಾದ ಆಯಲೊ. ಇತ್ತ್ವಾಂತ 
ವೀಜ ಚಕಚಕಲಿ ಆನ ತ್ಯಾ ಉಜವಾಡಾಂತ ತಳೆಂ, ವಡಾಚೊ ರೂಖ, 
ಲಾಂಬಚೆ ಲಾಂಬ ತಳಾವಯಲಿ ಜಮೀನ, ಪಯಸುಲ್ಲೆ ರೂಖ ಸಗಳೆ 
ಯಾದ ಆಯಲೆ. ಪುನವೇಚೆ ರಾತಚೆ ಕನ್ನಾತರಿ ತೀ೦ಣೆ ಹ್ಯಾ ತಳ್ಯಾಂತ 
ನ್ಹಾವಪಾ ಆಯಿಲ್ಲಂ ಆನಿ ತೇಚ ವೇಳಾರ ಸ್ಮಶಾನಾಂತ ಲಾಸಚೆಂ ಮಡೆಂ 


54 


ಪಳೋವನ "“ಆಬ್ದಾ! ಮರಣ ಕಿತ್ಲೆಂ ಭಯಾನಕ!” ಮ್ಹಣ ದಿಶಿಲ್ಲೆಂ-ಹೆಂ 
ಸಗಳೆಂ ಯಾದ ಆಯಲಿ. 


ಆತಾಂ ಕಿತೆ೦ ಕರಪಾಚೆಂ? ತಿಕ್ಕಾ ಪಯಲೊ ವಿಚಾರ ಆಯಲೊ 
ಕೀ ಘರಾ ಪರತೂನ ವಚ್ಚೆಂ. ಪೂಣ ಮಾತಸೊ ವಿಚಾರ ಕರತಕೀರ 
ದಿಸಲೆಂ - “ಹಾಂವ ಆತಾಂ ಮೆಲ್ವಾಂ.... ಘರಾಕ ಕಶ್ತಿಂ ಪರತೂನ 
ವಚೆಂ? ತಶಿಂ ಕೆಲ್ಕಾರ ತಾಂಕಾ ಅರಿಷ್ಟ ಜಾತಲೆಂ - ಹಾಂವ ಜೀವಂತ 
 ಮನಶಾಲೆ ರಾಜ್ಯ ಸೊಡೂನ ಆಯಲ್ವಾಂ... ಹಾ೦ವ ಆತಾಂ ಮ್ಹಜೇಂಚ 
ಭೂತ! ಮ್ಹಾಕಾ ಘರಾ೦ತ ಕಶಿಂ ಫೆತಾಲೆ?” ತೀಂಣೆ ಮೆಲ್ಲಿಲನಾ ಜಾಲ್ಕಾರ 
ಶಾರದಾಶಂಕರಾಚೆಂ ಇತ್ತೆ ಸಾವಧ ಅಂತ:ಪುರಾಂತಲ್ಯಾನ ಅಶೆಂ ಮಧ್ಯರಾತ್ರಿ 
ಹ್ಯಾ ಮಸಣ ಭೂಂಯಚೇರ ಕಶಿ೦ ಆಯಲಿ? ಆತಾಂ ಗಹೀತಧರ ಕೀ 
ತಿಚೆ ಮರಣ ಸಂಸ್ಕಾರ ಕಾಂಯ ಜಾಲ್ಲೆನಾಂತ ತರ ತಿಕ್ಕಾ ಲಾಸಪಾಕ 
ಮ್ಹಣ ಹಾಡಿಲೆ ಲೋಕ ಸಗಳೆ ಖಂಯ ಗೆಲೆ? ಶಾರದಾಶಂಕರಾಲೆ 
ರುಗರುಗೀತ ಘರಾಂತಲ್ಯಾನ ಇತ್ತೆ ಪಯಸ ಯೇವನ ಕಾಳಖಾಂತ- 
ತೆ೦ವೂಯ ಸ್ಮಶಾನಾಂತ ಎಕಟೀಚ ಬಶಿಲ್ಲೆ ಪಳೋವನ ತಿಕ್ಕಾ ದಿಸಲೆಂ 
“ಹಾಂವ ಆತಾಂ ಹ್ಯಾ ಭೂ೦ಯಕ, ಹ್ಯಾ ಸಮಾಜಾಕ ಗ್‌ ನ್ಹಯ. 
ಹಾಂವ ಏಕ ಜ್‌ ಆನಿಷ್ಟ ಬಾಯಲ ಮನೀಶ! ಹಾ೦ವ ಮ್ಹಜೇಂಚ 
ಭೂತ?” 


ಹೊ ವಿಚಾರ ಆಯಿಲ್ಲೋಚ, ಹ್ಯಾ ಸಂವಸಾರಾಚೆ ಸಗಳೆ 
ಬಂಧನಾಂತಲ್ಮಾನ ಆಪಣ ಮುಕ್ತ ಜಾಲಿಂ ಅಶೆಂ ದಿಸಲೆಂ ತಿಕಾ. ಆಪಲ್ಯಾಕ 
ಏಕ ಅದ್ಭುತ ಶಕ್ತ ಆಸಾ, ಅಸೀಮ ಸ್ವತಂತ್ರತಾಯ ಆಸಾ ಅಶೆಂ ಭಾವಲೆಂ 
ತಿಕಾ. ಶೀ ಆತಾಂ ಜಾಯತೆಂ ಕರಪಾಕ ಶಕತಾ. ಜಾಯಥಂಯ ವಚಪಾಕ 
ಶಕತಾ. ಅಸಲೊ ಏಕ ಉತ್‌ಸ್ಫೂರ್ತ ವಿಚಾರ ಆಯಿಲ್ಲೋಚ, ತೀ ವಾರ್ಯಾಚೊ 
ಹೋಡ ರುಟಕೊಸೊ ಏಕದಂ ಧಾಂವಲಿ, ಆನಿ ಸ್ಮಶಾನಾ೦ತ ವಚೂನ 
ರಾಬಲಿ. ತಿಚೆ ಮನಾ೦ತ ಆಸಪಿ ಲಾಜ, ಭಂಯ "ಸಗಳಿಂ ಸೊಡೂನ 
ಗೆಲೆಂ. 

ಪೂಣ ಚಲತ ಚಲತ ತಿಚೆ ಪಾಯ ಥಕಲೆ; ತಿಚೆಂ ಶರೀರ ಖೂಬ 
ಅಶಕ್ತ ಜಾಲೆಂ. ತಳಾವಯಲಿ ಜಮೀನ ಚಮಕಲ ತಿತ್ಲೆ ಆಶಿಲಿ; ಅಧೂನ- 
ಮಧೂನ ಭಾತಾಂಚಿ ಶೆತಾ೦ಂಯ ಆಶಿಲಿಂ. ಏಕೇಕದಾ ತಿಕಾ ದಿಂಬಿ ಭರ 
ಉದಕಾಂತಲ್ಯಾನ ಚಲೂನ ವಚಕಾ ಪಡತಾಶಿಲೆಂ. 


ಫಾಂತೊಡ್ಯಾಚೊ ವ್ಹಯ ನ್ಹಯಸೊ ಉಜವಾಡ ಜಾಯತ ಆಸಾ... 
ತಿಕಾ ಪಯಸುಲ್ಲೆ ಘರಾಂ ಲಾಗಚೆ ವಾಶಾಚೆ ಹಿಂಡಾಂತಲ್ಯಾನ ಏಕ- 
ದೋನ ಪಕ್ಷಿಯಾಂನಿ ರಡಚೆಂ ಆಯಕಲೆಂ, ಆತಾಂ ಏಕ ಥರೆಚೆಂ ಭಂಯ 
ದಿಸಲೆಂ ತಿಕಾ - ಹ್ಯಾ ಜಮನೀಕ, ಹ್ಯಾ ಜೀವಂತ ಮನಶಾಂಕ ತಿಚೊ 
ಸಂಬಂಧ ಕಿತೆಂ! ಜೊ ಪರ್ಯಂತ ತೀ ಮಳಾ೦ತ ಚಮಕತ ಆಶಿಲಿಕೀ, ಜೊ 
ಪರ್ಯಂತ ತೀ ಶ್ರಾವಹಾಚೆ ಕಾಳಖಿ ರಾತೀಂತ ಸ್ಮಶಾನಾ೦ತ ಆಶಿಲಕೀ ತಿಕ್ಕಾ 
ಕಾಂಯಚ ಭ೦ಯ ನಾಸಲೆಂ. ಆಪಲ್ಯಾಲೆ ರಾಜ್ಯಾಚಿ ಸಮ್ರಾಜ್ಞೀ ಆಶಿಲಿ 
ತೀ. ಪರಂತು ದಿಸಾಚೆ ಉಜವಾಡಾಂತ ಜೀವಂತ ಮನಶಾಂಲಿ ಘರ 
ಪಳಯತಕೀರ ಭಿಯೆಲ್ಲಿ ತೀ. ಮನೀಸ ಆನಿ ಭೂತಾಂ ಎಕಾಮೆಕಾಂಕ 
ಭಿಯೆತಾತ. ಮರಣಾಚೆ ನ್ಹಂಯಚೆ ಎಕಾಮುಖಾರಚೆ ದೆಗೇರಮುಂ ಹ್ಯಾ 
ದೊನಿಂ ಜಾತಿಚಾನ ರಾವಪ!। 


11] 


ಚಿಖಲಾ೦ತ ಲೊಳಿಲ್ಲೆ ಕಪಡೆ; ರಾತ್ರಭರ ವಿಚಿತ್ರ ವಿಚಾರ ಕರತ 
ಚಲೂನ ಆಯಿಲ್ಲೆ ಪಳಯಲ್ಯಾರ ಕೋಣೂಯ ತೀ ಪಿಶ್ವಿ ಮ್ಹಣಚಾಕ 
ಹರಕತನಾಶಿಲೆಂ. ಖರೇಂಚ ತಿಚೊ ಚೆಹರೊ ಪಳಯಲ್ಯಾರ ಕೊಣೂಯ 
ಭೀವನ ಪಡಚೇ೦ಚ. ಚೆರಡುವಾಂನ ಪಳಯಲ್ಯಾರ ತರ ಫಾತ್ತರ ಮಾರನು 
ಧಾಂವಂಡಾಯತಾಶಿಲಿಂ, ಸುದೈವಾನ ಪಂಯ್ಹಾ ್ಯಂಪಂಯ್ಲೆ ಏಕ 
ಭೊಂವಂಡೆಕಾರಾನ ತಿಕಾ ಪಳಯಲೆಂ. ತಿಚೆ ಲಾಗಿಂ ಯೇವನ “ಆಮ್ಕಾ 
ತೂಂ ಬರೀ ಘರಾಣ್ಯಾಚಿ ಬಾಯಲಿ ದಿಸತಾ. ಆಸಲೆ ವೇಶಾಂತ ತೂಂ 
ಎಕಟೀಚ ಖಂಯ ವಚತ ಆಸಾ?” ಮ್ಹಣ ವಿಚಾರಲೆಂ. 

ಕಾದಂಬಿನೀಕ ಏಕ ಘಡಿ ಭರ ಕಾ೦ಯ ಸುಚಿಲನಾ. ದೋಳೆ 
ಎಸ್ಭಾಟೂನ ತಾಕ್ಕಾ ಗಪ್ಪ ಪಳಯಲೆ. ಆಪಣ ಅಜೂನ ಹ್ಯಾ ಸಂವಸಾರಾಂತ 
ಆಸಾಂ, ಆಪಣ ಏಕ ಗೌರವಾನ್ವಿತ ಬಾಯಲಶಿಂ ದಿಸತಾಂ, ಹೊ ಪ್ರವಾಸಿ 
ಆಪಲ್ಯಾಕ ಪ್ರಶ್ನ ವಿಚಾರೀತ ಆಸಾ - ಹೆ೦ ಸಗಳೆ ತಿಕಾ ವಿಶ್ವಾಸ ಕರಚಾಕ 
ಜಾಲ್ಲೆಂ ನಾ. 


ತೀ ಗಪ್ಪ ರಾವಿಲ್ಲಿ ಪಳೋವನ ತೊ ಪರತೂನ “ಯೊ ಆಮ್ಮಾ... 


ತೂಂ ಖಂಯ ರಾವಪಿ ಮ್ಹಣ ಸಾಂಗ. ಹಾಂವ ಥ೦ಯ ಮೆರೇನ 
ಪಾವಯತಾಂ.” ಮ್ಹಳಾಲೊ. 


ಕಾದಂಬಿನೀನ ವಿಚಾರ ಕೆಲೊ - ಆತಾ೦ ಮಾಂವಾಘರ ಪರತ 
ವಚ್ಚೆಂ ಪಿಶೆಪಣ ಜಾತಾಲೆಂ. ಆಪಲ್ಯಾಕ ಕುಳಾರ ತರ ನಾ. ತೆನ್ನಾ ತಿಕ್ಕಾ 
ಏಕದಂ ಯಾದ ಆಯಲಿ ತಿಗೆಲೆ ಬಾಲ್ಯಕಾಲಾಚಿ ಮೈತ್ರಿಣಿಲಿ. ಯೋಗ 
ಮಾಯಾಕ ತೀಂಣೆ ಆಪಲೆ ತರುಣಪಣಾ೦ ನಂತರ ಪಳಯಲೇಚ ನಾಶಿಲೆಂ. 
ಪುಣೂನ ದೊಗಾಂ ಎಕಾಮೆಕಾಂಕ ಪತ್ರ ಬರಯತ ರಾವತಾಲಿಂ. ಏಕೇಕದಾ 
ದೊಗಾಂ ಮದಿಂ ರುಗಡೇಯ ಜಾತಾಲೆ - ಯೋಗಮಾಯಾ ಮ್ಹಣಾ 
ಕಿ ಆಪಣಚ ಕಾದಂಬಿನೀಕ ಚಡ ಮೋಗ ಕರತಾಂ ಮ್ಹಣ. ಪುಣೂನ್‌ 
ಕಾದಂಬಿನಿ ಆಪಲೊ ಹಕ್ಕ ಸೊಡೂನ ದೀನಾಶಿಲಿ - ಆಪಣಚ ಜಾಸ್ತ 
ಪ್ರೇಮ ಕರತಾ೦ ಯೋಗಮಾಯಾಕ ಮ್ಹಣತಾಶಿಲಿ. ತೆ ರುಗಡೆ ನ್ಹಯ- 
ಪ್ರೇಮ ಕಲಹ ಮ್ಹಣೂಯೆ. 


ಕಾದಂಬಿನೀನ ತ್ಯಾ ಗೃಹಸ್ಥಾಕ “ಹಾ೦ವ ನಿಶಿಂದಾಪೂರಾಂತ 


ಶ್ರೀಪತಿಬಾಬೂಲೆ ಘರಾ ವತಾ೦' ಮ್ಹಳೆಂ. 


ಹ 


ತೊ ಗೃಹಸ್ಥ ಕಲಕತ್ತೇಕ ವಚಪಿ. ನಿಶಿಂದಾಪುರ ಲಾಗಿಂ ನ್ಹಯ, 
ಪೂಣ ತಾಂಣೆ ವಚ್ಚಿ ವಾಟ್ಟೀರಚ ಆಶಿಲೆಂ. ಅಶೆಂ ತಾಂಣೆ ಕಾದಂಬಿನೀಕ 
ಶ್ರೀಪತಿ ಬಾಬೂಲೆ ಘರಾಕ ವ್ಹರೂನ ಸೊಡಲಿ ಆನಿ ಥಂಯ ದೊಗಿಂ 
ಮೈತ್ರಿಣಿ ಮೆಳ್ಯೊ ಸುರವಾತೀಕ ಎಕಾಮೇಕಾ೦ಕ ವಳಖಲನಾತ ಪೂಣ 
ಸಾವಕಾಶ ಬಾಲಪಣಾಚ್ಕೊ ಯಾದಿ, ರೂಪ ಸಗಳೆಂ ಲಕ್ಷ್ಮಾ೦ತ ಯೆತಕೀರ 
ಖೂಶ ಜಾಲ್ಯೊ. 


೨7 


| 
| 


“ಸುದೈವ ಆಮಚೆಂ!' ಯೋಗ ಮಾಯಾನ ಮ್ಹಳೆಂ “ಹ್ಯಾ ಜಲ್ಮಾಂತ! 
ಆಮ್ಮಿ ಪರತ FE ಮ್ಹಣ ಯೆವಮಜಿಲ್ಲೆಂ ನಾಶಿಲೆಂ 1 ಪೂಣ, 
ಮ್ಹಾಕಾ ಸಾಂಗ, ತೂಂ ಕಶೆಂ ಪಾವಲಿ ಹಾಂಗಾ? ತುಗೆಲೆ ಮಾಂವಾ 
ಘರಚೆ ಲೋಕಾಂನ ತುಕ್ಕಾ ಹಾಂಗಾ ಯೆವಚಾಕ ಸೊಡಲೆಂಮುಂ!” 


ಕಾದಂಬಿನೀ ಥೊಡೆ ವೇಳ ಗಪ್ಪ ರಾವಲಿ. ನಂತರ “ಮೆಗೆಲೆ ಮಾಂವಾ 
ಘರಚೆ ಬದ್ದಲ ಕಿತೆಂಯ ವಿಚಾರನಾಕಾ. ಮ್ಹಾಕಾ ತುಗೆಲೆ ಫರಾಚೆ ಏಕ 
ಮುಲ್ಲೇಂತು ರಾಬಚಾ ದಿಲ್ಕಾರಿ ಫುರೊ; ತುಗೆಲಿ ಘರಚಿ ವಾವರಾಡಿ ಮ್ಹಣ 
ಲೇಕ ಮ್ಹಾಕಾ. ಹಾ೦ವ ತುಗೆಲೆಂ ಸಗಳೆ೦ ಕಾಮ ಕರತಾಂ.” ಮ್ಹಳಾಲಿ. 


“ಕಿತೆಂ” ಯೋಗಮಾಯಾ ಕಿರಡಲಿ. “ತುಕ್ಕಾ ಮೆಗೆಲೆ. ಘರಚಿ 
ಕಾಮಾಚಿಶಿ ದವರ್ನ ಘೇವಕಾ ಕೀ! ತೂಂ ಮೆಗೆಲಿ ಆತ್ಮೀಯ ಮೈತ್ರಿಣ. 
ತೂಂ ಮೆಗೆಲಿ ಪ್ರೀತೀಚೆ.......... ಈ 


ಇತ್ಸ್ಯಾ೦ಂತ ಶ್ರೀಪತಿಬಾಬೂ ಘರಾ ಆಯಲೊ. ಕಾದಂಬಿನೀನ ಘಡಿ 
ಭರ ದೋಳೆ ಎಸ್ಬಾಟೂನು ತಾಕ್ಕಾ ಪ ಪಳಯಲೊ ಆನಿ ಕಾಂಯ 
ಉಲಯನಾಸ್ತಾನಾ ಗಸ ಸಚಿಪ್ರ ಭಾಯ್ರ ಗೆಲಿ. ವತನಾ ಗೌರವ ಸೂಚಕ 
ಜಾವನ ತೀಂಣೆ ಆಪತ ಮಾತ್ಕಾರ ಪದರ ಓಡೂನ ಫೆತಿಲನಾ, ಆನಿ 
ಥೊಡೀಶಿ ಸುದ್ಧಾಂ ಮಾನ, ಮನೆ, ಗೌರವ ದಾಖಯಲನಾ. 
ಆಪಣ್ಯಾಲೊ ಘೋವ ಶ್ರೀಪತಿಬಾಬೂ ಮೈತ್ರಿಣೆಲೆ ಬದ್ದಲ ಚೂಕ ಲೆಕ್ಕತ 
ಮ್ಹಣ ಯೋಗಮಾಯಾ ತಿಗೆಲೆ ಬದ್ದಲ ಬರೆಂ ಬರೆ೦ ಕರೂನ ಸಾ೦ಗಚಾ 
ಲಾಗಿಲಿ. ಪರಂತು ಶ್ರೀಪತಿ ಬಾಬೂ ಮಾತ್ರ ಯೋಗಮಾಯಾನ ಸಾಂಗಿಲೆ 
ಸಗಳೆಂ ಕಬೂಲಕರತ, ತಿಗೆಲಿ ಕಾಣಿ ಅರ್ಧಾರೀಚಿ ರಾಬ್ಬೋನು ಉಠೂನು 
ಗೆಲ್ಲೊ. ಹಾಜ್ಬ್ಜೇನ ಯೋಗಮಾಯಾಲೆ ಮನಾಕ ತಿತ್ಲೆ ಹಿತ ಜಾಲ್ಲೆಂ ನಾ. 


ಕಾದಂಬಿನಿ ಮೈತ್ರಿಣಿಲೆ ಘರಾ ಆಯಲಿ ವ್ಹಯ ಪೂಣ ಮೈತ್ರಿಣಿ 
ಬರೋಬರ ಮೇಳ್ನು ಮಿಸಳನು ವಚ್ಚಾಕ ಜಾಯನಾಶಿಲೆಂ - ದೊಗಾಂಲೆ 
ಮದೆಂ ಮೃತ್ಯೂಚಿ ಭಿಂತ ಆಶಿಲಿ. ಆಪಲ್ಯಾಲೆ ವಿಷಯಾಂತ ಕೆನ್ನಾಯ 
ಏಕ ಗೊಂದೋಳ ಆನ ಘುಸಪಾವಣಿಶಿಂ ತಿಚೆ ಜೀವಾಂತ ಲಾಸತ 
ಉರತಾಲೊ. ದೆಖೂನ ತಿಕಾ ದುಸರ್ಕಾಂ ಬರೋಬರ ಆತ್ಮೀಯತೇನ 

ಉರಚಾಕ ಜಾಯನಾಶಿಲೆಂ. ಕಾದಂಬಿನಿ ಯೋಗಮಾಯಾಕ ಪಳೋವನ 
ಯೆವಜೀತ ರಾವತಾಲಿ - “ತಿಕ್ಕಾ ತಿಚೊ ಘೋವ ಆಸಾ, ತಿಚೆಂ ಕಾಮ 
ಆಸಾ, ತೀ ಸಗಳ್ಳಾಂ ಬರೋಬರ ಹ್ಯಾ ಸಂವಸಾರಾಚೊ ಮೋಗ ಆನಿ 
ಮಾಯಾ ವಾಂಟೂನ ಫೆತಾ. ಪೂಣ ಹಾಂವ? ಹಾಂವ ಏಕ ರಿಕಾಮಿ 
ಸಾವಳಿ. ತೀ ಜೀವಂತ ಮನಶಾ೦ ಮಜಗತಿ ಜಿಯೆತಾ; ಆನಿ ಹಾಂವ 


ಅನಂತತೇಂತ ರಾವತಾಂ.'' 


° ಯೋಗಮಾಯಾ ಸುದ್ಧಾಂ ಬೇಚೈನಶಿ ರಾವತಾಲಿ-ಪೂಣ ಕಾರಣ 
ಕಿತೆಂ ಮ್ಹಣ ಸಾ೦ಗಪಾ ಶಕನಾಶಿಲಿ. ಬಾಯಲಾಂಕ ಗುಪಿತ ಕರಚೆ೦ ಆವಡನಾ, 
ಕಿತ್ಯಾಕಕೀ ಮ್ಹಳ್ಳಾರ ಆನಿಶ್ಚಿತತಾಯ ಕಾವ್ಯಾಂತ, ವೀರತಾಯೇಂತ, ವಿದ್ಧತ್ತೇಂತ 
ರೂಪಾಂತರ ಜಾವೂಂ ಶಕತಾ; ಪೂಣ ಘರಕಾಮಾಂತ ನ್ಹಯ. ದೆಖೂನ 
ಬಾಯಲಾಂ ಆಪಲ್ಯಾಕ ಅರ್ಥ ಜಾಯನಾಶಿಲೆ ವಿಶಯಾಚೆಂ ಅಸ್ತಿತ್ವಚ 
ಉರಚಾನಾ ತಶೆಂ ನಾ ನಪೈತ ಕರೂನ ತಾಚೊ ಸಂಪರ್ಕಚ ದವರೂನ 
ಫೇನಾತ. ಕಿಂವಾ ಜಮಲ್ಯಾರ ತಾಚೆಂ ರೂಪಚ ನವೆಂ ಘಡೋವನ 
ತಾಚೆ ಬರೋಬರ ವೆವ್ದಾರ ಕರತಾತ. ಹೆ೦ ದೊನೀಂಯ ಜಾಯನಾ 
ಜಾಲ್ಕಾರ ತೀ೦ ರಾಗಾನ ಫಡಫಡತಾತ. ಕಾದಂಬಿನಿಚಿಂ ಭ್ರಮಿಷ್ಠಪಣಾಂ, 
ಶೂನ್ಯಚಿತ್ತತಾಂತು ವಾಡತ ಗೆಲ್ಲೆ ತಶಿಂ ೦ರೋಗವರಾಯೇಚಿ 
ಅಸಹನಶೀಲತಾಯ ಚಡತ ವತಾಲಿ. “ದೇವಾ ಹಾಂವೆ ಹೆ ತ್ರಾಸ ಜಾಯಮ್ಹಣ 
ಆಂಗಾರ ಒಡೂನ ಪಫೆತಲೆಮುಂ!” ಅಶೆ೦ ವಿಚಾರ ಕರತಾಲಿ. 


ಇತ್ತೆ ನಪುರೊ ಮ್ಹಣ ಆತಾಂ ಏಕ ನವೆಂ ಸಂಕಷ್ಟ ಉಪರಾಸಲೆಂ, 
ಕಾದಂಬಿನೀಕ ಆಪಲೇಂಚ ಭ೦ಯ ದಿಸಚಾ ಲಾಗಲೆಂ. ಆತಾಂ ತೀಣೆ 
ತಿಗೆಲ್ಯಾಂತೂನಚಿ ಭಾಯ್ರ ಧಾಂವಚೆ ಕಶಿಂ? ಭೂತಾಂಚೆ ಭಂಯ ಆಶಿಲ್ಲೆ 
ಲೋಕ ಆಪಣ್ಯಾಲೆ ಫಾಟ್ಟಿ ಕೋಣ ತರಿ ಆಯಲ್ಯಾರ ಭಿಯೆತಾತ. ಖಂಯ 
ಕಿತೆ೦ ದೃಷ್ಟೀಕಪಡನಾಕಿ ತಾಚೆ ಬದ್ದಲ ಭಂಯದಿಸತಾ. ಪೂಣ ಕಾದಂಬಿನೀಕ 
ತಿಗೆಲೇಂಚಿ ಭಂಯ; ಭಾಯಲೆ ಕಸಲ್ಯಾಕೂಯ ಭೀನಾಶಿಲಿ. ಹ್ಯಾ ಕಾರಣಾಕ 
ಲಾಗೂನ ಮಧ್ಯರಾತ್ರಿಚೆಂ ಕೂಡಾಂತ ಎಕಲೀ ಆಸ್ಲ್ಯಾರ ಭೀವನ ಕಿಣಚಿ 
ಮಾರತಾಲಿ. ಸಾಂಜೆ ವೇಳಾರಿ ದಿವ್ಯಾಚೆ ಉಜವಾಡಾಕ ತಿಗೆಲೀಚಿ ಸಾವಳಿ 


ದಿಸಲ್ಕಾರಿ ಭೀವನು ಥರಥರತಾಲಿ. ತಿಗೆಲೆಂ ಹೆಂ ಭಂಯ ಪಳೋವನು 

ಘರಚೆ ಸಗಳೆ ಲೋಕ ಭಿಯೆತಾಲೆ; ಯೋಗಮಾಯೆಚ್ಯೊ ದಾಸೀ ತರ 
ಭೂತಚ ಪಳೋವಪಾಕಲಾಗಲ್ಯೊ. 


ಏಕ ಮಧ್ಯರಾತ್ರಿ ಕಾದಂಬಿನಿ ಆಪಲೆ ಕೂಡಾ೦ತಲ್ಯಾನ ರಡತ ಭಾಯರ 
ಆಯಲಿ ಆನಿ ಯೋಗಮಾಯೆಚ್ಯಾ ದಾರಾರ ರಾಬೂನ ವಿಲಾಪ ಕರಪಾಕ 
ಲಾಗಲಿ “ಬಾಯಗೋ......ಯೋಗಾ....ಯೋಗಾ.....ತುಕಾ ಪಾಂಯಾ 
ಪಡತಾಂ.. ಮಾಕ್ಕ ಅಶೆಂ ಎಕಟ್ಯಾಕಚ ಸೊಡೂನ ವಚೂನಾಕಾ ಗೋ” 


ಯೋಗಮಾಯಾಕ ಭಂಯಾ ಪರಸ ರಾಗ ಮಾರಲೊ. ಹೇಚ 
ಘಡಯೇಕ ಕಾದಂಬಿನೀಕ ಘರಾ ಭಾಯರ ಘಾಲಪಾಕ ತೀ ಆತ್ತಾಂ 
ತಯಾರ ಆಶಿಲಿ. ಪೂಣ ಸಜ್ಜನ ಶ್ರೀಪತಿಬಾಬೂನ, ಖೂಬ ಪ್ರಯತ್ನ ಕರೂನ 
ಬರೇ ಉತರಾನ ಸಮಜಾವನ ಕಾದಂಬಿನೀಕ ತಾಂಚೆ ಶೆಜಾರಚೆ ಕೂಡಾಂತ 
ನ್ದಿದಪಾಚಿ ವ್ಯವಸ್ಥಾ ಕೆಲಿ. 


ಹೆರದಿವಸ ಯೋಗಮಾಯಾನ ಆಪಲೆ ಘೋವಾಕ ಅಂತ:ಪುರಾಂತ 
ಆಪೋವಪಾಕ ಧಾಡಲೊ. ತಾಂಣೆ ಯೆತಕೀರ ತಾಕಾ ಸಾಮಕೆಂ 
ತಾಪಯಲೊ - “ಕಿತೆಂ ತುಮಿ ಏಕ ದಾದಲೊ ವ್ಹಯ? ಅಂ? ನ್ಹಯ 
ಏಕ ಬಾಯ್ದ ಮನೀಸ ಆಪಲೆ ಮಾಂವಾ ಘರಚಾನ ಧಾವನ ಯೆತಾ ಆನಿ 
ತುಮಗೆಲೆ ಘರಾ ಆಶ್ರಯ ಫೆತಾ, ಆನಿ ಹ್ಯಾ ಉತರಾಕ ಏಕ ಮ್ಹಯನೊ 
ಜಾಲೊ..... ತಿಕ್ಕಾ ಪರತೂನ ವಚ ಮ್ಹಣ ಸಾಂಗಚೆ ನ್ಹಯ ತುಮ್ಮಿ ಏಕ 
ದೀಸ ತರಿ ತಿಚೆ ಬದ್ದಲ ಕಾಂಯ ಅಸಮಾಧಾನ ಆಯಖಲನಾ ಹಾಂವೆ 
ತುಮಚೆ ತೊಂಡಾನ!। ತುಮ್ಮಿ ಮ್ಹಜೇರ ಮೆಹರಬಾನ ಕೆಲಿ ಮ್ಹಣ ಚಿ೦ತಪ 
ಕೀ ಹಾಂವೆ? ತುಮ್ಮಿ ದಾದಲೆ ಸಗಳೆ ಅಶೇ೦ಚ।'' 


ಚಡಕರೂನ ದಾದಲ್ಯಾಂಕ ಆಪಲೆ ಬಾಯಲಾಂ ಬದ್ದಲ ಖೂಬಚ 
ಪ್ರೇಮ ಆಸತಾ ತಾಕ್ಕಾ ಲಾಗೂನ ಚೂಕ ಆಪಣೇಚ ಕೆಲ್ಯಾ ಅಶೆಂ ಮಾನತಾತ. 
ಅಸಹಾಯಕ ಪೂಣ ಸುಂದರ ಕಾದಂಬಿನೀಚೆ ಬದ್ದಲ ಶ್ರೀಪತಿ ಬಾಬೂಕ 
ಕಿತಲಿ ದಯಾ-ಮಾಯಾ ಉರಪಾಜಾಯ ಆಶಿಲಕೀ ತಾಚೆ ಪರಸ ಕುಸಕೂಟಾ 
ಇತಲೀಯ ಚಡನಾ ಮ್ಹಣ ಯೋಗಮಾಯಾಚಿ ಶಪ್ಪತ ಫೆವಚಾಕ ತೊ 
ತಯಾರ ಆಶಿಲೊ, ತರೀಯ, ಆಪಲೆ ವಾಗಣೂಕೀನ ತೆಂ ಸಿದ್ಧ ಕರಪಾಕ 

ಶಕಲೊನಾ. “ಹ್ಯಾ ಅನಾಥ ಆನಿ ನಿರಾಧಾರ ವಿಧವೇಕ ತಿಗೆಲೆ ಮಾಂವಾ 
ಘರಚಾಂನಿ ಅತಿ ವಾಯಟ ರೀತಿನ ಚಲೊವನ ಫೆತಲೆಂ, ಆನಿ ತೆಂ ತಿಕ್ಕಾ 
ಸಹನ ಜಾಯನಾ ಜಾಲ್ಲೆ ಭಿತ್ತರಿ ತಿಕ್ಕಾ ಘರಚಾನ ಧಾಂವಂಡಾಯಲೆ, 
ದೆಖೂನ ತೀಂಣೆ ಹಾಂಗಾ ಯೇವನ ಆಶ್ರಯ ಫೆತಲೊ ಆಸತ. ತಿಕಾ 
ಆವಯ-ಬಾಪೂಯ ಕೋಣ ನಾ. ಅಸಲೆ ಪರಿಸ್ಥಿತೀಂತ ತಿಕ್ಕಾ ಹಾಂಗಚಾನ 
ಭಾಯರ ಘಾಲಪ ಹೆ೦ ಸಮ ಕೀ? ಅಶೆಂ ಮ್ಹಣತ ಶ್ರೀಪತಿ ಬಾಬೂನ 
ಹೊ ವಿಶಯ ಹಾಂಗಾಚ ಸೊಡೂನ ದಿವಪಾಕ ಪಳಯಲೆಂ ತಶೆಂ ತಿಚೆ 
ಜೀವನಾಂತ ಕಿತೆಂ ಘಡಲೆಂ ಹೆ೦ ಸಮಜೂನ ಘವಪಾಕ ತೊ ಉತ್ತುಕ 
ಆಶಿಲೊ ವ್ಹಯ. ಪೂಣ ಅಶೆಂ ಪ್ರಶ್ನ ವಿಚಾರೂನ ಕಾದಂಬಿನೀಕ ಆನಿಕೂಯ 
ಅಸ್ವಸ್ಥ ಕರಪಾಕ ತೊ ತಯಾರ ನಾಶಿಲೊ. 


ತಾಚಿ ಬಾಯಲ ಆಪಲೆ ಆಳಶಿ ಘೋವಾಚೆಂ ನಿರ್ಲಕ್ಷ K ಪಳೋವನ 
'ತಾಚೇರ ವೆಗಳ ಥರಾನ ಉತರಾಂಚೆ ಆಕ್ರಮಣ ಕರಪಾಕ ಲಾಗಲಿ. ಮಾಗೀರ 
“ಪಾಡಪಡೂಂ ಘರಾಂತ ಶಾ೦ತತಾಯ ತರ ಊರೊಂ'” ಮ್ಹಣ ಶ್ರೀಪತೀನ 
ಕಾದಂಬಿನೀಲೆ ಮಾಂವಾಲೆ ಘರಾಕ ಹೊ ವಿಶಯು ಕಳೋವಚೊ ಅಶೆಂ 
ಚಿಂತಲೆಂ - ಕಾಗದ ಕೋಣಾಕ ಬರೋವಚೆಂ9 ಕಿತೆಂ ಮ್ಹಣ ಬರೋವಚೆಂ? 
ಬರಯಲ್ಕಾರ ಹೀ ಸಮಸ್ಯಾ ಹಾಂಗಾಕಚ ಪರಿಹಾರ ಜಾತಾ ಮ್ಹಣ ಸಾ೦ಗಚಾ 
ಜಾತ್ತವೆ? ಅಶೆಂ ವಿಚಾರ ಕರೂನ ಕರೂನ ತೊ ಅಖೇರಿಕ ಆಪುಣಚ 
ರಾಣಿಹಾಟಾಕ ವಚೂನ, ಘಡಲೆ ಕಿತೆಂ ಹೆ೦ ಸಮಜೂನ ಯೆತಾಂ ಅಶೆಂ 
ನಿರ್ಧಾರಾಕ ಆಯಲೊ. 


ಶ್ರೀಪತಿ ರಾಣಿಹಾಟಾಕ ಭಾಯ್ರಸರೂನ ಗೆಲೊ. ಹ್ಯಾ ವಾಟೇನ 
ಯೋಗಮಾಯಾನ ಕಾದಂಬಿನೀಕ ಲಾಗಿ೦ ಆಪೋವನ “ಹೆ ಪಳೆ.. ತೂಂವೆ 
ಆನಿ ಹಾಂಗಾ ಥಾಂಬಪ ಬರೆಂ ದಿಸನಾ. ಪಳಯಲ್ಲೆ ಲೋಕ ತರಿ ಕಿತೆಂ 
ಮ್ಹಣತಾಲೆ ಸಾಂಗ?” ಮ್ಹಳೆಂ 


ಕಾದಂಬಿನೀನ ಏಕ ಘಡಿ ಗಂಭೀರತಾಯೇನ ದೊಳೆ ಮೊಕ್ಳೆ ಕರೂನ 
ಯೋಗಮಾಯಾಕ ಪಳಯತ ವಿಚಾರಲೆಂ - “ಲೋಕಾಂಕ ಆನಿ ಮ್ಹಾಕಾ 
ಕಿತಗೊ ಸಂಬಂಧ?” 

ಯೋಗಮಾಯಾ ಧಕ್ಕ ಜಾವನ ರಾಬಲಿ. ಮಾಗೀರ ತಿಖಟ 
ಆವಾಜಾಂತ ತೀಂಣೆ ಮ್ಹಳಂ “ತುಕ್ಕಾ ಆನಿ ಲೊಕಾಂಕ ಸಂಬಂಧ ನಾ 
ಜಾಲ್ಕಾರೂಯ, ಆಮಕಾಂ ಆಸಾ. ಲೊಕಾಂ ಘರಚೆ ಸೂನೇಕ ಆಮ್ಗೆಲೆ 
ಘರಾ ಕಿತ್ಲೆ ದೀಸ ಮ್ಹಣ ದವರ್ನ ಫೆವಚಾ ಜಾತಾ? 


ಕಾದಂಬಿನೀನ ಮ್ಹಳೆಂ “ಮ್ಹಜೆಂ? ಖಂಯ ಆಸಾ ಮ್ಹಜೆ 
ಮಾಂವಾಲೆಂ ಘರ?” 


“ವಿಚಿತಗೇ ಬಾಯೇ” ಯೋಗಮಾಯಾನ ಚಿಂತಲೆಂ “ಹೀ 
ದಳಿದ್ರ ಬಾಯಲ ಮನೀಸ ಆನಿ ಕಿತೆಂ ಉಲಯತ ಕೀ!” 


ಮಾಗೀರ ಹಳೂ ಕಾದಂಬಿನೀನ ಮ್ಹಳೆಂ “ಹಾಂವ ತುಮಕಾಂ 
ಕಿತೆಂ ಲಾಗತಾಂ? ಹಾಂವ ಹ್ಯಾ ಜಗಾಕ ಸಂಬಂಧ ಪಾವಿಲಿಂ ಕೀ? 
ತುಮಿ ಸಗಳಿಂ ಹಾಸತಾತ, ಮೋಗ ಕರತಾತ, ಎಕಾಮೇಕಾಂ ಬರೋಬರ 
ಬರೀ೦ ಕರೂನ ಆಸಾತ. ಹಾಂ೦ವ? ಹಾ೦ವ ಫಕತ ಪಳಯತಾಂ. ತುಮಿ 
ಸಗಳೆ ಮನೀಸ. ಹಾಂವ ಏಕ ಸಾವಳಿ. ದೇವಾನ ಮಾಕ್ಕಾ ತುಮಗೆಲೆ' 
ಮಜಗತಿ೦ ಆನಿಕೂಯ ಕಿತ್ಯಾಕ ದವರಲಾಂ ಕಿ ಮಾಕ್ಕಾ ಕಳವಾ.” 


ತಿಗೆಲಿಂ ಉತರಾಂ ಆನಿ ಸ್ವರೂಪ ದೊನೂಂಯ ಬಿಚಿತ್ರಶೆಂ ದಿಸಲೆಂ 
ಯೋಗಮಾಯಾಕ. ಪೂಣ ವಿಶಯ ಕಿತೆಂ ತೊ ಪೂರ್ಣಪಣಿಂ ಲಕ್ಷಾಂತ' 
ಆಯಿಲನಾ. ತಿಕಾ ಪರತೂನ ಉತರ ದಿವಪಾಕ ಕಿಂವಾ ತಿಕಾ ಮುಖಾವೆಲೊ 
ಪ್ರಶ್ನ ವಿಚಾರಪಾಕ ಕಾ೦ಲಯೀಯ ಸೂಚನಾಶಿ ಯೋಗಮಾಯಾ ಗಂಭೀರ: 
ಜಾವನ ವಚ್ಚಾಕ ಗೆಲಿ. 


ಶ್ರೀಪತೀನ ರಾಣಿಹಾಟ್‌ಚಾನ ಪರತ ಯೆತನಾ ರಾತಚೆ ಧಾ ಘಂಟೆ. 
ಧಾರಾಕಾರ ಪಾವಸ. ರಕವತ ಆಸಾ. ಹೊ ಪಾವಸೂಯ ಥಾಂಬನಾ ಆನಿ 
ಹೀ ರಾತೂಯ ಸರನಾ ಅಶೆಂ ದಿಸತಾಲೆಂ. 


“ಬರೆಂ,.. ಕಿತೆಂ ಜಾಲೆಂ” ಯೋಗಮಾಯಾನ ಪ್ರಶ್ನ ಕೆಲೊ. 
“ತೆಂ ಖೂಬ ಸಾಂಗಚಾಕ ಆಸಾ.” ಅಶೆಂ ಮ್ಹಣತ ಕಪಡೆ oa 
ಶ್ರೀಪತಿ ಜೆವಣಾಕ ಬಸಲೊ. ಮಾಗೀರ ಹುಕ್ಕಾ ಒಡೂನ ನ್ಲಿದಪಾಕ ಗೆಲೊ. 
ತಾಚೆಂ ಮನ ಸಾಮಕೆಂ ES ಪಡಿಲ್ಲೆಂ. 

ಯೋಗಮಾಯಾನ ಆಪಲೆಂ ಕುತೂಹಲ ಬರೋಚವೇಳ ದಾಬೂನ 
ಧರಲೆಂ. ಮಾಗೀರ ಪಲಂಗಾರ ಬಸತ - “ಕಿತೆಂ ಜಾಲೆಂ?” ಮ್ಹಣ 
ವಿಚಾರಲೆಂ. 
| “ತೂ೦ವೆ ಏಕ ಹೋಡ ಚೂಕ ಕೆಲ್ಯಾ” ಶ್ರೀಪತೀನ ಮ್ಹಳೆ೦. 
ಜಿ ಸಾಮಕೆ ಪಿಕಾರ ಜಾಲಿ. ಕಗ ಕೆನ್ನಾಯ ಚೊಕ 
ಕರನಾತ. ಜರ ಕೆಲ್ಲಿ ಮ್ಹಣ ಸಮಜ, ಬುದ್ಧ ಆಶಿಲೆ ದಾದಲೆ ತೆಂ ಕೆನ್ನಾಯ 
ಉಗಡೂನ ಸಾಂಗನಾತ, ಬದಲಾಕ ತೀ ಚೂಕ ಆಪಲೇಚ ಆಂಗಾರ ಕತತ 
“ಚೂಕ ತೀ ಕಿತೆಂ ಮ್ಹಣ ಸಾಂಗತಾತ ಕೀ?” ಮ್ಹಳೆಂ ತೀಂಣೆ. 


“ತೂಂವೆ ಘರಾಂತ ಆಶ್ರಯ ದಿಲ್ಲಿ ಬಾಯ್ದ ತೀ ತುಗೆಲಿ 
 ಬಾಲ್ಯಕಾಲಾಚಿ ಮೈತ್ರಿಣ ಕಾದಂಬಿನಿ ನ್ಹಯ' ಶ್ರೀಪತೀನ ಮ್ಹಳೆಂ. 


ಹೆಂ ಆಯಕತಕೀರ ತಿಕ್ಕಾ ರಾಗಾನ ಚೀಡ ಆಯಲಿ. ತೆಂ ಸುದ್ಧಾಂ 
ತಿಗೆಲೆ ಸ್ಪತಾ ಘೋವಾನ ಮ್ಹಳೆಂ ಮ್ಹಣ. “ಕಿತೆಂ ಮೆಗೆಲೆ ಮೈತ್ರಿಣಿಚಿ 
ವಳಖ ಮ್ಹಾಕ್ಕಾ ಮೇಳನಾಕೀ? ತೀ ಕೋಣ ಮ್ಹಣ ವಳಖುವಪಾಕ ಮ್ಹಾಕಾ 
ತುಮ್ಮಿ ಸಾಂಗಕಾಕೀ) ಓ! ಭಾರೀ ಹುಶಾರ ತುಮೀ!'' ಮ್ಹಳಾಲಿ. 


ಶ್ರೀಪತೀನ ಮ್ಹಳೆಂ - “ಹೆ೦ ಪಳೆ, ಹಾ೦ವ ಹುಶಾರ ಕೀ ಕಿತೆಂ 
ಹ್ಯಾ ವಿಶಯಾಚೇರ ಆಮ್ಮಿ ರುಗಡಪಾಚೆಂ ನ್ಹಾಕಾ ಆತಾಂ. ಹಾಂವೆ ಜೆಂ 
ಸಾಂಗತಾಂ ತೆಂ ಸತ್ಯ ಮ್ಹಣ ಸಿದ್ಧ ಕರೂನ ದಾಖಯತಾಂ.. ಹೆಂ ಪಳೆ 
ಯೋಗಮಾಯಾಚಿ ಮೈತ್ರಿಣ ಕಾದಂಬಿನಿ ಮೆಲ್ಯಾ.” 


“ಏ ದೇವಾ!” ಯೋಗ ಮಾಯೇನ ಉದ್ಗಾರ ಕಾಡಲೊ- “ತುಮ್ಮಿ 
ಖರೋಖರ ಖಂಯಕೀ ವಚೂನ ಆಯಲ್ಯಾತ, ಕೋಣಾಚೆಕೀ ಫರಾಕ 
ಚುಕ್ಕೂನ ಗೆಲ್ಯಾತ; ಕಿ೦ವಾ ಆಯಕುವಪಾಂತ ಕಾಂಯತರಿ ಚೂಕ ಘಡಲ್ಯಾ 
ತುಮ್ಮೀಚ ಕಿತ್ಕಾಕ ಗೆಲೆ ಥ೦ಂಯ? ಏಕ ಪತ್ರ ಬರೋವನ ಘಾಲ್ಯಾರ 
ಸಗಳೆ೦ ಸುರಳೀತ ಜಾತಾ ಆಸಲೆಂ.” 


ಆಪಣ್ಯಾಲಿ ಕಾರ್ಯಕಾರೀ ತಾ೦ಕ ಆನಿ ಬುದ್ಧ ಹಾಚೇರ ಬಾಯಲೇನ 
ಪ್ರಕಟ ಕೆಲ್ಲೊ ಅವಿಶ್ವಾಸ ಪಳೋವನ ಶ್ರೀಪತೀಕ ಭಾರೀ ಬೇಜಾರ ಜಾಲೊ. 

ಇತ್ತೆ ಸಗಳೆ ಪುರಾವೆ ಸಾ೦ಗಲ್ಯಾರೂಯ ಕಾಂಯ ಲಾಭದಾಯಕ ಜಾ೦ವೂನಾ 
ಅಶೆಂ ದಿಸಲೆಂ ತಾಕ್ಯಾ ರಾತ್ರ ಭರ ದೊಗಿಂ ಆಪ-ಆಪಲೆಂ ಉತರ ಪ್ರತಿಪಾದನ 
ಕರತ ಆನಿ ಖಂಡನ ಕರತ ರಾವಲಿಂ. ತರೀ ಸುದ್ಧಾಂ ಕಾದಂಬಿನೀಕ 
ಘರಾಂತಲ್ಯಾನ ಭಾಯರ ಘಾಲಪ ಹ್ಯಾ ವಿಶಯಾಂತ ಮಾತ್ರ ದೊಗಾಂಚೆ 
ಮತ ಏಕ ಆಶಿಲೆಂ. ಶ್ರೀಪತಿಲೆ ಸಮಜುತಿ ಪ್ರಕಾರ ತಾಂಗೇರ ಆಯಿಲ್ಲೆ 
ಹ್ಯಾ ಸೊಯರೀನ ತಾಗೆಲೆ ಬಾಯಲೇಕ ಆಪಣ ತಿಚಿ ಮೈತ್ರಿಣ ಮ್ಹಣ 
ಘಫಟಯಲಾಂ. ಪೂಣ ಯೋಗಮಾಯಾ ಮ್ಹಣಾ, ಕೀ ತೀ ವಾಯಟ 
ಚಾಲೀಚಿ ದೆಖೂನ ವಿನಾಕಾರಣ ಮಾಂವಾಚೆಂ ಘರ ಸೊಡೂನ ಆಯಲ್ಯಾ. 
ಕಿತೇಂಯ ಜಾವೊಂ ದೊಗಾಂನಿಂ ಏಕಮತ ಜಾಲ್ಲೆ ವಿಶಯಚಾರ ಮಾತ್ರ 
ಅಭಿಪ್ರಾಯ ಬದಲಿಲನಾ. ಪೂಣ ಹ್ಯಾ ವಾಚಾಗಾಠೀಂತ ದೊಗಾಂಚೊ 
ಆವಾಜ ಇತ್ಲೊ ವಯರ ಚಡಲೊ ಕಿ ಶೆಜಾರಿ ಕೂಡಾಂತ ಕಾದಂಬಿನಿ 
ನ್ದಿದಲ್ಕಾ ಮ್ಹಳ್ಳೆಂ ದೊಗೀ೦ಯ ವಿಸರಲಿಂ. 


ಎಕಲ್ಯಾನ ಮ್ಹಳೆಂ “ಬರೇ೦ ಲಚಾಂಡ ಗಾ೦ಟಲೆ ಹೆ೦ ಆಮಕಾಂ. 
ಹಾಂವ ಸಬಂದ ಕಾಣಿ ಆಯಕೂನ ಆಯಲಾಂ,” ಬಾಯಲೇನ ರಾಗಾನ 
ಮ್ಹಳೆಂ - “ತುಮಿ ಆಯಕೂನ ಆಯಲ್ಯಾರ ಕಿತೆಂ ಜಾಲೆಂ? ಹಾಂವೆ 
ಸ್ಪತಾ ದೊಳ್ಳಾಂನಿಂ ಪಳಯಲೆಂ ಫಟವೇ?'' 


ಅಖೇರಿಕ ಯೋಗಮಾಯಾನ “ಬರೆಂ ಆಸಾ ತರ. ಕಾದಂಬಿನಿ 
ಮೆಲ್ಲಿಲಿ ಕೆನ್ನ ಖಂಯ?'' ಮ್ಹಣ ವಿಚಾರಲೆಂ. ಕಾದಂಬಿನೀನ ಆಪಲ್ಯಾಕ 
ಬರಯಿಲ್ಲೆ ಪತ್ರಾಚಿ ತಾರೀಖ ಆನಿ ತಾ೦ಣೆ ಸಮಜೂನ ಆಯಿಲ್ಲಿ ತಾರೀಖ 
ಹಾ೦ತುಲೊ ವ್ಯತ್ಕಾಸ ದಾಖೋವನದೀವನ ಶ್ರೀಪತೀನ ಆಯಕಲ್ಲೆಂ ಸಗಳೆಂ 
ಫಾಲ್ಸ ಮ್ಹಣ ಸಿದ್ದಕರೂಂಯಾ ಮ್ಹಣ ತಿಗೆಲೊ ವಿಚಾರ. 


ಶ್ರೀಪತೀನ ತಾರೀಖ ಸಾಂಗಲಿ ಆನಿ ತೊ ದೀಸ ಆಶಿಲ್ಲೊ ಕಾದಂಬಿನ 
ತಾಂಚೆ ಫರಾ ಆಯಿಲ್ಲೊ ಆದಲೊ ದೀಸ! ಹೆಂ ಕಳ್ಳಂ ಭಿತ್ತರ ಯೋಗಮಾಯಾಚೆ 
ಕಾಳೀಜ ಥರಥರಲೆಂ; ಆನಿ ಶ್ರೀಪತೀಕೂಯ ಕಾಂಯತರಿ ಜಾಲೆಂ. 


ಇತ್ಸಾ೦ತ ತಾಂಚೆ ಕೂಡಾಚೆಂ ದಾರ “ಧಡ್ಡ' ಕರೂನ ಉಗಡಲೆಂ; 
ಪಾವಸಾಚೊ ಥಂಡ ವಾರೊ "“ಬುಸ್‌' ಕರೂನ ಭಿತ್ತರ ಆಯಲೊ ಆನ 


64 


'ಜಳತ ಆಶಿಲೊ ದಿವೊ ವಾಡವಲೊ. ಆತಾಂ ಭಿತ್ತರ ಏಕದಂ ಕಾಳೋಖ 
'ಭರಲೊ. ಕಾದಂಬಿನಿ ಕೂಡಾ೦ತ ಯೇವನ ರಾಬಲಿ, ತೆನ್ನಾ ರಾತಚೊ 
ಏಕ ವಾಜಲಾ. ಭಾಯರ ತರ ಆಕಾಂತಾಚೊ ಪಾವಸ. 


ಕಾದಂಬಿನೀನ ಮ್ಹಳೆಂ - “ಮೈತ್ರಿಣೀ ಮ್ಹಜ್ಯಾ, ಹಾ೦ವ ತುಗೆಲೀಚ 
ಕಾದಂಬಿನಿ. ಪೂಣ ಹಾ೦ವ ಜೀವಂತ ನಾ. ಹಾಂವ ಮೆಲ್ಯಾಂ.” 


ಯೋಗಮಾಯಾನ ಭಂಯಾನ ಕಿಣಚಿ ಮಾರಲಿ. ಶ್ರೀಪತೀಕ ತರ 
ಆವಾಜಚ ಸುಟಿಲನಾ. 


“ಹಾಂವ ಮರಣ ಪಾವಲ್ಮಾಂ ಮ್ಹಳ್ಳೆಂ ಖರೆಂ... ತೆ೦ ಏಕ ಸೊಡಲ್ಕಾರ 
'ಹಾಂವೆ ಕಿತೆಂಯ ಅನ್ಯಾಯ ಕೆಲ್ಲೊ ನಾ. ಜೀವಂತ ಮನಶಾಂ ಮದೆಂ 
'ಜಗಚಾಕ ಮ್ಹಾಕಾ ವಾವ ನಾ ಜಾಲ್ಕಾರ, ಮೆಲಿಲ್ಯಾಂ ಮದೇ೦ಯ ಮ್ಹಾಕಾ 
(ಜಾಗೊ ನಾ. ಓಹ್‌! ಹಾಂವ ಖಂಯ ವಚೂಂ ಆತಾಂ?” ಮ್ಹಣ 
| ಕಿಂಚಾಳೂನ ನ್ಹಿದಿಲೆ ತ್ಯಾ ಪರಮಾತ್ಮಾಕ ಜಾಗಯತ ಕೀ ಮ್ಹಳ್ಳೆ ಭಶೇನ 
| ಪಾವಸಾಚೆ ತ್ಯಾ ಕಾಳ ರಾತ್ರೀಂತ “ಹಾಂವ ಖಂಯ ವಚೂಂ? ಖಂಯ 


(ವಚೂ೦'' ಮ್ಹಣ ವದರಪಾ ಲಾಗಲಿ. 


ಅಶೆಂ ವದರತ, ಬೇಶುದ್ಧ ಪಡಿಲೆ ತ್ಯಾ ಘೋವಬಾಯಲಾಂಕ 


ತ್ಯಾ ಕಾಳೆಖಾಕೂಡಾಂತಚ ಪ್ರಾ ಹ್ಯಾ ಸಂವಸಾರಾಂತ ಆಪಲೆಂ 


ಸ್ಥಾನ ಖಂಯ ಮ್ಹಣ ಸೊದತ ಗೆಲಿ. 


V 


ಕಾದಂಬಿನಿ ರಾಣಿಹಾಟಾಕ ಪಾವಲಿ ಕಶಿ೦ ಮ್ಹಣ ಸಾ೦ಗಚೆಂ ಬೆಗೇನ 
ಕಷ್ಟ ಪಯಲೆಂ ತೀಂಣೆ ಕೋಣಾಕೂಯ ದಾಖೊವನ ಫೆತಿಲನಾ. ದೀಸಭರ 
'ಉಪಾಶೀಚಿ ಏಕ ಮೊಡಕೆ ದೇವಳಾ೦ತ ಬಸೂನ ರಾವಲಿ. ಅಕಾಲಿಕ 
ಪಾವಸಾಚೆ ನಿಮತಾನ ಸಾ೦ಜ ಕಾಳೀಕಿಟ್ಟ ಜಾಲ್ಲಿ. ತೂಫಾನ ಯೆವಚೆ 
ಭಿರಾಂತೀನ ಲೋಕ ಸಗಳೆ ಆಪ ಆಪಲ್ಯಾಲೆ ಫರಾಂಕ ಧಾ೦ವಲೆ. ತೆನ್ನಾ 
ಕಾದಂಬಿನ ಹಳೂ ಭಾಯರ ಆಯಲಿ. ತಿಚೆ ಮಾಂವಾಚೆ ಫರಾಜೆ ದಾರಾಂತ 

ಯೆತನಾ ತಿಚೆಂ ಕಾಳಿಜ ಧಡಧಡಲೆಂ. ಭಿತರ ಸರತಾಂನಾ ಆಪಲೊ 
ಪದರ ತೊಂಡಾರ್‌ ಓಡೂನ ಫೆತಲೊ ದೆಖೂನ ಕೋಣ ತರೀ ದಾಸಿ 
ಆಸತಾಲಿ ಅಶೆಂ ದಾರಾವಯಲೆ ಶಿಪಾಯಾನ ಚಿಂತಲೆ ಆನಿ ತಿಕಾ 
ಥಾಂಬಯಲನಾ. ತೆ ವೇಳಾರ ಪಾವಸ ತರ ರಕವತ ಆಶಿಲೊ ಆನಿ ವಾರೋಯ 
ಜೋರಾನ ವ್ಹಾಂವಚಾಲಾಗಿಲೊ. 


ಘರಚಿ ಯಜಮಾನಿ - ಶಾರದಾಶಂಕರಾಚಿ ಬಾಯಲ ಆಪಲೆ 
ವಿಧವಾ ಭಯಣಿಚೆ ಬರೋಬರ ಪತ್ತೆ ಖೆಳತ ಬಶಿಲಿ. ರಾಂಚ ಕೂಡೀಂತ 
ಏಕ ದಾಸಿ ಆಶಿಲಿ. ಶೀಕಾಚೆ೦ ಚೆರಡುಂ ನ್ವಿದಪಾಚೆ ಕೂಡಾಂತ ನ್ಹಿದಿಲೆಂ. 
ಸಗಳ್ಳಾಲಿ ನದರ ಚುಕೋವನ ಕಾದಂಬಿನಿ ಹ್ಯಾ ಕೂಡಾಂತ ರಿಗಲಿ. ಮಾಂವಾಲೆ 
ಘರಾಕ ತೀ ಕಿತ್ಯಾಕ ಆಯಲಿ ಹೆಂ ತಿಕಾಯ ಖಬರ ನಾಶಿಲೆಂ. ಖಬರ 
ಆಶಿಲೆಂ ಫಕತ ತಿಗೆಲೆ ತ್ಯಾ ಚೆರಡಾಕ ಪಳೋವಕಾ ಮ್ಹಳ್ಳೆಂ. ಮುಖಾರ 
ಖಂಯ ವಚ್ಚೆಂ, ಕಿತೆಂ ಕರಚೆ೦ ಹೆ ವಿಚಾರ ತೀಂಣೆ ಕಾಂಯಚ ಕೆಲ್ಲೆ 
ನಾಶಿಲೆ. 


ದಿವ್ಯಾ ಉಜವಾಡಾಂತ ಹಾತಾಚ್ಕೊ ಮುಷ್ಟಯೊ ಬೌಂದೂನು 
ನ್ದಿದಿಲೆ ಚೆರ್ಡಾಕ ಪಳಯಲೆಂ ತೀಂಣೆ. ತಾಪಾನ ಭಾಗ್ಗುನು ಬಾರೀಕ 
ಜಾಲಾ. ತಾಕ್ಕಾ ಪಳಯಲೆ ಭಿತ್ತರ ತಿಚ್ಯಾ ಭಾಜಿಲ್ಲೆ ಕಾಳಜಾಕ ಮೋಗಾಚಿ 
ತಾನ ಲಾಗಲಿ. ತ್ಯಾ ಬಾಳಾಕ ಏಕ ಫಾವಟ ಆಪಲೆ ಕಾಳಜಾಕ ಪೊಟಲೂನ 
ಧರಚೆಂ ಅಶೆಂ ತೀ ಆವಂಡೇಲಿ. ಫಾಟೋಫಾಟ ತಿಕ್ಕಾ ವಿಚಾರ ಆಯಲೊ 
- “ನಾ, ಹಾ೦ವ ಅಸ್ತಿತ್ವಾಂತ ನಾ. ಮ್ಹಂಟಕೀರ ಹಾಕ್ಕಾ ಪಳೋವನ 
ಘೆತ್ತಲೆ ಕೋಣ? ತಾಗೆಲೆ ಆವಯಕ ತಿಗೆಲೆ ವಾಂಗಡ್ಕಾಂ ಬರೋಬರ 
ಉರಪ, ತಾಂಚೆ ಬರೋಬರ ಪಂಚಾದಿಕಾ ಮಾರಪ, ತಾಂಚೆ ಸಾಂಗಾತೀಕ 
ಪತ್ತೆ ಖೆಳಪ ಹೆಂ ಸಗಳೆಂ ಖೂಬ ಆವಡತಾ. ಹ್ಯಾ ಚೆರ್ಡಾಕ ಪಳೋವನ 
ಫೆವಚೆಂ ಸದಾಂ ಹಾಂವೆಚ ಆಶಿಲ್ಲೆಂ. ತಿಕ್ಕಾ ಕಾಂಯ ಚಿಂತಾನಾ. ತಾಗೆಲೆ 
ಖತೀರ ಏಕ ದೀಸ ಸುದ್ಧಾಂ ತೀಂಣೆ ತ್ರಾಸ ಫೆತ್ತಿಲ ಮ್ಹಣ ನಾ. ಆತ್ತಾಂ 
ಮೆಗೆಲೆವರಿ ಹಾಕ್ಕಾ ಕೋಣ ಪಳೋವನ ಘೆತಾ?” 

ಚೆರಡುಂ ನ್ವಿದಾಂತಚಿ ಬರಿಸರಲೆಂ ಆನಿ ಅರ್ಧ ನ್ಹಿದೇಂತಚಿ “ಮಾವಶಿ 
ಉದಕ”. ಮ್ಹಳಾಲೆಂ. ತಿಗೆಲೆ ಮೋಗಾಚೆ ಚೆರಡು೦ ಅಜೂನ ಮಾವಶೀಕ 
ವಿಸರಿಲನಾಶಿಲೆಂ! ಉದ್ದೇಗಾಚೆ ಭರಾಂತು ತೀಂಣೆ ಇತ್ತೆಂ ಉದಕ ರಕೋವನು 
ತಾಕ್ಕಾ ಉಕ್ಕಳನ ಆಪಲೆ ಕಾಳಜಾಕ ಪೊಟೋಳನ ಧರೂನ ಉದಕ 
ಹಿವಯಲೆಂ. 


ನ್ಲಿದಾಂತ ಆಸೂ೦ ಪರ್ಯಂತ ಸದಾಂ ಸವಯ ಅಶಿಲೆ ಹಾತಾನ 
ಉದಕ ಪಿವಪಾಕ ತ್ಯಾ ಭುರ್ಗಾಕ ವಿಚಿತ್ರ ಕಾಂಯ ದಿಸ್ಸೂಂನಾ. ಪೂಣ 


' ಜೆನ್ನಾ ಕಾದಂಬಿನಿಚಿ ಖೂಬ ದಿಸಾಂಚಿ ಆಶಾ ಪೂರ್ಣ ಜಾಲಿ, ತೀಂಣೆ 


ತಾಕ್ಕಾ ಉಮ್ಮೊ ದಿಲೊ ಆನಿ ಪರತ ಥಾಪಟಾನು ನ್ಹಿದವಚಾಕ ಸುರು 
ಕೆಲ್ಲೆಂ, ತೆನ್ನಾ ಚೆರಡು೦ ಜಾಗಿ೦ ಜಾಲೆಂ ಆನಿ ತಿಕಾ ವೆಂಗಾವನು - 
“ಮಾವಶೇ ತೂಂ ಮೆಲ್ಲಿಗೇ?'' ಮ್ಹಣ ವಿಚಾರಲೆಂ. 

“ವ್ಹಯ, ಮ್ಹಜೆ ಮೋಗಾ.” 


“ಆನಿ ತೂ೦ ಆತಾಂ ಪರತೂನ ಆಯಲಿ? ಪರತ ಮರನಾಕ್ಕಾ 


' ಹಾಂ?” ಹ್ಯಾ ಪ್ರಶ್ನ್ಯಾಕ ಉತರ ದಿವಕಾ ಮ್ಹಣಚೆ ಭಿತ್ತರ ಏಕ ಅನಿಷ್ಟ 


$ 
ಘಡಲೆಂ. ದಾಸಿ ಸಾಬೂದಾಣ್ಯಾಚಿ ಪೇಜ ಫೇವನ ಭಿತರ ಯೇತ ಆಶಿಲಿ. 


ತಿಚೆ ಹಾತಾಂತಲ್ಯಾನ ಪೇಜೆಚೆಂ ತೆಂ ಆಯದನ ಪಡಲೆಂ ಆನಿ ತ್ಯಾ 
ಆವಾಜಾಕ ಯಜಮಾನಿ ಪತ್ತೆ ಥಂಯಚ ಸೊಡೂನ ಉಠೂನ ಆಯಲಿ. 
ತೀ ಕೂಡಾಂತ ಆಯಿಲ್ಲಿ ಖಾಂಬೊಶಿ ರಾಬಲಿ - ಹೆತಾಂತು 
ಉಲ್ತೋಪಾಕೂಯ ಜಾಯನಾ, ತೆತಾಂತು ಧಾಂವಚಾಕೂಯ ಜಾಯನಾ. 
ಹೆಂ ಒಟ್ಟೂ ಪಳಯತ ಆಶಿಲೆ೦ ಚೆರಡು೦ ಸಾಮಕೆಂ ಭಿಯೆಲ್ಲೆಂ ಆನಿ . 
ರಡತ ರಡತ “ಮಾವಶೇ ತೂಂ ವಚಗೇ.. ತೂ೦ ದೂರ ವಚಗೇ' ಮ್ಹಣ 


ವದರಚಾಕ ಲಾಗಲೆಂ. 


ಆತಾಂ ಕಾದಂಬಿನೀಕ ನಕ್ಕೇ ಜಾಲೆಂ ಕೀ ತೀ ಮರಣ-ಪಾವಿಲನಾ 


' ಪರಂತು ಜೀವಂತ ಆಸಾ ಮ್ಹಣ. ತೇಂಚ ಪಯಲೇಚೆಂ ಕೂಡ, ತೇಚ 

ಸಾಮಾನ, ತೋಚ ಭುರಗೊ, ತಾಗೆಲೊ ತೋಚಿ ಮೋಗು, ಖಂಚೇಯಿ 
ತಿಗೆಲೆ ಆನಿ ತಾಂಚೆ ಮದೆಂ ಕಾಂಯ ಅಂತರ ನಿರ್ಮಾಣ ಕರತ ನಾ. 
ತಿಗೆಲೆ ಮೈತ್ರಿಣೆಲೆ ಘರಾ ತಿಗೆಲಿ ಬಾಲ್ಯ ಕಾಲಾಚೆ ಸಖಿ ಮೆಲ್ಲಿ ಅಶೆಂ 
ಅಣಭವ ಆಯಲೊ. ಪುಣ ಆತಾಂ ಹ್ಯಾ ಚೆರಡಾಲೆ ಕೂಡಾಂತು ತಾಗೆಲಿ 
ಮಾವಶಿ ಮೆಲ್ಲಿಲನಾ ಮ್ಹಣ ಅನುಭವ ಆಯಾ ತಿಕಾ. ತೀಂಣೆ ವ್ಯಥೇನ 
ಆಪಲೆ ಜಾವೇಕ ಸಾಂಗಲೆಂ - “ಆಕ್ಕಾ, ಮಾಕ್ಕ ಪಳೋವನ ತುಮ್ಮಿ ಕಿತ್ಯಾಕ 
ಭಿಯೆತಾತ? ಹೆ ಪಳೆ, ಹಾ೦ವ ತುಮಚೀಚ, ಪಯ್ಲೆಂ ಕಶಿ೦ ಆಶಿಲಿಂ ಕೀ 
ತಶೇಂಚ ಆಸಾ.” 


ತಿಚೆ ಜಾವೇಕ ಹೆಂ ಸಗಳೆಂ ಸಹನ ಜಾವೂಂ ನಾ. ಆನಿ ತೀ 
ಬೇಶುದ್ಧ ಜಾವನ ಪಡಲಿ. ಆತಾಂ ಶಾರದಾಶಂಕರಚ ಅಂತ:ಪುರಾಂತ 
ಆಯಲೊ, ಆನಿ ಆಪಲೆ ದೋನೂ೦ಯ ಹಾತ ಜೊಡೂನ ಕಾಕುಳಟಾಯೇನ 
ಮ್ಹಣಪಾಲಾಗಲೊ - “ಬಾಯಗೊ ಕಾದಂಬಿನೀ.... ಹೆಂ ಸಾರಖೆಂ ಕೀ 
ಸಾಂಗ. ಸತೀಶ ಮ್ಹಜೊ ಎಕುಲತೊ ಚಲೊ. ತೂಂ ತಾಕ್ಕಾ ಕಿತ್ಯಾಕ ದಾಖೊವನ 
ಫತಾ) ಆಮ್ಮಿ ತುಗೆಲೆ ಸಂಬಂಧಿಕ ನ್ಹಯ? ತೂಂವೆ ವಚತ ಪಸೂನ ತೊ 
ಸದಾಂ ಭಾಗತ ಗೆಲಾ. ತಾಪತರ ಸತತ ಯೆತಾ. ರಾತ ದೀಸ ತೊ “ಮಾವಶೀ 
ಮಾವಶೀ?” ಮ್ಹಣ ರಡತಾ. ತೂ೦ ಕಶೆ೦ಯ ಹ್ಯಾ ಸಂವಸಾರಾಕ ಅ೦ತರಲ್ಯಾ. 
ಹ್ಯಾ ಮಾಯೇಚೆ ಬಂಧನೂಯ ಸುಟಯಗೇ ಬಾಯೇ... ತುಕ್ಕಾ ಕರಪಾಚೆ 
ಸಗಳೆ ಮರಣ ಸಂಸ್ಕಾರ ಆಮಿಂ ಕರೂಂ.” 


ಕಾದಂಬಿನೀಕ ಆನಿ ಸಹನ ಜಾಯನಾ ಜಾಲೆಂ. ತೀಂಣೆ ಸಾಂಗಲೆ 
- “ಹಾಂವ ಮೆಲಿಲನಾ.... ಹಾಂವ ಖರೊಖರೋಚ ಮರೂಂ ನಾ. 
ತುಮಕಾಂ ಹಾ೦ವ ಕಶಿಂ ಸಮಜಾವೂಂ? ಹಾಂವ ಜೀವಂತ ಆಸಾಂ... 
ಹಾ೦ವ ಜೀವಂತ ಆಸಾ.” ಅಶೆಂ ಮ್ಹಣತ ಥ೦ಯ ಆಶಿಲೆ ಕಾಶಾಚೆಂ 
ಆಯದನ ಕಾಡ್ಗು ತೀಂಣೆ ಆಪಣ್ಯಾಲೆ ಕಪಲಾಕ ಮಾರ್ನ ಘತಲೆಂ. ಕಪಾಲ 
ಫುಟೂನು ರಕ್ತಬ೦ಬಾಳ ಜಾಲೆಂ. “ಪಳೆ-ಪಳೆ” ತೀ ATS ಲಾಗಲಿ 
“ಹಾಂವ ಜೀವಂತ ಆಸಾಂ!” ಶಾರದಾಶಂಕರ ಮೂರ್ತಿಸೊ ಸ್ಥಬ್ದ ಜಾವನ 

| 


'ರಾಬಲೊ. ಚೆರಡು ಭೀವನು ಕಿನ್ನಾಟಿ ಮಾರಚಾಕ ಲಾಗಲೆಂ.. ಬೇಶುದ್ಧ 
ಜಾವನ ಪಡಿಲಿ ದೊನ್ಸೀಯ ಬಾಯಲಾಂ ತಶೆಂಚ ಪಡಿಲ್ಲಿ ಆಶಿಲಿಂ. 


“ಹಾಂವ ಮೆಲ್ಲಿಲ ನಾ... ಹಾ೦ವ ಮೆಲ್ಲಿಲ ನಾ” ಮ್ಹಣ ಬೋಬ 
'ಮಾರತ ಕಾದಂಬಿನಿ ಅಂತ: ಪುರಾಚೆ ಬಾಂಯಚೆ ಲಾಗಿಂ ಆಯಲಿ ಆನಿ 
ತಾಂತೂ ಉಡಕಿ ಮಾರಲಿ. ಮಾಳಯೆ ವಯಲ್ಯಾನ ಶಾರದಾಶಂಕರಾಕ 
ಉದಕಾಂತ ಮಾರಿಲ್ಲೆ ಉಡಕಿಚೊ ಆವಾಜ ಆಯಕಲೊ. ರಾತ್ರಭರ ಪಾವಸ 
ಪಡತ ಆಶಿಲೊ, ಹೆರದಿವಸ ಫಾಂತೊಡ್ಯಾ ಪರ್ಯಂತ ಪಡಲೊ.. ಮಾಗೀರ 
ದನಪಾರಾಂ ಪರ್ಯಂತ ಸುದ್ಧಾಂ ರಕವತ ಆಶಿಲೊ. 


ಕಾದಂಬಿನೀನ ಮರೂನ ಆಪಣ ಮೆಲ್ಲೆನಾಶಿಲಿ ಮ್ಹಣ ಸಿದ್ಧ ಕೆಲೆಂ. 


6 ಹ 4 ನ 


ನಯನಜೋರಚೆ ಬಾಬೂ 
The Babus of Nayanjore 


ಎಕಾ ಕಾಳಾರ ನಯನಜೋರಚೆ ಬಾಬೂ ಖೂಬ ಫಾಮಾದ 
ಭಾಟಕಾರ ಮ್ಹಳ್ಯಾರ ಜಮೀನದಾರ. ತೆ ರಾಜಾ೦ಲೆ ಭಶೇನ ದುಡ್ಡು ಧುಮಾಡಿ 
ಕರಚಾಂತು ನಾಂಪ ಪಾವಿಲೆ. ತೆ ಢಾಕ್ಕಾಮಸ್ಸಿನ್‌ ಧೋತರಾಚಿ ದೇಗ 
ಕಾಡೂನ ಉಡೋವನ ನನ್ವೆಸತಾಲೆ. ಕಾರಣ ಕಿತೆಂ ಕೀ ಮ್ಹಳ್ಳಾರ ತೀ 
ಖರಿಖರೀತ ದೇಗ ತಾಂಚೆ ಮೋವ ಆಂಗಾಕ ಲಾಗಲಾರ ತ್ರಾಸ 
ಜಾತಾಲೊಖಂಯ. ಮಾಜರಾ ಪೀಲಾಚೆ ಲಗ್ನಾಕ ತೆ ಕಿತ್ತೆಕೆ ಹಜಾರ ರುಪಯೊ 
ಖರ್ಚಿತಾಲೆ. ಖಂಚೇಯತರಿ ಏಕ ಭವ್ಯ ಸುವಾಳ್ಯಾಕ ತರ ರಾತ್ರ ದೀಸಾ 
ಭಶೇನ ದಿಸಕಾ ಮ್ಹಣ ತಾಂಣಿ ಅಸಂಖ್ಯ ದಿವೆ ಜಳಯಲ್ಲೆ ಆನಿ ಸೂರ್ಯಾಚಿಂ 
ಕಿರಣಾಂ ಪಸರಲ್ಯಾತ ಅಶೆಂ ನಕ್ಕಲ ಕರಪಾಕ ರುಪ್ಯಾಚೆ ದೋರ 
ಆಕಾಶಾಂತಲ್ಯಾನ ಗಳಯಲ್ಲೆಖಂಯ. ಪೂಣ ಹೆಂ ಸಗಳೆಂ ತೊ ವ್ಹಡಲೊ 
ಉವಾರ ಆಯ್ಲೊ ಪಳೆ, ತಾಜೆ ಪರಸ ಪಯಲೇಚೆಂ. ಜಲಪ್ರಳಯ ಜಾಲೊ. 
ಹ್ಯಾ ಪಯಲೆ ಕಾಲಾಚೆ ಬಾಬೂಲೋಕಾಂಲಿ ರಾಜಶಾಹೀ ಸವಯ ಮುಖಾರ 
ಚಲಾವನ ವ್ಹರಪಾಕ ಸಾಧ್ಯ ಜಾಲೆಂನಾ.. ಎಕಾ ದಿವ್ಯಾಕ ಜರ ಖೂಬ 
ವಾತಯೊ ಜಳಟಾತ, ತರ ತೇಲ ಕಶೆಂ ಬೆಗಿ೦ ಆಟೂನ ವತಾ ತಶೆಂ ಹ್ಯಾ 
ಬಾಬೂಂಚಿ ಪರಿಸ್ಥಿತಿ ಜಾಲಿ. 


ಆಮಗೆಲೊ ಶೆಜಾರಿ ಕೃಲಾಸಬಾಬೂ ಹ್ಯಾ ಸರತ ಆಯಿಲ್ಲೆ 
ವೈಭವಾಚೊ ಏಕ ಅವಶೇಷ ಮ್ಹಣೂಯೆ. ತಾಂಣೆ ವ್ಹಡ ಜಾತನಾಚ ಫರಾಣೆಚೆ 
ವ್ಹಡಪಣಾಕ ಸಾಮಕಿ ಸುಕತಿ ಲಾಗಿಲಿ. ತಾಚೊ ಬಾಪೂಯ ಮೆಲ್ಲೆ ತೆನ್ನಾ 
ಮರಣ ಸಂಸ್ಕಾರಾಕ ಏಕ ಫಾವಟ ಗಡದೇರಿ ಖರ್ಚಿಲ್ಲೆಂ; ಜಾಲೆಂ. ಮಾಗೀರ 
ಪೂರಾಯ ದಿವಾಳಿ. ಆಸ್ತಿ ಪೂರಾಯ ಎಕ್ಕುನು ರೀಣ ಫಾರೀಗತ ಕೆಲೆಂ. 
ಮಾಗೀರ ಹಾತಾಂತ ಜೆಂ ಥೊಡೆಂ ಉರಲೆಂ ತೆಂ ವಾಡವಡೀಲಾಂನಿ 
ಭೊಗ್ಗಿಲಿ ಶ್ರೀಮಂತಕಾಯ ಭೊಗಚಾಕ ಪಾವನಾಜಾಲೆಂ. 

ಕೈಲಾಸಬಾಬೂ ನಯನಜೋರ ಸೊಡೂನ ಕಲಕತ್ತೇಕ ಆಯಲುೊ. 
ತಾಚೊ ಚಲೊ ನಿವಳಿಲ್ಲಿ ಹೀ ವ್ಹಡವಿಕಾಯ ಪಳೋವಚಾಕ ಉರಿಲನಾ. 
ಆಪಲೆ ಎಕುಲತೆ ಏಕ ಚಲಿಯೇಕ ಹ್ಯಾ ಜಗಾ೦ತ ಸೊಡೂನ ತೊ ಅಂತರಲೊ. 


ಕಲಕತ್ತೇಂತ ಆಮಿ ಕೈಲಾಸಬಾಬೂಲಿಂ ಶೆಜಾರಿ. ಮಜಾ ಮ್ಹಳ್ಳಾರ, 
ಆಮಗೆಲೆ ಫರಾಣ್ಯಾಚೊ ಇತಿಹಾಸ ತಾಂಗೆಲೆ ಪರಸ ಸಾಮಕೊ ವೆಗಳೊ. 
ಮ್ಹಜೆ ಬಾಪಾಯನ ಕಾರೆಕಷ್ಟ ಕಾಡೂನ ಪಯಶೆ ಕಮಾಯಲ್ಲೆ ಆನಿ 
ಜಾಯಜಾಲ್ಲೆ ಪರಸ ಏಕ ದಮಡಿ ಸುದ್ಧಾಂ ಚಡ ಖರ್ಚಿನಾಶಿಂ ಆಪಣ್ಯಾಲಿ 
ವ್ಹಡವಿಕಾಯ, ಆತ್ಮ ಸಮ್ಮಾನ ವಾಡಯಲ್ಲೊ. ತಾಂಣೆ ವಾಪರಚೆ ಕಪಡೆ 
ಏಕದಂ ಕಾಮಚಲಾವೂ 

ಆನಿ ತಾಚೆಂ ರಹನ-ಸಹನ ಸುದ್ಧಾಂ ಸಾಮಕೆಂ ಸಾಮಾನ್ಯ 
ನಾಗರೀಕಾ ಭಶೇನ. ಭರಮಸಾಟ ಖರ್ಚಾಚೊ ದೆಖಾವೊ ಕರತ ಆಪಣೆ 
"ಬಾಬೂ' ಕಿಂವಾ ವ್ಹಡ "ಜಮೀನದಾರ' ಮ್ಹಣ ನಾಂವ ಕಮೋವಪಾಚಿ 
| ಇತ್ತಾ ತಾಕಾ ನಾಸಲಿ; ಹಾಂವ ತಾಚೊ ಎಕುಲತೋಚ ಚಲೊ ಮ್ಹಣ 
| ಸಾಂಗೂನ ಫೆವಪಾಕ ಮ್ಹಾಕಾ ಖೂಬ ಆನಂದ ಆನಿ ಕೃತಜ್ಞತಾಯ ಭೊಗತಾ. 
ತಾಂಣೆ ಮ್ಹಾಕಾ ಬರೆಂ ಶಿಕ್ಷಣ ದಿಲೆಂ ಜಾಕಾ ಲಾಗೂನ ಜಗಾಂತ ಹಾಂವ 
ಏಕ ಬರೆಂ ನಾಂವ ಕಮೊವಪಾಕ ಶಕಲೊಂ. ಹಾಂವ ಆಪಣ್ಯಾಲೇಚ 
ಕಷ್ಪಾನ ಮುಖಾರ ಆಯಿಲ್ಲೊಂ ಮ್ಹಣ ಸಾ೦ಗೂನಫೆವಪಾಕ ಮ್ಹಾಕಾ ಕಾಂಯ 
ಲಜ ದಿಸನಾ. ಫರಾಣೆಚೆ ರಿಕಾಮಿ ಪೆಟಯೇಂತ ಪಡಿಲ್ಲೆ ಸುದೀರ್ಫ 
ವಂಶಾವಳೀಚೆ ಯಾದೀ ಪರಸ ಮ್ಹಜೆ ತಿಜೋರೀಂತ ಆಶಿಲ್ಲಿಂ ಕುರಕುರೀತ 
ನೊಟಾಂಚ ಮ್ಹಾಕಾ ಚಡ ಅಪುರಬಾಯಚಿಂ ಆಶಿಲೀಂತ. 


ಕೈಲಾಸಬಾಬೂನ ಆಪಲೆ ಆದಲೆಂ ಭರಮಾಚೆ ದಿವಾಳಿಕಾಡಿಲ್ಲೆ 
ಬ್ಯಾಂಕಾಚಿಂ ವ್ಹಡಲಿಂ ವ್ಹಡಲಿಂ ಚೆಕ್‌ಪುಸ್ತಕಾ೦ ವ್ಹಡಪಣಾನ ದಾಖೊವಚೆಂ 
ಪಳೋವನ ಮ್ಹಾಕಾ ವೀಟ ಯೆತಾಲಿ. ಮ್ಹಜೆ ಬಾಪಾಯನ ಆಪಣ ಸ್ಪತಾ 
ಘೋಳೂನ-ಪಯಶೆ ಕಮಾಯಿಲ್ಲೆ ಬದ್ದಲ ಕೈಲಾಸಬಾಬೂಕ ಭಿತ್ತಲ್ಯ ಭಿತ್ತರ 
ತುಚ್ಛತಾಯ ಆಶಿಲಿ ಅಶೆಂ ಮ್ಹಾಕಾ ದಿಸತಾ. 

ಮ್ಹಜೆ ಶಿವಾಯ ಆನಿ ಕೊಣೂಯ ಕೈಲಾಸಬಾಬೂಚೇರ ಇತ್ತೆ 
ಚಿಡಚಿಡನಾಶಿಲ್ಲೆ. ತಾಕ್ಕಾ ಕಾರಣ ಆಸಾ. ತಾಗೆಲ ಇತ್ತೊ ಬರೋಮನೀಸ 
ಮೆಳಚೋಚ ಅಪರೂಪ. ಖಂಚೇಯ ಕಾಮಾಂ ಆಸೂಂದೀ ತೊ 
ಕುಶಾಲಕಾಯೇನ ಪಾಲವ ದಿತಾಲೊ. ಶೆಜಾರ್ಯಾಂ ಬರೋಬರ ಮೇಳೂನ- 
ಮಿಸಳೂನ ಉರತಾಲೊ. ತಾಂಚೆ ಸುಖಾಂತ, ದು:ಖಾಂತ, ಧಾರ್ಮಿಕ 
ಕಾಮಾ ಆಸೂಂ ಕಿಂವಾ ಆನಿ ಕಿತೇಂಯ ಆಸೂಂ ತೊ ಸಹಭಾಗೀ 
ಜಾತಾಲೊ. ಭುರ್ಗಿಂ, ತರನಾಟೆ, ಮ್ಹಾಂತಾರೆ ಕೊಣೂಯ ಆಸೂಂ ಸಗಳ್ಳಾಂ 
ಲಾಗಿಂ ಹಾಸೂನ ಕರೂನ ಉಲಯತಾಲೊ ಆನಿ ತಾಂಚಿ ವಾಸಪೂಸ 
ಫೆತಾಲೊ. ತಾಚೆ ದೋಸ್ತಬೀ ರಸ್ತಾ 5ರ ಮೆಳ್ಳಾರ ಜಬರದಸ್ತೀನ ಉತರಾಂತ 
ಗು೦ತೋವ್ನ ಥಾಂಬಯತಲೋಚ-ಜಸೆಂ ಕೀ ಹ್ಯಾ ಸಾರಖಿ ಪ್ರಶ್ನಾವಳ 


ತಾಚೆ ತೊಂಡಾಂತಲ್ಯಾನ ಸುಟತಾಲಿ - 


“ಅರೆ! ಮ್ಹಜೆ ಮೋಗಾಳ ದೋಸ್ತಾ! ತುಕ್ಕಾ ಪಳೋವನ ಖುಶೀ 
ಜಾಲಿ. ತೂ೦ ಬರೋಮುರೆ? ಶಶಿ ಕಶಿ೦ ಆಸಾ? ಆನಿ ದಾದಾ--ತೊ 
ಬರೋಮುರೆ? ಜಾಣಾ ತೂಂ, ತ್ಯಾ ಮಧೂಲೆ ಚಲ್ಯಾಕ ತಾಪ ಆಯ್ಲಾ 
ಖಂಯ.. ಆತ್ತಾಂ ಕೋಣ ತರಿ ಸಾ೦ಗಲೆ೦ ಮ್ಹಾಕಾ. ಕಶಿ ಆಸಾ ತೊ 
ಆತಾಂ?) ತೂಂ ಜಾಣಾ? ಆನಿ. ಹರಿಚರಣ ಬಾಬೂ - ಖೂಬ ದೀಸ 
ಜಾಲೆ ದಿಶ್ಚಿ ಪಡಲೋಚ ನಾ... ಜೀವಾನ ಬರೋ ಆಸಾಮುರೆ ತೊ? ಅರೆ! 
ತ್ಯಾ ರಾಖಾಲಾಚೆಂ ಕಿತೆಂ? ಅರ್‌..ಅರ್‌..ತುಮಗೆಲಿ ಘರಚಿ೦ಂ ಬಾಯಲಾಂಬೀ 
ಸಗಳಿಂ ಬರೀಂಮುರೆ?” 


ತಾಚೆಕಡೇನ ಖೂಬಶೆ ಕಪಡೆ ನಾ ಜಾಲ್ಲೆ ತರೀಯ, ತಾಂಣೆ 
ವಾಪರಚೆ ಕಪಡೆ ಏಕದಂ ನಿತಳ ಆನಿ ಸ್ವಚ್ಛ. ಸದಾಂ ಬಿನ್‌ಚೂಕ ತೊ 
ಆಪಲೆ ಕಪಡೆ ಸುಕೋವಪಾಕ ಘಾಲತಾಲೊ. ತಾಗೆಲಿಂ ಶರ್ಟ, ಬನಿಯಾನ, 
ಕೋಟ ಆನಿ ಪ್ಯಾಂಟಾಂ ಇತ್ತೇಂಚ ನ್ಹಯ ತಾಚೆ ವಾಂಗಡಾ ನ್ಹಿದಪಾಕ 
ಉಪೇಗ ಕರಪಿ ಕುಲಚಾಂವ, ಉಶ್ಯಾಕವರ, ತಾಂಣೆ ಸದಾಂ ಬಸಪಾಕ 
ವಾಪರಚೆ೦ ಲ್ಹಾನ ಜಮಖಾನ ಹೆಂ ಸಗಳೆಂ ತೊ ವಾರ್ಯಾ ಘಾಲತಾಲೊ. 
ಮಾಗೀರ ತೀಂ ಕಾಡೂನ, ಬರೆಂ ಕರೂನ ಫಾಪಡೂನ, ಬ್ರಶಾನ ಘಾಸೂನ, 

|ಘಡಿ ಕರೂನ ಖಣಾಂತ ದವರತಾಲೊ ತಾಚಿ ಕಡೇನ ಆಶಿಲೆ ಲ್ಹಾನ 
ಲ್ಲಾನ ಸಾಮಾನಾನೀಚ ತಾಚೆಂ ಧಾಕಟುಲೆಂ ಕೂಡ ಸಭ್ಯ ಆನಿ ಶಿಸ್ತಾಚೆಂ 
ದಿಸತಾಲೆಂ; ಆನಿ ಕಿತೆಂಯ ಜಾಯ ಜಾಲ್ಯಾರ ಭಿತರ ಆಸಾ ಅಸಲೊ 
ಪ್ರಭಾವ ದಿತಾಲೆಂ. ಕಾಮಾಕ ವಾವರಾಡಿಬೀ ನಾಶಿಲತೆನ್ನಾ ಘರಾಚೆಂ ದಾರ 
ಬಂದ ಕರೂನ ತೊ ಭಿತ್ತರೂಚ ಆಪಲಿಂ ಕಾಮಾಂ ಕರೀ - ಖಂಯ 
ಶರ್ಟಾ೦ಕ ಇಸ್ಮಿ ಮಾರಪ ಆನಿ ಕಿತೆ೦ಯ ಲ್ಹಾನ ಲ್ಹಾನ ಕಾಮಾಂ ಕರಪ 
ಆದೀ. ಹೆಂ ಸಗಳೆಂ ಕರೂನ ಜಾತಕೀರ ಫರಾಚೆ ದಾರ ಉಕತೆಂ ಕರತಾಲೊ 
ಆನಿ ತಾಚೆ ದೋಸ್ತ ವಗೈರೆ ಆಯಲ್ಕಾರ ಭಿತರ ಆಪಯತಾಲೊ. 


ಕೈಲಾಸಬಾಬೂಚಿ ಜಮೀನದಾರೀ ಸಂಪತ್ತಿ ಖೂಬಶಿ ವ್ಹಗಡೂನ 
ಗೆಲ್ಲೆತರರೇಯ ವಂಶಪಾರಂಪರ್ಯ ಜಾವನ ಆಯಿಲ್ಲೆ ಥೊಡೆ ವಸ್ತ್ರ ಆಶಿಲೆ. 
ಆನಿ ತೆ ತೊ ಖೂಬ ಜತನಾಯೇನ ರಾಕತಾಲೊ - ಚಾಂದೀಚಿ ಏಕ 
ಲ್ಲಾನ ಗುಲಾಬದಾನಿ, ನಾಜೂಕ ಜರೀಚೆ ಕಾಮಾಚಿ ಏಕ ಪೇಟಿ, ಬೀಡಾ 
ದವರಪಿ ಭಾಂಗರಾಚಿ ಏಕ ಲ್ಹಾನ ಪೇಟಿ, ಮ್ಹಾರಗ ಏಕ ಪುರಾತನ ಶಾಲ 
ಆನಿ ಫಾಟಲೆ ಕಾಲಾಕ ಬರೆ ಸಮಾರಂಭಾ ವೇಳಾರ ಉಪೇಗ ಕರಪಿ 
ಪೋಶಾಖ ಆನಿ ಪೂರ್ವಜಾಂಚಿ ಏಕ ಪಗಡಿ- ಹೆಂ ಸಗಳಂ ತಾಂಣೆ 
ಖೂಬ ತ್ರಾಸ ಘೇವನ ರೀಣ ದಿಲ್ಲೆ ಸಾವಕಾರಾಂಲೆ ತೊಂಡಾಂತಲ್ಯಾನ 
ವಾಂಚೋವನ ದವರೂನ ಫತಿಲ್ಲೆಂ. ಖಂಚೇಯ ತರೀ ವಿಶೇಶ ಪ್ರಸಂಗಾರ 
ಮಾತ್ರ ತೆಂ ಭಾಯರ ಕಾಡತಾಲೊ ಆನಿ ನಯನಜೋರಚೆಬಾಬೂಂಚೆ 
ಕುಟುಂಬಾಚೊ ಮಾನ ರಾಖತಾಲೊ. ತಶೆಂ ಕೈಲಾಸ ಬಾಬೂ ಸೀದಾ- 
ಸಾದಾ ಮನೀಸ. ಪೂಣ ಆಪಲೆ ವಂಶಸ್ಥಾಂಕ ಆಪಣೆ ದಾಖೋವಪಿ 
ಗೌರವ ಮ್ಹಣ ಸಮಜಲ್ಲೊಕಾಯ ಮ್ಹಳ್ಳೆ ಭಶೇನ, ದೀಸಪಟ್ಟೆ ಉತರಾಂ 
ವ್ಹಡವ್ಹಡ ಉಲಯತಾಲೊ. ತಾಚೆ ದೋಸ್ತ ತಾಚೆ ಸ್ವಭಾವಾಚಿ ಹೀ ಖಾಶೆಲಿ 
ಖೂಬಿ ಜಾಣಾತ ಆಶಿಲ್ಲೆ ದೇಖೂನ ತೆ" ತಾಕ್ಕಾ ಮಸ್ಕರಿ ಕರೂನ ತೊ 
ಅಸಲಿಂ ಉತರಾ೦ ಉಲ್ಲೊವಚೆ ತಶಿ೦ ಕರತಾಲೆ ಆನ ಹಾಜೇನ ತಾಂಚಿ 
ಬರೀ ಕರ್ಮಣೂಕ ಜಾತಾಲಿ. 


ಶೆಜಾರಿ ಸಗಳೆ ತಾಕಾ "ಠಾಕೂರ ದಾದಾ' (ಆಜೊ) ಮ್ಹಣ, 
ಆಪಯತಾಲೆ. ತೆ ಸಗಳೆ ತಾಚೆ ಘರಾ ಎಕಠಾ೦ಯ ಜಾವನ ಖೂಬ ವೇಳ 
ಪರ್ಯಂತ ಉಲಯತ ಬಸತಾಲೆ. ತಾಂಣೆ ಅನಾವಶ್ಯಕ ಖರ್ಚ ಕರಪಾಚೊ 
ನ್ಹಾಕಾ ಮ್ಹಣ ಕೋಣ ನಾ ಕೋಣ ತರಿ ಕಾ ತಂಬಾಕೂ ಫೇವನ 
ಯತಲೆ ಆನಿ - “ಠಾಕೂರ ದಾದಾ, ಆಯಜ ಸಕಾಳಿಂ ಕೋಣೇಯ ತರಿ 
ಮ್ಹಾಕಾ ಗಯಾಚಾನ ಹೊ ತಂಬಾಕೂ ಧಾಡಲೊ, ತುಕ್ಕಾ ಆವಡತಾಕೀ 
ಪಳಯ.” ಮ್ಹಣತಾಲೆ. 

ಠಾಕೂರದಾದಾ ತೊ ಫೇವನ ತೊಂಡಾತ ಘಾಲೂನ “ವ್ಹಾ! 
ಖೂಬ.....ಖೂಬ.....ಮಸ್ತ!' ಮ್ಹಣಾ. ಪೂಣ ರೊಕಡೇಂಚ ಆಪಲೆ 
ನಯನಜೋರಾಚೆ ತ್ಯಾ ದೀಸಾಂತ ಏಕ ಗಿನೀಕ (ಶಿಲಿಂಗ) ಏಕ ಜೌಂಸ್‌ 
ಕಿಮತೀಚೊ ಸರ್ವೋತ್ಕೃಷ್ಟ ತಂಬಾಕೂಚೊ ರುುರಕೊ ಓಡಿಲ್ಲೊ ಯಾದ 
ಕರೀ. 


“ಮ್ಹಾಕಾ ಆಶ್ಚರ್ಯ ದಿಸತಾ'' ತೊ ಮ್ಹಣಾ.. “ಜರ ಕೋಣೇಯ ಆತಾಂ 
ತೊ ತಂಬಾಕೂ ಓಡಪಾಕ ಇತ್ಸೂಕ ಆಸಾ ಕೀ ಮ್ಹಣ. ಜಾಯ ಜಾಲ್ಯಾರ 
ಮ್ಹಜೆಲಾಗಿಂ ಅಜೂನ ಥೊಡೊ ಆಸಾ, ರೊಕಡೇಚ ಹಾಡೂನ ದಿತಾಂ” 


ಜರ ಕೋಣೇಯ ಜಾಯ ಮ್ಹಳೆ೦ ಮ್ಹಣ ಸಮಜಾ, ತರ, ತೆಂ 
ದವರಿಲೆ ಕಪಾಟಾ ಚಾವೀ ಖಂಯ ದವರಲ್ಯಾ ಮ್ಹಣ ಮೇಳನಾ ತಾಕ್ಕಾ, 
ನಾ ಜಾಲ್ಕಾರ ಘರಚೊ ನೌಕರ ಗಣೇಶಾನ ಖಂಯ ದವರಲ್ಯಾ ಮ್ಹಣ 
ಖಬರ ನಾ ಅಶೆಂ ಕಾಂಯ ತರಿ ಆಸತಾ. 


“ಹೆ ನೌಕರಲೋಕ ಫರಾಂತ ಆಸಲ್ಯಾರಮುಂ....ಕಿತೆಂ, ಖಂಯ 
ದವರತಾತ ಹೆ೦ ಕಾ೦ಯಚ ಪತ್ತೊ ಲಾಗನಾ. ಹೊ ಆಮಚೊ ಗಣೇಶ 
ಆಸಾಮುಂ.... ಹೊ ಕಿತ್ಲೊ ಅಕ್ಟಲಶೂನ್ಯ ಆಸಾ ಮ್ಹಣ ಮೆಜ್ಞಾನ 
ಸಾಂಗಚಾಜಾಯನಾ. ಪೂಣ ಕಿತೆಂ ಕರಚೆಂ? ಕಾಮಾ೦ತಲ್ಯಾನ ಕಾಡೂನ 
ಉಡೋವಪಾಕ ಮನ ಆಯಕನಾ.” 


ಫರಾಚಿ ಮರ್ಕಾದ ರಾಖೂನ ಫೆವಪಾ ಖಾತಿರ ಗಣೇಶ ಬಾವಡೊ 
ಕಾಂಯ ಉಲಯನಾಸತಾಂನಾ ಸಗಳಿ ಚೂಕ ಆಪಲೆ ಮಾತ್ತ್ಯಾರ ಫೇವನು 
ಗಪ್ಪ ರಾವತಾಲೊ. 

ತೆನ್ನಾ ಥಂಯ ಜಮೀಲೆ ಸಗಳೆ “ಆಸೂಂ ದೀ ಠಾಕೂರ ದಾದಾ... 
ವಗೀ೦ ತ್ರಾಸ ಫೇವನಾಕಾ. ಆತಾಂ ಆಮ್ಮಿ ಓಡತ ಆಶಿಲೊ ತಂಬಾಕು 
ಭೇಸ ಬರೋ ಆಸಾ. ತುಮಚೊ ಆಮಕಾಂ ಮಾತಸೊ ಖಡಕ ಜಾತಲೊ.” 
ಮ್ಹಣಾ. 


ತೆನ್ನಾ ಠಾಕೂರದಾದಾಕ ಆರಾಮ ದಿಸತಾಶಿಲೆಂ ಆನಿ ತೊ ಬಸೂನ 
ತಾಂಚೆ ವಾಂಗಡಾ ಉಲ್ಲೋವಚಾಕ ಸುರವಾತ ಕರತಾಲೊ. 


ತಾಗೇರ ಆಯಿಲ್ಲೆ ಹೆ ಸೊಯರೆ ಭಾಯರಸರಲೆ ಮ್ಹಣತಕೀರ 
ತೊ ಉಠೂನ ತಾಂಕಾ ಪಾವೋಪಾಕ ದಾರಾ ಪರ್ಯಂತ ಯೆತಾಲೊ ಆನಿ 
“ಮ್ಹಣತಾಂನಾ ತುಮ್ಮಿ ಆಮಗೇರ ಜೆವಣಾಕ ಕೆನ್ನಾ ಯೆತಾಲೆ?” ಮ್ಹಣ 
ವಿಚಾರತಾಲೊ. 


ಆಮಗೆಲ್ಯಾಂತಲೊ ಕೋಣ ತರೀ ಎಕಟೊ “ಆಸೂಂ ದೀ ಠಾಕೂರ 
ದಾದಾ... ಗಡಬಡಿ ಕಾಂಯ ನಾ. ಏಕ ದೀಸ ನಕ್ಕಿ ಯೇವಯಾಂ.” 
ಮ್ಹಣತಾಲೊ. 


“ಅಗದಿ ಖರೆಂ ಆಸಾಂ” ತೊ ಉತ್ತರ ದಿತಾಲೊ “ಖರೆಂ ಆಸಾ 
ತುಮಿ ಮ್ಹಳ್ಳೆಂ... ಪಾವಸಾಡಿ ಯೆವೂ ಪರ್ಯಂತ ಆಮಿ ರಾವಚೆಂ ಬರೆಂ. 
ಹ್ಯಾ ದೀಸಾಂನ ಖೂಬ ಗರ್ಮಿ... ಆನಿ ಹಾಂವೆ ತುಮಕಾಂ ದೀವಕಾ 
ಮ್ಹಣ ಕೆಲ್ಲೆಂ ಸುಗ್ರಾಸ ಭೋಜನ ಪಳೆ ಅಸಲೆ ಧಗಾ ದೀಸಾಂತ ಜೀರನಾ.” 


ಪರಂತು ಪಾವಸಾಡಿ ಸುರು ಜಾಲ್ಕಾರ ಕೋಣೂಯ ತಾಕ್ಕಾ ಹೆ 
ಜೆವಣಾ ಬದ್ದಲ ಯಾದ ಕರನಾಶಿಲೆ. ಜರ ಕೋಣೇಯ ವಿಶಯ ಕಾಡಲೊ 
ಮ್ಹಳ್ಳಾರ, ಆನಿ ಕೋಣತರೀ ಮಿತ್ರ “ನಾ ಬಾಬಾ.. ಹ್ಯಾ ಪಾವಸಾಂತ . 
ಸಗಳ್ಕಾಂಕ ಜಮೋವಪಬೀ ಭಾರೀ ಅಡಚಣೀಚೆಂ. ಖರೆಂ ಮ್ಹಳ್ಕಾರ 
ಪಾವಸಾಳೊ ಸರೂ ಪರ್ಯಂತ ರಾವಚೆಂ ಬರೆಂ.” ಅಶೆಂ ದೀಸ ಮುಖಾರ 
ವತಾಲೆ. 


ತಾಂಣೆ ಆಶಿಲೆಂ ಭಾಡ್ಯಾ ಘರ ತಾಗೆಲೆ ಅಂತಸ್ತಾಕ ಖೂಬ ಸಾನ 


ಆಶಿಲೆಂ.... ಆನಿ ಆಮಕಾಂ ತಾಚೆ ಬದ್ದಲ್‌ ಬೇಜಾರ ಆಶಿಲೊ. ತಾಚಿ 

ಮಿತ್ರ ತಾಕ್ಕಾ ಭರವಸೊ ದಿತಾಲೆ ಕೀ ತೆ ಹೆ ಸಗಳೆ ಸಂಕಷ್ಟ ಜಾಣಾತ 
ಪೂಣ ಕಲಕತ್ತೇಂತ ಬರೇಶೆ೦ ಏಕ ಭಾಡ್ಯಾ ಘರ ಸೊದಪ ಮ್ಹಳ್ಳಾರ 
ಅಸಾಧ್ಯಚ. ಖರ್ಯಾಂನೀಂಯ ತೆ ಸಗಳೆ ತಾಕ್ಕಾ ಯೋಗ್ಯತೆಂ ಏಕ ಭಾಡ್ಯಾ 
ಘರ ಸೊದತ ಆಶಿಲೆ ವ್ಹಯ, ಪೂಣ ಕೋಣಾಕೂಯ ಏಕ ಘರ 
ಮೆಳೂಂನಾಂ. ತೆನ್ನಾ ಠಾಕೂರ ದಾದಾ - “ಬರೆಂ ಆಸಾ ಬಾಬಾ, ಹಾಂವೆ 
ಹೇಚ ಘರಾಂತಚ ರಾವಪ ಅಶೆಂ ಆಸಾ.” ಅಶೆಂ ಮ್ಹಣತ ಮನಮೆಕಳೆಪಣಾನ 
ಹಾಸತ “ತುಮಕಾ೦ ಖಬರ ಆಸ್ಸಾತಚ್‌, ಮ್ಹಾಕಾ ಮ್ಹಜೆ ದೋಸ್ತಾಂಕ 
ಸೊಡೂನ ಪಯಸ ವಚಪ ಆವಡನಾ. ಹಾ೦ವ ತುಮಚೆ ಲಾಗಿಂ 
ರಾವಪಾಜಾಯ. ಮ್ಹಜೆ ಜೀಣೆಚೆ ಬಾಕಿ ಸಗಳಿ ಉಣಾಯ ಹಾಂಗಾ 
ಭರಪಾಯ ಜಾತಾ.” 


ಮ್ಹಾಕಾ ಹೆ೦ ಸಗಳೆ೦ ಮನಾಪಾಸೂನ ಖರೆಂ ಅಶೆಂ ದಿಸ್ತಾಲೆಂ. 
ಮನೀಸ ಕೆನ್ನಾ ತರನಾಟೊ ಜಾವನ ಉರತಾ, ತಾಕ್ಕಾ ಮೂರ್ಪ್ಯತಾಯ 
ಮ್ಹಳ್ಕಾರ ಏಕ ವ್ಹಡ ಅಪರಾಧ ಅಶೆಂ ದಿಸತಾ ಹೀ ಮ್ಹಜಿ ಕಲ್ಪನಾ; ಕೈಲಾಸ 
ಬಾಬೂ ಖರೆಪಣಾಕೂಯ ಮೂರ್ಪನಾಶಿಲ್ವೊ. ದೀಸಪಟ್ಟೆ ವೆವ್ಹಾರಾ೦ತ 
ಪ್ರತಿ ಎಕಟೊ ತಾಚೆ ಕಡೇನ ಸಲ್ಲೊ ಫೆವಪಾಕ ತಯಾರಆಶಿಲೊ ಪೂಣ 
ನಯನಜೋರಾಚೆ ಸಂಬ೦ಧಾನ ತಾಂಣೆ ಕಾಡಪಿ ಉದಗಾರ ಖರ್ಯಾನೀಚ 
ಸಾಮಾನ್ಯಜ್ಞಾನ ಶೂನ್ಯ ಆಶಿಲೆ ವ್ಹಯ. ಕಿತ್ಯಾಕ ಕೀ ಮ್ಹಳ್ಳಾರ ತಾಚೆ ಬದ್ದಲ 
ಆಶಿಲೆ ಮನೋರಂಜನಪೂರ್ಣ ಮೋಗಾನ ಲೋಕ ತಾಂಣೆ ಸಾಂಗಿಲ 
ಅಸಾಧ್ಯ ಗಜಾಲಿ ಸುದ್ಧಾಂ ನ್ಹಯಕಾರನಾಶಿಲೆ. ತಾ೦ಂಣೆ ನಯನಜೋರಾಚೊ 
ವೈಭವಪೂರ್ಣ ಇತಿಹಾಸ ಸಾಂಗತಾಂನಾ, ಕಿ೦ವಾ ತಾಂಣೆ ಸಾಂಗಚೆ “ಅಸಾಧ್ಯ” 
ಅಸಲ್ಯೊ ಗಜಾಲಿ ಸುದ್ಧಾಂ ಲೋಕ ಆಯಕೂನ ಖಂಡಣ ಕರನಾಶಿಲೆ 
ಕಿ೦ವಾ ನಾ ಕಬೂಲ ಕರನಾಶಿಲೆ; ವಯಲ್ಯಾನ ತಾಗೆಲೆಂ ಉತ್ತರ ಅತಿಶಯೋಕ್ತಿ 
ಮ್ಹಣೀನಾಸತಾಂನಾ, ಗಂಭೀರತಾಯೇನ ಸ್ವೀಕಾರ ಕರಚೆ ಪಳಯಲ್ಯಾರ, 
ಲೋಕಾಂಬದ್ದಲ ತಾಕ್ಕಾ ಇತ್ಲೊ ಸುದ್ಧಾಂ ಅಪಪ್ರಚಾರ ಕರಚೊ ನಾಶಿಲೊ. 

ಹಾಂವ ಕೆನ್ನಾಯ ಕೈಲಾಸಬಾಬೂಚೆ ಬದ್ದಲ ಆಶಿಲೆ ಮ್ಹಜೆ ವಿಚಾರ 
ಕಿ೦ವಾ ಕಳಕಳೊ ಪಾರಖೂನ ಪಳಯಲ್ಕಾರ, ತಾಚೆ ಬದ್ದಲ ಮ್ಹಾಕಾ 
ಕಿತ್ಯಾಕ ಇತ್ತೊ ತಿಟಕಾರೊ ದಿಸತಾಲೊ ಮ್ಹಳ್ಯಾಕ ಆನಿ ಇತ್ಲಿಂ ಕಾರಣಾಂ 
ಆಸಾತ. ತೀ೦ ಹಾಂವ ಆತಾಂ ಸ್ಪಷ್ಟ ಕರೂನ ಸಾಂಗತಾಂ. 


ಹಾಂವ ಬರೆ ಶ್ರೀಮ೦ತಾಲೊ ಪೂತು. ತಶೆಂ ಹಾಂವೆ ಕಾಲೇಜಾಂತ 
ಮ್ಹಜೊ ವೇಳ ವ್ಹಗಡಾವಪಾಕ ಜಾತ್ತಾಶಿಲೊ, ಪೂಣ ಹಾಂವೆ ತಶೆಂ 
ಕರೀನಾಸತಾನಾ ಕಲಕತ್ತಾ ಯುನವರ್ಸಿಟಿಚಿ ಎಂ.ಎ.ಡಿಗ್ರಿ ಬರೆ ಲ್ಹಾನ 
ಪಿರಾಯೇರಚ ಫೆತಲಿ. ಮ್ಹಜೆಂ ನೈತಿಕ ಜೀವನ ದೋಷರಹಿತ ಆಶಿಲೆಂ. 
ಇತ್ತೇಂಯ ನ್ಹಯ ಹಾಂವ ಪಳೋವಚಾಕ ಬರೊ ಸುಂದರ ಆಶಿಲೊಂ. 
ಅಶೆಂ ಮ್ಹಳ್ಳಾರ ಅಹಂಕಾರ ಅಶೆಂ ದಿಸತ ಬೀ. ಪೂಣ ಫಾಲ್ಲನ್ಹಯ. 
ದೆಖೂನ ಬಂಗಾಲಿ ಚೆಲೆಂ ಭಿತ್ತರಿ ಲಗ್ನಾ ಮಾರ್ಕೆಂಟಾಂತ ಮ್ಹಾಕಾ ಬರೆಂ 
ಮೋಲ ಆಶಿಲೆಂ. ಹಾಂವೇಯ ಬೀ ಹ್ಯಾ ಮೋಲಾಚೊ ಸಂಪೂರ್ಣ ಆನಿ 
ಸಾರಖೊ ಉಪೇಗ ಕರೂನ ಫೆವಕಾ ಮ್ಹಣ ನಿರ್ಧಾರಕೆಲ್ಲೊ. ಅಶೆಂ ನಿರ್ಧಾರ 
ಕೆಲ್ಲೆತೆನ್ನಾ ಶ್ರೀಮಂತ ಬಾಪಾಯಚಿ ಎಕ್ಷಿ ಎಕುಲತಿ ಖೂಬ ಸುಂದರ ಚಲಿ 
ಆನಿ ಬರೀ ಶಿಕಿಲ್ಲಿ-ವಾಚಿಲ್ಲಿ ಮ್ಹಜೆ ಮನಾಚೆ ದೋಳೆ ಮುಖಾರ ಆಶಿಲ್ಲಿ. 
ದೇಶ-ವಿದೇಶಾಂತಲ್ಯಾನ ಮ್ಹಾಕಾ ಸೊಯರಿಕೊ ಯೆವಚಾಲಾಗಲ್ಯೊ 
ವರದಕ್ಷಿಣಾಬೀ ಬರೀ ದಿತಾಂ ಮ್ಹಳೆಂ. ತಾಂಣಿ ದಿವಪಾಚೆಂ ಮೋಲ 
ಹಾಂವೆ ಮ್ಹಜೇಚ ಮನಾಚೆ ತಾಕೃಡೀಂತ ಘಾಲ್ನ ಖೂಬ ಖಡಕ ಆನಿ 
ನಿಷ್ಠಕ್ಷಪಾತಿಪಣಾನ ಜೊಖಲೆಂ.. ಪುಣ ಕೋಣೂಯ ಮ್ಹಜೆ ಜೀವನೇಚಿ 
ಸಾಥಿ ಜಾವಪಾಕ ಯೋಗ್ಯ ಅಶೆಂ ದಿಸ್ಸೂಂನಾ. ಹಾಂವ ಮಹಾಕವಿ 
ಭವಭೂತೀಲೆ ಉತರಾನ ಮನಾಕ ಸಮಾಧಾನ ಕರೂನ ಫೆತಲೆಂ. 


“ಹ್ಯಾ ಸಂವಸಾರಾಚೆ ಅನಂತ ಕಾಳಾಂತ ಆನಿ ಅಮರ್ಯಾದಿತ 
ಅ೦ತರಿಕ್ಷಾಂತ 


ಕೋಣತರೀ ಜಲ್ಮಲಾ ಆಸತ ಮ್ಹಜ್ಯಾ ಸಾರ್ವಭೌಮೀ ಲಾವಣ್ಯಾಕ 
ಬರಾಬರೀ ಕರತ'' 


೫1 


ಪರಂತು ಹ್ಯಾ ಲ್ಹಾನ ಜಗಾ೦ತ ಆನಿ ಆವೂಳಿಲ್ಲೆ ಆಧುನಿಕ 


ಬಂಗಾಲಾಂತ ಅಸಲಿ ಅದ್ವಿತೀಯ ಪ್ರಾಣಿ ಏಕ ತರೀ ಮೆಳತಕಾಯ ಮ್ಹಳ್ಳೊ 
ದುಬಾವ ಅಜೂನ ಆಸಾ. 

ಮಜಗತಿಂ ಕನ್ಯಾಪಿತೃ ಸಗಳೆ ಮ್ಹಜೆ ಗುಣಗಾನ ವೆಗವೆಗಳೆ ಥರೇನ 
ಕರತ ಆಶಿಲೆ. 


ಮ್ಹಾಕಾ ತಾಂಚಿ ಚಲಿ ಆವಡಲಿ ಕೀ ನಾ ಹೆ೦ ಖೂಬಶೆಂ ಲಕ್ಷ್ಮಾಂತ 
ವ್ಹರನಾಶಿ೦ ಮ್ಹಜೆ ಸಂಬಂಧಿಕಾಂಚಿ ಆರಾಧನಾ ಚಾಲೂಚಲಶಿಲಿ. ಹಾಂವ 
ಖೂಬ ಬರೊಂ ದೆಖೂನ ತಾಂಣಿ ಮ್ಹಾಕಾ ಕರಪಾಚಿ ಹೀ ಫಾವೋಶಿ 
ಗಜಾಲ ಅಶೆಂ ಹಾಂವ ಚಿ೦ತತಾಲೊಂ, ಮನುಷ್ಯಮಾತ್ರಾಂಕ ವರ ದಿವಪಾಚೆಂ 
ದೇವ ಥಾಂಬಯತಾ, ತರೀಯ ಆಪಲ್ಯಾಕ ಕರಪಾಚಿ ಪೂಜಾ ತಿತ್ತೇಚ 
ಭಯ-ಭಕ್ತೀನ ಕರಕಾ ಅಶೆಂ ತೊ ಅಪೇಕ್ಷಾ ಕರತಾ; ಇತ್ಲೆಂ ನ್ಹಯ ಪೂಜಾ 
ಕರನಾಜಾಲ್ಯಾರ ತೊ ರಾಗಾರ ಬೀ ಜಾತಾ-ಅಶೆ೦ ಕೋಣೆ ಸಾಂಗಿಲ್ಲೆಂ 
ಆಯಕಲ್ಲೆಂ ಹಾಂವೆ. ಆನಿ ನಕಳತ ಮ್ಹಜೆ ಭಿತ್ತರ ಅಸಲೊ ಏಕ ದೇವಭಾವ 
ರುಜಿಲ್ಲೊ. 


ಠಾಕೂರದಾದಾಕ ಏಕ ನಾತ ಆಶಿಲ್ಲಿ ಮ್ಹಣ ಪಯಲೇ೦ಚ ಸಾಂಗಲ್ಯಾಂ 
ತುಮಕಾಂ. ಹಾಂವೆ ತಶೆ೦ ಖೂಬದಾ ಪಳಯಲ್ಯಾ ತಿಕ್ಕಾ ಪ್ರಣೂನ “ಸುಂದರ' 
ಅಶೆಂ ಹಾಂವೆ, ತಿಕಾ ಲೆಕ್ಕಾಕ ಫೆತಿಲ್ಲಾ. ಆನಿ ತೀ ಮ್ಹಜೀ ಬಾಯಲಬೀ 
ಜಾಯತ ಹೆಂ ಕೆನ್ನಾಯ ಚಿಂತಿಲನಾಶಿಲ್ಲೆಂ. ಪರಂತು ಖಂಯತರಿ ಮ್ಹಜೆ 
ಭಿತ್ತರ ಅಶೆಂ ನಿಶ್ಚಿತ ಪಣಾನ ದಿಸತಾಲೆಂ ಕೀ ಏಕ ನಾ ಏಕ ದಿವಸ 
ಕೈಲಾಸಬಾಬೂ ಸಂಪೂರ್ಣ ಭಯಭಕ್ತೀನ ಮ್ಹಜೆ ದೆವಳ್ಯಾಂತ ತಿಕಾ ನೈವೇದ್ಯ 
ಮ್ಹಣ ಹಾಡೂನ ಒಪತಾಲೊ ಅಶೆಂ. ಖರೆಂ ಸಾಂಗನ ಮ್ಹಳ್ಯಾರ ಮ್ಹಾಕಾ 
ಕೈಲಾಸಬಾಬೂ ವಯರ ತಿಡಕ ಮಾರಚಾಕ ಹೇಂಚ ಕಾರಣ - ಕಿತ್ಯಾಕ 
ಕೀ ಮ್ಹಳ್ಳಾರ ತಾಂಣೆ ಅಜೂನ ತಶೆಂ ಕೆಲ್ಲೆಂನಾಂಮೂ ಮ್ಹಣ ಮ್ಹಾಕಾ 
ರಾಗ ಮಾರತಾಲೊ. 


ನಯನಜೋರಚೆ ಬಾಬೂ ಕೆನ್ನಾಚ ವರದಾನ ಮಾಗಚಾಕ 
ಆವಂಡೇನಾತ ಅಶೆಂ ತೊ ಮ್ಹಣತಾಲೊ. ಹೆಂ ತಾಚೆ - ದೋಸ್ತಾಂನ 

ಮ್ಹಳ್ಳೆಂ ಆಯಕಲಾಂ ಹಾ೦ವ. ಜರ ತೀ ಚಲಿ ಲಗ್ನ ಜಾಯನಾಶಿಂ ತಶೇಂಚ 
ಉರಲಿ ತರೀಯ ಆಪಣ ಘರಾಣ್ಯಾಚೊ ಸಂಪ್ರದಾಯ ಕೆನ್ನಾಚ ಮೋಡನಾ 
ಅಶೆಂ ತೊ ಮ್ಹಣಾ. ಹೀ೦ ತಾಚಿಂ ಉರ್ಮಠಪಣಾ೦ ಆಸ್ಸಾತಮುಂ, 
ತಾಚೇನ ಹಾಂವ ರಾಗಾರ ಜಾತಾಲೊಂ, ಮ್ಹಜೊ ಸಂತಾಪ ಥೊಡೆ ಕಾಲ 
ಆಶಿಲೊ, ಮಾಗೀರ ಹಾಂವ ಏಕದ೦ ಶಾಂತಜಾಲೊಂ ಆನಿ ಖೂಬ 
ಸಹನಶೀಲತಾಯೇನ ತೆಂ ಆಟಾಪಲೆಂ.. ಕಿತ್ಯಾಕೀ ಮ್ಹಳ್ಳಾರ ಹಾ೦ವ ಖೂಬ 
ಬರೋ ಆನಿ ಸಭ್ಯ ಜಾವ್ನ ಆಶಿಲೊಂ೦ ನ್ಹಯ? 


ಗುಡಗುಡಾ ವಾಂಗಡಾ ವೀಜ ಆಸತಾ ತಶೆಂ, ಮ್ಹಜೆ ರಾಗಿಷ್ಟ 
ಸ್ವಭಾವಾ ಬರೋಬರ ಥೊಡೋ ವಿನೋದಬೀ ಜುಳೂನ ಆಶಿಲೊ. ಅಶೆ೦ 
ವಿನಾಕಾರಣ ತ್ಯಾ ಜಾಣಟ್ಯಾಕ ತ್ರಾಸ ದಿವಪ ಮ್ಹಾಕಾ ಸಾರಖೆಂ ದಿಶಿಲನಾ. 
ಪುಣೂನ ಏಕ ದೀಸ ಮ್ಹಜೆ ತಕಲೀ೦ತ ಇತ್ತಿಂ ಮಜೆಶೀರ ಯುಕ್ತಿ ಸುಚಲಿ 
ಕೀ ತೀ ಕಾರ್ಕರೂಪಾಕ ಹಾಡಲೆ ಶಿವಾಯ ರಾಬಚಾಕ ಜಾಲ್ಲೆನಾ. 


ಹಾಂವೆ ಪಯಲೇಂಚ ಸಾಂಗಲ್ಯಾಂ ಕೀ ಹ್ಯಾ ಮ್ಹಾಂತಾರ್ಯಾಕ ಖೂಶ್‌ 
ಕರಚಾಕ ವೆಗವೆಗಳೆ ಲೋಕ ವೆಗವೆಗಳೆ ಕಾಣಯೊ ಯೆವಜೂನ ಸಾಂಗತಾಲೆ. 
ತಾ೦ತೂಲೊ ಎಕಟೊ ರಿಟಾಯರ್ಡ ಸರಕಾರಿ ನೌಕರ ಹ್ಯಾಚ ಗಲ್ಲೀಂತ 
ರಾವತಾಲೊ. ತೊ “ಠಾಕೂರದಾದಾ, ಮ್ಹಾಕಾ ಕೆನ್ನಾತರಿ ಧಾಕಟೊ 
ಲಾಟಸಾಬ್‌ (ಲೆಫ್ಟೆನಂಟ ಸಾಹೇಬ) ಮೆಳಿಲತೆನ್ನಾ ನಯನಜೊರಚೆ ಬಾಬೂ 
ಕಶಿಂ ಆಸಾತ ಮ್ಹಣ ವಿಚಾರತಾ. ಬ೦ಗಾಲಾ೦ತ ಫಕತ ದೋನ ಪ್ರತಿಷ್ಟಿತ 
ಫರಾಣೆಂ ಆಸಾತ - ಏಕ ನಯನಜೋರಚೆ ಬಾಬೂ ಆನಿ ಏಕ ಬರದ್ದಾನ್‌ಚೆ 
ಮಹಾರಾಜಾ - ಅಶೆಂ ಧಾಕಟೆ ಲಾಟ್‌ಸಾಬ ಮ್ಹಣತ ಉರತಾತ”' ಮ್ಹಣಾ. 
ಹೆಂ ಆಯಕೂನು ಕೈಲಾಸ್‌ಬಾಬೂ ಖೋಸ ಜಾತಾಲೊ. ಇತ್ತೆನ್ನಯ ಆನಿ 
ಕೆನ್ನಾಯ ತರ ತೊ ಪೆನಶನ್‌ದಾರ ಭೆಟಲ್ಯಾರ “ತೆಂ? ಹ್ಯಾ ದೀಸಾಂನಿ 
ಧಾಕಟೆ ಲಾಟ್‌ ಸಾಬ್‌ ಬೀ ಭೆಟಿಲ್ಲೆ ಕೀ? ಬರೇ ಆಸಾತ ಮುಂ ತೇ? 
ಆನಿ ತಾಂಚಿ ಮೇಮ್‌ಸಾಬ್‌ ಬೀ ಬರೀ೦ ಮುಂ? ಆನಿ ತಾಂಚಿ ಭುರಗಿಂ 
ಬೀ! ಬರೆಂ ಬರೆಂ... ಆನಿ ಕೆನ್ನಾಯ ತಾಂಣೆ ಭೆಟಲ್ಕಾರ ಹಾಂವ ತಾಂಕಾ 
ಭೆಟಚಾಕ ಯೆತಾಂ ಮ್ಹಣ ಸಾ೦ಗ” ಅಶೆಂ ಮ್ಹಣಾ. 

ಪುಣೂನ ತ್ಯಾ ಪೆನಶನ್‌ದಾರಾಕ ಖಬರ ಆಸಾ ಕೀ ಆನಿ ಹ್ಯಾ 
ಮ್ಹಾಂತಾರ್ಯಾನ ಥಂಯ ವಚಪಾಚಿ ತಯಾರಿ ಕರೂ ಪರ್ಯಂತ ಅಸಲೆ ಕಿತ್ಷೇಯ 
ತರಿ ಧಾಕಟೆ ಸಾಬ್‌ ಆನ ವ್ಹಡಲೆ ಸಾಬ್‌ ಬದಲಿ ಜಾಯತ ಉರತಾತ. 


ಏಕದೀಸ ಕೈಲಾಸಬಾಬೂಕ ಏಕ ಬಗಲೇನ ಆಪೋವನ ಹಾಂವೆ 
ತಾಜೆ ಕಾನಾಂತ ಸಾಂಗಲೆಂ - “ಕಾಲ ಹಾಂವ ಲೆಫ್ಟೆನಂಟ ಗವರ್ನರ 
ಸಾಯಬಾಕ ಭೆಟಚಾಕ ಗೆಲ್ಲೊಂ..ತಾಂಣೆ ನಯನಜೋರಚೆ ಬಾಬೂಂ೦ಲೆ 
ಬದ್ದಲ ಕಿತೆಂಯ ತರಿ ಉಲ್ಲೇಖ ಕೆಲೊ ತರ ಹಾಂವೆ ತಾಂಕಾ ಕೈಲಾಸಬಾಬೂ 
ಹಾಂಗಾಚ, ಕಲಕತ್ತ್ವಾ೦ಂತಚ ಆಸಾತ ಅಶೆ೦ ಮ್ಹಳೆಂ. ತೆನ್ನಾ ತುಮಕಾಂ 
ಅಜೂನ ಆಪಣ ಭೆಟಿಲನಾ ಮ್ಹಣ ಖೂಬ ಬೇಜಾರ ಜಾಲೊ ತಾಂಕಾ. 
ಭೇಟೀಚೆ ಶಿಷ್ಟಾಚಾರ ಆನಿ ಸಭ್ಯತಾಯೆಚೆ ನೇಮ ಬೀ ಸಗಳೆ ಕುಶೀಕ 
ದವರೂನ ಆಜ ಸಾಂಜೇಚ ತುಮಕಾಂ ಗುಪ್ತ ಏಕ ಭೇಟ ದಿತಾಂ ಅಶೆಂ 
ಮ್ಹಳೆಂ'' ವಿಂಗಡ ಕೋಣೇಯ ಜಾಲ್ಕಾರ ಮ್ಹಜೆ ಉತರಾಂಚಿ ಅಸಂಭವತಾಯ 
ಲಕ್ಷ್ಮಾಂತ ವ್ಹರತಾಶಿಲೆ . ಕಿತಕೀ. ಆನಿ ಹೆ೦ ಉತ್ತರ ದುಸರೆ ಕೋಣಾಕ 
ಲಾಗೂನ ಸಾಂಗಲ್ಯಾರ ಸ್ಪತಾ ಕೈಲಾಸಬಾಬೂಚ ಹೊ ವಿನೋದ ಮ್ಹಣ 
ಸಮಜತಾಶಿಲೆ ಕಿತಕೀ. ಪುಣ ತ್ಕಾ ಪೆನಶನ್‌ದಾರಾನ ಖೂಬ ಫಾವಟಿ 
ಲೆಫ್ಟೆನಂಟ ಗವರ್ನರಾಲೆ ಬದ್ದಲ ಉಲ್ಲೇಖ ಕರಚಾ ದೆಖೂನ ಕೈಲಾಸಬಾಬೂಕ 
ಕಾಂಯಚ ದುಬಾವ ಮಾರಿಲ ನಾ, ಹೀ ಖಬರ ಆಯಕೂನ ತೊ ಕಿತ್ತೊ 
ಉತ್ತೇಜಿತ ಜಾಲೊ ತಿತ್ತೋಚ ಬಾವಕುಟೋಸೊ ಜಾಲೊ. ಲೆಪುನಂಟ 
ಸಾಯಬಾನ ಆಯಲ್ಯಾರ ತಾಕಾ ಕಶೆಂ ಯೆವಕಾರ ಕರಪ, ಖಂಯ 
ಬಸೋವಪ ಆನಿ ಸಗಳ್ಯಾ ಪರಸ ಚಡ ಮ್ಹಳ್ಳಾರ ತಾಚೆ ಲಾಗಿಂ ಇಂಗ್ಲೀಷಾನ 
ಕಶೆಂ ಉಲೊವಪ ಹೆ೦ ಯೆವಜೂನ ಸಾಮಕೊ ಥರಥರಲೊ. ತೆನ್ನಾ 
ಹಾಂವೆ ತಾಕ್ಕಾ “ಕಾಂಯ ಗಡಬಡನಾಕ್ಕಾ ಇಂಗ್ಲಿಷ ಉಲಯನಾ ಜಾವಚೆಂ 
ಖಾನದಾನೀ ಲೋಕಾಂಚಿ ವಿಶೇಷತಾಯ. ಆನಿ ತಶೆಂ ಲಾಟ ಸಾಬ 
ಆಪಲೆ ವಾಂಗಡಾ ದುಭಾಷೀಕ ಹಾಡತಾಚ. ಪೂಣ ಹೀ ಭೇಟ ಏಕದಂ 
ಗುಪ್ತ ಉರಚಿ ಅಶೆಂ ತಾಂಣಿ ಸಾಂಗಲಾಂ” ಮ್ಹಳೆಂ. 


ದನಪಾರಾಂ, ಆಮಚೆ ಚಡಶೆ ಶೆಜಾರಿ ಕಿತೆ೦ಂತರೀಯ ಕಾಮಾಂತ 
ಗು೦ತಲ್ಯಾತ, ಆನಿ ಥೊಡೆ ದನಪಾರಚಿ ನ್ಹೀದ ಕಾಡತಾತ. ಹ್ಯಾ ವೇಳಾರ 

ಏಕ ಗಾಡಿ ಆನಿ ದೋನ ಘೊಡ್ಕಾಂಚೊ ಸಂಚ ಕೈಲಾಸ ಬಾಬೂಚೆ ಫರಾ 
ಮುಖಾರ ರಾಬಲೊ. ಯೂನಿಫಾರಂ ಘಾಲ್ಲೆ ದೋನ ಛಪರಾಸಿನ ವಯರ 
ಯೇವ್ನ “ಧಾಕಟೆ ಲಾಟ ಸಾಬ ಆಯಲೆ'' ಮ್ಹಣ ಹೋಡ ಆವಾಜಾನ 
ಘೋಷಣಾ ಕೆಲಿ. ಕೈಲಾಸಬಾಬು ತಾಗೆಲೆ ಪುರಾತನ ಶೈಲಿಚೆ ಸಮಾರಂಭಾಕ 
ಘಾಲಪಿ ಲಾಂಬ ರುಗೊ ಆನಿ ವಂಶ ಪಾರಂಪರ್ಯ ಜಾವ್ನ ಆಶಿಲಿ ಪಗಡಿ 
ಬಾಂದೂನ ತಯಾರ ಆಶಿಲ್ಲೊ. ವಾವರಾಡಿ ಗಣೇಶ ಆಪಲೆ ಧನಿಯಾಂಲೆ 
ಬರೇಶೆ ಕಪಡೆ ಘಾಲೂನ ಥಂಯಚ ಆಶಿಲೊ. ಧಾಕಟೆ ಲಾಟ ಸ್ಕಾಬ 
ಆಯ್ಲೊ ಮ್ಹಣತಕೀರ ಕೈಲಾಸಬಾಬು ಖರಸ ಕಾಡತ, ಥರಥರತ ದಾರಾ 
ಕಡೇನ ಗೆಲೊ ಆನಿ ಭೇಸ ಬದಲೂನ ಆಯಿಲ್ಲೆ ಮ್ಹಜೆ ದೋಸ್ತಾಕ ಹೆಜ್ಜೆ 
ಹೆಜ್ಜೇಕ ಸಲಾ೦ ಮಾರತ ಫಾಟಲೆ ಪಾಯಾನಚ ಚಲೂನ ಆಯಲೊ. 
ಪೊರಣೆ ಶಾಲ ಹಾ೦ತೂಳ್ನ ದವರಿಲೆ ಏಕ ಲಾಕಡಿ ಖುರ್ಜಿವಯರ ಲಾಟ 
ಸಾಯಬಾಕ ಬಸಯಲೆಂ. ಮಾಗೀರ ತಾಂಣೆ ಪುರಾತನ ಆಸ್ಲಾನಾಚೆ ಭಾಸ- 
ಉರ್ದುಂತ ಆಪಲೆಂ ಭಾಷಣ ಕೆಲೆಂ. ತಾಜೆ ಉಪರಾಂತ ಭಾಂಗರಾಚೆ 
ತಾಂಬೂಲ ಪೆಟಯೇ೦ತ ಖೂಬ ಕಾಲಾ ಪಾಸೂನ ಕಷ್ಟನ ಜತನಾಯ 
ಕರೂನಹಾಡಿಲ್ಲೆ ಭಾಂಗರಾಚೆ ನಾಣ್ಕಾಂಚಿ ಏಕ ಮಾಳ ಲಾಟ ಸ್ಕಾಬಾಕ 
ಒಪಲಿ. ನೌಕರ ಗಣೇಶ ಗುಲಾಬದಾನಿ ಆನಿ ಅತ್ತರದಾನಿ ಫೇವನ ಗೌರವಾನ 
ಬಗವೂನು ರಾಬಿಲ್ಲೊ. 


ಲಾಟ ಸ್ಕಾಬ ಜರ, ನಯನಜೋರಾಚೆ ಫರಾ೦ತ ಆಯಿಲ್ಲೆ ಆಸಲ್ಯಾರ 
ಸಗಳೆ ಬರೆ ಕರೂನ ಅತಿಥಿ ಸತ್ಕಾರ ಕರಪಾಕ ಜಾತ್ತಾಶಿಲೆಂ....ಹಾಂಗಾ.... 
ಕಲಕತ್ತೇಂತ ಆಪಣಚ ಏಕ ಭೊಂವಡೆಕಾರಸೊ ಆಸಾಂ,, ಖರೆಂ ಸಾಂಗಪ 
ಮ್ಹಳ್ಯಾರ ಆಪಣ ಹಾಂಗಾ ಉದಕಾಂತಲ್ಯಾನ ಭಾಯ್ತಕಾಡಿಲ್ಲೆ ಮಾಸಳಿ 


ಭಶೇನ ಆಸಾಂ ಅಶೆಂ ಪರತೂನ ಪರತೂನ ಆಪಲಿ ಕಾಗಾಳ ಸಾಂಗಲಿ. 


ಮ್ಹಜೆ ದೋಸ್ತಾನ.. ರೇಶಮಿಚೆ೦ ಏಕ ಊಂಚ ಹ್ಯಾಟ ದವರಿಲ್ಲಿ 
ತಕಲಿ ಗಂಭೀರತಾಯೇನ ಹಾಲಯಲಿ. ಇಂಗ್ಲಿಷ ರೀತಿ ರಿವಾಜಾ ಪ್ರಮಾಣೆ 
ಘರಾಂ ಭಿತ್ತರ ಯೆತಕೀರ ತಕಲಿವಯಲೆಂ ಹ್ಯಾಟ ಕಾಡಕಾ ಆಶಿಲೆಂ. ತೆಂ 
ಹಾಂವ ಜಾಣಾ. ಪೂಣ ಖಂಯ ಆಪಣ್ಯಾಲೊ ಪತ್ತೊ ಲಾಗತ ಕೀ ಮ್ಹಣ 
ಭೀವನ ಮೆಗೆಲೆ ದೋಸ್ತಾನ ಹ್ಯಾಟ ಕಾಡಿಲೆಂ ನಾ. ಕೈಲಾಸಬಾಬೂ ಆನಿ 
ಗಣೇಶಾಕ ಹೀ ಸಭ್ಯತಾಯ ಮೊಡಿಲ್ಲಿ ಲಕ್ಷ್ಮಾ೦ತ ಯೆವೂಂ ನಾ. 

ಏಕ ಧಾ ಮಿನೀಟಾ ಉಪರಾಂತ - ಇತ್ತೆ ವೇಳಾಂಕ ಮ್ಹಜೆ 
ದೋಸ್ತಾನ ಮಾತ್ತೆಂ ಹಾಲಯಿಲ್ಲೆಂ ಮಾತ್ರ ತೊ ವಚ್ಚಾಕ ಉಠಲೊ. ಆನಿ 
ಪಯಲೆ ನಿರ್ಧಾರಿತಜಾಲ್ಲೆ ಪ್ರಕಾರ ತ್ಯಾ ದೊಗಿ೦ ಛಪರಾಸೀನ ಬೀಡಾ 
ದವರಪಿ ಭಾಂಗರಾಚಿ ಲ್ಹಾನ ಪೇಟಿ, ಭಾಂಗರಾಚೆ ನಾಣ್ಯಾಂಚಿ ಮಾಳ, 
ಅತರದಾನ ಆನಿ ನಾಜೂಕ ಜರೀಚೆ ಕಾಮಾಚಿ ಪೇಟ ಆನಿ ತಾಚೆಂ ವಂಶ 
ಪಾರಂಪರ್ಯ ಜಾವ್ನ ಆಯಿಲ್ಲೆಂ ಶಾಲ ಹೆಂ ಸಗಳೆಂ ವ್ಹರೂನ ಲಾಟ ಸ್ಕಾಬಾಲೆ 
ಗಾಡಯೇಂತ ದವರಲೆಂ. ಕೈಲಾಸಬಾಬೂಕ ದಿಸಲೆಂ ಕೀ ಧಾಕಟೆ ಲಾಟ 
ಸ್ಕಾಬಾಚಿ ಹೀ ಪದ್ಧತ ನೇತಾ 


ಹೆ೦ ಸಗಳೆಂ ಹಾಂವ ಶೆಜಾರಚೆ ಕೂಡಾಂತಲ್ಯಾನ ಪಳಯತ 
ಆಶಿಲೊಂ. ಮ್ಹಾಕ್ಕಾ ಆಯಿಲ್ಲೊ ಹಾಸು ದಾಬೂನ ಧರಚಾಕ ಜಾಯನಾ. 
ಹಾಸ್ಸೂನ ಹಾಸ್ಲೂನ ಪೋಟ ದುಕಪಾ ಲಾಗಲೆಂ ಮ್ಹಾಕಾ. ಆನಿ ಹಾಂವ 
ತೊ ಹಾಸ ಆಟಾಪಚಾಕ ಜಾಯನಾಶಿಂ ಆನ್ನೇಕ ಕೂಡಾ೦ತ ಧಾ೦ವಲೊಂ. 
ಥಂಯ ಪಳಯಲ್ವಾರ ಏಕ ತರುಣ ಚಲಿ ದುಃಖಾನ ಕಾಳಿಜ ಫುಟತಾ 
ಮ್ಹಳ್ಯಾವರಿ ಏಕ ಮುಲ್ಕಾಂತು ಹುಂದಕೆ ಕಾಡತ ಬಸಲ್ಯಾ. ತೆನ್ನಾ ತೀಂಣೆ 
ಮೆಗೆಲೆ ಹಾಸಾಚೊ ಕಲಕಲಾಟ ಆಯಕಲೊ ತರ ತೀ ಏಕದ೦ ಉಠೂನ 
ರಡಕೂರೆ ಆವಾಜಾಂತ “ಮ್ಹಜೆ ಆಜ್ಯಾನ ತುಕಾ ಕಿತೆಂ ವಾಯಟ ಕೆಲ್ಲೆಂ? 
ತೂಂವೆ ತಾಕ್ಕಾ ಕಿತ್ಕಾಕ ಅಶೆಂ ಫಟಯಲೆಂ? ತೂಂ ಕಿತ್ಯಾಕ ಹಾಂಗಾ 
ಆಯಲಾ? ಕಿತ್ಯಾಕ?' ಮ್ಹಣ ಆಡ್ಡಚಾ ಲಾಗಲಿ. 


ಆನಿ ಚಡ ತಿಜ್ಜಾನ ಉಲೋವಚಾಕ ಜಾಲೆಂನಾ. ಆಪಣ್ಯಾಂಲೆ 
ತೋಂಡ ಧಾಂಪೂನ ತೀ ಹುಂದಕೆ ಕಾಡೂನ ರಡಚಾಕ ಲಾಗಲಿ. 


ಮ್ಹಜೊ ಹಾಸ ಥಟ್ಟನೆ ರಾಬಲೊ. ಹಾಂವೆ ಕೆಲ್ಲೆ ಕಾಮಾಂತ ವಿನೋದ 
ಸೊಡಲ್ಕಾರ ಆನಿ: ಕಿತೇಂಯ ಉದ್ದೇಶ ಆಸತ ಅಶೆಂ ಮ್ಹಾಕಾ ಕೆನ್ನಾಯ 
ಭಾವಿಲನಾ. ಪುಣ ಏಕ ನಾಜೂಕ ಕಾಳಜಾಕ ಹಾಂವೆ ಖೂಬ ನಿರ್ದಯ 
ಆನಿ ನಿಷ್ಠುರ ದೂಕ ದಿಲ್ಯಾ ಅಸೆಂ ದಿಸಲೆಂ ಮ್ಹಾಕಾ, ಖೂಬ ಲಜ ದಿಸಲಿ 
ಮ್ಹಾಕಾ, ಆನ್ನೇಕ ವಾಟ್ಟೇನ ದುಃಖಯ ಜಾಲೆಂ. ಧಾವಂಡಾಯಲ್ಲೆಂ ಸೂಣೆಶೆಂ 
ಗಪ್ಪಚಿಪ್ಪ ಥಂಯಚಾನ ಭಾಯ್ರ ಆಯಲೊಂ ಹಾಂವ. 


8) 


ಇತ್ತೆ ದೀಸ ಕುಸುಮ - ಮ್ಹಳ್ಯಾರ ಕೈಲಾಸಬಾಬೂಚಿ ನಾತ- ಹಿಕ್ಕಾ 
ಹಾಂವೆ ಲಗ್ನಾಚೆಂ ಬಾಜಾರಾಂತ “`ನವರ್ಯಾಕ. ಆಕರ್ಶಿತ ಕರಪಾಕ ವ್ಯರ್ಥ 
ಪೂನರಾಪಹಿ ಏಕ ನಿರುಪಯೋಗೀ ವಸ್ತು ಮ್ಹಣ ಲೆಕ್ಕಿಲೆ೦. ಪೂಣ 
ಆಯಜ ಹ್ಯಾ ಕೊನಶಾಂತ ಖಪಖಪಪಿ ಏಕ ಬನನೀರ ಕಾಳೀಜ 


ಆಶಿಲೆಂ ಮ್ಹಜೆ ದಿಶ್ಚಿ ಪಡಲೆಂ. 


ರಾತ್ರಭರ ಮ್ಹಾಕಾ ನ್ಹೀದ ಲಾಗಿಲನಾ. ಮನ ಸಗಳೆಂ ಖವದಲಿಲ್ಲೆಂ. 
ದುಸರೆ ದಿವಸ ಸಕಾಳಿ ಹಾಂವ ಕಾಲ ಕೈಲಾಸಬಾಬೂಚೆ ಘರಾಂತಲ್ಯಾನ 
ಫಾರಾಯಲ್ಲೆ ವಸ್ತು ಸಗಳ ಗಪ್ಪಚಿಪ್ಪ ನೌಕರ ಗಣೇಶಾಕಡೇನ ವ್ಹರೂನ 
ದಿವಕಾ ಮ್ಹಣ ಗೆಲೊಂ. ಭಾಯರ ಕೋಣೂಯ ದಿಶಿಲ ನಾ ಮ್ಹಣ 
ವಯರ ಕೈಲಾಸಬಾಬೂಚೆ ಕೂಡಾಂತ ವಚಕಾ ಮ್ಹಣ ಗೆಲೊಂ.. ಥಂಯ 
ವಾಟ್ಟೀರ ಆಯಕಲೆಂ ಕೀ ಕುಸುಮ ಆಪಲೆ ಓಡಲಾಯಣೆ ಆವಾಜಾಂತ 
“ಆಜ್ಞಾ, ಕಾಲ ಧಾಕಟೆ ಲಾಟ ಸ ಸ್ಕಾಬಾನ ತುಕಾ ಕಿತೆಂ ಮ್ಹಳೆಂ? ಏಕ ಅಕ್ಷರ 
ಸುದ್ಧಾಂ ಚೂಕನಾಶಿ೦ ಸಾಂಗ ಹಾಂ? ಸಗಳೆಂ ಆಯಕೂಕಾ ಮ್ಹಣ ಜೀವ 
ತಾಂಡತಾ ಮೆಗೆಲೊ'' ಮ್ಹಣತಾ. ಆನಿ ದಾದಾಕ ತರ ಫುಲೋವಪಾಕ 
ಸಾಂಗಕಾ ಮ್ಹಣನಾ. ದಾದಾ ಖೂಬ ಉಮೇದೀನ ಲಾಟ ಸ್ಕಾಬಾಚೆ 
ತೊಂಡಾಂತಲ್ಮಾನ ಆಯಿಲ್ಲೆವರಿ ಕಲನಾಕರೂನ ನಯನಜೋರ ವಂಶಾಚೊ 
ಗುಣಗಾನ ವಿಸ್ತಾರಾನ ಸಾಂಗಪಾ ಲಾಗಲೊ. ತಾಚೆ ಮುಖಾರ ಬಸೂನು 
ಗುಲ್ಲ ಜಾವನ ಆಯಕತ ಚಲಿ ಸುದ್ಧಾಂ ತೊಂಡಾಚೇರ ಖೂಬ ಉತ್ಸಾಹ 
ದಾಖಯತ ಆಸಾ. ಹ್ಯಾ ಜಾಣಟ್ಯಾ ಆಜಾಲೆ ಮೋಗಾ ಖಾತೀರ ತೀ 
ಆಪಲೆ ಕರ್ತವ್ಯ ನಿಭಾಯತ ಆಸಾ. 

ಹೆಂ ಪಳೋವನ ಮ್ಹಾಕಾ ಖೂಬ ಜೀವಾಕ ಲಾಗಲೆಂ; ಮ್ಹಜೆ 
ದೊಳ್ಳಾಂತಲ್ಯಾನ ಉದಕ ಆಯಲೆಂ. ಠಾಕೂರ ದಾದಾನ ಧಾಕಟೆ ಲಾಟ 
ಸ್ಕಾಬಾಲೆ ಭೇಟಿಚೆ ಪೂರಾಯ ವಿವರ ಸುಂದರ ಕರೂನ ಸಾಂಗೂನ ಸೊಪೂ 
ಪರ್ಯಂತ ಹಾಂವ ಗಪ್ಪಚಿಪ್ಪ ತ್ಯಾ ವಾಟೇರ ಉಭೊರಾವಲೊಂ. ತಾಂಣೆ ತ್ಯಾ 
ಕೂಡಾ೦ತಲ್ಯಾನ ಭಾಯರ ಗೆಲ್ಲೆ ನಂತರ ಕಾಲಚೆ ಚೊರಯೆಚೆ ವಸ್ತ ಸಗಳೆ 
ತ್ಕಾ ಚಲಿಯೆಲೆ ಪಾಯಾ ಮೂಳಾಂತ ದವರಲೆ ಆನಿ ಕಾಂಯ 
ಉಲಯನಾಸ್ತಾನಾ ಭಾಯರ ಆಯಲೊಂ. 

ತ್ಯಾ ದೀಸಾ ದನಪಾರಾ ನಂತರ ಕೈಲಾಸಬಾಬೂಕ ಭೆಟಪಾಕ 
ಹಾಂವಚ ಗೆಲೊಂ. ಆಧುನಿಕ ಕಾಳಾಚೆ ದುಷ್ಪ ರೀತಿ-ರಿವಾಜಾಕ ಲಾಗೂನ 
ಹಾಂವ ಹ್ಯಾ ಮ್ಹಾಂತಾರ್ಯಾಕ ಭೆಟಿಲತೆನ್ನಾ ಕಿ೦ವಾ ಪಳಯಲತೆನ್ನಾ 
ನಮಸ್ಕಾರ ಕ ಕರನಾಶಿಲೊಂ. ಪೂಣ ಆಯಜ ಹಾಂವೆ ತಾಚೆ ಪಾಯ 
ಕ: ನಮಸ್ಕಾರ ಕೆಲೊ. ಕಾಲ ಧಾಕಟೊ ಲಾಟಸ್ಕಾಬ ಆಪಣ್ಯಾಲೆ 
ಫರಾ ರ್‌ ದೆಖೂನ ಹ್ಯಾ ಚಲ್ಯಾಲೆ ದೃಷ್ಟೀ೦ತ ಆಪಲೊ ಹೀ 
ವಾಡಲಾ, ಮ್ಹಣೂನ ತೊ ಆಪಲ್ಯಾಕ 'ನಮಸ್ಕಾರ ಕರತ ಆಸಾ ಅಶೆಂ 
ತಾಂಣೆ ಚಿಂತಲೆಂ ಮ್ಹಳ್ಳೆಂ ಸ್ಪಷ್ಟ ಆಶಿಲೆಂ. ಕಾಲಚೆ ತ್ಯಾ ಘಟನೇನ ತೊ 
ಖೂಬ ಕೃತಜ್ಞ ಜಾವನ ಆಶಿಲೊ ಮ್ಹಳ್ಳೆಂ ತಾಚೆ ದೊಳೆ ಪಳಯಲ್ಯಾರ 
ಕಳತಾಆಶಿಲೆಂ. ತಾಚೆ ದೋಸ್ತ ತರ ಸಗಳೆ ಎಕಠಾ೦ಯ ಜಾಲ್ಲೆ; ಆನಿ 
ಹಾಂಣೆ ತರ ಲೆಪುನಂಟ ಗವರ್ನರಾಲಿ ಭೇಟಿಚೆಂ ವರ್ಣನ ಪೂರ್ಣಪಣೆಂ 
ಸಾ೦ಗಪಾಕ ಸುರವಾತ ಕೆಲ್ಲಿ. ಹಾ೦ಚೊ ವಾರ್ತಾಲಾಪ ತರ ತಾಚೊ ಖಾಶೆಲೊ 
ದರ್ಜೊ ಆನಿ ದೀರ್ಪತಾಯ ಹ್ಯಾ ದೋನಿ೦ಯ ದೃಷ್ಟೀನ ಮಹಾಕಾವ್ಯಶೆಂ 
ಜಾಲ್ಲೆಂ. 

ತಾಗೆಲೆ ಘರಾ ಆಯಿಲ್ಲೆ ವಿಂಗಡ ಲೋಕ ಪೂರಾ ಭಾಯರ ಗೆಲ್ಲೆ 
ನಂತರ ಹಾಂವೆ ಖೂಬ ನಮಳಿಕಾಯೇನ ತ್ಯಾ ಮ್ಹಾಂತಾರ್ಯಾಕ ಮೆಗೆಲೊ 
ಪ್ರಸ್ತಾವ ದವರಲೊ. ಹಾಂವೆ ಮ್ಹಳೆಂ “ನಯನಜೋರ ಫರಾಣ್ಯಾಚಿ ಮುಖಾರ 
ಆಮ್ಗೆಲೆ ಫರಾಣೆ ಖೂಬ ಲ್ಲಾನ ಜರೀ ಜಾಲ್ಲೆಂ. ತರೀ ಸುದ್ದಾಂ..” 


ಹಾಂವೆ ಮೆಗೆಲೆ ಲಗ್ನಾ ಪ್ರಸ್ತಾವ ತಾಗೆಲೆ ಮುಖಾರ ದವರಲೆ 
ಭಿತ್ತರ ತ್ಯಾ ಮ್ಹಾಂತಾರ್ಯಾನ ಮಾಕ್ಕಾ ಘಟ್ಟ ಪೊಟೋಳ್ನ ಧರಲೊ ಆನಿ 
ಆನಂದಾಚೆ ಆವೇಗಾನ..” ಹಾಂವ ಏಕ ಗರೀಬ, ಇತ್ತೆ ಎ ಭಾಗ್ಯ ಮ್ಹಾಕಾ 


ಮೆಳತಾ ಮ್ಹಳ್ಕಾರ ಎಶ್ವಾಸ ಜಾಯನಾ.' ಮ್ಹಳಾಲೊ. 


ಕೈಲಾಸಬಾಬೂನ ಆಪಲೆ ಜೀವನಾ೦ತ ಪಯಲೆ ಫಾವಟ ಆನಿ 
ಅಖೇರಚೆ ಫಾವಟ ಬೀ - ಆಪಣ ಗರೀಬ ಮ್ಹಣ ಕಬೂಲ ಕೆಲ್ಲೆಂ. ಆನಿ 
ಕದಾಚಿತ್‌ ಪಯಲೆ ಆನಿ ಅಖೇರಚೆ ಫಾವಟ ತೊ ಏಕ ಘಡಿಯೇಕ 
ನಯನಜೋರಚೆ ಫರಾಣ್ಯಾಚೆ ವ್ಹಡಪಣಾಕ -ಕಮ್ಮಿಪಣ ಆಯಲೆಂ ಅಶೆಂ 
ವ್ಯಕ್ತ ಕರೂಂ ನಾ. 


ದಿಷ್ಟಾವೊ 
Vision 


ಮ್ಹಾಕಾ ಲ್ಲಾನಪಣಾರೀಚ ಲಗ್ನ ಜಾಲ್ಲೆಂ. ಭುಗೇರ೯ಯ ಜಾಲ್ಲೆಂ. 
ಪುಣೂನ್‌ ತೆಂ ಜಲ್ಲತಾನಾಂಚ ಮೆಲ್ಲೆಂ. ಮ್ಹಾಕಾ ಹ್ಯಾ ಬಾಳಾ೦ತೀರ್ಯಾನೂಯ 
ಭಾರೀ ತ್ರಾಸ ಜಾಲೆ. ಸಾವಕಾಶಾಯೆನ ಅಶಕ್ತಪಣಾ೦ ವಗೈರೆ ಸುಧಾರಸೂನು 


ಘತಲ್ಯಾರ ಬೀ ಮ್ಹಜಿ ದೋಳೇಚಿ ದೃಷ್ಟಿ ದುರ್ಬಳ ಜಾಯತಗೆಲಿ. 


ಹ್ಯಾ ವೇಳಾರ ಮ್ಹಜೊ ಘರಕಾರ ಡಾಕ್ಷರಕೀ ಶಿಕತ ಆಶಿಲ್ಲೊ. 
' ಆಪಣ್ಯಾಲೆಂ ವೈದ್ಯಕೀಯ ಗಿನ್ಮಾನ ತಾ೦ಣೆ ಮ್ಹಜೇರ ಪ್ರಯೋಗ ಕರಚೆಂ 
'ಥಾರಾಂಶುಲೆಂ ಆನಿ ಮ್ಹಜೆ ದೋಳೇಂಚೊ ಇಲಾಜ ತೋಚ 
ಕರಚಾಕಲಾಗಲೊ. 


ಮೆಗೆಲೊ ಅಣ್ಣಾ ವಕೀಲಿಕೀ ಶಿಕತ ಆಶಿಲೊ. ಏಕ ದಿವಸ ತೊ 


ಮ್ಹಾಕಾ ಪಳೋವಚಾಕ ಆಯಿಲ್ಲೊ ಆನಿ ತಾಕ್ಕಾ ಮ್ಹಜಿ ಪರಿಸ್ಥಿತೀಚಿ 
ಗಂಭೀರತಾಯ ಜಾಣವಲಿ. 


“ಹೆಂ ಕಿತೆಂ ಚಲ್ಕಾಂ ತುಜೆಂ?” ತೊ ಮ್ಹಜೆ ಘೊವಾಕ ಮ್ಹಣಪಾ 
ಲಾಗಲೊ “ತೂಂ ಕುಮೋಚೆ ದೋಳ್ಯಾಂಚಿ ವಾಟಲಾಯತ ಆಸಾ. 
ಖಂಜೇಯ ಬರೆ ಡಾಕ್ಟರಾಕ ಬೀ ದಾಖಯಮುಂ!' 


ಮ್ಹಜೆ ಘೋವಾನ ಚಿಡೂನ ಮ್ಹಳೆಂ “ಕಿತ್ಯಾಕ? ಹಾಂವೆ ಕರಚೆ 
ಪರಸ ವೆಗಳೊ ದೊತೋರ ಆನಿ ಕಿತೆ೦ ಕರತಲೊ? ವಸ್ತುಸ್ಥಿತಿ ಏಕದಂ 
ಸರಳ ಆಸಾ ಆನಿ ಇಲಾಜ ಸಗಳೆ ಖಬರ ಆಶಿಲೇಚ.'' 

ದಾದಾನ ತಿರಸ್ಕಾರಾನ ಮ್ಜಳಂ “ಮ್ಹಳ್ಳಾರ ತುಗೆಲೆ ಮೆಡಿಕಲ್‌ ಕಾಲೇಜಾ 
ಪ್ರೊಫೆಸರಾಕ ಆನಿ ತುಕ್ಕಾ ಕಾಂಯಿಚ ಭೇದ ನಾ ಮ್ಹಣ ಕೀ!” 


ಮ್ಹಜೆ ಘೊವಾನ ತಿತ್ಲೇಚ ರಾಗಾನ ಜವಾಬ ದಿಲಿ “ತುಗೆಲೆ ಲಗ್ನ 
ಜಾವ್ನ, ತುಗೆಲೆ ಬಾಯಲೆಲೆ ಆಸ್ಲಿ ವಿಚಾರಾಂತು ಕಸಲೇಯ ತಾಪತ್ರಯ 
ಆಯಲೆ ಮ್ಹಣ ಲೇಕ ತೆನ್ನಾ ತಾಜ್ಜೊ ಸುಟವಾಟೊ ಕರಚಾಕ ತೂಂ 

ಮಾಕ್ಕಾ ಆಪಯತಲವೇ? ಕಾಯದೆ-ಕಾನೂನಾ ವಿಶಿಂ ತೂಂ ಮೆಗೆಲೊ 
ಸಲ್ಲೊ ಫೇನಾ.. ತಶಿ೦ ಆಸ್ತಾನಾ ಒಕ್ಕದಾ ವಿಶಿಂ ತೂಂ ಕಿತ್ಯಾಕ ಮ್ಹಾಕಾ 
ಉಪದೇಶ ಕರಚಾ ಆಯ್ಲಾ?” 


ಹ್ಯಾ ದೊಗಾಂಲಿ ಲಡಾಯಿ ಅಶಿ೦ ಚಾಲೂ ಆಸತಾಂನಾ ಹಾಂವ 
ಮೆಜ್ಜೆ ಇತ್ಸ್ಯಾಕ ಸಾ೦ಗೂನ ಫೇತ ಆಶಿಲಿಂ ಕೀ ದೋನ ಮಹಾರಾಜಾ೦ಲೆ 
ಮಜಗತಿ ಯುದ್ಧ ಜಾಲ್ಯಾರ ಲಾಚಾರ ತಣ ಬಾಪಡ್ಯಾಕ ಕಷ್ಟ ಮ್ಹಣ. 
ಹಾಂಗಾ ಹ್ಯಾ ದೊಗಾಂ ಮದಿಂ ಕೆಸ್ತಾಂವ ಚಲ್ಲ್ಯಾ೦ ಆನಿ ಹಾಂವೆ ತಾಜ್ಜೊ 
ತಡಾಕೊ ಸೈಸುಕಾ ಜಾಲಾ. 

ಮ್ಹಾಕಾ ಏಕ ಫಾವಟ ಲಗ್ನ ಕರೂನ ಘೊವಾ ಘರ ಧಾಡಲೆ 
ನಂತರ ಮೆಗೆಲೆ ವಿಷಯಾಂತ ಪರಪರತ ತಾಂಣಿ ಲುಡಬುಡಚೆ ಕಿತ್ಯಾಕ) 
ಕಿತೆಂಯ ಜಾಲೆಂತರೀಯ ಮೆಗೆಲೆಂ ಸುಖ-ದು:ಖ ಹೆ೦ ಪೂರಾಯ 
ಮೆಗೆಲೆ ಘೊವಾಲಿ ಜವಾಬದಾರೀ ನ್ಹಯ? ಕುಳಾರಚಾಲಿ ನ್ಹಯಪಳೆ. 


ತ್ಯಾ ದೀಸಾ ಪಾಸೂನ ಮೆಗೆಲೆ ದೊಳೆಚೆ ಹ್ಯಾ ಸಾನ ಗಜಾಲಿಚೇರಿ 
ಮೆಗೆಲೊ ಘೋವ ಆನಿ ದಾದಾ ಹಾಂಚೆ ಮದೆಂ ಏಕ ತಣಾವ ನಿರ್ಮಾಣ 
ಜಾಲೊ. 


ಏಕ ದೀಸ ದನಪಾರಾಂ ಮ್ಹಜೊ ಘೋವ ಫರಾಂತ ನಾಶಿಲತೆನ್ನಾ 
ಅಚಕೀತ ಮ್ಹಜೊ ದಾದಾ ಏಕ ಡಾಕ್ಟರಾಕ ಘೇವ್ನ ಆಯಲೊ. ತಾಂಣೆ 
ಮ್ಹಜೆ ದೋಳೆಬೀ ಬರೆಕರೂನ ತಪಾಸಲೆ; ತೊ ಗಂಭೀರ ಜಾವನ 
ಮ್ಹಣಪಾಲಾಗಲೊ ಕಿ ಹಾಜೆ ಮುಖಾರ ಜರ ನಿರ್ಲಕ್ಷ್ಯ ಕರೀತ ತರ 
ಅಪಾಯಕಾರಕ ಆಸಾ. ತಾಂಣೆ ಥೊಡಿಂ ಒಕದಾ೦ ಬರಯಲಿಂ ಆನಿ 
ದಾದಾನ ತೀ ರೊಕಡೆ ಹಾಡಯಲಿಂ. ತ್ಯಾ ಅನೊಳಖೀ ಡಾಕ್ಷರಾನ ಗೆಲೆ 
ಉಪರಾಂತ ಹಾಂವೆ ದಾದಾಕ ವಿನಂತಿ ಕೆಲಿ ಕೀ ದಯ ಕರೂನ ತೂಂ 
ಹ್ಯಾ ಭಾನಗಡೀಂತ ಪಡನಾಕ್ಕಾ. ಅಶೆಂ ಡಾಕ್ಷರಾನ ಚೋರನಿಪೀನ ಯೆವಚೆಂ 
ಮುಖಾರ ಕಾಂಯ ಬರೆಂ ಜಾವಚೆಂ ನ್ಲಾ ಮಣೂನ. 


ಇತ್ತೆ ಧೈರ್ಯ ಜುಟೋವನ ಹಾಂವೆ ಮ್ಹಜೆ ದಾದಾ ಕಡೇನ ಉಲಯಲೆ 
ಬದ್ದಲ ಮ್ಹಾಕಾಚ ಆಶ್ಚರ್ಯ ದಿಸತಾಲೆಂ. ಇತ್ತೆ ದೀಸ ಹಾಂವ ತಾಕ್ಕಾ ಭೀವ್ನ 

ಮರತಾಶಿಂಲಿಂ. ಖರೆಂ ಮ್ಹಳ್ಯಾರ ಮೆಗೆಲಿ ಧಿಟಾಯ ಪಳೋವನ 
ದಾದಾಕೂಯ ಆಶ್ಚರ್ಯ ಜಾಲಾ೦ಆಸ ಸತ ತೊ ಘಡಿಭರ ಗಪ್ಪ ರಾವಲೊ ಆನಿ 
ಮ್ಹಳಾಲೊ 5 ks ಕುಮು. ಹಾಜೆ ನಂತರ ಹಾಂವ ಕೋಣೇಯ 
ಡಾಕ್ಟರಾಕ ಆಪೋವನ ಹಾಡನಾ. ಪುಣೂನ ವಖದಾಂ ಸಿಟಿ್ಸಾ ಘರಾ 
Rips, ತೂಂವೆ ತೀಂ ಫೇವಕಾ.” 


ಮಾಗೀರ ದಾದಾ ಭಾಯರಸರಲೊ. ಫಾರ್ಮಸಿ೦ತಲ್ಯಾನ ವಖದಾಂ 
' ಆಯಲೀಂತ. ಹಾಂವೆ ತೀಂ ಸಗಳಿಂ - ಬಾಟಲ್ಕೊ, ಪಿಟ್ಟಿಯೊ, ವಖದಾಚಿ 
ಚೇಟ - ಆನಿ ಜೆಂ ಜೆ೦ ಆಸಾ ಸಗಳೆಂ - ಕಾಡ್ಜೆಂ ಆನಿ ಬಾಂಯತ 
ಉಡಯಲೆಂ!! 


ಮ್ಹಜೆ ದಾದಾನ ಮದೇಂಚ ನಾಕ ಘುಸಯತ ಪಾಸೂನ ಘೋವಾಕ 
ಬೆಗೇನ ಚೀಡ ಆಯಿಲ್ಲಿ. ದೆಖೂನ ಮ್ಹಜೆ ದೊಳ್ಳಾಂಚಿ ಶುಶ್ರೂಷಾ ಚಡ 
ಸತರ್ಕತಾಯೇನ ಕರಪಾಕ ಲಾಗಿಲೊ. ಸಗಳ ನಮೂನ್ಯಾಚೆ ಉಪಾಯ 
ತಾಂಣೆ ಕೆಲೆ. ತಾಂಣೆ ಸಾಂಗಲೆ ಮ್ಹಣೂನ ಹಾಂವೆ ಮ್ಹಜೆ ದೊಳ್ಳಾಂಕ 
ಮಲಮಪಟ್ಟಿ ಬಾಂದಲಿ, ಕಾಳೆಂ ಚಷ್ಕ ಪಾಲೆಂ, ತಾಂಣೆ ಸಾಂಗಿಲೆ ಥೆಂಬೆ 
ಸೊಡಲೆ, ತಾಂಣೆ ದಿಲ್ಲೆ ಸಗಳೆ ಥರೇಚ್ಯೊ ಪಿಟ್ಟಿಯೊ ಫೆತಲ್ಕೊ. ಇತ್ಲೆಂಚ್‌ 
ನ್ಹಯ ಮ್ಹಜೆ ಗಳ್ಯಾಂತ ದೇಂವನಾ ಜಾಲ್ಲಯಾರ ಭೀ ಕಾಡ್‌-ಲಿವರ ಆಯ್ದ 
ಪಿಲಿಂ. 


ಸದಾಂ ಆಸ್ಪತ್ರೇ೦ತಲ್ಯಾನ ಯೆಶಕೀರ ತೊ ಮ್ಹಾಕಾ ಕಶಿ೦ ದಿಸತಾ 
ಮ್ಹಣ ಚಿಂತಿತಸೂ ಜಾವನ ವಿಚಾರತಾಲೊ; ತೆನ್ನಾಂ ಹಾ೦ವ ಮ್ಹಣಾ - 
“ಹ್‌! ಆದಲ್ಯಾ ಪರಸ ಬರೆಂ!” ಖರೆಂ ಸಾಂಗಕಾ ಮ್ಹಳ್ಳಾರ ಸ್ಪತಾಕ 
ಫಟೊವನ ಫೆವಪಾಂತ ಹಾಂವ ನಿಪೂಣ ಜಾಲ್ಲಿಂ. ಮ್ಹಜೆ ದೊಳೇಂತ 
ಉದಕ ಯೆವಚೆಂ ಚಡ ಜಾಯತ ಗೆಲ್ಲೆ ತೆನ್ನಾ "ನಾಕ್ಕನಾಶಿಲೆಂ ವಾಯಟ 
ಉದಕ ವ್ಹಾಂವನ ಗೆಲ್ಲೆಂ ತೆಂ ಬರೆಂ' ಅಶೆಂ ಹಾ೦ವ ಸಮಾಧಾನ ಕರೂನ 
ಫೆತಾಲಿಂ; ಆನಿ ಜರ ಉದಕ ಯೆವಚೆಂ ಕಮ್ಮಿ ಜಾಲೆಂ ತರ ಮ್ಹಜೆ 
ಘೂವಾಚೆ ಕುಶಾಲಕಾಯೇಚೇರಿ ಖೂಬ ಕೌತುಕ ದಿಸೂನು ಆನಂದಿತ 
ಜಾತಾಲಿಂ. 

ಥೊಡೆ ಕಾಳಾನಂತರ ದೂಕಿ ಅಸಹನೀಯ ಜಾಲಿ. ಮ್ಹಜಿ ದೃಷ್ಟಿ 
ಮಂದ ಜಾಲಿ ಆನಿ ಮ್ಹಾಕಾ ರಾತ ದೀಸ ಸತತ ಮಾತ್ತೆ ಉಸಳಿ "ಯೆವಪಾ 
ಲಾಗಲಿ. ಹಾಜ್ಜೇನ ಮ್ಹಜೊ ಘೋವ ಕಿತ್ತೊ ಭಿರಾಂಕೂಳ ಜಾತಾಲೊ ಹೆಂ 
ಮ್ಹಾಕಾ ಕಳತಲೆಂ. ದುಸರೆ ಡಾಕ್ಟರಾಕ ಆಪಯ ಮ್ಹಣ ಕೋಣತರಿ ಸುಚವಣಿ 
ಕರತಾತಕೀ ಮ್ಹಣ ರಾವತಾಲೊ ತೊ. ದೆಖೂನ ಹಾಂವೆ “ಕೋಣತರೀ 
ಡಾಕ್ಟರಾಕ ಆಪಯಲ್ಯಾರ ಬರೆಂ.” ಅಶೆಂ ಸಾಂಗಲೆಂ. 


ಆತಾಂ ತೊ ಮೆಕಳೊಸೊ ಜಾಲ್ಲೊ ದಿಸಲೊ. ತೇಚ ದಿವಸ ಏಕ 
ಇಂಗ್ಲಿಷ ಡಾಕ್ಟರಾಕ ಆಪೋವನ ಹಾಡಲೊ. ತಾಂಣಿ ದೊಗಾಂನಿ ಕಿತೆಂ 
ಉಲಯಲೆಂ ಮ್ಹಣ ಹಾ೦ವ ನಕಳ ಪೂಣ ಮ್ಹಾಕಾ ಇತ್ತೆ ಸಮಜಲೆಂ ಕೀ 
ತ್ಯಾ ಸ್ಕಾಬಾನ ಹಾಕ್ಕಾ ಬರೆಂ ತಾಪಯಲೆಂ. 


ತ್ಯಾ ಡಾಕ್ಟರಾನ ಪರತೂನ ಗೆಲ್ಲೆ ಸುಮಾರ ವೇಳ ಪರ್ಯಂತ ಹೊ 
ಗಪ್ಪ ಆಶಿಲೊ. ತೆನ್ನಾ ಹಾಂವೆ ತಾಗೆಲೆ ಹಾತ ಮೆಗೆಲೆ ಹಾತಾಂತ ಫೇವನ 
ಸಾಂಗಲೆ - “ವಚೂನ ವಚೂನ ಕಸಲೆ ಆಡದಾಂಡ ಪ್ರಾಣಿ ಘಫೇವನ 
ಆಯಲೆ ತುಮಿ? ಕೋಣೇಯ ಏಕ ಸ್ವದೇಶಿ ಡಾಕ್ಟರಾಕ ಹಾಡಚಾಕ ನಾಶಿಲೆಂ? 
ತೆಂ ಚಡ ಬರೆಂ ಆಶಿಲೆಂ. ಆನಿ.... ಮ್ಹಜೆ ದೊಳೆ ಬದ್ದಲ ತುಮಚೆ ಪರಸ 
ಬರೆಂ ತೊ ಜಾಣಾ ಅಶೆಂ ದಿಸತಾ ತುಮಕಾಂ?9' 


ಮ್ಹಜೊ ಘೋವ ಏಕ ಘಡಿ ಭರ ಶಾಂತ ರಾವಲೊ ಆನಿ ಮಾಗೀರ 
ಫುಟಕರಶೆ ಆವಾಜಾ೦ತ ಮ್ಹಣಪಾ ಲಾಗಲೊ “ಕುಮೋ, ತುಜೆ ದೊಳೇಂಕ 
ಆಪರೇಶನ ಕರಕಾ ಪಡತಲೆಂ.” 


ಹೊ ವಿಶಯು ಮ್ಹಾಕಾ ಇತ್ತೆ ದೀಸ ಜಾಲ್ಲೆ ತರೀಯ ಸಾಂಗನಾಶಿಂ 
ನಿಪೋವನ ದವರಿಲೆ ಖತೀರಿ ಹಾಂವ ರಾಗಾರ ಜಾಲ್ಯಾಂ ಅಶೆಂ ಢೋ೦ಗ 
ಕೆಲೆ೦ ಹಾಂವೆ. 


“ತುಮಕಾಂ ಹೆ೦ ಖೂಬ ಫಾಟ್ಟಿ ಖಬರ ಆಶಿಲೆಂ'' ಹಾಂವೆ ಮ್ಹಳೆಂ 
“ತರೀಯ ತುಮ್ಮಿ ಮ್ಹಾಕಾ ಹೆ ಬದ್ದಲ ಏಕ ಉತ್ತರ ಸಾಂಗಿಲನಾ! 
ಆಪರೇಶನಾಕ ಭಿವಚಾಕ ಹಾಂವ ಕಿತೆಂ ಸಾನ ಚೆರ್ಡುಂವೆ?” 

ಹ್ಯಾ ಉತರಾನ ತಾಚೆಂ ಧೈರ್ಯ ಪರತ ಜುಟಲೆಂ ಆನಿ ತಾಂಣೆ 
ಮ್ಹಳೆಂ - “ಖರೆಂ ಮ್ಹಳ್ಳಾರ ಆಪರೇಶನ ಮ್ಹಳ್ಳಾರ ಭೀವನ ಥರಥರಪಿ 
ದಾದಲೆ ಆಸಾತ.” 

“ವ್ಹಯ ವ್ಹಯ”” ಹಾಂವೆ ಹಾಸತ ಮ್ಹಳೆಂ “ದಾದಲ್ಯಾಂಲೆ ಪೌರುಷ 
ಕಿತೆಂ ಆಸ್ಪ ತೆಂ ಪೂರಾ ತಾಂಗತಾಂಗೆಲೆ ಬಾಯಲಾ೦ ಮುಖಾರ?” 


| 
ಗಂಭೀರತಾಯೇನ ಮ್ಹಾಕಾ ಪಳೋವನ ತಾಂಣೆ ಮ್ಹಳೆಂ - “ತೂಂವೆ 
' ಸಾಂಗಿಲೆ ಸಾಮಕೆಂ ಖರೆಂ.. ಆಮ್ಮಿ ದಾದಲೆ ಕಾಂಯ ಉಪೇಗಾಚಿ ನ್ಹಯ.'' 


ತಾಗೆಲಿ ಗಂಭೀರತಾಯ ಹಾಂವೆ ಹಾಸೂನ ಕಾಡಲಿ “ಖರೆಂ? 
| ಸುಕ್ಕೆಂ ಹೊಡಪಣ ಸಾಂಗುನುಘೆವಚಾಂತ ತುಮ್ಮಿ ದಾದಲೆ ಬಾಯಲಾಂಕ 
' ಹರೋವಚಾ ಶಕತಾಕೀ?” 


ದಾದಾ ಆಯಲೊ. ಹಾಂವೆ ತಾಕ್ಕಾ ಕುಶೀಕ ವ್ಹರೂನ “ದಾದಾ, 
ತುಗೆಲೆ ಡಾಕ್ಟರಾನ ದಿಲ್ಲೆ ವಖದಾನ ಪಳೆ ಮ್ಹಾಕಾ ಬರೆಂ ಗೂಣ ಜಾತಾಶಿಲೆಂ. 
ದುರ್ದೈವಾನ ಹಾಂವೆ ಪೊಟಾಂತ ಫೆವಚೆಂ ವಖದ ಚುಕ್ಕೂನ ದೊಳೆಂತ 
ಘಾಲೆಂ.. ತಾಜ್ಜೇನ ದೊಳೆ ಖೂಬ ವಾಯಟ ಜಾಲೆ ಆನಿ ಆತಾಂ ಆಪರೇಶನ 
ಕರಕಾ ಮ್ಹಳಾ೦.'' ಮ್ಹಳೆಂ. 


“ತೂಂ ತುಗೆಲೆ ಘೂವಾಲೆ ವಖದಾಂಚೇರಿ ಆಶಿಲಿ ನ್ಹಯ, ದೆಖೂನು 
ಹಾಂವೆ ಹಾಂಗಾ ಯೆವಚೆಂ ಸೊಡಿಲೆಂ.” ದಾದಾನ ಮ್ಹಳೆಂ “ನಾಬಾ!” 
ಹಾಂವೆ ಮ್ಹಳಂ “ಖರೆ ಪಣಾಕ, ತುಗೆಲೆ ಡಾಕ್ಟರಾನ ದಿಲ್ಲೆ ನರ್ದೇಶನಾ 
ಪ್ರಮಾಣೇಚ ಹಾಂವ ನಿಪೋವನ ವಖದ ಫೆತಾಲಿಂ.” 


ದೇವಾ! ಹ್ಯಾ ಬಾಯಲಮನಶಾಂಕ ಖಂಚೆ ನಮೂನ್ಯಾಚೆಂ ಫಾಲ್ಸ 
ಸಾಂಗಚೆಪಡತಾ!! ಆವಯ ಜಾವ್ನ ಆಶಿಲ ತೆನ್ನಾ ಭುರ್ಗಾಂಕ ಸಾಂಭಾಳಪಾಕ, 
ಸಮಾಧಾನ ಕರಪಾಕ ಫಾಲ್ಸ ಉಲೊವಕಾ ಪಡತಾ, ಬಾಯಲ ಜಾವನ 
ಆಸತಾಂನಾ ತ್ಕಾ ಭುರ್ಗಾಂಲೆ ಬಾಪಾಯಂಕ ಸಮಾಧಾನ ಕರಪಾಕ ಫಾಲ್ಸ 
ಉಲಯತಾತ, "ಅಶೆಂ ಹ್ಯಾ ಫಾಲ್ಸ ಉಲೊವಪಾಂತಲ್ಯಾನ: ಬಾಜಾಂತ | 
ಸುಟವಾಟ ನಾ. ಎ 

ಮೆಗೆಲೆ ಹ್ಯಾ ಫಟಿಂಗಪಣಾ ನಾಟಕಾನ ಮ್ಹಜೊ ದಾದಾ ಆನಿ 

ಮ್ಹಜೆ ರಘೋಫಾ ಮದಲೊ ಸಂಬಂಧ ಸುಧಾರಚಾಕ 'ಅನುಕೂಲ ಜಾಲೊ. 
“ಆಪ ಣೆ ತುಗೆಲೆ ಘೋವಾಕ ಸಾಂಗನಾಕಾ ಅಶೆಂ ನಿಪಯಲ್ಲೆಂ ಚೂಕ 
ಜಾಲಿ” ಮ್ಹಣ ದಾದಾ ಆನಿ ಮ್ಹಜೊ ಘೋವ ತರ ಪಯಲೆಪಾಸೂನ 
ಮ್ಹಜೆ ದಾದಾಲೊ ಸಲ್ಲೊ ಘೆತಿಲನಾಶಿಲ ಬದ್ದಲ ಭಾರೀ ಬೇಜಾರತಾಲೊ. 


ಅಖೇರಿಕ ಹ್ಯಾ ದೊಗಾಲೆ ಕಬೂಲೀನ ಏಕ ಇಂಗ್ಲಿಷ ದೊತೋರಾನ 
ಮ್ಹಜೆ ದೊಳೆಚೆ ತಾರೇ ಕೆಲೆಂ. ಪೂಣ ಏಕ ದೊಳೊ ಇತಲೊ ಅಶಕ್ತ 
ಜಾಲ್ಲೊ ಕೀ ಹ್ಯಾ ಆಪರೇಶನಾಚೊ ತಣಾವ ಸೊಸಪಾಕ ಶಕ್ಯ ಜಾಲೊ 
ನಾ; ಆನಿಕ ಏಕ ದೊಳೊ ಕ್ರಮೇಣ ಕಾಂಯ ದೀಸನಾಶಿಂ ಗೆಲೊ. 

ಏಕ ದಿವಸ ಮ್ಹಜೊ ಘೋವ ಮ್ಹಜೆ ಕುಶೀಂತ ಯೇವನ ಬಸಲೊ 
ಆನಿ ಮ್ಹಣಪಾ ಲಾಗಲೊ.... “ತುಗೆಲೆ ಮುಖಾರ ಸಾಂಗಪಾಕ ಮ್ಹಾಕಾ 
ಖೂಬ ಲಜ ದಿಸತಾ... ಕುಮೋ... ಖರೆಂ ಮ್ಹಳ್ಳಾರ ಮ್ಹಜೆ ನಿಮತಾನಚ 


ತುಗೆಲೆ ದೋಳೆ ಗೆಲ್ಲೆ.” 


ಖಾನ ತಾಜೊ ಆವಾಜ ದಾಟಾವಲ್ಲೊ. ಹಾಂವೆ ತಾಚೊ 
ಉಜವೊ ಹಾತ ಮ್ಹಜೆ ದೊನೀಯ ಹಾತಾ೦ತ ಧರೂನ ಮ್ಹಳೆಂ “ಕಿತ್ಯಾಕ 
ತಶೆ೦ ಮ್ಹಣತಾತ ತುಮ್ಮಿ? ಜೆಂ ಸಾರಖೆಂ ಆಸಾ ತೇಂಚ ಕೆಲೆಂ ತುಮಿ. 
ತುಮಗೆಲೊ ಸ್ವತಾಚೆಂ ಜೆಂ ಆಶಿಲೆಂ ತಾಚೇರಚ ತುಮ್ಮಿ ಪ್ರಯೋಗ ಕೆಲೊ. 
ಸಮಜಾ, ದುಸರೆ ಕೋಣತರೀ ಅನೋಳಖಿ ಡಾಕ್ಟರಾನ ಮ್ಹಜೆ ದೊಳೆ 
ಕಾಡಿಲ್ಲೆ, ತರ ಹಾಂವೆ ಮನಾಕ ಕಶೆ೦ ಸಮಾಧಾನ ಕರೂನ ಘೆವಚೆಂ 
ಆಶಿಲೆಂ? ಪುಣೂನ ಮ್ಹಾಕಾ ಆತಾಂ ಜಾಲ್ಲೆಂ ತೆ ಭೇಸ ಬರೆಂ ಜಾಲೆಂ 
ಅಶೆ೦ ದಿಸತಾ. ಸಗಳ್ಳಾ ಪರಸ ಮ್ಹಾಕಾ ಸಮಾಧಾನ ದಿವಪಿ ಗಜಾಲ 
ಮ್ಹಳ್ಯಾರ ತುಮಗೆಲೆ ನಿಮತ್ತಾನ ಮ್ಹಜೆ ದೊಳೆ ಗೆಲೆ. ರಾಮಚ೦ದ್ರಾನ ಆಪಲ್ಯಾ 
ಲಾಗಿ೦ ಆಶಿಲೆಂ ಏಕಚ ಕಮಳಾಫೂಲ ದೇವಾಕ ದಿವಪಾಕ ಕಮಿ ಜಾತಾ 
ಮ್ಹಣ ಆಪಲೆ ದೋನೀಯ ದೋಳೆ ಕಾಡೂನ ಕಮಳಾ ಘಲ್ಲಾ ಬದಲಾಕ 
ತೆ ದೇವಾಕ ಅರ್ಪಣ ಕೆಲ್ಲೆ ಖಂಯ. ಹಾಚೆ ಉಪರಾಂತ ತುಮ್ಮಿ ಕಿತೇಂಯ 
ಸುಂದರ ಪಳಯಲ್ಯಾರ ತೆಂ ಮ್ಹಾಕಾ ವರ್ಣನ ಕರೂನ ಸಾಂಗಾ, ಆನಿ 
ತುಮಚೊ ದಿಷ್ಟಾವೊ. ತೊ ಮ್ಹಾಕಾ ದೇವಾನ ದಿಲ್ಲೆಂ ಪವಿತ್ರ ದೇಣೆ೦ 
ಮ್ಹಣ ಸಮಜತಾಂ.” 

ಹಾಂವೆ ಜೆಂ ತೆಂ ಸಾಂಗಲೆಂ ತೆಂ ಸಗಳೆಂ ತೆನ್ನಾಚ ಸಾಂಗಲೆಂ 
ಮ್ಹಣ ನ್ಹಯಃ ಖರೆಂ ಮ್ಹಳ್ಯಾರ ತ್ಕಾ ಘಡಯೇಕ ಸಟ್ಟನೆ ಇತಲೆಂ ಸಗಳೆಂ 
ಉಲೋವಪಾಕ ಜಾಯನಾ. ಪುಣೂನ ಕಿತ್ಲೇಯ ದಿಸಾ ಪಾಸೂನ ಹೆ 
ವಿಚಾರ ಮ್ಹಜೆ ತಕಲೀಂತ ಘೊಳತ ಆಶಿಲೆ. ಆನಿ ಜೆನ್ನಾ ಹಾ೦ವ ಏಕದಂ 
ನಿರಾಶ ಜಾತಾಲಿಂ ಕಿಂವಾ ಮ್ಹಜೆ ಭಕ್ತಿಚೊ ಪ್ರಕಾಶ ಮಂದ ಪಡತಾಲೊ, 
ಮ್ಹಜೆ ಫುಟಕೆ ನಶೀಬಾಚೇರ ಮಾಕ್ಕಾ ಜೆನ್ನಾ ವಾಜ ಯೆತಾಲೊ - ಹೀ 
ಸಗಳಿ೦ ಉತರಾ೦ ಹಾ೦ವ ಮಾಕ್ಕಾಚ ಮ್ಹಣೂನ ಫೇತ ರಾವತಾಂಲಿ - 
ಭುರ್ಗಕ ಸಾಂಗಿಲಿ ಕಾಣಿ ತೆಂ ಪರತ ಪರತ ಕಶೆಂ ಮ್ಹಣತಾ ತಶೆಂ. 
ಆನಿ ತಶೆಂ ಕೆಲ್ಲೆ ತೆನ್ನಾ ಮ್ಹಾಕಾ ಶಾಂತಿ ಆನಿ ಪ್ರೇಮಾಚೊ ಪವಿತ್ರ ವಾರೊ 
ಪರತೂನ ಶ್ವಾಸ ಫೆತಲೆ ಭಶೇನ ದಿಸತಾಲೆಂ. 


ಅಶೆಂ ಆಮಿ ದೊಗಾಂನಿ ಉಲಯತಾಂನಾ ಮ್ಹಜೆ ಕಾಳಜಾಂತ 
ಕಿತೆಂ ಭೊಗತಾ ತೆಂ ಸಗಳೆಂ ಸಾಂಗಿಲ್ಲೆ ಹಾಂವೆ. 


“ಕುಮೋ'' ತಾಂಣೆ ಮ್ಹಳೆ “ಮೆಗೆಲೆ ಹಾತಾನ ಘಡಿಲ್ಲಿ ಚೂಕ ತೀ 
ಕನ್ನಾಯ ಸಮ ಕರಚಾಕ ಜಾಯನಾ. ಪೂಣ ಹಾ೦ವ ಏಕ ಕರಚಾ ಶಕತಾಂ, 
ಹಾಂವ ಕೆನ್ನಾಯ ತುಜೆ ವಾಂಗಡಾಚ ರಾವತಾಂ, ಆನಿ ಮ್ಹಜಾನ ಜಮತಾ 
ತಿತ್ಲೆ ತುಗೆಲೆ ಇಚ್ಛೆಚೊ ದಿಷ್ಟಾವೊ ತುಕಾ ದಿವಪಾಕ ಪ್ರಯತ್ನ ಕರತಾ. 


“ನಾ....ನಾ? ....ಹಾಂವೆ ಮ್ಹಳೆಂ... “ತೆಂ ಸಗಳೆ೦ಂ ಕಾಂಯ 
ಜಮನಾ. ಆಮಚೆಂ ಘರ ದೊಳೆ ಆಸ್ಪತ್ರಿ ಕರಚಾಕ ಹಾಂವ ಕಿತ್ಯಾಕೂಯ 
ಸೋಡನಾ. ಏಕ ಕಾಮ ತುಮ್ಮಿ ಅವಶ್ಯ ಕರೂಕಾ.. ಹಾಂ.. ತುಮ್ಮಿ ಪರತ 
ಲಗ್ನ ಜಾವಕಾ.'' 


ಅಶೆಂ ಕರಚೆಂ ಕಿತಲೆಂ ಗರಜೇಚೆ೦ ಹೆಂ ಸಾಂಗೂನ ತಾಚೆಂ 
ಮನ ಹಾಂವೆ ಘುವಂಡಾವಚಾಕ ಪಳಯಲೆಂ ತೆನ್ನಾ ಮ್ಹಜೊ ಆವಾಜ 
ಭರೂನ ಆಯಿಲ್ಲೊ. ಹಾಂವೆ ಖಾಂಕೂನು ಮ್ಹಜಿ ಉಚಂಬಳಾಯ 
ನಿಪೋವಚಾಕ ಪಳಯಲಿ. ಇತ್ತಾ $೦ತ ತಾಂಣೆ ಚಟಕ್ಕನೆ ಸಾಂಗಲೆಂ - 


“ಕುಮೋ, ಹಾಂವ ಮೂರ್ಯ ಆಸಾಂ, ಬಡಾಯಕೋರ ಆಸಾಂ.. 
ತೆ೦ ಸಗಳೆಂ ಹಾಂವ ಜಾಣಾ. ಪರಂತು ಹಾ೦ವ ಏಕ ಖಳನಾಯಕ 


9] 


ನ್ಹಯ। ಎಕಾಧಿ ಹಾಂವೆ ಲಗ್ನ ಜಾಲ್ಯಾರ - ತುಜಿ ಶಪ್ಪಥ ಹಾ೦ವ ಸಾಂಗತಾ.. 
ಇತ್ಲೆಂ ಕಿತ್ಯಾಕ ಆಮ್ಲ್ಗೆಲೊ ಕುಲದೇವ ಗೋಪಿನಾಥಾ ಶಪಥ ಫೇವನ 
ಸಾಂಗತಾಂ.. ಜರ ಹಾಂವೆ ಪರತೂನ ಲಗ್ನ ಕೆಲ್ಯಾರ ಬ್ರಹ್ಮಹತ್ಯಾ ಆನಿ 
ಪಿತೃಹತ್ಕಾ ಕೆಲ್ಲೆಂ ಪಾಪ ಮ್ಹಾಕಾ ಲಾಗೂ೦ದೀ.'' 

ಲ! ಇತ್ತಿ ಕಠಿಣ ಆಣಭಾಸ ಘಾಲಚಾಕ ಹಾಂವ ತಾಕ್ಕಾ ಕೆನ್ನಾಯ 
ಸೊಡಚಾನಾಶಿಲೆಂ. ಪೂಣ ದು:ಖಾಶ್ರೂನ ಮ್ಹಜೊ ಗಳೊ ಭರೂನ ಆಯಲೊ. 
ಮ್ಹಾಕಾ ಕಿತಲೊ ವ್ಹಡ ಆನಂದ ಜಾಲಾ ಹೆಂ ಹಾಂವ ಸಾಂಗಚಾ ಶಕಿಲನಾ. 
ಮ್ಹಜೆ ಕುರಡೆ ದೋಳೆಚೆ ತೋ೦ಡ ಉಶಾಂತ ದವರೂನ ಪರತ ಹುಂದಕೆ 
ಕಾಡಚಾಕ ಲಾಗಲಿಂ. ಅಖೇರಿಕ ಮ್ಹಜೆ ದೊಳೆಂತಲಿ ಅಶ್ರುಧಾರಾ ಏಕ 
ಫಾವಟ ಸುಕಲಿ ಮ್ಹಣ ಜಾತಿಕೀರ ಹಾಂವೆ ತಾಚೆಂ ಮಾತ್ತೆಂ ಓಡೂನ 
ಮ್ಹಜೆ ಹರ್ದಾರ ಧರಲೆಂ. 


“ಆ!” ಹಾಂವೆ ಮ್ಹಳೆಂ “ತುಮೀ ಅಸಲೆಂ ಕಠೀಣ ಶಪಥ ಕಿತ್ಕಾಕ 
ಫೆತಲೆಂ? ಹಾಂವೆ ಕಿತೆಂ ತುಮಕಾಂ ಆಪಣ್ಯಾಲೆ ಸ್ವಂತ ಸುಖಾಖತೀರ 
ದುಸರೆಂ ಲಗ್ನ ಜಾ ಅಶೆಂ ಮ್ಹಳ್ಳೆಂ?) ನಾ, ಹಾ೦ವ ಫಕತ ಮ್ಹಜೆ ಸ್ವಾರ್ಥಾ 
ಖತೀರ ವಿಚಾರ ಕರೀತ ಆಶಿಲಿಂ. ಮ್ಹಾಕಾ ದೋಳೆ ಆಸತಾಂನಾ ತುಮಗೆಲಿಂ 
ಜೀ೦ ಕಾಮಾಂ ಹಾಂವ ಕರತಾಂಲಿ ತೀ೦ ಕಾಮಾಂ ತಿಚೆ ಕಣಚಾನ 
ಕರೋವನ ಘವೂಯಾಂ ಮ್ಹಣ ಹಾಂವೆ ವಿಚಾರ ಕೆಲ್ಲೊ.” 


“ಕಾಮಾಂ! ಕಾಮಾಂಕ ಕಿತೆ೦.. ಖಂಚೇಯ ದಾಸೀ ಸುದ್ಧಾಂ ` 


ಕರಪಾ ಶಕತಾ. ಕಾಮಾ೦ ಖತೀರ ಏಕ ದಾಸೀಕ ಲಗ್ನ ಕರೂನ ಹ್ಯಾ 
ಮ್ಹಜೆ ದೇವೀಲೆ ಪೀಠಾಚೇರ ತಿಕ್ಕಾ ಬಸಯ ಮ್ಹಣತಾ?'' ಅಶೆಂ ತಾಂಣೆ 
ಮ್ಹಾಕಾ "ದೇವೀ? ಮ್ಹಣತ ಮ್ಹಜೆಂ ತೋ೦ಡ ಆಪಲೆ ಹಾತಾಂತ ಧರೂನ 
ವಯರ ಕೆಲೆ೦ ಆನಿ ಮ್ಹಜೆ ಭೊವ್ಯಾಂ ಮದೆಂ ಏಕ ಉಮೊ ದಿಲೊ. ಆನಿ 
ತ್ಕಾ ಘಡಯೇಕ ಮ್ಹಜೊ ದಿವ್ಯ ಜ್ಞಾನಾಚೊ ದೊಳೊ ಥ೦ಯ ಉಕತೊ 
ಜಾಲೊ ಆನಿ ಖರ್ಯಾನೀಚ ಮ್ಹಾಕಾ ಹಾಂವೆ ತಾಕ್ಕಾ ಓಪಲೆಂ. 


ಹಾಂವೆ ಮನಾಂತಚ ಮ್ಹಳೆಂ - “ಹಾಂವ ಆತಾಂ ತಾಕಾ ಘರಚೆ 
ಕಾಮಾಂತ ಕಾ೦ಯ ಸಹಾಯ ಕರಪಾಕ ಶಕನಾ. ಪರಂತು ಹಾಂವ ಏಕ 


92 


| 





| 
| 


| 


ವಯಲೆ ಪಾವಂಡ್ಕಾರ ಚಡತಾಂ. ಹಾ೦ವ ದೇವೀ ಜಾವನ ತಾಕಾ ಸಗಳೆಂ 
ಮಂಗಳ ಕರತಾಂ. ಹಾಚೆ ನಂತರ ಫಾಲ್ಸ ಉಲಯನಾ, ಫಟಯನಾ. 
ಮ್ಹಜೆ ಫಾಟಲೆ ಜೀವನಾಚಿ ಕ್ಷುದ್ರತಾಯ, ಢೋಂಗ ಹೆಂ ಸಗಳೆಂ ಹದ್ದಪಾರ 
ಕರತಾಂ.'” 


ತ್ಯಾ ದೀಸಾ - ದೀಸಭರ ಮ್ಹಜ್ಯಾಂತಚ ಏಕ ತರೆಚೊ ಸಂಘರ್ಷ 
ಚಾಲೂ ಆಸಲೊ. ಇತ್ತಿ ಕಠೀಣ ಆಣಭಾಸ ಘಾಲೂನ ಮ್ಹಜೊ ಘೋವ 
ಕಾಂಯ ದುಸರೆ ಲಗ್ನ ಕರಚೋಚ ನಾ ಹೊ ವಿಚಾರಚ ಖೂಬ ಆನಂದಾನ 
ಮ್ಹಾಕಾ ಪರತ ಪರತ ತೊಪಚಾಕ ಲಾಗಲೊ. ಪರಂತು ತ್ಕಾ ದೀಸಾಕ 
ಸಾಕ್ಷಾತ್ಕಾರ ಜಾಲ್ಲಿ ದೇವೀ ಮ್ಹಣಪಾ ಲಾಗಲಿ “ಏಕ ದೀಸ ಅಸಲೊ ಯೆತಲೊ 
ಕೀ ಶಪಥ ಮೊಡೂನ ತಾಂಣೆ ದುಸರೆಂ ಲಗ್ನ ಜಾವಚೇ೦ಚ ಬರೆಂ ಅಶೆಂ 
ದಿಸತಾಲೆಂ.” ಪೂಣ ಮ್ಹಜ್ಕಾಂತಲಿ ಸಾಮಾನ್ಯ ಬಾಯಲ “ಆಸತಬೀ, ಪೂಣ 
ತಾಂಣೆ ಏಕ ಫಾವಟ ಶಪಥ ಫೆತಲೆ೦ ತರ ಆನಿ ತೆಂ ಮೊಡಶನಾ ತೊ.” 
ಮ್ಹಳಾಲಿ. ಹ್ಯಾ ಉತರಾಕ ದೇವೀ - “ಮ್ಹಣ ಕಿತೆಂ ಆತಾಂ? ತೂಂವೆ 
' ಇತ್ತೆಂ ಖೋಸ ಜಾವಪಾಕ ಕಾರಣ ನಾ ನ್ಹಯ!' “ತೆಂ ಜಾಣಾ ಹಾಂವ. 
' ಪೂಣ ತಾಂಣೆ ಪ್ರತಿಜ್ಞಾ ಕೆಲ್ಲೆ ತೆನ್ನಾ...” ಮ್ಹಳೆ೦ ಮ್ಹಜೆ ಭಿತ್ತಲ್ಯಾ ಬಾಯಲೇನ. 
'ಅಶಂ ದೊಗಾಂ ಮದೆಂ ಭಾಸಾಭಾಸ ಚಲತ ಅಶಿಲೊ. ಆಖೇರೀಕ ದೇವೀ 
'ರಾಗಾರ ಜಾಲಿ ಅಶಂ ದಿಸಲಿ ಆನಿ ಅವ್ಯಕ್ತ ಭಂಯಾಚೊ ಏಕ ಕಾಳೋಖ 
ಮ್ಹಕಾ ಚೌವಶೀನ ಪಾತಳಪಾ ಲಾಗಲೊ. 


ಆಪಲೆ ಆದಲೆ ಕರಣೀನ ಪಶ್ಚಾತ್ತಾಪ ಪಾವತ ಆಶಿಲ್ಲೊ ಮ್ಹಜೊ 
ಘೋವ ಮ್ಹಜಿಂ ಕಾಮಾಂ ಸಗಳಿಂ ಆಪೂಣಚ ಕರೀ; ವಾವರಾಡೀಂಕ 
| ಹಾತಲಾವಪಾಕ ಸೊಡನಾಶಿಲೊ. ಅಶೆಂ ಲ್ಹಾನ ಲ್ಹಾನ ಗಜಾಲೀಕ ಸುದ್ಧಾಂ 
ತಾಚೆ ವಯರ ಹಾಂವೆ ಅವಲಂಬೂನ ಉರಚೆಂ ಏಕ ಅಸೀಮ ಆನಂದ 
ಮ್ಹಾಕಾ ದಿವಪಾ ಲಾಗಲೊ. ದೆಖೂನ ಮ್ಹಜೆ ದೋಳ್ಯಾನ ಪಳೋವಚಾಕ 
ಜರೀ ಕಾ೦ಯ ದೀಸನಾ, ತೊ ಮ್ಹಜೆ ಮ್ಹರ್ಕಾಂತ ಉರತಾ ಮ್ಹಳ್ಳೊ ಆನಂದ 
ಮ್ಹಾಕಾ ಮೆಳತಾ ಆಸಲೊ. ತೊ ಮ್ಹಜೆ ಪಾಸೂನ ಖಂಯ ಪಯಸ 
ಗೆಲೊ ಮ್ಹಳ್ಳಾರ ಮ್ಹಾಕಾ ಸಗಳೆಂ ಶೂನ್ಯ ಅಶೆಂ ಭಾವತಾಲೆಂ; ಹಾಂವ 

ಆಧಾರನಾಶಿಂ ಖಂಯತರ ಮದೇ೦ಚ ಆಸಾಂ, ಸಗಳೆ ವಾಸ್ತವಿಕ ಜಗಾಚೊ 
ಸಂಪರ್ಕ ಮ್ಹಾಕಾ ತುಂಟಲಾ ಅಶೆಂ ದಿಸತಾಲೆಂ. 


ಪಯಲೆಂ ತಾಕಾ ಹಾಸ್ಪಿಟಲಾ೦ತಲ್ಯಾನ ಯೆವಪಾಕ ಮಾತಸೊ 
ವೇಳ ಜಾಲೊ ತರ ಹಾಂವ ಖಿಡಕಿ ಉಗಡಿ ಕರ್ದು ತಾಗೆಲಿ ವಾಟ ಪಳಯತ 
ರಾವತಾಲಿಂ. ತಾಗೆಲೆ೦ ಜಗ ಆನಿ ಮ್ಹಾಕಾ ಜುಳೊವಪಿ ಏಕಮಾತ್ರ ವಸ್ತು 
ಮ್ಹಳ್ಳಾರ ತಾಂಣೆ ಯೆವಪಾಚೊ ತೊ ರಸ್ತೊ ಪುಣೂನ ತೆಂ ಬಂಧನ 
ಆತಾಂ ತುಂಟಲಾಂ. ದೆಖೂನ ತೊ ಮ್ಹಜ ಪಾಸೂನ ಇತ್ತೊಸೊ ಜರೀ ' 
ಪಯಸ ಗೆಲೊ, ತರ ಹಾಂವ ಸಾಮಕೆ ಗಡಬಡೂನ ತೊ ಖಂಯ ಆಸಾ 
ಮ್ಹಣ ಸೊದತಾಲಿಂ. 


ಪರಂತು ಅಶಿ೦ ಅತಿಶಯ ಆಸಕ್ತಿ, ಇತ್ಸಾ ಆನಿ ಸಂಪೂರ್ಣ 
ಅವಲಂಬನ ಕೆನ್ನಾಯ ಬರೆಂ ನ್ಹಯ. ಜೀವನಾಂತ ಬಾಯಲೆಲೊ ಭಾರ 
ಘೊವಾಚೇರ ಜಾಯತೊ ಆಸತಾಚ; ತೊ ನಪುರೊ ಮ್ಹಣ ಆಪಲೆ 
ಅಂಧತ್ವಾಚೊ ಭಾರಯ ತಾಚೇರ ಘಾಲ್ಯಾರ ತಾಕ್ಕಾ ಜೀವನ ಅಸಹನೀಯ 
ಜಾತಾ. ದೆಯೂನ ಹೊ ಮ್ಹಜೊ ಜಗದ್ದಾಪಿ ಕಾಳಖಾಚೊ ಭಾರ ಹಾಂವ 
ಎಕಟೀಂಚ ಸೊಸತಾ೦ ಹೊರತು ಮ್ಹಜೆ ಘೊವಾಚೇರ ಘಾಲನಾ ಅಶೆಂ 
ನಿರ್ಧಾರ ಕೆಲೊ. 


ಥೊಡೆ ದೀಸ ಭಿತ್ತರ ಫಕತ ಸ್ಪರ್ಶ, ಆವಾಜ ಆನಿ ವಾಸಾನ ವಳಖೂನ 
ಮ್ಹಜಿಂ ಘರಾಚಿಂ ಕಾಮಾಂ ಸಗಳಿಂ ಆಟಾಪಚಾಕ ಹಾಂವ ಸಮರ್ಥ 
ಜಾಲಿಂ, ಆದಲೆ ಪರಸ ಬರೆಂ ಕರೂನ ಹಾಂವ ಕಾಮಾಂ ಕರತಾ ಅಶಿಂ 
ಮಾಕ್ಕಾ ಖಾತ್ರಿ ಜಾಲಿ. ದಿಶ್ಚ ಕೆನ್ನಾಯ ಆಮಚಿ ಶಕ್ತಿ ವಿಸ್ಕಾಟೂನ ಅಸ್ತವ್ಯಸ್ತ 
ಕರತಾ, ಪರಂತು ಆಮಚೆ ಕಾಮಾಂತ ಮದತ ಕರನಾ ಅಶೆಂ ಮ್ಹಾಕಾ 
ದಿಸತಾಲೆಂ. ಆತಾಂ ಮ್ಹಜಿ ಚಂಚಲ ದಿಶ್ಚ ನಷ್ಟ ಜಾಯತಪಾಸೂನ ಮ್ಹಜಿಂ 
ಬಾಕಿ ಇಂದ್ರಿಯಾಂ ಆಪಆಪಲೆ ಕಾಮಾ೦ ಆರಾಮೇರ ಆನಿ ಪೂರ್ಣಪಣಾನ 
ಕರಚಾಕ ಲಾಗಲಿಂ. 


ಅಶೆಂ ಸತತ ಪ್ರಯತ್ನಾನ ಆನಿ ಅಣಭವಾನ ಹಾಂವ ಸಗಳಿಂ 
ಘರಕಾಮಾಂ ಕರತಾಲಿಂ ಆನಿ ಮ್ಹಜೆ ಘೋವಾನ ತೀಂ ಕಾಮಾಂ ಕರಚಿನ್ಹಯ 

೦ ಪಳಯತಾಲಿಂ. ಆಪಲಿ ತಪಸ್ಯಾ ಭಂಗ ಕೆಲಿ ಅಶೆಂ ಪಯಲೆಂ 
ಪಯಲೆಂ ಥೊಡೆ ದೀಸ ತೊ ತಕರಾರ ಕರತಾಲೊ. 


ತಾಗೆಲ್ಯಾ ಹ್ಯಾ ಉತರಾಂನಿ ಮ್ಹಾಕಾ ಕಾಂಯ ಸಮಾಧಾನ ಜಾಲೆಂ 
ನಾ. ತೊ ಕಿತೇಂಯ ಸಾಂಗೂಂ ಪೂಣ ಹ್ಯಾ ಘರಕಾಮಾಂತಲ್ಯಾನ ತಾಕ್ಕಾ 
ಸುಟಕಾರೊ ಮೆಳ್ಳೂ ತೆಂ ಬರೆಂ ಜಾಲೆಂ. ದೋಳೆ ನಾಶಿಲೆ ಬಾಯಲೆಲಿಂ 
ಕಾಮಾಂ ಕರೀತ ರಾವಪ ಹೆಂ ದಾದಲ್ಕಾಲೆ ಏಕಚ ಕರ್ಮ ನ್ಹಯ. 


| 


1] 


ಅಂತೂ ಮೆಗೆಲೆ ಘೊವಾಲೆ ವೈದ್ಯಕೀಯ ಶಿಕ್ಷಣ ಸಂಪಲೆಂ. 
'ಡಾಕ್ಷರಕೀ ಪ್ರ್ಯಾಕ್ಟೀಸ ಕರಪಾಕ ಕಲಕತ್ತಾ ಸೊಡೂನ ಮ್ಹಾಕಾಯ ವಾಂಗಡಾ 
'ಘೇವನ ತೊ ಏಕ ಹಳ್ಳಿ ಗಾಂವಾಂತ ಗೆಲೊ. ಹ್ಯಾ ಖೆಡೇಂತ ಯೆತಕೀರ 
'ಮ್ಹಾಕಾ ಮ್ಹಜೆ ಹ್ಯಾ ಕುರಡೆಪಣಾಂತ ಏಕದ೦ ಆವಯಲೆ ಮ್ಹರ್ಯಾಂತ 
'ಆಯಿಲ್ಲವರಿ ಸುಖದ ಜಾಲೆಂ. ಹಾ೦ವ ಆಠ ವರ್ಸಾಚಿ ಆಸತಾಂನಾ ಮ್ಹಜೊ 
ಜಲ್ಮಗಾ೦ವ ಸೊಡೂನ ಕಲಕತ್ತ್ವ್ಯಾಕ ಗೆಲ್ಲಿಂ, ತ್ಯಾ ನಂತರ ಆತಾಂ ಆನಿ 
ಧಾ ವರ್ಸಾಂ ಸರಿಲ್ಲಿಂ; ಆನಿ ತ್ಯಾ ಕಲಕತ್ತ್ಯಾಂತ ರಾಬೂನು ಗಾಂವಚೆ 
'ಘರ-ದಾರ ಸಗಳ್ಕೂ ಯಾದಿ ವಿಸರ್ನ ಗೆಲ್ಲಿ. ಮ್ಹಜಿ ನದರ ಸಮ ಉರೂಪರ್ಯಾಂತ 
ಕಲಕತ್ತೇನ ಮ್ಹಜೆ ಸಗಳೆ ಉಡಗಾಸ ವಿಸರಾಯಲ್ಲೆ. ದಿಶ್ಚಿ ಜೆನ್ನಾ ನಷ್ಟ ಜಾಲಿ 
ತನ್ನಾ ಕಲಕತ್ತಾ ಫಕ್ತ ದೊಳೇಂಕ ಪರಬ ಕರಚೆ ಶಹರ ಶಿವಾಯ ಮನಾಂತ 
ಭರೂನ ದವರಚೆಂ ಕಾಂಯ ನಾ ಅಶೆಂ ದಿಸಲೆಂ ಮ್ಹಾಕಾ. ಆತಾಂ 
'ದೊಳ್ಳಾಚಿ ದಿಶ್ಚ ಗೆಲ್ಲೆ ಉಪರಾಂತ, ಸೂರ್ಕಾಸ್ತಾ ಮಾಗೀರ ಆಕಾಶಾಂತ 
ನಕ್ಷತ್ರಾಂ ಕಶಿ೦ ರುಗರುಗತಾಕೀ ತಶೆ೦ ಮ್ಹಜೆ ಲ್ಲಾನ ಪಣಾಚೆ ಅಣಭವ 
'ಮನಾಂತ ಉಜವಾಡಚಾಲಾಗಲೆ. 


ನವೆಂಬರ ಮ್ಹನಾಚೊ ಪಯಲೆ ಆಠವಡೊ. ಆಮ್ಮಿ ಕಲಕತ್ತಾ 
ಸೊಡೂನ ಹರಸಿಂಗಪೂರಾಕ ಆಯಲಿಂ, ಜಾಗೊ ಮ್ಹಾಕಾ ಅತವೊ ಪೂಣ 
ಥಂಯಚೆ ಆವಾಜ, ಥಂಯಚೆ ಪರಮಳ ಸಗಳ್ಳಾ೦ಂನಿ ಮ್ಹಾಕಾ ಆಪಣಾಯಲೆಂ, 

ಆತ್ತಂ ಕೊಶಿಲೆ ಗಾದ್ಲೆವಯಲ್ಯಾನ ವ್ಹಾಂವಪಿ ಥಂಡ ವಾರೊ, ಸಾಸಮಾ 
ಫುಲಾಂಚೊ ನಾಜೂಕ. ಸುಂದರ ಪರನ ದೂರಚಾನ ಆಯಕೂಚೆ ಗೊರವಂ 
ರಾಖಣಾರೆಂಚೊ ಬಾಂಸರೀಚೊ ಸುರೀಲೊ ಆವಾಜ, ಹಳ್ಳಿ ಗಾಂವ 
ಆಬಡದೊಬಡ ರಸ್ತ್ಯಾರ ವಚಪಿ ಬೈಲಗಾಡ್ಯಾಂಚೊ (ಆಚೆ ಕ ಹ ಆವಾಜ, 
ಹೆ ಸಗಳೆ ಮ್ಹಜೆ ಫಾಟಲೆ ಕು ಚ ಕರಚಾಕಲಾಗಲೆ. ಮ್ಹಜೆ 
ಆದಲೆ ಜೀವನಾಚ್ಕೊ ಹ್ಯೊ ಸಗಳ್ಕೂ ಯಾದಿ, ವರ್ಣನ ಕರಪಾಕ ಅಸಾಧ್ಯ 
ಅಸಲೆ 'ಆವಾಜ ಆನಿ ವಾಸ ಹೆ ಸರ್ವ ಮ್ಹಜೆ ಮುಖಾರ ಪ್ರತ್ಯಕ್ಷ ಆಸಲೆ' 
ಭಶೇನ ದಿಸತಾಲೆ; ತೆನ್ನಾ ಮ್ಹಾಕಾ ದೊಳೆ ದೀಸನಾತ ಹೀ ಕಲ್ಪನಾಚ 
ಯೇನಾಶಿಲಿ. ಪರತೂನ ಏಕದಾ ಹಾ೦ವ ಮ್ಹಜೆ ಬಾಲಪಣಾಕ ಪರತಶಲಿಂ;' 
ಇತ್ತೆಂಚ ಕೀ ಆವಯ ಮ್ಹಜೆ ಸಾಂಗಾತೀಕ ನಾಶಿಲಿ. 


ಮೆಗೆಲೆ ಗಾಂವಾಂತಲೆ ನಂಯಚೆ ದೆಗೇರ ವ್ಹಡ ವ್ಹಡ ವಡಾಚೆ' 
ರೂಖ ಆನಿ ಮೆಗೆಲೆಂ ಘರ ಹೆಂ ಒಟ್ಟು ಮ್ಹಾಕಾ ದಿಸತಾಂಲೆ. ಪೂಣ ' 
ಮನಾಂತಚ ದಿಸತಾಲೆಂ - ಮ್ಹಜಿ ಆಜಿ ಸ್ರ 'ರುಡಿಲ್ರೆ ಕೇಸ ಸೊಡೂನ ' 
ವತಾಂತ ಬಸೂನ ಜೆ ವಡಿಯೊ ಸುಕತ ಘಾಲಶ ಆಸಾ. ತೆಂ" 
ಜರೀ ಹಾಂವೆ ಸ ಸ್ಪಷ್ಟ ರೀತೀನ ಪಳಯಲೆಂ, ತೀಂಣೆ ಬಾರೀಕ ಆನಿ ಕಡಕಡಚೆ 
ಆವಾಜಾಂತ ಗುಣಗುಣಚಿ ಪದಂ ಮ್ಹಾಕಾ ಯಾದ ಆಯಿಲ್ಲಿಂನಾತ. ಸಾ೦ಜೆಚಿ 
ವೇಳಾರಿ ಗೊರವಾಂಲೆ ಹಾಂಬೆವಚೊ ಆವಾಜ ಆಯಕಲ ತೆನ್ನಾ ಹಾತಾಂತು 
ದಿವೊ ಧರೂನ ಕೊಟಗ್ಯಾಂತು ವಚ್ಚೆ ಮೆಗೆಲೆ ಆವಯಲೆಂ ಚಿತ್ರ ಮ್ಹಾಕಾ 
ಸ್ಪಷ್ಟ ದಿಸತಾಲೆಂ, ವಲ್ಲೆ ತಣಾಚೊ ಆನಿ ಸುಕ್ಕಿಲ್ಲೆ ಕರಡ ಜಳತಾಂನಾಚೊ 
ಖಡಕ್‌ ಧುವರಾಚೊ ವಾಸ ಮ್ಹಜೆ ಕಾಳಜಾಂತಚ ಗೆಲೊ ಅಶೆಂ ದಿಸತಾಲೆಂ. 
ನ್ಹಂಯಚೆ ದೇಗೇವಯಲ್ಯಾನ ವ್ಹಾಂವಚೆ ವಾರ್ಯಾಂತಲ್ಮಾನ ದೇವಳಾಚೆ 
ಫಘಾಂಟಯಾಂಚೊ ಠಣಠಣಾಟ ಆಯಕಲೊಸೊ ಜಾತಾಲೊ. 


ಆಪಲಿ ಗಡಬಡ, ಗೊಂದಳ ಆನಿ ಗಜಾಲಿನಿಂ ಹೆಂ ಕಲಕತ್ತಾ 
ಶಹರಮುಂ ಕಾಳೀಜ ಏಕ ನಮೂನ್ಯಾನ ಘಟ್ಟ ಕರತಾ. ಜೀಣೆಚೊ ಸುಂದರ 
ಲಾಗಣೂಕೊ ಆಪಲೆಂ ಟವಟವೀತಪಣಾಂ ಆನಿ ನೆಣಾರಪಣಾಂ ಸಗಳೆಂ 

ಕ್‌ ಮ್ಹಾಕಾ ಯಾದ ಆಸಾ, ಏಕ ದೀಸ ಮ್ಹಜಿ ಮೈತ್ರೀಣ 
ಆಯಿಲ್ಲಿ, ತೀ ಮ್ಹಣಪಾ ಲಾಗಲಿ - “ಕುಮೋ, ತುಕ್ಕಾ ರಾಗ ಕಶಿಂ 
'ಯೇನಾಗೋ। ತುಗೆಲೆವರಿ ಮ್ಹಾಕಾ ಜರ ಮೆಗೆಲೆ ಹಸರ ಮ್ಹಾಕ್ಕ 
'ಚಲಯಲ್ಲೆ ಜಾಲ್ಯಾರಿ ಹಾ೦ವ ೫08 ತೋಂಡ ಆನಿ ಜಲ್ಮಾ ಜಬ 
'ವಾಶಿಲಿಂ.” 

ತೀ ಮ್ಹಾಕಾ ರಾಗ ಹಾಡೋವಚಾಕ ಪಳಯತಾಲಿ. “ಮ್ಹಜೆಂ ಕುರಡೆ 
ಪಣ” ಹಾಂವೆ ಮ್ಹಳೆಂ “ಹೆಂ ಏಕಚಿ ಪಾವನಾ ಕೀ? ತೆಂ ಸೊಡೂನ 
ಆಮಗೆಲೆ ದೊಗಾಂ ಮದಿಂ ಆನಿಕೂಯ ದ್ವೇಶ ವಾಡೊಚಾಕ ಕಿತ್ಯಾ ತ್ರಾಸ 
ಘವಚೆ ಸಾಂಗ.” 


ಮೆಜ್ಜಸಲೆ ಏಕ ಪೊರಕಟ ಚೆಲ್ಲೆಯೆಲೆ ತೊಂಡಾಂತಲ್ಯಾನ ಅಸಲಿಂ 
ಪೊರಣೆ ಧರತೀಚಿಂ ಉತರಾ೦ಂ ಆಯಕೂನ ಮೆಗೆಲೆ ಮೈತ್ರಿಣೀನ 'ತಿರಸ್ಕಾರಾನ 
ಏಕ ಪಂತ ಮಾತ್ತೆಂ ಘಟ್ಟಿ ಹಾಲಯಲೆಂ. ತುಚ್ಛತಾಯೇನ ತೀ ಉಠೂನ 
ಚಲಲಿ. ಪೂಣ ಮ್ಹಜೆ ಮನಾಂತ ಏಕ ನಮೂನ್ಯಾಚೆಂ ವಿಷ ಭಿತ್ತಭಿತ್ತರಿ 
ಉತ್ಪನ್ನ ಜಾವಚಾಕ ಲಾಗಲೆಂ. 


ಕಲಕತ್ತಾನ ಜರೀ ಅಸಲೆ ಉತರಾಂನ ವಗೈರೆ ಮೆಗೆಲೆ ಕಾಳೀಜ 
ಘಟ್ಟಿ ಕೆಲ್ಲೆಂ, ಆತಾಂ ಪರತ ಹಳ್ಳಿ ಗಾಂವಾಂಕ ಯೇತ ಪಾಸೂನ ಮ್ಹಜೆ 
ಆದಲ್ಯೊ ಉಮೇದಿ, ಮ್ಹಜೆ ಎಶ್ವಾಸ ಇತ್ಯಾದಿ ಪರತೂನ ಏಕ ಫಾವಟ 
ರುಗರುಗೀತ ಜಾಲ್ಯೊ. ದೇವಾನ ಮ್ಹಜೆಂ ಆಯಕಲೆಂ ಆನಿ ಮ್ಹಜೆಂ 
ಜಗ, ಮ್ಹಜೆಂ ಕಾಳೀಜ ಸಗಳೆ೦ ಭರಲೆಂ. ಹಾಂವೆ ದೇವಾಕ ಮ್ಹಳೆಂ 
“ದೇವಾ ಜರೀ ತೂಂವೆ ಮ್ಹಜೆ ದೋಳೆ ವ್ಲೆಲ್ಲೇರ ಬೀ ಹರಕತನಾ.... ತೂ೦ 
ಮ್ಹಜೆ ಬರೋಬರ ಆಸಾ ಪ್ರಯ?” 


ಪೂಣ ಹಾಂವೆ ಸಾಂಗಿಲೆಂ ಪೂರಾಯ ಖರೆಂ ನಾಶಿಲ್ಲೆಂ. “ತೂಂ 
ಮ್ಹಜೆ ಬರೋಬರ ಆಸಾ ಮ್ಹಣಚೆ ಪರಸ ಹಾ೦ವ ತುಜಿಂ ಜಾವನ ಆಸಾಂ 
ಮ್ಹಣ ಸಾಂಗಚೆಂ ಸಾರಖೆಂ ಜಾತಾಲೆಂ. 

ಥೊಡೆ ಮ್ಹಯನೆ ಆಮಚೆ ಬರೇ ರೀತೀನ ಗೆಲೆ. ಡಾಕ್ಷರಕೀಂ 
ಮ್ಹಜೆ ಘೋವಾಕ ಬರೆಂ ನಾಂವೂಯ ಮೆಳ್ಳೆಂ, ಆನಿ ಪಯಶೇಯ ತಶೀ೦ 
ಆಯಲೆ. 


ದುಡ್ಡು ಆಯಲ್ಕಾರಿ ಎಕ್ಲೋಚಿ ಯೇನಾ... ಸಾ೦ಗಾತೀಕ ಅನರ್ಥ- 
ಅನಿಷ್ಟಯ ಘೇವನ ಯೆತಾ ಮ್ಹಳೆ೦ ಫಾಲ್ಸ ನ್ಹಯ. ವಿಶಯು ಅಮಕೋಚಿ 
ಮ್ಹಣ ಸಾ೦ಗಚಾ ಜಾಯನಾ. ಪೂಣ ಕುರಡ್ಕಾಂಕ ಬಾಕಿ ಲೋಕಾಂ ಪರಸ 
ಪ್ರಖರ ವಿಶಯಗಹಣ ಶಕ್ತಿ ಉರತಾ ಮ್ಹಣತಾತಿ ನ್ಹಯ, ತಶೆಂ ಹೆ ಪಯಸೆ 
ಯೇತ ಲಾಗಾಯತ ಮೆಗೆಲೆ ಘೋವಾಲ್ಕಾಂತು ಆಯಿಲ್ಲೊ ಬದಲಾವಾಚೊ' 
ಫರಖ ವಳಖುವಪಾಕ ಹಾಂವ ಶಕತಾ೦ಲಿ. 


ಪಯಲೆಂ ತಾಕ್ಕಾ ನ್ಯಾಯ ಅನ್ಯಾಯಾಚಿ ಸಮಜಿಕಾಯ ಬರೀ 
ಆಶಿಲ್ಲಿ; ಆಪಲ್ಯಾಲೆಂ ಸ್ವಂತ ಪ್ರಾಕ್ಟೀಸ ಸುರುವಾತ ಕೆಲ್ಲೆ ನಂತರ ಆಪಣ 
ಗೋರ-ಗರೀಬಾಂಕ ಸಹಾಯ ಕರತಾಲೊಂ ಅಸೆಂ ತಾಚಿ ಇತ್ಪಾ 
ಸಾಂಗತಾಲೊ. ಗರೀಬ ರೋಗೀಕಡಚಾನ ಪಯಶೆ ಘೆವಚೆಪಯಲೆಂ ತಾಂಚಿ 
ಪರಿಸ್ಥಿತಿ ಜಾಣವೂನ ಘೆವಚಾಕ ತಯಾರ ನಾಶಿಲೆ ದೊತೋರಾಂ ಬದ್ದಲ 
ತಾಕ್ಕಾ ಏಕದಂ ಫೃಣಾ, ತಿರಸ್ಕಾರ ಆಶಿಲ್ಲೊ. ಪೂಣ ಆತಾಂ ಸಗಳೆಂ 
ವೆಗಳೇಂಚ! ಆತಾಂ ತೊ ಏಕದಂ ಕಠಿಣ ಜಾಲ್ಲೊ; ಹೆಂ ವಿಚಿತ್ರ ದಿಸತಾ 
ಪೂಣ ಖರೆಂ. ಏಕ ಫಾವಟ ಏಕ ಗರೀಬ ಬಾಯ್ದಮನೀಸ ಆಪಲೆ 
ಭುರ್ಗಾಚೊ ಜೀವ ವಾಂಚೊವನ ದೀ ಮ್ಹಣ ಮಾಗಚಾಲಾಗಲಿ. ಪುಣೂನ್‌ 
ಹಾಂಣೆ ನಿರ್ಭೀಡ ಪಣಾನ ನಾಕಾರಲೆಂ. ಮಾಗೀರ ಹಾಂವೆಚ ತಿಚಿ ಕಾಕುಳಟ 
ದಿಸೂನ ಹಾಜ್ಜೆ ಕಡೇನ ಮಾಗಲೆಂ ಕೀ ತ್ಕಾ ಭುರ್ಗಾಕ ಉಪಚಾರ ಕರ 
ಮ್ಹಣೂನ, ತರೀಯ ಸುದ್ಧಾಂ ತಾಂಣೆ ಬರೀ ವಯರ ವಯರಚ 
ಪಳಯಲೆಂ. 

ಪಯಲೆಂ ಆಮಚೆ ಲಾಗಿ೦ ಪಯಶೆ ಕಮೀ ಆಸತಾನಾ, ಪಯಶ್ಯ್ಶಾ 
ವಿಶಿಂ ಅನ್ಯಾಯಾನ, ಚತುರತಾಯೇನ ಕಿತೆಂಯ ಕರಪ ತಾಕ್ಕಾ ಹರಗೀಸ 
ಮನಾಂತ ನಾಶಿಲ್ಲೆಂ. ಪೂಣ ಆತಾಂ ಜೆನ್ನಾ ಬ್ಯಾಂಕಾ ಎಕೌಂಟ ಬರೋ 

ಗಲಾ. ಹೊ ಕೋಣ ತರೀ ಜಮೀನ್ದಾರಾಲೆ ದಲಾಲಾ ಬರೋಬರ 
ಕಾಂತಾಂತ ಕಿತ ತರೀ ಸಲ್ಲಾಮಸಲತ ಕರತಾಲೊ ಆನಿ ಹ್ಯಾ ಕಾಮಾಚೊ 
ದ್ದೇಶ ಕಾಂಯ ಬರೊ ನ್ಹಯ ಮ್ಹಳ್ಳೆಂ ಸ್ಪಷ್ಟ ಆಶಿಲೆಂ. 


ಮ್ಹಜೊ ಘೋವ, - ಹಾಂವೆ ಕುರಡಿ ಜಾವಚೆ ಪಯಲೆಚೊ 
ನಜೊ ಘೋವ, ಮ್ಹಜೆ ಕಪಲಾರ- ಭೊಂವಯಾಂ ಮದಿ೦ಂ ಉಮೊ 
ಲ್ಲೊ ಮ್ಹಜೊ ಘೋವ, ಮ್ಹಾಕಾ ದೇವೀಚೆಂ ಪೀಠಾಚೇರ ಬಸಯಲ್ಲೊ 
ಿಜೊ ಘೋವ - ಆತಾಂ ಖಂಯ ಪಾವಲೊ? ಜ್ಯಾ ಮನಶಾಕ ಅಚಕೀತ 
ನೋವಿಕಾರಾ ನಿಮತಾನ ರುಟಕೊಸೊ ಬಸತಾಕೀ ತೋ ಆನಿ ಥೊಡೆ 
ದೀಸಾಂನಿ ನೇಟಾನ ಬರೋ ಕರೂನ ಉಬೊರಾವಪಾ ಶಕತಾ. ಪರಂತು 
ಜೊ ಮನೀಸ ಪಾವಲಾಕಣಕಣೀ ಆಪಲೆಂ ನೈತಿಕ ಸತ್ವ ವ್ಹಗಡಾವನ ಘೆತಾ 
ತಾಚೆಂ ಅಂತಸತ್ವ ಭಿತ್ತಭಿತ್ತಲ್ಯಾನ ಬೆ೦ದರ್ಲೀನ ಖಾವನ ಉಡಯಿಲ್ಲೆ ಭಶೇನ 
ತೊ ನಿಸ್ತತ್ತ ಜಾತಾ; ಹ್ಯಾ ಮರಣಾ೦ತೀಕ ರೋಗಾಕ ವೆಗಳೆ ವಖದ ನಾ. 


ಕುರಡೆಪಣಾ೦ ನಿಮತಾನ ನಿರ್ಮಾಣ ಜಾಲ್ಲೊ ಹೊ ದೈಹಿಕ 
ವಿಯೋಗ ಏಕ ಕುಸ್ಕುಟಸೊ. ಪೂಣ ಆ! ಮ್ಹಾಕಾ ದೋಳೆ ದೀಸನಾತ 
ಮ್ಹಣ ಕಳು ಜೊ ಮೆಗೆಲೆ ಫಾಟಿಬಲಾಕ ರಾಬಿಲೊ ಪಳೆ, ಆತಾಂ ತೊ 
ನ್ಹಯೀಚ ಮ್ಹಳ್ಳೋ ವಿಶಯ ಮ್ಹಾಕಾ ಖೂಬ ಬೇಜಾರ ಕರತಾ- ಹೋಚ 
ಖರೊ ವಿಯೋಗ! 


ಹಾಂವೆ ಮ್ಹಜೊ ತಕತಕೀತ ಮೋಗ ಆನಿ ಅತೂಟ ಎಶ್ವಾಸ ಮ್ಹಜೆ 
ಹೃದಯಮಂದಿರಾಂತ ದವರಿಲ್ಲೊ. ಪುಣೂನ ಮ್ಹಜೊ ಘೋವ ತೊ 
ಕಾಂತಿಪೂರ್ಣ ಆನಿ ನವಯೌವನಾಚೊ ಥಂಡ ಸಾವಟ ಸೊಡೂನ ಗೆಲಾ. 
ತೊ ಭಾಂಗರ, ಶ್ರೀಮ೦ತಕಾಯೇಚಿ ತಾನಿ ಲಾಗೋವನ ಉದಕ ಆಟಿಲ್ಲೆ 
ಸುಕೀ ಸಡ ಸಡೀತ ಜಮನೀ೦ತ ಚಲತ ರಾವಲಾ. 


ಏಕೇಕದಾ ಮ್ಹಾಕಾ ಅಶೆಂ ದಿಸತಾ ಕೀ ವಸ್ತುಸ್ಥಿತಿ ಹಾಂವೆ ವಿಚಾರ 
ಕೆಲ್ಲೆ ತಿತ್ಲೆ ವಾಯಟ ನಾ; ಕದಾಚಿತ ಹಾ೦ವ ಕುರಡಿ ಜಾವಚಾ ದೆಖೂನ 
ಅತಿತಾಯ ಕರತಾ೦ ಆಸತ. ಮ್ಹಜೀ ದಿಶ್ರಿ ಸಾರಖಿ ಆಶಿಲಿ ಜಾಲ್ಯಾರ 
ಹಾಂವ ಹೆ೦ ಜಗ ಆಸಾ ತಶೇಂಚ ಮಾನತಾ ಆಶಿಲೆಂ ಕೀ ಕಿತಕೀ. ಮ್ಹಜೆ 
ಘೊವಾಚೊ ಅಭಿಪ್ರಾಯ ಸುದ್ಧಾಂ ತೋಚ ಆಶಿಲೊ. 

ಏಕ ದಿವಸ ಮುಸಲ್ಮಾನಾಚೊ ಏಕ ಮ್ಹಾಂತಾರೊ ಘರಾಕ ಆಯಲೊ 
ಆನಿ ಆಪಲಿ ನಾತಿ ಬರಿ ನಾ ದೆಖೂನ ಡಾಕ್ಟರಾನ ಬೆಗೇನ ಘರಾ ಕಡೇನ 
ಯೇವ್ನ ಪಳೋವಕಾ ಮ್ಹಣ ಸಾಂಗಪಾ ಲಾಗಲೊ. ತಾಂಣೆ ಮ್ಹಜೆ ಘೋವಾ 
ಲಾಗಿಂ ಉಲೊವಚೆಂ ಮ್ಹಾಕಾ ಆಯಕತಾಲೆಂ- “ಬಾಬೂ..... ಹಾ೦ವ 
ಗರೀಬ ಮನೀಸ. ತೂಂ ಮೆಗೆಲೆ ಬರೋಬರ ಘರಾಕ ಯೊ... ತುಕಾ 
ಅಲ್ಲಾ ಬರೆಂ ಕರತಾಲೊ....” ಮ್ಹಜೆ ಘೋವಾನ ನಿರ್ದಯಪಣಾನ ಸಾಂಗಲೆ 
- “ಅಲ್ಲಾ ಮ್ಹಾಕ್ಕಾ ಕಿತೆಂ ಕರತಾಲೊ ತೆಂ ಹಾ೦ವ ನಕಳ... ಪೂಣ ತೂಂ 
ಮ್ಹಾಕಾ ಕಿತೆಂ ಕರತಾ ತೆಂ ಸಾಂಗ.” 


ಹೆ೦ ಉತರ ಆಯಕತಕೀರ ಮ್ಹಾಕಾ “ದೇವಾ! ಕುರಡೆಪಣಾಂ 
ಸಾಂಗಾತೀಕ ಮ್ಹಜೆ ಕಾನೂಂಯ ಕಿತ್ಯಾಕ ಫೊಡಿಲ ನಾ!” ಅಶೆಂ ದಿಸಲೆಂ. 
ಮ್ಹಾಂತಾರ್ಮಾನ ಏಕ ಹೋಡ ಸುಸ್ಕಾರ ಸೊಡಲೊ ಆನಿ ಪರತಲೊ. ಹಾಂವೆ 
ಮ್ಹಜೆ ದಾಸೀಕ ಧಾಡೂನ ತಾಕ್ಕಾ ಆಪೋವನ ಹಾಡಲೊ, ಆನಿ ತಾಚೆ 
ಹಾತಾಂತ ಇತ್ತೆ ಪಯಶೆ ದಿಲೆ ಆನಿ ಸಾಂಗಲೆಂ “ಫೇ.. ಹ್ಯಾ ಪಯಶ್ಯಾನಿ 
ತುಗೆಲೆ ನಾತಿ ಖತೀರಿ ಕೋಣತರೀಯ ಬರೇ ಡಾಕ್ಟರಾ ಕಡಚಾನ 
ಉಪಚಾರಕರಯ. ಆನಿ... ಆನಿ, ಮ್ಹಜೆ ಘೋವಾಕ ಬರೆಂ ಜಾವೂಂ ದೀ 
ಮ್ಹಣ ಅಲ್ಲಾ ಕಡೇನ ಮಾಗ.” 


ಪುಣೂನ ತ್ಯಾ ದಿವಸ ಮಾಕ್ಕಾ ತೊಂಡಾಂತ ಏಕ ಘಾಸ ಗೆಲ್ಲೊ 
ನಾ. ದನಪಾರಾ೦ ನ್ಹೀದ ಕಾಡೂನ ಉಠಿಲೊ ಮ್ಹಜೊ ಘೋವ ಮ್ಹಾಕಾ 
ಪಳೋವನ “ಕಿತೆಂ? ಕಿತೆಂ ಜಾಲೆಂ ತುಕಾ? ಇತ್ತೆ ನಿಸ್ತೇಜಶಿ ಕಿತ್ಯಾಕ 
ಜಾಲ್ಯಾ?” ಮ್ಹಣಪಾ ಲಾಗಲೊ. 

“ಎ೦ಹ್‌! ಕಾಂಯ ನಾಬಾ'' ಮ್ಹಣ ಪಯಲೆಂ ಸಾಂಗಿಲ್ಲೆವರಿ 


ಸಾಂಗತಾಶಿಲಿಂ. ಪೂಣ ಆತಾಂ ಥಂಥಯ ಸಾರಯಲ್ಲೆ ಭಶೇನ ಸಾಂಗಚೆ 
ದೀಸ ಸರಿಲ್ಲೆ... ಹಾಂವೆ ಮುಕ್ತಪಣಾನ ಸಾಂಗಲೆಂ. 


“ತುಮಕಾ೦ ಏಕ ವಿಶಯ ಸಾಂಗಕಾ ಮ್ಹಣ ವಿಚಾರ ಕರತಾಂ 
ಜಾಲ್ಕಾರಿ ಕಸಲಕೀ ಭೀಡಶಿ ದಿಸತಾ. ತುಮಕಾ೦ ಸಾ೦ಗಚೊ ವಿಶಯು 
ಖಂಚೊ ಮ್ಹಣ ವಿಚಾರ ಕರಚಾಕ ಬೆಗೇನ ತ್ರಾಸ ಆಸಾ. ಆತ್ತಂಯಿ ಮೆಗೆಲೆ 

ತ್ತ್ಯಾ೦ತು ಖಂಚೊ ವಿಚಾರ ಆಸಾ ತೊ ಸಮ ಭಾಯರ ಯೇತ ನಾ. 
ಣ ಕಿತೆಂ ಜಾಲೆಂ ತೆಂ ತುಮ್ಮಿ ಜಾಣಾತ. ಆಮಚೆಂ ಜೀವನ ಅಶೆಂ 
ಪಯಸುಲ್ಯಾಂ ಕಿತ್ಯಾಕ)” 
ತೊ ಮೊಠ್ಕಾ ನ ಹಾಸತ ಮ್ಹಣಪಾ ಲಾಗಲೊ - “ಬದಲಾವಚ 
ಜೀಣೆಚೊ ಧರ್ಮ!” 
“ತೆಂ ಹಾಂವ ಜಾಣಾ. ಪೂಣ ಥೊಡ್ಯೊ ಶಾಶ್ವತ ಅಶೆಂ ಗಜಾಲಿ 
ಆಸಾತ'' ಹಾಂವೆ ಮ್ಹಳೆಂ. 


ತೊ ಏಕದಂ ಗಂಭೀರ ಜಾಲೊ. 


“ಸಂವಸಾರಾ೦ತ ಖೂಬಶಿ೦ ಬಾಯಲಾಂ ಆಸಾತ' ತಾಂಣೆ ಮ್ಹಳೆಂ 
“ತಾಂಚೆ ದುಃಖಾಕ ಏಕ ಠೋಸ ಕಾರಣ ಆಸಾ. ಥೊಡೆ ಬಾಯಲಾಂಚೆ 
ಘೋವ ಕಾಂಯ ಪಯಶೆ ಕಮಯನಾತ. ಥೊಡ್ಕಾಂಕ ತಾಂಚೆ ಘೋವ 
ಮೋಗ ಕರೀನಾತ. ಜಾಲ್ಕಾರ ತೂ೦ ಕಾಂಯೀಚ ಕಾರಣ ನಾಸ್ತಾನಾ 
ದುಃಖ ಓಡೂನ ಹಾಡೂನ ಪಾ೦ಗರೂನ ಫೆತಾಮುಂ!” 


ಮ್ಹಜೆಂ ಕುರಡೆಪಣಾನ ಮ್ಹಾಕಾ ಹ್ಯಾ ಬದಲಾವ ಆಶಿಲೆ ಜಗಾ 
ಭಾಯರ. ಓಡೂನ ವ್ಹಲಾಂ ಮ್ಹಳ್ಳೆಂ ಆತಾಂ ಮ್ಹಜೆ ಲಕ್ಷ್ಮಾ೦ತ ಆಯಲೆಂ. 
ವ್ಹಯ.... ತೆಂ ಖರೇಂಚ! ಹಾ೦ವ ಹೇರ ಬಾಯಲ ಮನಶಾ೦ ಭಶೇನ 
ನ್ಹಯ; ಆನಿ ಮ್ಹಜೆ ಘೋವಾಕ ಹೆಂ ಕೆನ್ನಾಯ ಅರ್ಥ ಜಾಯ ನಾ. 

ಆಮಚೆಂ ದೊಗಾಂಚೆ ಜೀವನ ಥೊಡೆಂ ದೀಸ ಸುಸೆಲ್ಲೆಶೆಂ 
ಮಂದಗತೀನ ಚಲತ ರಾವಲೆಂ. ಅಸಲೆ ಆಮಚೆ ಕಂಟಾಳವಾಣಿ ಜೀವನಾಂತ 
ಏಕ ದಿವಸ  ಅಚಕೀತ ಏಕ ಮೋಡ ಆಯಲೊ - ಮ್ಹಜೆ ಘೋವಾಚಿ 
ಮಾವಳಣಿ ಆಮಗೇರ ಆಯಲಿ. 

ತೀಂಣೆ ಭಿತರ ಯೆತಕೀರ ಆಮ್ಮಿ ನಮಸ್ಕಾರ ಕೆಲೊ ತೆನ್ನಾ ಫಾಟಿ 
ಮುಕಾರ ವಿಚಾರ ಕರೀನಾಸ್ತಾನಾ ಏಕದ೦ ಉಲಯಲ್ಲೆ ತಿಗೆಲೆಂ ಪಯಲೆ 

ಉತ್ತರ “ಫ್ರೈ ಗೋ ಕುಮೋ! ತುಕ್ಕಾ ದೋಳೆ ನಾತ ಹೊ ತರ ಬೇಜಾರಾ 
ವಿಶಯ Ein ಪರಂತು ತುಜಿ ಪೀಡಾ ತುಗೆಲೆ ಘೋವಾಚೇರ ಕಿತ್ಯಾ 
ಥಾಪಲ್ಯಾ? ತಾಕ್ಕಾ ಆನ್ನೇಕ ಲಗ್ನ ಕರೋವಕಾ ತೂಂವೆ.'' | 


ತೆನ್ನಾ ಏಕ ಅಳಶೀಕಶಿ ಶಾಂತತಾಯ ಆಯಲಿ. ಮೆಗೆಲೆ ಘೋವಾನ' 
ಹಾಸತ ಹಾಸತ ಕಾಂಯ ತರಿ ತಿಕ್ಕಾ ಪರತ ಉತ್ತರ ದಿಲೆಂ ಜಾಲ್ಕಾರ 
ಸಗಳೆಂ ಸುಸೂತ್ರ ಜಾತಾಶಿಲೆಂ. ಪುಣ ಚಃ ಫಾಟಿ-ಮುಕಾರ ಪಳೋವಣೆ! 
ಭಿವಕೂಟೊಸೊ, ಮೂರ್ಪ್ಯಸೊ ಅಡಖಳತ ಉಲೊವಪಾಕ ಲಾಗಲೊ 
“ಕಿತೆಂ ಮ್ಹಣತಗೇ ತೂಂ? ಛೇ. ತಶೆಂ ಸಗಳೆ೦ ಉಲೊವಚಾಕ ನಾ 
ತೂಂವೆ|' 


ಮಾವಳಣೀನ ಮ್ಹಾಕಾ ಉದ್ದೇಶಿಸೂನ ಮ್ಹಳೆಂ - “ಕುಮೊ। 
ತೂಂ..ಸಾಂಗ.. ಹಾಂವೆ ಮ್ಹಳ್ಯಾಂತು ಕಸಲೀಯ ಚೂಕ ಆಸಾ?” 


ಹಾಂವ ಏಕ ಪೋಕಳಸೊ ಹಾಸ ಹಾಸಲಿಂ 


“ಹೊ ಪ್ರಶ್ನ ಮ್ಹಾಕಾ ವಿಚಾರಚಾಪರಸ....” ಹಾಂವೆ ಮ್ಹಳೆಂ 
“ನಿರ್ಧಾರ ಘವಪ್ಯಾಕಚ ವಿಚಾರಲ್ಕಾರ ಬರೆಂ ನ್ಹಯ? ಕಾ ಕಾಪತಾಲೊ, 
ಜ್ಞಾ ಮನಶಾಲೊ "ಸೊ ಸ್‌ ತಾಚಿ ಪರವಾನಗೀ ವಿಚಾರತಾ?” 
“ತೂ೦ವೆ ಮ್ಹಣಚೇ೦ಯ ಖರೆಂ ಆಸಾ” ತೀಣೆ ಶಾಂತ ಪಣಾನ ಮ್ಹಳೆಂ. 
“ಅವಿನಾಶ, ಆಮಿ ಹ್ಯಾ ವಿಚಾರಾಚೇರ ಮಾತಸೊ ಭಾಸಾಭಾಸ ಕರೂಂಯಾ.... 
ಕಿತೆಂ ಮ್ಹಣತಾ?” 


ಥೊಡೆ ದಿಸಾ ಉಪರಾಂತ ಏಕ ದಿವಸ ಮ್ಹಜೆ ಘೋವಾನ ಮ್ಹಜೆ 
ಮುಖಾರಚ ಮಾವಳಣೀಕ ವಿಚಾರಲೆಂ ಕೀ ಬರೀ ಫರಾಣ್ಯಾಚಿ ಚಲಿ 
ಕೋಣ ತರಿ ಮ್ಹಾಕಾ ಕಾಮಾಂತ ಮದತ ಕರಪಾಕ ಮೆಳತಲೀ ಕೀ ಶಶಿಂ, 
ಮ್ಹಾಕಾ ಕೋಣಾಚೇಯ ಮದತೆಚೀ ಗರಜ ನಾ ಮ್ಹಳ್ಳಂ ತೊ ಜಾಣಾಆಸಲೊ. 
ಆಸೂಂ ದೀ ಹಾಂವ ಕಾ೦ಲಯ ಉಲಯಲನಾ. 

“| ಏಕ ರಾಸ ಆಸಾತ'' ಮಾವಳಣೀನ ಮ್ಹಳೆಂ - “ಮ್ಹಜೀಚ 
ಬಾಪುಲ್ಕಭಾವಾಲಿ ಲಗ್ನಾ ವಾಡಿಲಿ ಚಲಿ ಆಸಾ. ಬರೀ ಚಲಿ, ತೂ೦ ಪಳಯತ 

ಜಾಲ್ಯಾರಿ ಪಳಯ. ಖರೆಂ ಮ್ಹಳ್ಳಾರ ತುಜಸಲೊ ಘೋವ ಜಾವನ ಮೆಳತಾ 
ಮ್ಹಳ್ಳಾರ ತಾಂಕಾ ಖುಶಿ ಜಾತಾಲಿ.” 


ಆತಾಂ ಪರತೂನ ಏಕದಾ ಕೋಣೇ ಕೀ ಒತ್ತಾಯ ಕೆಲ್ಲೆವರಿ 
ಪೂಣ ಫಾಟಿಪುಡೆ ಪಳಯತ ಹಾಸಲೊ ಆನಿ “ಹಾಂವೆ ಖಂಯ ಲಗ್ನಾ 
ವಿಶಯು ಸಾಂಗಲೊ?”' ಮ್ಹಳಾಲೊ. 


| “ತರ ಕಿತೆಂ ಮ್ಹಣತ ತೂಂ? ಬರೀ ಫರಾಣ್ಯಾಚಿ ಚಲಿ ಲಗ್ನ 
ನಾಶಿ ತುಗೆಲೆ ಘರಾ ಯೇವನ ರಾಬತ ಮ್ಹಣತಾ?” ತೀಣೆ ವಿಚಾರಲೆಂ. 


ತೆಂ ಖರೇಂಚ ಅಶೆಂ ದಿಸಲೆಂ ತಾಕಾ ಆನಿ ತೊ ಗಪ್ಪ ರಾವಲೊ. 
ತಾಂಣೆ ತ್ಯಾ ವಾಟೇನ ಗೆಲ್ಲೆ ನಂತರ ಹಾಂವೆ ಮ್ಹಜೇಚ ಕುರಡೆಪಣಾಚೆ 
ಬಂದ ದರವಾಜ್ಯಾಂತ ಎಕ್ಷೀಂಚಿ ರಾಬೂನು ಮೆಗೆಲೆ ದೇವಾಕ ಪ್ರಾರ್ಥನಾ 
ಕೆಲಿ - “ಏ ದೇವಾ! ಮೆಗೆಲೆ ಘೋವಾಕ ಏಕ ರಕ್ಷಣ ಕರರೇ(!' ಏಕ ದೀಸ 
ಸಕಾಳಿಂ ಹಾಂವ ಫರಾಚೆ ದೇವಾ ಕೂಡಿಂತಲ್ಯಾನ ಭಾಯರ ಯೇತ 
ಆಸತಾನಾ ಮಾವಳಣಿ ಆಯಲಿ ಆನಿ ಮ್ಹಜೆ ದೋನೀಯಿ ಹಾತ ಪ್ರೀತೀನ 
ಧರೂನ “ಕುಮೋ! ಪಯರಿ ಆಮಿ ಏಕ ಚಲ್ಲಿಯೆಲೆ ಬದ್ದಲ ಉಲಯತಾಶಿಲಿಂ 
ಪಳೆ.. ತೀಚ ಹೀ. ಹಿಗೆಲೆ ನಾ೦ವ ಹೇಮಾಂಗಿನಿ, ತುಕ್ಕಾ ಮೆಳ್ಳಾರಿ ಖುಶೀ 
ಜಾತಾಲಿ ತಿಕಾ. ಹೇಮೋ... ಹಾಂಗಾ ಯೊ.. ತುಗೆಲೆ ಆಕ್ಕಾಲಿ ವಳಖ 
ಕರೂನ ಫೇ.” 


ತೇಚಿ ಘಡಯೆ ಸಮಜಾವನು ಮೆಗೆಲೊ ಘೋವ ಥ೦ಯ ಪಾವಲೊ. 
ತ್ಯಾ ಅನೋಳಖಿ ಚಲಿಯೇಕ ಪಳೋವನ ಆಶ್ಚರ್ಯ ಜಾಲೆಂಶೆಂ ಢೋಂಗ 
ಕೆಲೆಂ ತಾಂಣೆ ಆನಿ ವಚ್ಚಾಕ ಭಾಯರಸರಲೊ. ಇತ್ತಾ 5೦ತ ಮಾವಳಣೀನ 
ಮ್ಹಳೆಂ “ಅವಿನಾಶ, ಬಾಳಾ ತೂ೦ ಖಂಯ ವತಾ?9 ಹೀ ಮೆಗೆಲಿ ಬಾಪುಲ್ಯ 
ಭಾವಾಲಿ ಚಲಿ.....ಹೇಮಾಂಗಿನಿ..... ತುಕ್ಕಾಚಿ ಪಳೋವಚಾಕ ಆಯಲ್ಯಾ. 
ಹೇಮೋ! ಚಲ.. ತಾಗೆಲೆ ಪಾಯಧರ.” 


ಏಕದಂ ಆಶ್ಚರ್ಯಚಕೀತ ಜಾಲ್ಲೆವರಿ “ತೀ ಖಂಚಾನ ಆಯಲಿ? ಕನ್ನಾ 
ಆಯಲಿ, ಕಿತ್ಯಾಕ, ಕಶಿ೦?” ಅಶೆಂ ಪ್ರಶ್ನಾವಳಿ ಘಾಲತ ಗೆಲೊ ತೊ ಆಪಲೆ 
ಮಾವಳಣೀಕ. 

ಹೆ ಸಬಂದ ನಾಟಕಾಚಿ ಪೊಕಳಪಣಾಂ ಮ್ಹಜೆ ಲಕ್ಷ್ಮಾಂತ ಗೆಲಿಂ ' 
ಆನಿ ಹಾಂವೆ ಹೇಮಾಂಗಿನಿಲೊ ಹಾತ ಧರೂನ ಮ್ಹಜೆ ಕೂಡಾಂತ ವೆಲೆಂ. 
ಹಾಂವೆ ಹಗೂರ ತಿಗೆಲೆಂ ತೋಂಡ, ಹಾತ, ಕೇಸ ಸಗಳೆ ಆಪೂಡನ 
ಪಳಯಲೆ ಆನಿ ತೀ ಸುಮಾರ ಪಂದ್ರ ವರ್ಸ ಪ್ರಾಯೇಚಿ ಆಸತ ಅಶೆಂ 
ಅಂದಾಜೊ ಕೆಲೊ. ತೀ ಖೂಬ ಸುಂದರಯಿ ಆಸತಾಲಿ ಅಶೆಂ ಜೀವಾಕ 
ದಿಸಲೆಂ. 


ಹಾಂವೆ ತಿಗೆಲೆ ತೊಂಡಾಕ ಆಪೂಡನು ಪಳಯತ ಆಸತಾಂನಾ 
ತೀ ವ್ಹಡ್ಡಾನ ಹಾಸೂನ “ಕಿತೆಂ ತೂ೦ ಮೆಜ್ಜೇರಿ ಮೋಹಿನಿವಿದ್ಯಾ ಪ್ರಯೋಗಬೀ 
ಕರತಾ ಕೀ ಕಿತೆಂ?” ಮ್ಹಳಾಲಿ. 


ತಿಗೆಲೆ ತ್ಕಾ ಹಾಸಾಚೆ ಖಿಳಖಿಳಾಟಾನ ಆಮಚೆ ಮದೆಂ ಆತಶಿಲೆ 
ಸಗಳಿಂ ಮೊಡಾಂ ದೂರ ಸರಲಿಂ. ಹಾಂವೆ ಮೆಗೆಲೊ ಉಜವೊ ಹಾತ 
ತಿಗೆಲೆ ಖಾಂದ್ಕಾರ ಘಾಲ್ನು “ಪೋರಾ, ಹಾಂವ ತುಕ್ಕಾ ಪಳೋವಚಾಕ 
ಪ್ರಯತ್ನ ಕರತ ಆಸಾಂ,” ಅಶೆಂ ಮ್ಹಣತ ಮೆಗೆಲೆ ದಾವೆ ಹಾತಾನ ತಿಗೆಲೆಂ 
ತೋಂಡ ಪರಶೀಲೆಂ: 


“ಕಿತೆಂ? ಹಾಂವ ಕಶಿಂ ಆಸಾ ಮ್ಹಣ ಪಳಯತಾ ಕೀ?” ಅಶೆಂ 
ಮ್ಹಣತ ಖಳಖಳೂನ ಪರತ ಹಾಸಲಿ ತೀ “ಹಾಂವ ಕಿತೆಂ ತುಮಗೆಲೆ 
ಪೊರಸಾಂತ ಜಾಲ್ಲೆಂ ಕುವಾಳೆಂ ಕೀ ಸುತ್ತೂ ಸುತ್ತೂ ಆಪ್ಲುಡನು ಕಿತ್ಲೆಂ 
ಮೊವ ಆಸಾ, ಕಿತ್ಲೆಂ ಘಟ್ಟ ಆಸಾ ಮ್ಹಣ ಪಳೋವಪಾಕ?' 


ತೆನ್ನಾ ಸಟ್ಟನೆ ಮ್ಹಜೆ ಲಕ್ಷಾ $೦ತ ಆಯಲೆಂ ಕೀ ಮ್ಹಾಕಾ ದೋಳೆ 
ದೀಸನಾತ ಮ್ಹಣ ಹಕ್ಕಾ ಖಬರನಾ. 


“ಭಯಣೀ ಮ್ಹಜ್ಯಾ, ಮ್ಹಾಕಾ ದಿಸನಾಂ; ಹಾಂವ ಕುರುಡಿಂ!' 
ಹಾಂವೆ ಮ್ಹಳೆಂ. ತೀ ಗಪ್ಪ ಜಾಲಿ. ಉತ್ಸುಕತಾಯ ಭರಿಲ್ಲೆ ತಿಚೆ ವ್ಹಡ ವ್ಹಡ 
ದೊಳೆ ಬಾರೀಕಸಾಣೀನ ಮ್ಹಜೆಂ ತೋ೦ಡ ಪಳಯತ ಆಸಾತ ಅಶೆಂ 
ಭಾವಲೆಂ ಮ್ಹಾಕಾ. ತಾ೦ತೂನ ದಯಾ, ಕರುಣಾ ಭರಪೂರ ಭರಿಲ್ಲಿ ಮ್ಹಣ 
ಹಾಂವ ಜಾಣಾ, ಮಾಗೀರ ತೀ ವಿಚಾರಾಂತ ಪಡಲಿ ಆನಿ ಘುಸಲ್ಲಿಶಿ 

ಜಾವ್ನ ಏಕ ಘಡಿಭರ ಥಾ೦ಬಲಿ ಆನಿ ಮ್ಹಳಾಲಿ - “ಓ! ವ್ಹಯ? ದೆಖೂನ 
ತುಗೆಲೆ ಘೋವಾನ ತಾಗೆಲೆ ಮಾವಳಣೀಕ ಹಾಂಗಾ ಯೇವನ ರಾಬಚಾಕ 
ಸಾಂಗಲೆಶೆಂ ದಿಸತಾ.” 


“ತಶಿ೦ ನ್ಹಯ|' ಹಾಂವೆ ಉತರ ದಿಲೆಂ “ತುಗೆಲಿ ಹೀ ಸಮಜೂತಿ 
ಚೂಕ ಆಸಾ. ತಾಂಣೆ ತಿಕಾ ಆಪುಯಿಲ ನಾ, ಪರಂತು ತೀಚ ಜಾವನ 
ಆಯಲ್ಯಾ.” 
ಹೇಮಾಂಗಿನಿ ಖಳಖಳೂನ ಹಾಸಲಿ. “ಮೆಗೆಲಿ ಮಾವಶಿ ಕೆನ್ನಾಯ 
 ಅಶೀಂಚಿ. ಆಪಯನಾಶಿ ಆಯಲ್ಯಾ ನ್ಹಯವೇ? ಆಯಲ್ಯಾ ಮ್ಹಳ್ಳೆ ನಂತರ 


ಆತಾಂ ಸಾಧಾರಣಾಕ ವಚನಾ ಪಳಯ ತೀ. ಹಾ೦ವ ಖಾತ್ರೀನ ಸಾಂಗತಾಂ!” 


ಏಕ ಘಡಿ ಥಾಂಬೂನು, ಗೊಂದಳಿಲವರಿ ಜಾವನ ಮ್ಹಳಾಲಿ - 
“ಪೂಣ ಮ್ಹಾಕಾ ಮ್ಹಜೆ ಬಾಪಾಯನ ಹಾಂಗಾ ಕಿತ್ಯಾಕ ಧಾಡಲೆಂ? ತುಕ್ಕಾ 
ಖಬರ ಆಸಾಕೀ9' 


ಆಮ್ಮಿ ಉಲಯತ ಆಸತಾಂನಾ ಮಾವಳಣಿ ಕೂಡಾಂತು ಆಯಲಿ. 
ಹೇಮಾಂಗಿನೀನ ತಿಕ್ಕಾ “ಮಾವಶೇ ಆಮ್ಮಿ ಕೆನ್ನಾ ಪರತ ವತಾತ ಗೇ?” 
ಮ್ಹಣ ವಿಚಾರಲೆಂ. 


ಹೆಂ ಆಯಖೂನು ತಿಕ್ಕಾ ಬೇಜಾರ ಜಾಲೊ. "ಕಸಲೆಂ ಮ್ಹಣ 
ವಿಚಾರತಗೋ!” ತೀಂಣ ಮ್ಹಳೆಂ “ಆತ್ತಂ ಆಯಲ್ಯಾಂತ ಮಾತ್ರ ಇತ್ಲ್ಯಾ೦ತ 
ಪರತ ವಚ್ಚೆ ಕೆನ್ನಾ ಮ್ಹಣತಾ - ಅಸಲೊ ತಳಮಳಪಿ ಜೀವ ಹಾಂವೆ ಆನಿ 
ಖಂಯ ಪಳಯಲನಾಬಾ.” 

“ತುಕ್ಕಾ ಹರಕತನಾ ಗೇ ಹಾಂಗಾ” ಹೇಮಾಂಗಿನೀನ ಮ್ಹಳೆಂ 
“ಹೆಂ ತುಗೆಲೆ ಲಾಗ್ಗೀಚೆ ಸಂಬಂಧಿಕಾಂಲೆ ಘರ. ಪೂಣ ಮ್ಹಾಕಾ?) ಪಳಯ, 
ಹಾಂವ ಪಯಲೇಂಚಿ ಸಾ೦ಗತಾ೦-ಮೆಜ್ಜಾನ ಹಾಂಗಾ ರಾಬಚಾಕ ಸಾಧ್ಯ 
ನಾ.” ಅಶೆಂ ಮ್ಹಣತ ತೀಂಣೆ ಮೆಗೆಲೆ ಹಾತ ಧರೂನ ವಿಚಾರಲೆಂ “ಆಕ್ಕಾ, 
ತುಕ್ಕಾ ಕಶಿ೦ ದಿಸತಾ?” 


10೨ 


ಹಾಂವೆ ತಿಕ್ಕಾ ಓಡೂನ ಮ್ಹಜೆ ಕಾಳಜಾಕ ಲಾಯಲಿ; ಪುಣೂನ 


ಕಾಲಿಯ ಉಲಯಲನಾ. ಮಾವಳಣೀ ಆತಾಂ ಖರೇ ತ್ರಾಸಾಂತ ಪಡಲಿ. 


ಪರಿಸ್ಥಿತಿ ತಿಗೆಲೆ ಹಶಬಾ ಭಾಯರ ವತಾ ಅಶೆಂ ದಿಸಲೆಂ ತಿಕಾ. ದೆಖೂನ 
ತ್ಕಾ ಚಲಿಯೇಕ ಫೇವನ ನ್ಹಾವಚಾಕ ವತಾ೦ ಮ್ಹಣಚಾ ಲಾಗಲಿ. 


“ನಾ...ನಾ... ಆಮ್ಮಿ ದೊಗ೦ ಸಾಂಗಾತೀಕ ವತಾತ'' ಮ್ಹಾಕಾ | 


ವೆಂಗಾಯತ ಹೇಮಾಂಗಿನೀನ ಮ್ಹಳೆಂ. ಇತ್ಲಾಾಕೂಯ ತ್ಯಾ ಚಲಿಯೇಕ 
ಓಡೂನ ವ್ಲೆಲ್ಯಾರ ದುಸ್ಮಾನಕಾಯ ಜಾತಾಲಿ ಅಶೆಂ ದಿಸೂನ ತೀ ಗಪ್ಪ 
ಗೆಲಿ. 


ಆಮಿ ದೊಗಿಂ ನ್ಹಂಯಚೆ ದಿಕಾನ ವತಾನಾ ಹೇಮಾಂಗಿನೀನ 
ಮ್ಹಾಕಾ ವಿಚಾರಲೆಂ “ತುಕಾ ಭುರ್ಗಿಂ ಕಿತ್ಕಾಕ ನಾ?” 


ತಿಗೆಲೆ ಹ್ಯಾ ಪ್ರಶ್ನ್ಯಾನ ಹಾ೦ವ ಥಕ್ಕ ಜಾಲಿಂ. ಪೂಣ ಉತ್ತರ 
ದಿಲೆಂ “ಕಶಿಂ ಮ್ಹಣ ಸಾ೦ಗೂ ಬಾಳಾ? ದೇವಾನ ಮ್ಹಾಕಾ ಭುರ್ಗಿಂ 


ದಿಲಿಲನಾತ. ತೇಂಚಿ ಏಕ ಕಾರಣ.” 


“ವಾ..ನಾ..ತೆಂ ಕಾರಣ ನ್ಹಯ.”' ಹೇಮಾಂಗಿನೀನ ಮ್ಹಳೆ೦ “ತೂಂವೆ 
ಕಿತೆಂ ತರಿ ಪಾಪ ಕೆಲ್ಕಾಂ ಆಸತ. ಮೆಗೆಲೇಚಿ ಹ್ಯಾ ಮಾವಶೀಕ ಪಳೆ. ತೀ 
ದುಷ್ಟ ಆಸಾ; ಪಾತಕೀ ಆಸಾ. ಪುಣೂನ ತುಜ್ಕಾಂತ ತಶೆಂ ಕಾಯನಾಮುಂ!'' 


ಹೀ೦ ಉತರಾ೦ ಆಯಖೂನ ಮ್ಹಾಕಾ ಖೂಬ ಬೆಜಾರ ಜಾಲೊ. 
ಏಕ ಲಾಂಬ ಸುಸ್ಕಾರೊ ಸೊಡತ ಹಾಂವೆ “ದೇವಾ ಮ್ಹಜಾ! ಕಾರಣ ಕಿತೆಂ 
ತೆಂ ತೂಂಚ ಜಾಣಾ” ಮ್ಹಳೆಂ. 

“ಅಬ್ಬಾ! ತೂಂ ಇತ್ತೊ ವ್ಹಡ ಸುಸ್ಕಾರೊ ಕಿತ್ಯಾಕ ಸೊಡತಾ? ಮ್ಹಜಿಂ 
ಉತರಾಂಚೊ ಕೊಣೂಯ ಲಕ್ಷ  ದೀನಾತ ಹಾಂ!” ಮ್ಹಳೆ೦ ಹೇಮಾಂಗಿನೀನ. 

ತಿಗೆಲೆ ಹಾಸಾಚೊ ಖಣಖಣಾಟ ನ್ಹಂಯಚೆ ಪೆಲತಡಿ ಪರ್ಯಂತ 


V 


ಹ್ಯಾ ದೀಸಾನಿಂ ಮ್ಹಜೆ ಘೊವಾಚೆ ವೆವಸಾಯಿಕ ಕಾಮಾಂತ ಖೂಬ 

ಡಖಳ ಯೇತ ಆಸಾತ ಅಶೆಂ ದಿಸಲೆ೦ ಮ್ಹಾಕಾ. ದೂರಚಾನ ಕೋಣೇಯ 

ೀಗಿ೦ ಖತೀರ ಆಪೋವಣೆ ಆಯಲ್ಕಾರ ವಚನಾ ಆಸಲೊ; ಆನಿ ಲಾಗಿಂಸರ 

ಆಶಿಲೆ ರೋಗಿಯಾಂಲೆ ಘರಾ ಗೆಲ್ಮಾರ ಗಡಬಡೀನ ಧಾವನ ಯೆತಾ 
'ಆಸಲೊ. 


| ಪಯಲೆಂ ದನಪಾರಾಂ ಜೆವಣಾ ವೇಳಾರಿ ಆನಿ ರಾತ್ರಿಚೆ ಮಾತ್ರ 
ತೊ ಘರಾ ಯೆತಾಲೊ. ಪೂಣ ಆತಾಂ ಅನಾವಶ್ಯಕ ಮಾವಳಣಿ ಕಶಿಂ 
ಆಸಾ ಮ್ಹಣ ಪಳೋವಚೆ ಖತೀರ ಮ್ಹೋಣು ತಾತ್ತಾವಳಿ ಘರಾ ಯೇತ 
ರಾವತಾಲೊ. ತೊ ಮಾವಳಣೀಲೆ ಕೂಡಾ೦ತ ಆಯಲಾ ಮ್ಹಣ ಮ್ಹಾಕಾ 
ಕಳತಾಶಿಲೆಂ ಕಶ್ರಿಕೀ ಮ್ಹಳ್ಳಾರಿ ತೀ೦ಣೆ ಹೇಮಾಂಗಿನೀಕ “ಏಕ ಗ್ಲಾಸ 
ಉದಕ ಹಾಡಗೋ' ಮ್ಹಣ ಆಪೊವಚೆ೦ ಆಯಖತಾಲೆಂ, ಪಯಲೆಂ 
ಪಯಲೆಂ ತೆಂ ಸಾಂಗಿಲ ಕಾಮ ಕರತಾಲೆಂ; ಪೂಣ ಮಾಗೀರ ನಾಕಾರಚಾ 
ಸುರು ಕೆಲ್ಲೆಂ. 


ತೆನ್ನಾ ಮಾವಳಣಿ ಮೋಗಾಚೊ ಸೊ ಆವಾಜಾನ “ಹೇಮೋ!। 
ಹಿಮೂ! ಹೇಮಾಂಗಿನೀ..” ಅಶೆ೦ ಲಾಲ್ಲೇನು ಆಪಯತಾಲಿ. ಪೂಣ ತೀ 
ಚಲಿ ಮ್ಹಜೆಚೇರ ದಯಾ ಆಯಲ್ಲೆ ಭಶೇನ ಮ್ಹಾಕಾ ಘಟ್ಟ ವೆಂಗಾವನ 
ಬಸತಾಲಿ. ಏಕ ನಮೂನ್ಯಾಚೆ ಭಂಯ ಆನಿ ದು:ಖಾನ ಗಪ್ಪ ರಾವತಾಲಿ. 
ಥೊಡೆ ಫಾವಟ ಮುಖಾರ ಕಿತೆ೦ ಜಾವಚೆ೦ ಆಸಾ ಮ್ಹಣ ಕಳಿಲ್ಲೆ ಶಿಕಾರ 
ಜಾವಚೆ ಪ್ರಾಣಿಶೆಂ ಮ್ಹಜೆ ಮ್ಹರ್ಯಾಂತ ಯೇವನ ಬಸತಾಲಿ. 


ಹೇಚ ದೀಸಾನಿ೦ ಮ್ಹಜೊ ದಾದಾ ಮಾಕ್ಕಾ ಪಳೋವನ ವತಾ 
ಮ್ಹಣ ಕಲಕತ್ತ್ಯಾಚಾನ ಆಯಲೊ. ತಾಚಿ ಬಾರೀಕ ನಿಯಾಳಕರಪಿ ಶಕ್ತಿ 
ಕಿತಲಿ ತೀಕ್ಷ್ಣ ಆನಿ ತಾಚೆ ನಿರ್ಧಾರ ಫೆವಪ ಕಿತ್ಲೆಂ ಖಡಕ ಆಸಾ ತೆಂ 
ಹಾಂವ ಜಾಣಾ. ಖಂಯ ಮ್ಹಜೊ ಘೋವ ದಾದಾಲೆ ದೃಷ್ಟೀ೦ತ ಅಪರಾಧಿ 
ಜಾಯತಕೀ ಮ್ಹಣ ಮ್ಹಾಕಾ ಹುಸಕೊ ಜಾತಾಲೊ. ದೆಖೂನ ಹಾಂವೆ 

ಹಾಸತ ಹಾಸತ, ಸಗಳ್ಯಾಂ ಕಡೇನ ಉಲಯತ, ಖೂಬ ವ್ಯಸ್ತ ಆಸಾಂ 
ಅಶೆಂ ದಾಖಯತ ಉರಚೆ ಪ್ರಯತ್ನ ಕೆಲೆ. ಪೂಣ ಖರೆಂ ಮ್ಹಳ್ಳಾರ ಹೆಂ 
ಢೋಂಗ ಮ್ಹಾಕಾ ಜಮಚೆಂ ನ್ಹಯಆಸಲೆಂ. 

ಮ್ಹಜೊ ಘೋವ ಆಪಲೆಂ ಅಸಮಾಧಾನ ಸ್ಪಷ್ಟರೂಪಾರ 
ದಾಖೊವಚಾಕ ಲಾಗಲೊ, ದಾದಾ ಆನಿಕೂಯ ಕಿತ್ಲೆ ದೀಸ ಹಾಂಗಾ 
ರಾವತಾಲೊ ಅಶೆಂಯ ವಿಚಾರಚಾ ಲಾಗಲೊ, ಆನಿ ಹೀ ಅಸಹನಶೀಲತಾಯ 
ತಾಕ್ಕಾ ಅಪಮಾನ ಕರಚಾಕ ಫಾವೊ ಜಾಲಿ. ದೆಖೂನ ಮ್ಹಜೆ ಭಾವಾನ 
ಹಾಂಗಾಸಾವನ ವಚ್ಚೆಂ ಮ್ಹಣ ಥಾರಾಯಲೆಂ. ವಚ್ಚೆ ಪಯಲೆಂ ತಾಂಣೆ 
ಆಪಲೆ ಹಾತ ಮ್ಹಜೆ ಮಾತ್ತ್ಯಾರ ದವರಲೆ. ತೆ ಥರಥರತಾಲೆ; ಆನಿ ತಾಚೆ 
ದೊಳ್ಳಾಂತಲ್ಯಾನ ಅಶ್ರು ಮ್ಹಜೆ ಮಾತ್ತ್ಯಾರ ಆಶೀರ್ವಾದಾ ರೂಪಾನ ಪಡಲೆ. 


ಮ್ಹಾಕಾ ಸಾರಖಿ ಯಾದ ಆಸಾ. ತೀ ಎಪ್ರಿಲ್‌ ಮ್ಹೈನ್ಯಾಚಿ ಏಕ 
ಸಾಂಜ. ತೊ ಸಾಂತೆ ದಿವಸ. ಬಾಜಾರಾಕ ಆಯಿಲ್ಲೆ ಲೋಕ ಸಗಳ ಪರತೂನ 
ಘರಾ ವತಾಲೆ. ಹೋಡ ವಾರೆಂ-ಪಾವಸ ಮಾರಚಿ ಸಗಳಿಂ ಲಕ್ಷಣಾಂ 
ದಿಸತಾಂಲಿ. ವಲ್ಲಿ ಮಾತಯೆ ಪರಮಳ ಆನಿ ವಾರ್ಯಾಂತ ಏಕ ನಮೂನ್ಯಾಚಿ 
ಥಂಡಸಾಣ ಪಸರಿಲ್ಲಿ. ಖಂಯ ತರಿ ಚುಕ್ಕೂನ ಕಪಡ್ಯಾಂಕಬೀ ಲಾಗತ 
ಕಿಂವಾ ಆನಿ ಖಂಚೇಯ ಥರಾಚೆ ಅಪಘಾತ ಘಡತೀತ ಮ್ಹಣ ಹಾಂವ 
ಕೂಡಾಂತ ಎಕಲೀ೦ ಆಸತಾಂನಾ ಕೆನ್ನಾಯ ಜಳಚೊ ದಿವ್ವೊ ದವರನಾ. 
ಹಾಂವ ಮ್ಹಜೆ ಕಾಳಖಾ ಕೂಡಾ೦ತ ಜಮನೀರ ಬಸೂನ ದೇವಾಲಿ ಪ್ರಾರ್ಥನ 
ಕರತ ಆಶಿಲಿಂ. 


೬) ಮೆಜ್ಜೆ ದೇವಾ! ತುಗೆಲೆ ತೋಂಡ ಕೆನ್ನಾಯ ಧಾಂಪೂನ 
ಆಸಾ. ಹಾ೦ವ ಕುರಡಿಂ - ದೆಖೂನ ಮ್ಹಾಕಾ ಪಳೊವಪಾಕ ಜಾಯನಾ. 
ಹಾತಾಂತಲ್ಯಾನ ರಗತ ವ್ಹಾಂವೂ ಪರ್ಯಂತ ಹಾಂವ ಮ್ಹಜೆ ಕಾಳಜಾಚೆ 
ಫುಟಕೆ೦ ಯೇರೆಂ ಘಟ್ಟ ಧರತಾಂ, ಹೆ೦ ವಾದಳ - ವಾರೆ೦ ಆಧರಸೂನ 
ಫೆವಚಿ ತಾಕತ ನಾ ಮ್ಹಾಕಾ. ದೇವಾ! ಕಿತ್ಲೆ ದೀಸ ಮ್ಹಣ ತೂ೦ ಮ್ಹಜೀ 
ಪರೀಕ್ಷಾ ಘೆತಾ? ಕಿತ್ಲೆ ದೀಸ?” | 

ಮೆಗೆಲೆಂ ಮಾತ್ತೆಂ ಮಾಂಚಯಾರಿ ದವರೂನ ಹಾಂವ ಹುಂದಕೆ 
'ಫೇವನ ರಡಚಾಕ ಲಾಗಲಿಂ. ಇತ್ತ್ಯಾ೦ತ ಮಾಂಚೊ ಜೆಗೇನ ಹಾಲಿಲೆವರಿ 
ಜಾಲೊ. ಪಳಯಲ್ಕಾರಿ ಹೇಮಾಂಗಿನಿ ಮೆಗೆಲೆ ಬಗಲೇನ ರಾಬ್ದಲಿ. ಮೆಗೆಲೆ 
ಗಳ್ಳಾಕ ಅಪ್ಪು ಘಾಲ್ನು ತೀಂಣೆ ಮೆಗೆಲೆ ದೊಳ್ಯಾ ಉದಕ ಪುಸಲೆಂ. ತ್ಯಾ 
ಜೀರ ತೀ ಹಾಂಗಾ ಕಿತ್ಯಾಕ ರಾವತಾಲಿ ಕಂ ತ್ಯಾ ತಿಳಸಾಣೆರಿ ತ್ರೀ 
ಎಕ್ಷೀಚಿ ಕಿತ್ಯಾಕ ಹಾಂಗಾ ಜು ಹೆಂ ಹಾಂವ ನಕಳ. "ತೀನಿಣೆ ತಿಗೆಲೊ 
ಥಂಡ ನ ಮೆಗೆಲೆ ಕಪಲಾರ ದವರನ, ಏಕ ಉಮೊ ದಿಲೊ ಆನಿ 
| ಭಾಯರ ಗೆಲಿ. 


ಹೆರದಿವಸ ಸಕಾಳಿಂ ಹೇಮಾಂಗಿನೀನ ಮೆಗೆಲೆ ಮುಖಾರೀಚಿ 
ಮಾವಳಣೀಕ ಸಾಂಗಲೆ “ಪಳಯ ಮಾವಶೇ, ತುಕ್ಕಾ ಹಾಂಗಾ ರಾಬಚೆ 
' ಆಸಲ್ಕಾರಿ ರಾಬ; ಪೂಣ ಹಾಂವ ರಾಬನಾ. ಹಾ೦ವ ಆಮಗೆಲೆ ದಾಸೀ 
ಬರೋಬರ ಆಮಗೆಲೆ ಘರಾ ವತಾಂ.” 


ತೀಂಣೆ ಎಕಟೀನಚ ವಚ್ಚಿ ಗರಜ ನಾ, ಆಪೂಣೂಯ ಯೆತ್ತಾಂ 
ದೊಗಾ೦ಯ ವಾಂಗಡಾ ಗಾ೦ವಾಕ ವಚುಯಾಂ ಮ್ಹಳೆ ತಿಗೆಲೆ ಮಾವಶೀನ. 
ಮಾಗೀರ ಮುಮುರಖೀಶಿ ಹಾಸತ ವಿಂಡಿಲ್ಲೆ ರೇಶ್ಮಿ ಪೆಟೀಂತಲ್ಯಾನ 
ಮೊತಿಯಾಂಚಿ ಮುದ್ದೀ ಭಾಯರ ಕಾಡೂನ “ಹೆ ಪಳಯ ಹೇಮೋ! 
ಅವಿನಾಶಾನ ತುಕ್ಕಾ ಕಿತ್ತಿ ಸುಂದರ ಮುದ್ದೀ ಹಾಡಲ್ಯಾ ಪಳೆ.” ಮ್ಹಳೆಂ. 


ಹೇಮಾಂಗಿನೀನ ತಿಗೆಲೆ ಹಾತಾ೦ತಲ್ಯಾನ ತೀ ಮುದ್ದೀ ಸಟ್ಟನೆ 
ರೊಂಬೂನು ಫೆತಲಿ ಆನಿ “ಹೆ ಪಳಯ ಮಾವಶೀ ಕಿತ್ಲೆ ಬರೆ ಕರೂನ 
ಹಾಂವ ಮೊಖತಾಂ.” ಅಶೆಂ ಮ್ಹಣತ ಖಿಡಕಿ ಭಾಯರ ದಿಸಚೆ ತಳ್ಯಾಂತ 
ತೀ ಮುದ್ದೀ ಶೆವಟೂನ ಮಾರಲಿ. ಮಾವಶಿ ತರ ಏಕ ಘಡಿ ಕಾಚಾಬೂಲ 
ಜಾಲಿ. ಏಕ ವಾಟೇನ ಭಿರಾ೦ತ, ಆನ್ನೇಕ ವಾಟೇನ ದು:ಖ, ತಿಡಕ, ಆಶ್ಚರ್ಯ 
ಅಶೆಂ ಆಂಗಭರ ಕಾಂಟೆ ಫುಲಯಲ್ಲೆಂ ಡುಕ್ಕರ ಮ್ಹಳ್ಳಾರಿ ಸಾಳಶಿ ದಿಸತಾಲಿ. 
ತೀಂಣೆ ಮ್ಹಜೆ ವಾಟೇನ ಫಿರೂನ ಮ್ಹಜೆ ದೊನೀಂಯ ಹಾತ ಧರೂನ 
“ಕುಮೋ...ಕುಮೋ.: ಹೆ ಪಳಯ.. ಹೆಂ ಪೊರಕಟ ಪಿಶಪಣಾಚೆ ಕಾಮಾ 
ಬದ್ದಲ ಅವಿನಾಶಾಕಡೇನ ಏಕ ಶಬ್ದ ಸುದ್ಧಾಂ ಸಾಂಗಚಾ ವಚನಾಕ್ಕಾ 
ಕುಮೋ.... ತಾಕ್ಕಾ ಭಯಂಕರ ವಾಯಟ ದಿಸತಾಲೆಂ.'' ಮ್ಹಳೆಂ. 

“ತ್ರೂಂ ಕಾಂಯ ಭೀವನಾಕಾ. ಹಾಜೆ ಬದ್ದಲ ಏಕ ಅಕ್ಷರ ಸುದ್ಧಾಂ 
ಹಾಂವ ತಾಕ್ಕಾ ಸಾಂಗನಾ” ಮ್ಹಳೆಂ ಹಾಂವೆ. 


ಹೆರದಿವಸ ಭಾಯರಸರಚೆ ಆದಿಂ ಹೇಮಾಂಗಿನೀ ಮಾಕ್ಕಾ ಅಪ್ಪು. 
ಮಾರನು “ಆಕ್ಕಾ. ಮ್ಹಾಕಾ ವಿಸರನಾಕಾ ಹಂ? ಕೆನ್ನಾಯ ಉಡಗಾಸದವರ 
ಮ್ಹಜೊ” ಮ್ಹಣಚಾ ಲಾಗಲಿ. 

ಹಾಂವೆ ಮ್ಹಜೆ ಬೊಟಾಂನಿ ತಿಗೆಲೆ ತೊಂಡಾರಿ ಪರತ ಪರತ 
ಥಾಪಟೀತ ಮ್ಹಳೆಂ - “ಭಯಣೀ, ಕುರುಡ್ಯಾಂಲೊ ಉಡಗಾಸು ಭಾರೀ 
ಘಟ, ಆಸತಾ.” 

ತಿಕ್ಕಾ ಮ್ಹಜ ಬಗಲೇನ ಓಡೂನ ಫೇತ ಹಾಂವೆ ತಿಗೆಲೆ ಕೇಸ ಆನಿ 
ಕಪಲಾಚೇರಿ ಮೋಗಾನ ಉಮೊ ದಿಲೊ. ಹೇಮಾಂಗಿನೀ ನಿಮತಾನ 
ನಿರ್ಮಾಣಜಾಲ್ಲಿ ಚಂದಾಯ, ಹಾಸು, ಯೌವನಾಚಿ ಮೃದುತಾಯ ಸಗಳೆಂ 
ಏಕದ೦ ನಿಸ್ತೇಜ ಜಾಲೆಂ ಅಶೆಂ ದಿಸಲೆಂ ಮ್ಹಾಕಾ. ಹೇಮಾಂಗಿನೀನ ಗೆಲ್ಲೆ 
ಫಾಟೋಫಾಟ ಸಗಳೆಂ ಖಾಲಿ ಜಾಲೆಂ ಅಶೆಂ ಭಾವಲೆಂ ಆನಿ ಹಾಂವ 
ಮ್ಹಜೆ ದೋನೀಯ ಹಾತ ಪಸರೂನ ಮ್ಹಜ ಖಾತೀರ ಕಾ೦ಯತರೀ 
ಆಸಾಕೀ ಮ್ಹಣ ಸೊದತ ಚಲಲಿಂ. 


ಮ್ಹಜೊ ಘೋವ ಮಾಗೀರ ಘರಾ ಆಯಲೊ. ಸಗಳೆ ಲೋಕ 
ಗೆಲೆ ದೆಖೂನ ಘರಾಂತ ಏಕದಂ ಶಾಂತತಾಯ ಆಯಲಿ, ಸಮಾಧಾನ 
ಮೆಳ್ಳೆಂ, ಆಪಣ್ಯಾಲೆ ಮಾವಳಣೀನ ಯೇತ ಪಾಸೂನ ಕಾಂಯಿಚ ಕಾಮ್ಮ 
ಕರಪಾಕ ಮಳಿಲಿನಾತ ಅಶೆಂ ತೊ ಮ್ಹಣಪಾ ಲಾಗಲೊ. ಪುಣ ಹೆಂ ಸಗಳೆ 
ವಯರಚೆ ವಯರ ದೆಖಾವೆಚೆ೦ ಮ್ಹಣೂನ ಹಾಂವ ಜಾಣಾ. 


ಇತ್ತೆ ಕಾಳ ಮ್ಹಜೆ ಆನಿ ಮ್ಹಜೆ ಘೊವಾಚೆ ಮಜಗತಿಂ ಫಕತ 
ಕುರ್ಡೆಪಣಾಚಿ ಏಕಚ ವಣತಿ ಆಶಿಲಿ; ಆತಾಂ ಆನಿ ಏಕ ಅಡಖಳ ನಿರ್ಮಾಣ 
ಜಾಲ್ಲೊ. ತೊ ಮ್ಹಳ್ಳಾರ ಹೇಮಾಂಗಿನೀಲೆ ಬದ್ದಲ ಬುದ್ದಿ ಪೂರ್ವಕ ಮೌನ. 
ಹೇಮಾಂಗಿನೀಚೆ ಬದ್ದಲ ಜಾಣವೂಚೆಂ ಆಪಲ್ಯಾಕ ಕಾಂಯ ಆವಡನಾ 
ಅಶೆಂ ತೊ ಢೋಂಗ' ಕರತಾಲೊ ತೆಂ 1. ಜಾಣಾ; ಪೂಣ ತಿಚಿ 
ವಿಚಾರಪೂಸ ಕರೂನ ತಾಕ್ಕಾ ಪತ್ರ ಯೆತಾಲಿಂ ಹೇಂವೂಯ ಹಾಂವ 
ಜಾಣಾ ಆಸಲಿಂ. 

ಮೇ ಮ್ಹಯನ್ಯಾಚೆ ಸುರವಾತೀಜೆ ದೀಸ ತೆ. ಏಕ ಸಕಾಳಿಂ ಮ್ಹಜೆ 
ದಾಸೀನ ವಿಚಾರಲೆಂ- “ಆಮ್ಮಾ. ಥಂಯ ನ್ಹ೦ಯಚೆ ಧಕ್ಕಾರಿ ಕಿತೆಂ 
ತಯಾರಿ ಚಲಲ್ಕಾ? ಧಣಿ ಖಂಯ ಭಾಯರಸದ್ದೆ?” 

ಕಿತೆಂಯತರಿ ಘಡಚಾ೦ತ ಆಸಾ ಅಶೆಂ ಮ್ಹಾಕಾ ದಿಶಿಲ್ಲೆಂ. ಪುಣೂನ 
ಹಾಂವೆ ದಾಸೀ ಕಡೇನ ಮ್ಹಳೆಂ - “ಅಶೆಂ? ಕಿತೆಂ ಚಲ್ಲಾ $೦ ತೆಂ 
ಹಾಂವ ನಕಳಗೊ.” 


ಮುಖಾರ ಕಾಂಯೀ ಪ್ರಶ್ನ ವಿಚಾರಪಾಕ ಮ್ಹಜೆ ದಾಸೀಕ ಧೈರ್ಯ 
ಪಾವಿಲನಾ. ಸುಸ್ಕಾರೊ ಸೊಡತ ತೀ ವಚ್ಚಾ ಗೆಲಿ. 


ತ್ಯಾ ದಿಸಾ ಮಧ್ಯರಾತ್ರಿ ಮ್ಹಜೊ ಘೋವ ಮ್ಹಜಲಾಗಿಂ ಯೇವನ 
“ಮ್ಹಾಕಾ ಫಾಲ್ಲ್ಯ್ಯಾ ಏಕ ಖೆಡೆಗಾಂವಾಂತ ಏಕ ಪೇಶಂಟಾಕ ಪಳೋವಪಾಕ 
ವಚಕಾ. ಫಾಂತೊಡ್ಯಾರ ಘರ ಸೊಡಕಾ ಹಾಂವೆ, ಆನಿ ಬಹುಶಃ ದೋನ 
ತೀನ ದೀಸ ಥಂಯ ರಾಬಕಾ ಪಡತಲೆಂ.” ಮ್ಹಣಚಾಲಾಗಲೊ. 


ಹಾಂವ ಸಟ್ಟನೆ ಹಾಂತೂರಣಾ ವಯಲ್ಯಾನ ಉಠೂನ ತಾಚೆ 
ಮುಖಾರ ರಾಬೂನ ಮೊಡ್ಳಾ ;ನ ವದರಲಿಂ “ಕಿತ್ಯಾಕ ಮ್ಹಾಕಾ ಫಾಲ್ಸ 
ಸಾಂಗತಾತ?9' 


ತೊ ಉತರಾಂ ಸಾರಖಿ ಭಾಯರ ಯೇನಾಶಿ ತಡಬಡಲೊ 
“ಕ್ರಿತೆಂ..ಕಿತೆಂ? ಹಾಂವೆ ಫಾಲ್ಸ ಸಾಂಗಲೆ ತುಕಾ? ಕಿತೆಂ ತೆಂ?9'' ಹಾಂವೆ 
ಮ್ಹಳೆಂ “ತುಮ್ಮಿ ಲಗ್ನ ಜಾವಚೆ ಖತೀರ ವಚತ ಆಸಾತ.'' ತೊ ಏಕದಂ 
ಸಬ್ದ್ಬ ಜಾಲೊ. ಥೊಡೊ ವೇಳ ಕೂಡಾಂತ ನಿತಳ ಶಾಂತತಾಯ; ಆವಾಜಚ 
ನಾ. ಮಾಗೀರ ತೀ ಶಾ೦ತತಾಯ ಚಿರೂನ ಹಾಂವೆ ಮ್ಹಳೆಂ “ಮ್ಹಜ 
ಪ್ರಶ್ನಾಕ ಉತ್ತರ ದಿಯಾ..... ಹಾಂ.....ಹಾ೦ ಮ್ಹಣ ಸಾಂಗಾ.” 


ಹಾಂವೆ ಊಂಚಲೆ ಸ್ವರಾಂತ “ನಾ! ಹಾ೦ವ ತುಮಕಾ ಕಿತ್ಯಾಕಯ 
ಸೋಡನಾ. ಹ್ಯಾ ಅನರ್ಥಾಂತಲ್ಯಾನ ಹಾ೦ವ ತುಮಕಾಂ ಹೇಸ 
ಹ್ಯಾ ಜಯಾ ಪಾಪಾಂತಲ್ಯಾನ ತುಮಕಾಂ ಸಾಂಬಾಳೂನ ದವರತಾಂಲಿ. 
ಹಂಪ ಮ್ಹಾಕಾ ಅಪಯಶ ಜಾಲ್ಕಾರಿ ಹಾಂವ ತುಮಗೆಲಿ ಬಾಯಲ 

ಜಾವನ ಕಿತೆಂ ಪ್ರಯೋಜನ? ಆನಿ ಹಾಂವೆ ದೇವ ಮ್ಹಣ ಪುಜಿಲೆಂ ಕಿತ್ಲೆಂ 
ಉಪಯೋಗ? ಮ್ಹಳೆಂ. 


ತೆ೦ ಕೂಡ ಫಾತರಾ ಭಶೇನ ನಿಶ್ಚಲ ಆಶಿಲೆಂ, ಹಾಂವ ಜಮನಿಚೇರ 
ಧಪ್ಪನೆ ಪಡಲಿಂ ಆನಿ ಮ್ಹಜೆ ಷಾತ ಪಾಯಾಂಕ ವೇಂಗ ಫಾಲಿ. 


«ಹಾಂವೆ ಕಿತೆಂ ಚೂಕ ಕೆಲಿ?” ಹಾಂವೆ ವಿಚಾರಲೆಂ “ಮೆಗೆಲ್ಯಾಂತು 
ಕಸಲಿ ಉಣೀವ, ಕಮ್ಮೀಪಣ ಆಸಾ? ಖರೆಂ ಸಾಂಗಾ... ತುಮಕಾ೦ ಆನಿ 
ಏಕ ಬಾಯ್ಲ ಕಿತ್ಕಾಕ ಜಾಯ?” ಹಾಂವೆ ವಿಚಾರಲೆಂ. 


“ಹಾಂವ ತುಕಾ ಸತ್ಯ ಜೆಂ ಆಸಾ ತೆಂ ಸಾಂಗತಾ.” ಮ್ಹಜೆ 
ಘೋವಾನ ಸಾವಕಾಶ ಸಾಂಗಲೆಂ - “ಮ್ಹಾಕಾ ತುಗೆಲೆಂ ಭಂಯ ದಿಸತಾ. 
ತೂಂವೆ ತುಗೆಲೆ ಭೊಂವತಣಿ ಅಂಧತ್ವಾಚೆಂ ದುರ್ಗ ಬಾಂದೂನ ಫೆತಲ್ವಾಂ. 
ಆನಿ ಮ್ಹಾಕಾ ತಾ೦ತೂನ ಪ್ರವೇಶ ನಾ. ಮೆಗೆಲೆ ಮಟ್ಟಾಕ ತೂಂ ಏಕ 
ಬಾಯಲಮನೀಶ ನ್ಹಯ, ತೂಂ ಮೆಗೆಲೆ ದೇವಾ ಇತ್ತೇಚಿ ಭಯಂಕರ. 
ಮ್ಹಜೆ ಸದಾಚೆ೦ ಜೀವನ ತುಜೆ ಬರೋಬರ ಜಗಚಾಕ ಶಕನಾ ಹಾಂವ. 
ಮಾಕ್ಯಾ ಏಕ ಬಾಯಲಮನೀಸ ಜಾಯ... ಏಕ ಸಾಮಾನ್ಯ-ಏಕ ಸಾದಾಸೀದಾ 
ಬಾಯಮನೀಸ. ತಿಕಾ ರಾಗಾನ ತಾಪೊವಪಾಕ, ಹೇಳೂ ಪ್ರಸಂಗಾರ ತಿಕಾ 
ಬಾಬಾ, ಪುತಾ ಮ್ಹಣ ರಮೊವಪಾಕ, ತಿಕ್ಕಾ ಮೋಗ ಕರಪಾಕ, ತಿಕ್ಕಾ 
ಸೊವಪಾಕ, ಧಪ ಕಾವಪಾಕ ಅಶೆಂ ಸಗಳೆ ವ್ಯವಹಾರ ತ ಾಛಾ್‌ 
ತಿಚೆ ಬರೋಬರ ಕರಕಾ' ಮ್ಹಣಪಾ ೫ 


“ಒ! ಮ್ಹಜೆ ಕಾಳೀಜ ಚೀರ್ನ ಪಳಯಾ.. ಹೆ೦ ಸೊಡೂನ ಆನಿ 
ಕಿತೆಂ ವೆಗಳೆಂ ಆಸಾಂ ಹಾ೦ವ9 ಫಕತ ಏಕ ಸಾಧಾರಣ ಬಾಯ್ದಮನೀಸ. 
ಮ್ಹಾಕಾ ನವೀನ .ಲಗ್ನ ಕರ್ನ ಹಾಡಿಲೆ ತೆನ್ನಾ ಹಾ೦ವ ಜೆಂ ಆಶಿಲಿಂ ತೇಂಚ 
ಆಸಾಂ. ಮ್ಹಾಕಾ ವಿಶ್ವಾಸ ಕರಪಾಕ, ಗುಪೀತ ಸಗಳಿ೦ ಮ್ಹಾಕಾ ಸಾ೦ಗಪಾಕ, 
ಆರಾಧನಾ ಕರಪಾಕ ಜೆ೦ ಆವಡತಾಶಿಲೆಂ ತೆಂ ಸಗಳೆಂ ತಶೇ೦ಚ ಆಸಾ.” 


ಹಾಂವೆ ಉದ್ವೇಗಾಚೆ ಭರಾಕ ಕಿತಕಿತೆಂ ಮ್ಹಳೆಂ ಮ್ಹಾಕಾ ಯಾದ 
ನಾ. ಹಾಂವೆ ಸಾಂಗಿಲೆಂ. ಮ್ಹಾಕಾ ಫಕತ ಇತಲೆಂ ಯಾದ ಯೆತಾ ಕೀ 

ಹಾಂವೆ ಮ್ಹಳ್ಳೆಂ - “ಹಾಂವ ಏಕ ಪ್ರಾಮಾಣಿಕ ಬಾಯಲ ವ್ಹಯ ಜಾಲ್ಕಾರ 
- ದೇವ ಸಾಕ್ಷಿ ಆಸಾ - ತುಮ್ಮಿ ಹೆ೦ ಪಾತಕೀ ಕಾಮ ಕರಚಾಕ ನಾ. 
ತುಮ್ಮಿ ತುಮಚೆಂ ಶಪಥ ಮೊಡಚಾಕ ನಾ. ತುಮ್ಮಿ ಹಾಂತುಂತಲ್ಯಾನ 
ಭೃಷ್ಟ ಜಾತಾಜಾಲ್ಕಾರ ಏಕಯ ಹಾಂವ ವಿಧವಾ ಜಾಂವೊ ನಾ ತರ 
ಹೇಮಾಂಗಿನೀ ಮರೊಂ.” 


ಇತ್ತೆ ಮ್ಹಣತ ಹಾಂವ ಬೇಶುದ್ಧ ಪಡಲಿಂ. ಪರತ ಶುದ್ಧೀರ ಆಯಲ್ಲೆ 
ತೆನ್ನಾ ಅಜೂನ ಖೂಬ ಕಾಳೋಖ ಆಶಿಲೊ. ಪಕ್ಷೀ ಆವಾಜ ಕರನಾಶಿಲ್ಯೊ 
ಮ್ಹಜೊ ಘೋವ ವಚ್ಚಾಕ ಗೆಲ್ಲೊ. 


ತ್ಯಾ ದೀಸಭರ ಹಾಂವ ಫರಾಚೆ ದೇವಳಾಚೆ ಗರ್ಭಗುಡೀಂತ 
ಉಪಾಸನಾ ಕರೀತ ಬಸಲಿಂ. ಸಾಂಜೇರ ಏಕ ಭಯಂಕರ ವಾದಳ -- 
ಗುಡಗೂಡು, ವೀಜ, ವಾರೆಂ, ಪಾವಸ - ಮಾರಲೆಂ ಆನಿ ಸಬಂದ ಘರ 
ಹಾಲಲೆಂ, ಮ್ಹಜೊ ಘೋವ ತ್ಯಾ ವೇಳಾರ ಮದೆಂ ನ್ಹಂಯತ ಸಂಕಷ್ಟಾಂತ 
ಆಸಲೆ ತರೀಯ ಹಾಂವೆ ದೇವಾಮುಖಾರ ತಾಕ್ಕಾ ವಾಂಚಯ ಅಶೆ೦ 
ಮಾಗಿಲನಾ; ಪರಂತು ತಾಕ್ಕಾ ಹ್ಯಾ ವ್ಹಡಲೆ ಪಾಪಾಂತಲ್ಯಾನ ವಾ೦ಂಚಯ 


ದೇವಾ ಮ್ಹಣ ಮಾಗಲೆಂ. 


ರಾತ್ರ ಸರಲಿ. ಹರದಿವಸ ಪೂರಾಯ ದೀಸಭರ ಹಾಂವ ಮ್ಹಜೆಂ 
ಆಸನ ಸೊಡೂನ ಉಠೂಂನಾ. ಸಾ೦ಜ ವೇಳಾರ ಬಾಗಲಾಚೇರಿ ಕೋಣ 
ತರಿ "ದಡ್‌ ದಡ್‌' ಮಾರಿಲೊ ಆವಾಜ. ಕೋಣೆತರಿ ದಾರ ಭೆತ್ತುನು 
ಉಗಡಲೆಂ ತರ ಹಾಂವ ಥಂಯ ಜಮನಿಚೇರ ಬೇಶುದ್ಧ ಪಡಿಲ್ಲೆಂ ಪಳಯಲೆಂ 
ಆನಿ ಮ್ಹಾಕಾ ಉಖಲೂನ ಮ್ಹಜೆ ಕೂಡಾಂತ ವ್ಹೆಲೆಂ. - 

ಅಖೇರಿಕ ಮ್ಹಾಕ್ಕಾ ಜಾಗ ಆಯಲೆತೆನ್ನಾ, ಕೋಣತರೀ ಮ್ಹಜೆ 
ಕಾನಾಂತ “ಆಕ್ಕಾ'' ಮ್ಹಳ್ಳೆಂ ಆಯಕಲೆಂ. 

ಹಾ೦ವ ಮ್ಹಜೆ ಕೂಡಾಂತ ಹಾ೦ತೂರಣಾಚೇರ ಮೆಗೆಲೆಂ ಮಾತ್ತೆಂ 
ಹೇಮಾಂಗಿನೀಚೆ ಮಾಂಡಯೇರ ದವರೂನ ನ್ಡಿದಲ್ಕಾಂ, ಮ್ಹಜೆ ಮಾತ್ತೆಂ ಹಾಂವೆ 
ಸರಯಲೆಂ ತೆನ್ನಾ ತಿಗೆಲೆ ನವೆ ಕಾಪಡಾಚೊ "ಸರಭರ' ಆವಾಜ ಆಯಕಲೊ. 
ತೊ ತಿಗೆಲೆ ಲಗ್ನಾಚೆ ರೇಶಮೀ ಕಾಪಡಾಚೊ ಆವಾಜ ಮ್ಹಣ ಕಳ್ಳೆಂ. 

ಏ ದೇವಾ! ದೇವಾ! ಮೆಗೆಲಿ ಪ್ರಾರ್ಥನಾ ತೂ೦ವೆ ಆಯಕಲಿನಾ. 
ಮ್ಹಜೊ ಘೋವ ಪಾಪಕೂಪಾಂತ ಪಡಲೋಚ! 

ಹೇಮಾಂಗಿನೀ ಆಪಲೆಂ ಮಾತೆಂ ಆನೀಕೂಯ ಸಕಯಲ ಕರೂನ 
ಮ್ಹಜೆ ಕಾನಾಂತ ಫುಸಫುಸಲಿ “ಮೆಗೆಲೆ ಮೋಗಾಚೆ ಆಕ್ಕಾ, ಮೆಗೆಲೆ ಲಗ್ನಾಚೆ 
ಆಶೀರ್ವಾದ ಮಾಗಚಾಕ ಆಯಲ್ಯಾಂ ಹಾಂವ.” 

ವೀಜ ಮಾರಿಲ್ಲೊ ರೂಖಸೊ ಮಜೆಂ ಶರೀರ ಸಬಂದ ಖಡಕ 
ಜಾಲೆಂ. ತೆನ್ನಾ ಹಾಂವೆ ಉಠೂನ ಬಸೂನ ದುಃಖಾನ ಮ್ಹಳೆಂ “ತುಕ್ಕಾ 
ಆಶೀರ್ವಾದ ಕರನಾಶಿ ಉರಚಾಕ ಕಿತೆಂ ಜಾಲಾಂ? ತೂಂವೆ ಕಾಂಯ 
ಚೂಕ ಕೆಲ್ಲಿಲನಾಂಮುಂ!” 

' ಹೇಮಾಂಗಿನೀ ಕೆನ್ನಾಚೆ ಭಶೇನ ಖೊಶಿಚೂ ಹಾಸ ಹಾಸಲಿ. 
“ಚೂಕ!” ತೀಂಣೆ ಮ್ಹಳೆಂ “ತೂಂವೆ ಲಗ್ನ ಜಾಲ್ಯಾರ ತೀ ಚೂಕ ನ್ಹಯ 
ಆನಿ ಹಾಂವೆ ಲಗ್ನ ಜಾಲ್ಕಾರ ತೀ ಚೂಕಕೀ!” 

ತಿಗೆಲೆ ಹಾಸಾಕ ಪ್ರತ್ಯುತ್ತರ ಜಾವನ ಹಾಂವೆ ಮುಮುರಖೆಂ 
ಹಾಸಪಾಚೊ ಪ್ರಯತ್ನ ಕೆಲೊ. ಮೆಗೆಲೆ ಮನಾಂತೂಚಿ ಮ್ಹಣ ಫೆತಲೆಂ 
“ಮೆಗೆಲಿ ಪ್ರಾರ್ಥನಾಚಿ ಹ್ಯಾ ಸಂವಸಾರಾಂತು ಸರ್ವಸ್ವ ನ್ಹಯ; ದೇವಾಲಿ 
ಇತ್ಸಾ ತೀಚ ಅಖೇರಿಚಿ. ಮ್ಹಜೆ ಮಾತ್ಯಾರ ಕಿತ್ಲೇಯ ಮಾರ ಪಡೋಂದೀ 
ಪೂಣ ದೇವಾಚೇರ ಮ್ಹಜೊ ವಿಶ್ವಾಸ, ಮ್ಹಜಿ ಆಸ್ತ ಹಾಲಪಾಚಿ ನಾಕಾ” 

ಹೇಮಾಂಗಿನೀನ ಬಗವೂನ ಮ್ಹಜೆ ಪಾಯಧರಲೆ. ತಿಕ್ಕಾ ಆಶೀರ್ವಾದ 
ದೀತ ಹಾಂವೆ ಮ್ಹಳೆಂ - “ಸುಖೀ ಭವ, ಅಖಂಡ ಸೌಭಾಗ್ಯವತೀ ಭವ.” 


ಹೇಮಾಂಗಿನೀ ಸಂತುಷ್ಟ ಜಾಲ್ಲಿಶೀ ದಿಶಿಲನಾ. 


“ಆಕ್ಕಾ”, ತೀಂಣೆ ಮ್ಹಳೆಂ “ಬರೀ ಆಶೀರ್ವಾದ ಮಾತ್ರ ದಿಲ್ಕಾರಿ 
ಪಾವನಾ. ಆಮ್ಲ್ಗೆಲೊ ಆನಂದ ತೂಂವೆ ಪರಿಪೂರ್ಣ ಕರಕಾ. ತುಗೆಲೆ ಹ್ಯಾ 
ಧರ್ಮಿಷ್ಟ ಹಾತಾಂನಿ ಮ್ಹಜೆ ಘೊವಾಕ ಸುದ್ಧಾಂ ತೂಂವೆ ತುಗೆಲೆ ಘರಾಂತ 
ಸ್ವೀಕಾರ ಕರಕಾ. ಹಾಂವ ತಾಕ್ಕಾ ಆತಾ೦ ಆಪೋವನ ಹಾಡತಾಂ.” 

“ಜಾಯತ ಗೋ...ಹಾಡ ತಾಕ್ಕಾ ಹಾಂಗಾ” ಹಾಂವೆ ಮ್ಹಳೆಂ. 
ಥೊಡೆ ಖೀಣಾ ಭಿತ್ತರ ವಳಖೀಚಿ೦ಶಿ೦ ಪಾವಲಾ೦ಂಚೊ ಆವಾಜ ಮ್ಹಾಕಾ 
ಆಯಕಲೊ, ಆನಿ ತಾಚೆ ಫಾಟೋಫಾಟ ಏಕ ಪ್ರಶ್ನ “ಕುಮೋ। ಕಶಿಂ 
ಆಸಾ ತೂಂ?” 


ಹಾಂವ ಗಡಬಡೂನ ಉಠಲಿ೦ಂ ಆನಿ ಸಕಯಲ ಬಾಗವೂನ 
“ದಾದಾ!” ಮ್ಹಳೆಂ. 
ಹೇಮಾಂಗಿನಿ ಖಳಖಳೂನ ಹಾಸಲಿ 


“ತೂಂ ಆತಾಂಯ ತಾಕ್ಕಾ ತುಜೊ ವ್ಹಡಲೊ ಭಾವ - ದಾದಾ 
ಮ್ಹಣತಾ?'” ತೀಂಣೆ ವಿಚಾರಲೆಂ “ಕಿತೆಂ ಪಿಶೆ೦ಪಣ!'' ತಾಕ್ಕಾ ಧಾಕಟೊ 
ಭಾವ ಮ್ಹಣ ಮಾನೂನ ಘೇ, ಆನಿ ತಾಗೆಲೆ ಕಾನ ಧರ, ಮಸ್ಕರಿ ಕರ, 
ಫಕಾಣ ಕರ.... ಕಿತ್ಯಾಕ ಕೀ ಮ್ಹಳ್ಳಾರ ತೊ ಮ್ಹಜೊ ಘೋವ! ತುಗೆಲೆ 
ಧಾಕಟಿ ಭಯಣಿಲೊ ಘೋವ. 

ಆತಾಂ ಮ್ಹಾಕಾ ಸಗಳೆಂ ಲಕ್ಷ್ಮಾಂತ ಆಯಲೆಂ. ಮ್ಹಜೊ ಘೋವ 
ತ್ಯಾ ಘೋರ ಪಾಪಾ೦ತಲ್ಯಾನ ವಾಂಚಲೊ; ತೊ ತ್ಯಾ ಪಾಪಕೂಪಾಂತ 
ಪಡಿಲನಾ. 

ಆಪಣ ಕೆನ್ನಾಚ ಲಗ್ನ ಕರೂನ ಘೇನಾ ಮ್ಹಣ ಮ್ಹಜೆ ಭಾವಾನ 
ನಿರ್ಧಾರ ಕೆಲ್ಲೊ ಹಾ೦ವ ಜಾಣಾ. ಆನಿ ಮ್ಹಜಿ ಆವಯ ಮರಚಾ ದೆಖೂನ 
ತಾಕ್ಕಾ ಲಗ್ನ ಬಂಧನಾಂತ ಘಾಲಪಾಕ ಲಾಲಯತಾಲಿಂ ಕೋಣೂಯ 
ನಾಜಾಲಿಂ. ಆತಾಂ ಹಾವೇ೦ಚ ತಾಕ್ಕಾ ಲಗ್ನ ಕರಯಲ್ಲೆ ಭಶೇನ ಜಾಲೆಂ! 
ಮೆಗೆಲೆ ಖತೀರ ತೊ:ಹೆಂ ಲಗ್ನ ಜಾಲೊ. 

ಮ್ಹಜೆ ದೊಳ್ಳಾಂತಲ್ಯಾನ ಆನಂದಾಚೆ ಅಶ್ರು ಗಳಚಾಕಲಾಗಲೆ. 
ಕಿತ್ಷೇಂಯ ಪ್ರಯತ್ನ ಕೆಲ್ಮಾರ ಬೀ ತೆ ಅಶ್ರು ಥಾಂಬನಾ ಜಾಲೆ. ದಾದಾನ 
ಸಾವಕಾಶ ಆಪಲಿ ಬೊಟಾಂ ಮ್ಹಜೆ ಕೇಸಾಂತ ಫಿರಯಲಿಂ. ಹೇಮಾಂಗಿನೀ 
ತರ ಮ್ಹಾಕಾ ವೆಂಗಾವನ ಹಾಸತ ಪಡಲಿ. 

ರಾತ್ರ ಭರ ಹಾ೦ವ ಮ್ಹಜೆ ಘೋವಾನ ಪರತೂನ ಯೆವಚಿ ವಾಟ 
ಪಳಯತ ಹುಸ್ಕ್ಯಾನ ರಾವಲಿಂ. ಏಕ ವಾಟೇನ ಲಜ, ಆನ್ನೇಕ ವಾಟೇನ 
ನಿರಾಶಾ ಹ್ಯೊ ದೋನೀ೦ಯ ಗಜಾಲಿ ತೊ ಕಶಿ೦ ಸೊಸತಾಲೊ ಮ್ಹಾಕಾ 
ಕಲ್ಪನಾ ಕರಚಾಕ ಶಕ್ಕ ಜಾಲೆಂನಾ. 

ಮಧ್ಯರಾತ್ರ ಸರ್ನ ಬರೋ ವೇಳ ಜಾಲಾ, ಮ್ಹಜೆ ಕೂಡಾಚೆಂ ದಾರ 
ಹಳೂ ಉಗಡಲೆಂ. ಹಾಂವೆ ಹಾಂತೂರಣಾಚೇರ ಉಠೂನ ಬಸೂನ ಕಾನ 
ದಿಲೆ. ಮ್ಹಜೆ ಘೊವಾಚೆ ಪಾವಲಾಂಚೊ ಆವಾಜ. ಮಜೆಂ ಹರ್ದೆಂ “ಧಡ್‌ 
ಧಡ್‌' ಮಾರ್ನ ಫೆತಾಶಿಲೆಂ. ತೊ ಮ್ಹಜೆ ಖಾಟಾ ಲಾಗಿಂ ಆಯಲೊ ಆನಿ 
ತಾಂಣೆ ಮ್ಹಜೆ ಹಾತ ಧರಲೆ. 


“ತುಗೆಲೆ ದಾದಾನ ಮ್ಹಾಕಾ ವಿನಾಶಾಂತಲ್ಯಾನ ವಾಂಚಯಲೊ.” 
ತಾಂಣೆ ಮ್ಹಳೆಂ “ಏಕ ಕ್ಷಣಭರಾಚೆ ಪಿಶೆಪಣಾನ ಹಾಂವ ಕಿತ್ಲೆ ಪಾತಾಳಾಕ 
ಪಾವತಾಶಿಲೊಂ. ಪಾರಜಾವಚಾಕ ಜಾಯನಾ ತಸಲೆ ಬುದ್ದಿಭ್ಯಂಶಾಂತ 
ಹಾ೦ವ ಶಿರಕಲ್ಲೊಂ. ತ್ಯಾ ದೀಸ ಬೋಟೀಂತ ಬಶಿಲ ತೆನ್ನಾ ಮ್ಹಜೆ ಕಾಳಜಾ೦ತ 
ಕಿತ್ತಿ ಜಡಾವಣ ಆಶಿಲಿ ತೀ ದೇವಚ ಜಾಣಾ. ನ್ಹಂ೦ಯತ ವತಾನಾ೦ ವಾದಳ- 
ವಾರೆಂ ಪಾವಸ! ಮರತಾಂ ಅಶೆಂ ಭಿರಾಂತ ದಿಸತಾಲಿ. ಹ್ಯಾ ಸಗಳೆ 
ಗಡಬಡೀ ಮದಿ೦ ಹಾ೦ವ ಬುಡೂನ ಮೆಲ್ಲಾ ರ ಬರೆಂ ಆಶಿಲೆಂ ಅಶೇಂಯ 
ದಿಸತಾಲೆಂ. ಹಾ೦ವ ಮಾಧುರಗಂಜ ಪಾವಲೊಂ. ಥಂಯ ಮ್ಹಾಕಾ ಖಬರ 
ಮೆಳ್ಳಿ ಕೀ ತುಗೆಲೆ ದಾದಾನ ಹೇಮಾಂಗಿನೀ ಬರೋಬರ ಲಗ್ನ ಕೆಲೆಂ 
ಮ್ಹಣ. ಹೀ ಖಬರ ಆಯಕತಕೀರ ಹಾ೦ವ ಮೆಕಳೊ ಜಾಲೊಂ. ಪೂಣ 
ಖಬರ ಆಯಕತಾನಾ ಕಿತ್ಲೊ ಆನಂದ ಜಾಲೊ, ತಿತ್ಲೀಚ ಲಜಯ ಜಾಲಿ. 
ತಶೇಂಚ ಪರತೂನ ಬೋಟೀರ ಯೇವನ ಬಸಲೊಂ. ಆತ್ಮಾನಂದಾಚೆ 
ತ್ಯಾ ಘಡೀ೦ತ ಮ್ಹಾಕಾ ಕಳ್ಳೆಂ ಕೀ ತುಕ್ಕಾ ಸೊಡಲ್ಯಾರ ಮ್ಹಾಕಾ ಜೀವನಾ೦ತ 
ವೆಗಳೂ ಆನಂದ ನಾ. ತೂಂಚ ದೇವೀ.” 


ಮ್ಹಾಕಾ ಹಾಸ ಆನಿ ರಣ್ಯ ದೋನೀ೦ಯ ಎಕಠಾ೦ಯ ಆಯಲೆಂ.. 
“ವಾ..ನಾ..ನಾ” “ಹಾಂವೆ ಮ್ಹಳೆಂ ಹಾಂವ 'ದೇವೀ ಬೀ ಕಾಂಯ ನ್ಹಯ. 

ಹಾಂವ ಫಕತ ತುಮಗೆಲಿ ಬಾಯಲ.. ಹಾಂವ ಎಕ ಸೀದಾ-ಸಾದಾ 
ಬಾಯಲಮನೀಸ.” 

“ಮೊಗಾ ಮ್ಹಜ್ಯಾ” ತಾಂಣೆ ಮ್ಹಳ್ಳೆಂ “ಹಾಂವೆ ಸಾಂಗಚೇಂಯ 
ತೂಂ ಆಯಕೂನು ಫೇ. ಹಾಜೆ ನಂತರ ತೂಂ ಮ್ಹಾಕಾ ತುಗೆಲೊ ದೇವ 
ಮ್ಹಣ ಆಪೋವ್ನ ಲಾಜೀರವಾಣಿ ಕರನಾಕಾ.” 

ಹೆರದಿವಸ ತ್ಯಾ ಲ್ಲಾನ ಗಾಂವಾಂತ ಶಂಖಾಚೆ ಮಂಗಲಮಯ 
ಆವಾಜಾ೦ಂನ ಖೂಬ ಉಲ್ಲಾಸಾಚೆಂ ವಾತಾವರಣ ನಿರ್ಮಾಣ ಜಾಲ್ಲೆಂ. 
ಪೂಣ ಕೋಣೇಯ ತ್ಯಾ ರಾತ್ರಿ ಕಿತೆಂ ಘಡಲೆಂ ಮ್ಹಣ ಮ್ಹಜೆ ಘೂವಾಕ 


ವಿಚಾರಲನಾ. 

ಭುಕೆಲ್ಲೆ ಫಾತ್ತರ 
Hungry Stones 


ಹಾಂವ ಆನಿ ಮ್ಹಜೊ ಸಂಬಂಧಿಕ ಎಕಲೊ ಕಲಕತ್ತಾ-ಸಾವನ 
ಪೂಜಾ ಪ್ರವಾಸ (ನವರಾತ್ರಿಚೊ) ಸಂಪೋವನ ಪರತ ಯೆತ್ತಾನಾ ತ್ಯಾ” 
ಮನಶಾಕ ಟ್ರೇನೀ೦ತ ಭೆಟಲೆ. ತಾಗೆಲೊ ಡೆಸ್‌ ಆನಿ ಚಾಲ-ಚಲವಣೂಕ 
ಪಳಯಲ್ಕಾರಿ ತೊ ಉತ್ತರೆಕಡಚೆ ದೇಶಾಚೊ ಮುಸಲ್ಮಾನ ಊರತ ಅಶೆಂ 
ದಿಸತಾಲೊ; ಪೂಣ ತಾ೦ಣೆ ಉಲೊವಪಾಕ ಸುರವಾತ ಕೆಲ್ಲೆ ತೆನ್ನಾ ಆಮ್ಮಿ 
ಬೆಗೇನ ಗೊಂದಳಾಂತ ಪಡಲಿಂ. ತೊ ಪ್ರತ್ಯೇಕ ವಿಷಯಾಚೇರಿ ಇತ್ತೆ 
ಆತ್ಮವಿಶ್ವಾಸಾನ ಉಲಯತಾಲೊ ಕೀ ಪಳಯಲ್ಕಾರಿ ಹೆ ಜಗಾಚೊ ಸೃಷ್ಟಿ 
ಕರ್ತೃ ಸ್ಪತಾ ಕಿತೇಂಯ ಕರಚೆ ಪಯಲೆಂ ಹಾಗೆಲೊ ಸಲ್ಲೊ ಘೆತಕಾಯ 
ಅಶೆ೦ ದಿಸತಾಲೆಂ. ಇತ್ತೆ ದೀಸ ಮೆರೇನ ರಶಿಯನ್‌ ಲೋಕ ಆಮಚೆ 
ಪರಸ ಕಿತ್ಲೆ ಮುಖಾರಸರಲ್ಯಾತ, ಇಂಗ್ಲಿಷ ಲೋಕಾ೦ ಮದಿ೦ ಕಸ-ಕಸಲೆ 
ಗೂಢ ಫಿತೂರಿ ಚಲತಾತ, ದೇಶೀ ರಾಜಾ೦ ಮದೆಂ ಕಿತೊ ಗೊಂದೋಳ 
ಜಾತಾ ಇತ್ಯಾದಿ ವಿಶಯ ಖಬರನಾಶಿ೦ ಆಮ್ಮಿ ಸುಖೀ ಆಶಿಲೆ. ಪೂಣ 
ಆಮಚೊ ಹೊ ನವೀನ ದೋಸ್ತ ಏಕ ಹಿಕಮತೀಚೊ ಹಾಸ ಹಾಸ್ಸುನು 
- “ತುಮಗೆಲೆ ವರ್ತಮಾನಪತ್ರಾಂತ ಯೆವಚೆ ಖಬರೆ ಪೇಕ್ಷಾಂ ಸ್ಪರ್ಗಾಂತ 
ಆನಿ ಪೃಥ್ವಿಜೇರ ಕಿತ್ಲೊ ಸರೇ ಗಜಾಲಿ ಘಡತ ಆಸತಾತ ಹಾಂ!” ಮ್ಹಣಪಾ 
ಲಾಗಲೊ, ಆಮ್ಮಿ ಹ್ಯಾ ಪಯಲೆಂ ಘರ ಸೊಡೂನ ಖಂಯಚ ಭಾಯರ 
ಗೆಲ್ಲೆ ನಾಶಿಲೆ ದೆಖೂನ ತಾಗೆಲಿ ಉತರಾ೦ ಆಯಕೂನ ದಂಗ ಜಾಲೆ. ತೊ 
ಸಾನ ಸಾನ ವಿಶಯಾಂಕ ಸುದ್ದಾಂ ವಿಜ್ಞಾನ ಲಾಯತಾಲೊ, ನಾತರ ವೇದಾಚೆ 
ಶ್ಲೋಕ ಬೀ ಸಾ೦ಗೂನ ಭಾಶ್ಯ ಕರತಾಲೊ, ಕದಾಚಿತ ಪರ್ಶಿಯನ್‌ ಭಾಷೇಚಿ 
ಕವಿತಾ ವಗೈರೆ ಉತಾರೊ ಸಾ೦ಗತಾಲೊ. ಮ್ಹಜೊ ಸಂಬಂಧಿ ಥಿಯೊಸೊಫಿಸ್ಟ 
ತಾಕ್ಕಾ ಹ್ಯಾ ನವೀನ ದೋಸ್ತಾಕ ಕಿತೇಂಯ ತರಿ ಏಕ ಆಲೌಕಿಕ ಶಕ್ತಿ, 
ನಾತರ ಏಕ ವಿಚಿತ್ರ ಆಕರ್ಶಣ ಶಕ್ತಿ ಕಿ೦ವಾ ದೈವ ಶಕ್ತಿ ಆಸಪಾಜಾಯ 
ಅಶೆಂ ಖಾತ್ರಿ ಜಾಲಿ. ದೆಖೂನ ತೊ ಹ್ಯಾ ಅಸಾಧಾರಣ ಸಹಪ್ರವಾಶ್ಕಾಲಿಂ 
ಕ್ಷುಲ್ಲಕ ಉತರಾ೦ ಸುದ್ದಾಂ ಭಕ್ತೀನ ಆನಿ ಆನಂದಾನ ಆಯಕತಾಲೊ 

ಆನಿ ಗುಪೀತ ಜಾವನ ಆಮ್ಗೆಲೆ ಸಂಭಾಷಣೆಚೆ ಟಿಪ್ಪಣ ಸುದ್ಧಾಂ 
ಕಾಡಪಾಕಲಾಗಲೊ. ತ್ಯಾ ಮನಶಾನ ಹೆ೦ ಪಳಯಲೆಂಶೆಂ ದಿಸತಾ ಆನಿ 
ತೊ ಖೂಶ್‌ ಜಾಲೊ. ಟ್ರೇನ ಜಂಕ್ಕನ್‌ರ ಪಾವಲೆಂ ಆನಿ ಆಮ್ಮಿ ದೇ೦ವನು 
ಮುಖಾವೆಲೆ ಟ್ರೇನಿ ಖಾತೀರ ರಾಕತ ವೇಯಟಿ೦ಗ ರೂಮಾಂತ ಬಸಲೆ. 
ರಾತಚಿ ಧಾ ಜಾಲ್ಯಾತ. ಲ್ಯಾನೀಂತ ಕಾಂಯತರಿ ವಾಯಟ ಜಾಲಾಂ 
ದೆಖೂನ ಆಮಚಿ ಟ್ರೇನ ಯೆವಪಾಕ ಆನಿಕೂಯ ವೇಳ ಆಸಾ ಅಶೆಂ 
ಕಳ್ಳೆಂ. ಸಾನಶಿ ನ್ಹೀದ ಕಾಡಲ್ಯಾರಿ ಬರೆಂ ಮ್ಹೋಣು ಹಾಂವೆ ಥಂಯಿ 
ಟೇಬಲಾರಿ ಏಕ ವಲಿ ಪಾತಲಾವಚಾಕ ಸುರುಕೆಲಿ. ಇತಲ್ಯಾಂತ "ತ್ಯಾ' 
ಅಸಾಧಾರಣ ದೋಸ್ತಾನ ಹೀ ಕಾಣಿ ಸಾ೦ಗಚಾಕ ಸುರುಕೆಲಿ. ಮಾಗೀರ 


ಮ್ಹಾಕಾ ರಾತ್ರ ಭರ ನ್ಹೀದ ಲಾಗಿಲೀಚ ನಾ. 


“ಕಾ೦ಯ ಪ್ರಶಾಸನೀಕ ಪ್ರಶ್ನಾಂಕ ಲಾಗೂನ ಥೊಡೊ ಮತಭೇದ 
ಯೆವಚಾ ದೆಖೂನ ಹಾಂವೆ ಜುನಾಗಢಾಂತ ಕರತ ಆಶಿಲಿ ನೌಕರಿ ಸೊಡಲಿ 
ಆನಿ ಹೃದರಾಬಾದಚೆ ನಿರಭಾಮಾಲಾಗಿ೦ ಕಾಮಾಕ ಲಾಗಲೊಂ. ತೆನ್ನಾ 
ಹಾಂವ ತರ್ನಾಕುಟೊಂ ಆನಿ ಜೀವಾನ ಘಟ್ಟಮುಟ್ಟ ಆಶಿಲೊಂ. ದೆಖೂನ 
ನಿರರಾಮಾನ ಮ್ಹಾಕಾ ಕಾಪಸಾವಯಲೆಂ ಕರ ವಸೂಲಿ ಕರಚೆ ಕಾಮಾಕ 
ಮ್ಹಣ "ಭರೀಚ್‌' ಧಾಡಲೊ. 


“ಭರೀಚ್‌ ಏಕ ಸುಂದರ ಗಾ೦ವ ಲೋಕ ವಸತಿಬೀ ಕಾ೦ಯನಾಶಿಲೆ 
ರಾನಾ-ವನಾ೦ತಲ್ಯಾನ ವ್ಹಾಂವತ ಲ್ಹಾನ ಲ್ಹಾನ ಫಾತರಾಂಚೇರ ಖಳಖಳಾಟ 
ಕರತ ಏಕ ನಿಪೂಣ ನರ್ತಕಿಶಿ 'ಶುಸ್ತಾ' "ನ್ವಂಯ ರಮಣೀಯ ದಿಸತಾ. 
ಹ್ಯಾ ನ್ಹಂಯಚೆ ದೇಗೇರ ಫಾತರಾನ ಬಾಂದಿಲ್ಲೆಂ ದೆಡಶಿ ಮೆಟ್ಟಾಂಚೆ ವಯರ 
ಮ್ಹಳ್ಳಾರ ಪರ್ವತಾ ಸಕಯಲ ಅಮೃತಶಿಲೇನ ಬಾಂದಯಲ್ಲೆ "ಏಕ ಮಹಲ 
ಆಸಾ. ತಾರಸಿ ಲಾಗಿಂಸರ ನ ರಾವನಾತ; ಆನಿ ಥಂಯಚಾನ 
ಗಾಂವ ಆನಿ ಕಾಪಸಾ ಮಾರ್ಕೆಟ ಪಯಸ ಆಸಾತ. 


“ಅದಮಾಸ ಅಡೈಂಶಿ ವರ್ಸಾಂ ಪಯಲೆಂ ಸಮ್ರಾಟ -ಮಹಮ್ಮದ 
ಶಾ (ದುಸರೇಚೊ)ನ ಚಪಲ ಭೋಗ-ವಿಲಾಸಾ ಖತೀಶ್ನಹೊ ಲಿತಾಶೂ 
ಬಾಂದಯಲೊ. ತ್ಯಾ ದಿಸಾಂನಿ ಫವ್ವಾರ್ಯಾಂತು / ಡುಲೌಬಾಚೆಂ ಉದಕ 
ರಕತಾಲೆಂ. ಆನಿ ತ್ಯಾ ಅಮೃತಶಿಲೆಚೆ ಥಂಡಗಾರ ಆಸನಾಚೇರ ವಿಸ್ಥಟಿಲ್ಲಿ' 

ನ್‌್‌ 


ಕೇಸ ಸೊಡೂನ ಬಸೂನ ಆಪಲಿಂ ಕಂವಳಿಂ ಕಂವಳಿಂ ಸುಂದರ ಪಾವಲಾಂ 
ತ್ಯಾ ಜಲಾಶಯಾಚೆ ಸ್ವಚ್ಛ ಉದಕಾಂತ ಘಾಲೂನ ಹಾಲಯತ ಉದಕಾಚೊ 
ಶಿತಾಡೊ ಊರ ಗಿಟಾರಾಚ್ಯಾ ಸ್ಪರಾಚೇರ ದ್ರಾಕ್ಷಾಂಚ್ಯಾ ಮಳಾಚಿ 


ಗರುಲ ಗಾಯತ ತೀಂ bE "ಜಾಯಲಾಂ ರ ಣ್ಣ 


“ಆತಾ೦ ತೆ ಫವ್ವಾರೆಯನಾತ, ತೀಂ ಪದಾಂಯನಾತ, ತ್ಯಾ ಧವೇ 
ಅಮೃತ ಶಿಲೆಚೇರ ಖಂಚೇಯ ಸುಂದರ ಆನಿ ಕೋಮಲ ಪಾವಲಾಂ 
ಪಡನಾತ, ಆತಾಂ ತೆಂ ಫಕತ ಆಮಚಸಲೆ ಎಕಸುರೆಪಣಾಚೆ, ಬಾಯಲಾಂ 
ಬೀ ಸಾಂಗಾತೀಕನಾಶಿಲೆ, ಕರ ವಸೂಲಿ ಕರಚೆ ಅಧಿಕಾರೀಲೋಕಾಂಲೆ 
ವ್ಹಡ ಪೂಣ ತಿತಲೇ೦ಂಚ ಖಾಲಿ ಖಾಲಿ ಘರ. ಪೂಣ ಆಮಚೆ ಆಫೀಸಾಂತಲೊ 
ಕ್ಲಾರ್ಕ ಮ್ಹಾಂತಾರೆ ಕರೀಂಖಾನಾನ “ತ್ಯಾ ಫರಾ೦ತ ತೂಂವೆ ರಾಬಚಾನಜೊ'' 
ಅಶೆಂ ಮ್ಹಾಕಾ ಪರತ ಪರತ ಶಿಟಕಾವಣಿ ದಿಲ್ಲಿ. “ತುಕಾ ತತಿತ್ತೆ ಆವಡಲ್ಯಾರ 
ದಿಸಾ ವೇಳಾ ತೂಂ ಥಂಯ ರಾಬ ಪೂಣ ರಾತಚೆ ಕಿತ್ಯಾಕೂಯ 
ರಾವೀನಾಕಾ' ಮ್ಹಳ್ಳೆಂ. ತಾಗೆಲಿ ಸುಚೋವಣಿ ಹಾಂವೆ ಹಾಸ್ತುನು ಕಾಡಿಲಿ. 
ಥಂಚೆ ನೌಕರ-ಚಾಕರ ಸುದ್ಧಾಂ “ಆಮಿ ಸಾಂಜೆ ಪರ್ಯಂತ ಕಾಮ ಕರತಾತ 
ಪುಣೂನ ರಾತಚೆ ಥಂಯ ಊರನಾತ'” ಅಶೆಂ ಮ್ಹಣತಾಲೆ. ಹಾಂವೆ ಜಾಯತ 
ಅಶೆಂ ಮ್ಹಳ್ಳೆಂ. ತ್ಯಾ ಘರಾಂತ ವಚ್ಚಾಕ ಚೋರ ಸುದ್ಧಾಂ ಭಿತಾಲೆ; ತಿತ್ಲೆ 
ವಾಯಟ ನಾಂವ ಆಶಿಲೆಂ ತಾಕ್ಕಾ. 


“ನವೀನ ಹ್ಯಾ ಘರಾಂತ ಆಯಿಲ್ಲೆ ತೆನ್ನಾ ಹ್ಯಾ ಘರಾಚಿ 
ನಿರ್ಜನತಾಯ ಏಕ ದುಸ್ಪಪ್ನಶೆಂ ಮ್ಹಾಕಾ ಢಸತಾಲಿ. ದೆಖೂನ ಹಾಂವ 
ಶಕ್ಯತಿತಲೆಂ ಭಾಯರಚ ಊರನು ಸಗಳಿಂ ಕಾಮಾಂ ಆಟಾಪೂನ ರಾತ್ರಿ 


ಯೇವನು ಹಾಂಗಾ ವಿಶ್ರಾಂತಿ ಫೆತಾಂಲೊ. 


“ಏಕ ಆಠವಡೊ ಜಾಲ್ಲೊ ಕೀ ನಾ ಕೀ ಏಕ ವಿಚಿತ್ರ ಆನಿ ವಿಲಕ್ಷಣ 
ಭುಲತಾಪ ಘಾಲತಶೆಂ ಆಕರ್ಶಣ ಮ್ಹಾಕಾ ಹೆಂ ಘರ ಘಾಲಚಾಕ ಲಾಗಲೆಂ. 
ತೆನ್ನಾಚಿ ಮೆಗೆಲಿ ಅವಸ್ಥಾ ವರ್ಣನ ಕರಚಾಕಯ ಜಾಯನಾ ಆನಿ ಜರ 
ಸಾಂಗಲ್ಯಾರಿ ಲೋಕಾಂನಿ ವಿಶ್ವಾಸ ದವರಚೆ ತಶಿ೦ ಕರಚೇಂಯ ಕಠಿಣ 
ಆಶಿಲೆಂ. ಚ ಸಬ೦ದ ಘರ ಏಕ ಜೀವಂತ ಪ್ರಾಣಿಶೆಂ ಏಕ ನಮೂನ್ಯಾಚೊ 


120 







೦ಗಿ ಹಾಡಚೆ ತಸಲೊ ಆಂತಾಚೊ ರಸ ಸೊಡೂನ ಮಾಕ್ಕಾ ಸಾವಕಾಶ 
'ಕರ್ನು ಪೂಣ ಅಗೋಚರ ರೂಪಾನ ಜಿರಯತಕೀ ಅಶೆಂ ದಿಸತಾಲೆಂ. 


“ಹಾಂವೆ ಹ್ಯಾ ಘರಾಂತ ಪಾಯ ದವರಿಲೆ ದೀಸಾ ಸಾವನ ಹೀ 
ಪ್ರಕ್ರಿಯಾ ಸುರು ಜಾಲ್ಲಿಶಿ ದಿಸತಾ, ಪರಂತು ಹೆಂ ಸ್ವಷ್ಟ ರೂಪಾನ ಮ್ಹಜೆ 
ಲಕ್ಷಾ 5೦ತ ಆಯಿಲ್ಲೊ ದೀಸ ತರ ಮ್ಹಾಕಾ ಆಗಳೂ ವೆಗಳೂ ಜಾವನ 
ಯಾದ ಆಸಾ. 


“ಗೀಮಾಚೆ ದೀಸ ಸುರು ಜಾಲ್ಲೆ. ಬಾಜಾರ ಬರೀ ಥಂಡ ಆಶಿಲೆಂ. 
...ಕಾ೦ಯ ವೆವ್ಹಾರ, ನಾ... ದೆಖೂನ ಕಾಮಂಯ ನಾ. ಸೂರ್ಯಾಸ್ತಾಚೆ 
ಬೆಗೆನ ಪಯಲೆಂ" ಹಾಂವ ತ್ಯಾ ಮೆಟ್ಟಾಂ ಸಕಲ ಉದಕಾಚೆ ದೇಗೇರ 
' ಆರಾಮಖುರ್ಚಿ ಘಾಲೂನ ಕ್ಸ್‌ 'ಶುಸ್ತಾ' ನ್ಹ೦ಯ ಸುಕಲ್ಯಾ ದೆಖೂನ 
ಉದಕ ಸಕಲ ದೆಂವಲಾಂ. ತ್ಯಾ ವಾಟೇನ ನಿರ್ಮಾಣ ಜಾಲ್ಲೊ ರೇಂವೆಚೊ 
ರೂಂದಸೊ ಏಕ ಪಟ್ಟೊ ಸಾಂಜೆಚೆಂ ಸೊನ್ಶಾಳೆ ರಂಗಾ೦ತ ಥಳಥಳತಾ; 
ಹ್ಯಾ ವಾಟೇನ ಥೊಡೆಂ ಆಶಿಲೆ ನಿತಳ ಉದಕಾಂತ ದಿಸಪಿ ಫಾತುರ್ಲಿ 
ಚಕಚಕತಾಲ್ಕೊ, ವಾರೆಚೊ ಹಾವಕಾವನಾ. ಸ್ತಬ್ಧ ವಾರೇಂತು ಲಾಗೀ೦ 


ಡೊಂಗರಾರ ರುಜಪಿ ಮಸಾಲೆದಾರ ರಖಾಡಾಂಚೊ ಖರ ವಾಸ ಭರಿಲ್ಲೊ. 


“ಸೂರ್ಯ ಹ್ಯಾ ಡೊಂಗರಾಂಚೆ 'ಶಿಖರಾ೦ ಫಾಟ್ಟಿ ಅಸ್ತ ಜಾಲೊ ಕೀ 
ಉಜವಾಡಾಚೆ ರಂಗಸ್ಥಳಾಚೇರ ಕಾಳಖಾಚೊ ಪರದೊ ಪಡಲೊ. ಫಾಟಲೆ 
ವಾಟೀನ ಗುಡ್ಡೆ ಆಸಚಾ ದೆಖೂನ ಹ್ಯಾ ಉಜವಾಡ ಆನಿ ಕಾಳಖಾಚೆ 
ಸಮ್ಮಿಲನ ಖೂಬ ವೇಳ ಟಿಕಿಲನಾ. ಘೂಡ್ಯಾರ ಬಸೂನ ಏಕ ಫಾವಟ 
ಫಿರೂನ ಯೇವ್ಯಾಂ ಅಸೆಂ ಇತ್ಸಾ ಜಾಲಿ. ಉಠಚಾಕ ಪಳಯತಾಂ, ಇತ್ಲ್ಯಾ೦ತ 
ಫಾಟಲೆ ಮೆಟ್ಟಾಂಚೇರ ಕೋಣಾಲಕೀ ಪಾವಲಾಂ ಆವಾಜ ಆಯಕಲೊ. 
ಫಾಟ್ಟಿ ಫಿರೂನ ಪಳಯ್ಲೆಂ ತರ ಕೋಣ ನಾ. 


“ಮೆಗೆಲೀಚಿ ಭ್ರಮಾ ಮ್ಹಣ ಪರತ ಬಸಚಾಕ ಲಾಗಲೊಂ ತರ 
ಖೂಬ ಲೋಕ ಮೇಳ್ನು ಧಾಂವತ ಯೆತಾ ಕೀ ಮ್ಹಣಚೆ ತಶಿ೦ ಏಕಚ 
ಫಾವಟ ಖೂಬ ಪಾವಲಾಂಚೊ ಆವಾಜ ಆಯಲೊ. ಥೊಡೆಶೆಂ ಭಂಯ 
ಮಿಶ್ರಿತ ಏಕ ವಿಚಿತ್ರ ಶಿರಶಿರಿ ಮ್ಹಜೆ೦ ದೇಹಾ೦ತ ಜಾಲಿ. ಮ್ಹಜೆ ದೊಳೆ 

ಮುಖಾರ ಆಕೃತಿ ಜರೀ ದಿಸನಾತ, ಆನಂದಿತ ಬಾಯಲಾಂಚೊ ಏ 

ರುಂಡ ತ್ಯಾ ಧಗ್ಗಾಚೆ ಸಾಂಜೆ "ಶುಸ್ತಾ' ನ್ಹಂಯಂತು ನ್ಹಾವಚಾಕ ಮೆಟ್ಟ 

ದೇವನು ಯೇತ ಆಸಾ ಹೆಂ ಮ್ಹಜೆ ಮನಾಕ ಕಳ್ಳೆಂ. ತ್ಯಾ ನ್ಹಂಯತು 
ಕಿಂವಾ ದೇಗಣಾಂತು ಅಥವಾ ಮಹಲಾಂತು- ಖಂಯೀಚ ತೀ ಶಾಂತತಾಯ 
ನಷ್ಟ ಕರಸಾರಖೊ ಆವಾಜ ನಾ. ಪೂಣ ಮ್ಹಾಕಾ ಸ್ಪಷ್ಟ ಜಾವನ ಆನಂದೀ 
ಚಲಿಯಾಂಚೊ ರುಂಡ ಖಳಖಳ ಹಾಸತ ಹಾಂವೆ ಬಶಿಲೆಂ ಲಕ್ಷ್ಮಾಂತ 
ಸುದ್ಧಾಂ ಫೇನಾಶಿ ಉದಕಾಚೊ ರುರೊ ಘಸಫಶೇತ ಆನಿ ರುಳರುಳತ 
ಧಾಂವಿಲ್ಲೆ ಭಶೇನ ದಿಸಲೆಂ. ಮಾಕ್ಕಾ ತೀ೦ ಕಶಿ೦ ದಿಸತ ನಾಶಿಲ್ಲಿಂ ಕೀ 
ತಶೆ೦ ಹಾ೦ವೂಯ ತಾಂಕಾ ಅದೃಶ್ಯ ಆಶಿಲ್ಲೊಂ. ನ್ಹಂಯಚೊ ಪ್ರವಾಹ 
ಏಕದಂ ಶಾಂತ ಆಶಿಲ್ಲೊ. ತೆನ್ನಾ ಖೋಲ ನಾಶಿಲೆಂ ತೆ೦ ಉದಕ ಏಕದಂ 
ಹಾಲಲೆಂ ಆನಿ ಬಾರೀಕ ಕಾಂಕಣಾಚೆ ಕಿಣಿ ಕಿಣಿ ಆವಾಜಾನ ಉದಕ ಏಕ 
ಮೆಕ್ಸ್ಯಾಂ ವಯರ ಉಸಳಾಯತ ಹಾಸಚಾಕ ಲಾಗಲ್ಯೊ ನ್ಹಂಯತ ಪೆಂವಪಿ 
ಬಾಯಲಾಂನಿ ಪಾಯ ಮಾರಿಲತೆನ್ನಾ ವಯರ ಉಡಿಲ್ಲೆ ಉದಕಾಚೆ ಥೆಂಬೆ 
ಮೋತಿ ಶಿಂಪಿಲ್ಲೆ ಭಶೇನ ದಿಸತಆಸಾತ. ಖರೆ೦ ಮ್ಹಳ್ಳಾರ ಕಾಳಜಾಂತ ಏಕ 
ವಿಚಿತ್ರ ಭಂಯಶೆ೦ ಜಾಲಾಂ. ಪೂಣ ಭ೦ಯಾನಕೀ, ಆನಂದಾನ ಕೀ 
ಕಿ೦ವಾ ಜಿಜ್ಞಾಸೂ ಬುದ್ದೀನ ಕೀ ಏಕ ವಿಚಿತ್ರ ಉದ್ದೇಗಸೊ ಜಾಲಾ. ತಾಂಕಾ 
ಸ್ಪಷ್ಟ ಜಾವ್ನ ಪಳೋವಚೆಂ ಅಶೆ೦ ಮ್ಹಾಕಾ ಖೂಬ ಆಶಾ ಆಶಿಲಿ, ಪೂಣ 
ಪಳೋವಪಾ ಸಾರಖೆ೦ ಮುಖಾರ ಕಾಂಯ ನಾ. ಕಾನ ದಿಲ್ಯಾರ ಹಾ೦ಚಿ 
ಉತರಾ೦ ಬೀ ಆಯಕತಾಲಿ೦ ಅಶೆಂ ಮನ ಏಕಾಗ್ರ ಕರೂನ ಲಕ್ಷ್ಯ 
ದಿಲ್ಯಾರ ರಾನಾಂತಲೆ ರಾತಕೀಡ್ಕಾಂಚೊ "ಜಿರ್‌' ಮ್ಹಳೂ ಆವಾಜ ಸೊಡಲ್ಯಾರ 
ಆನಿ ಕಾಂಯ ನಾ. ಅಡೈಶಿಂ ವರ್ಸ ಪೊರಣೊ ಪರದೊ ಮ್ಹಜೆ ಮುಖಾರ 
ಲಾಂಬತ ಆಶಿಲ್ಲೊ. ಭಿಯೆತ ಭಿಯೆತ ಏಕ ತುದಿ ಹಗೂರ ವಯರ 
ಕರೂನ ಭಿತ್ತರ ಕಿತೆಂ ಚಲತ ಆಸಾ ಮ್ಹಣ ಪಳಯಲೆಂ, ಥಂಯಿ ಏಕ 

ವ್ಹಡ ಸಭಾ ಭರಲ್ವಾ. ತ್ಯಾ ಕಾಳಖಿ ರಾತ್ರೀಂತ ಕಾಂಯಿಚ ಸ್ಪಶ್ಚ ದಿಸನಾ. 


“ಅಕಸ್ಮಾತ್‌ ಗರಮೀಚೆಂ ತೆಂ ಆವರಣ ಚಿರೂನ ಸುಂದರ ವಾರೊ 
ವ್ಹಾಂವಚಾ ಲಾಗಲೊ. “ಶುಸ್ತಾ' ನ್ಹಂಯಚೆ ಶಾಂತ ಆನಿ ಸ್ತಬ್ಧ ಉದಕ 

ಆಪರ ಸ್ಪೀಂಲೆ ವಿಸ್ವಾಟಲೆಲೆ ಕೇಸಶೆ ಹಾಲಲೆಂ. ಆನಿ ತಿಳಸಾಣೆಚೆ ಕಾಳಖಾಂತ 
ಬುಡಿಲ್ಲಿ ವನಭೂಂಯ ಘಡಿ ಭಿತ್ತರ ಜಣೂಂ ಕಾಂಯ ಏಕ ದು:ಸ್ಪಪ್ನ 
ಪಳೋವನ ಉದಠಲೆ ಕೀ ಮ್ಹಣೂ ಸಾರಖೆಂ ಉಠೂನ ಪಡಲಿ. 


“ಹೀ ಕಿತೆಂ ಖರೀ ಗಜಾಲ ಕೀ ಏಕ ಸ್ವಪ್ನ ಹಾ೦ವ ನಕಳ. 
ಅಡೈಶಿಂ ವರ್ಸಾ ಫಾಟಲೊ ಏಕ ದೃಶ್ಯ ಮ್ಹಜೆ ದೊಳ್ಳಾ ಮುಖಾರ ಯೇವನ, 
ಘಡಿ ಭಿತ್ತರ ನಾಚ ಜಾವನ ಗೆಲೊ. ಮ್ಹಜೆ ಆಂಗಾಕ ಸ್ವರ್ಶ ಕರೀತ 
ದೇಹನಾಶಿ೦ ಫಕ್ತ ಪಾವಲಾಂನೀಚ ಧಾವ್ನ ವಚೂನ "ಶುಸ್ತಾ' ನ್ಹಂಯಚೆ 
' ಉದಕಾ೦ತ ಪಡೂನ ಜಲಕ್ರೀಡಾ ಕೆಲ್ಲಿಂ ತೀ೦ ಬಾಯಲಾಂ ಆಪಲೆ ಭಿಜಿಲ್ಲೆ 
ಕಪಡ್ಕಾಂತಲ್ಯಾನ ಉದಕ ಗಳಯ ಪರತ ಹೀಂ ಮೆಟ್ಟಾಂ ಚಡೂನ ಕಿತ್ಯಾಕ 


ಆಯಿಲ್ನಾತ? 


“ತೆನ್ನಾ ಮ್ಹಾಕಾ ದಿಸಲೆಂ ಕೀ ಭೊಂವತಣೀಚೊ ಏಕಾಂತ ಪಳೋವನ 
ಮ್ಹಜೀ ಕಾವ್ಯ ಸ್ಫೂರ್ತ ಮ್ಹಜೆ ತಕಲೀರ ಬಸಲಿ ಆಸತಾಲಿ. ಓ! ಹೀ 
ಮಾಯಾವಿನೀ ಮ್ಹಜಸಲ ಕಾಪಸಾಚೆ ಕರ ವಸೂಲಿ ಕರ್ನ ದೀಸ ಧುಕಳಚೆ 
ಗರೀಬಾಲೆ ಮಾತ್ಕಾರ ಬಸೂನ, ಮ್ಹಾಕಾ ಸಂಪೂರ್ಣ ವಿನಾಶ ಕರಪಾಕಚ 
ಆಯಲ್ಯಾ ಅಶೆಂ ದಿಸಲೆಂ. ಬರೆಂ ಜೆವಣ ಜೆವಪಾ ಜಾಯ ಅಶೆಂ ಹಾಂವೆ 
ನಿರ್ಧಾರ ಕೆಲೊ. ಭುಕೆಲ್ಲೆ ಪೊಟ್ಟಾನ ಉರಲ್ಯಾರ ಅಸಲೆ ಕಾಂಯತರಿ ಪಿತ್ತ 
ಚಾಳವತಾ. ದೆಖೂನ ಮ್ಹಜೆ ರಾಂದಪ್ಕಾಕ ಆಪೋವನ ತೂಪ ಆನಿ ಮಸಾಲೆ 
ಭರಪೂರ ಘಾಲೂನ ಏಕ ಸುಗ್ರಾಸ ಆನಿ ಮಚಮಚೀತ ಮೊಘಲಾಯ 
ಜೆವಣ ತಯಾರಕರ ಅಶೆ೦ ಆದೇಶ ದಿಲೊ. 


“ಹೆರದಿವಸ ಸಕಾಳಿಂ, ಕಾಲ ಜಾಲ್ಲೆಂ ಯೆವಜಿಲ್ಯಾರ ಸಗಳೆಂಯ 
ಏಕ ವಿಲಕ್ಷಣ ಸ್ಪಪ್ನಶೆಂ ದಿಸಲೆಂ. ಖೂಬ ಖೊಶಯೇನ "ಸ್ಕಾಬಾ' ವರಿ 
"ಸೋಲಾ' ಹೆಟ ಮಾತ್ತಾ ಕ ಘಾಲ್ನು ಗಾಡಿ ಚರೋವನು ಕಾಮಾಕ ಗೆಲೊಂ. 
ತ್ಯಾ ದಿವಸ ಮೆಗೆಲೆ ತ್ರೈಮಾಸಿಕ ರಿಪೋರ್ಟ ಬರೋವಚೆ ಆಸಚಾದೆಖೂನ 
ಪರತ ಯೆವಚಾಕ ವೇಳ ಜಾವಚೊ ಆಶಿಲೊ. ಪೂಣ ವಿಚಿತ್ರ ಮ್ಹಳ್ಳಾರ 
ಸಾ೦ಜ ಜಾಲ್ಲೆ ಭಿತ್ತರ ಮೆಗೆಲೆಂ ಮನ ಘರಾ ಬಗಲೇನ ಓಡಲ್ಯಾವರಿ 


ಜಾವಚಾಲಾಗಲೆಂ. ಖರೆ೦ ಮ್ಹಳ್ಳಾರಿ ಕೋಣ ತಾಂಡಿತಾಶಿಲೆಂ ಮ್ಹಣ 

ಸಾಂಗಚಾಕ ಜಾಯನಾ ಅಶಿ೦ ಜಾಲೆಂ. ಆನಿ ತಡವು ಕರಚಾಕ ನಾ.. 
ಸಗಳೇಯ ಮೆಗೆಲೆ ಖಾತಿರಿ ರಾಕತ ಬಸಲ್ಯಾತಿ ಅಶೆಂ ದಿಸಲೆಂ. ರಿಪೋರ್ಟ 
ಪೂರಾ ಕರನಾಶಿಂ ತಶೀ೦ಚಿ ಉಡೋವನ, ತೆಂ ಹ್ಯಾಟ ಮಾತ್ತ್ವಾಕ ಘಾಲತ, 
ಸಾಂಜೆಚೆ ಧೂಳೀನ ಭರಿಲ್ಲೆ ತ್ಯಾ ನಿರ್ಜನ ವಾಟ್ಟೀರಿ ಮೆಗೆಲೇಚಿ ಘೊಡ್ಯಾ 
ಗಾಡೀಚೆ ಆವಾಜ ಕರೀತ ತ್ಯಾ ಗುಡ್ಡ್ಯ್ಯಾಂಚೆ ಸೀಮೆಚೇರ ಆಶಿಲ್ಲ ತ್ಯಾ 
ಶಾಂತ ಮಹಲಾಕ ಪಾವಲೊಂ. 


“ಪಯಲೆ ಮಾಳಯೇರಿ ಚಡಲೆ ಭಿತ್ತರ ಏಕ ವಿಶಾಲ ಜಾವನ 
ಆಶಿಲೆಂ ಹಾಲ್‌. ತಾಚಿಂ ಅಲಂಕಾರಿಕ ಕಮಾನಾ ವ್ಹಡ ವ್ಹಡ ಖಾಂಬ್ಯಾಚೆ 
ತೀನ ಸಾಲಾಂಚೇರ ರಾಬಲ್ಯಾಂತಿ; ಆನಿ ದೀಸ-ರಾತ್ರಿ ಆಪಣ್ಯಾಲೇಚ 
ಏಕಾಂತಪಣಾಚೆ ವಜನೇನ ಪರವಂತಕೀ ಮ್ಹಳ್ಯಾವರಿ ದಿಸತಾಲೆಂ. ದೀಸ 
ಸರ್ನು ಕಾಳೋಖ ಜಾತ್ತ ಆಸ್ಪ ಮಾತ್ರ; ದಿವ್ವೈೆ ಅಜೂನ ಜಳಯಲನಾತ. 
ಹಾಂವೆ ದಾರ ಧುಕಳ್ಳಂ ತರ ಭಿತ್ತರ ಕಾಂಯ ತರೀ ಏಕ ರಹಸ್ಯ ಸಭಾ 
ಚಲತಾಲಿ ಆನಿ ಹಾಂವೆ ಭಿತರ ಆಯಿಲ್ಲೆ ಪಳೋವ್ನ ಎಕಎಕಲೆ ಎಕ್ಟೇಕ 
ದಿಕ್ಕಾನ ಧಾವನು ಗೆಲೆ ಅಶಿಂ ದಿಸಲೆಂ- ಕೋಣ ಬಾಗಲಾ ಲಾಗಿಂ ಗೆಲೊ, 
ಕೋಣ ಖಿಡಕಿ ಬಗಲೇನ, ವರಾಂಡಾರಿ- ಅಶಿಂ ಧಾವನು ಚುಕೋವನ 
ಪೆವಚಾ ಖಾತೀರಿ. 


“ಮಾಕ್ಕಾ ಕಸನೇಂಯಿ ದೀಸನಾಶಿಂ ಮೊನ್ನೊಸೊಂ ರಾಬಲೊಂ. 
ಖೂಬ ಪಯಲೆಕಾಲಾಚೆ ಅತ್ತರಾಚೊ ಏಕ ಮಂದ ವಾಸ ಮೆಗೆಲೆ ನಾಂಕಾಂತ 
ಘುಸತ ಆಶಿಲೊ. ತ್ಯಾ ನಿರ್ಜನ ಆನಿ ಪ್ರಕಾಂಡ ಮಹಲಾಚೆ ಪ್ರಾಚೀನ 
ಫಾತರಾಂಚೆ ಖಾಂಬ್ಯಾ ಮಜಗತಿ೦ ಹಾ೦ವ ರಾಬ್ದುನು ಆಯಕತ ಆಸಾಂ 
- ಕಾರಂಜಿಂತಲ್ಯಾನ ಉದಕ ಒತೂನ ಯೇವನ ಗುಳುಗುಳು ಜಾವನ 
ಅಮೃತಶಿಲೆಚೆ ಜಮನೀರ ಪಡತ ಆಸಾ. ಗಿಟಾರಾಚೇರ ಕೋಣತರೀ ಏಕ 
ರಾಗ ವಾಜಯತಾತ. 


ಖಂ೦ಂತತತರೀ ಬಾಂಗರಾಚಿ ನಗಾ೦ಚೊ ಆವಾಜ, 
ಪಾಂಯಜಣಾಂಚೊ ಕಿಣಿಕಿಣಿ ಆವಾಜ, ಖಂಚಾನ ತರೀ ಹೋಡ ಹೋಡ 
ಘಾಂಟೀ ಶಬ್ದ, ಆನೀ ಖಂಯತರ ನೌಬತ್ತಾಚೊ ಆವಾಜ, ಪಾಂಜೀರಾಂತಲೆ 

| 


| ಬುಲ್‌ ಬುಲ್‌ ಪಕ್ಷೀಚೆಂ ಗಾಂಣೆ ಅಶೆಂ ಚಾರೀಯವಾಟೇನ ಆಯಕುವಪೀ 


'ಆವಾಜ ಮ್ಹಜೆ ಭೊಂವತಣಿಂ ಏಕ ಅಲೌಕಿಕ ಲೋಕ ನಿರ್ಮಾಣ ಕರೀತ 
ಆಸಾ ಅಶೆಂ ದಿಸಲೆಂ. 


“ಆತಾಂ ಮ್ಹಜಾಂತ ಏಕ ಮೋಹಸೊ ಉತ್ಪನ್ನ ಜಾಲೊ. ಹೆಂ 
ಭೂಂವತಣಿಂ ಚಲತ ಆಶಿಲೊ ಸ್ಪರ್ಶಾಕ ಲಾಗನಾಸಲೊ, ಅಗಮ್ಯ ಆನಿ 
ಅವಾಸ್ತವ ವ್ಯಾಪಾರಚ ಹ್ಯಾ ಸಂಸಾರಾಂತ ಸತ್ಯ, ಬಾಕಿ ಸಗಳ ಮಿಥ್ಯಾ 
ಮ್ಹಳ್ಳಿ ಭ್ರಮಾ ಮಾಕ್ಕಾ ಜಾಲಿ. ಹಾ೦ವ ಮ್ಹಳ್ಕಾರ ಕೋಣ ಹಾಂವ? ಹಾಂವ 
ಮ್ಹಳ್ಳಾರ ಶ್ರೀಯುತ ಅಮಕೊ, ಶ್ರೀಯುತ ಅಮಕೆಲೊ ಮ್ಹಾಲ್ಗಡ ಪೂತು, 
ಕಾಪಸಾಚೆ ಕರ ವಸೂಲಿ ಕರತ ಸಾಢೆಚಾರಶಿ ರುಪ್ಪಯಿ ಪಗಾರ ಘೆತ್ತ 
ಆಶಿಲೊಂ, ವತಾಚಿ ಟೊಪ್ಪಿ ಮಾತ್ಕಾರ ದವರೂನ ಲಾಂಬಸೊ ಏಕ ಸುಸ್ವಾರೊ 
ಸೂಡತ ಆಶಿಲೆಂ ಹೆ೦ ಸಗಳೆಂ ಏಕ ಹಾಸ್ಯಾಸ್ಪದ ಭ್ರಮಾ ಅಶೆಂ ದಿಸಲೆಂ 
ಆನಿ ಹಾಂವ ತ್ಯಾ ವಿಶಾಲ ಕಾಳಖಾಂತ ವ್ಹಡಾನ ಹಾಸಲೊಂ. 


“ಇತಲ್ಯಾಂತ ಮ್ಹಜೊ ಸೇವಕ ಹಾತಾಂತ ಚಿಮಣಿತೆಲಾಚೊ ಏಕ 
ದಿವೊ ಜಳಯತ ಆಯಲೊ. ತಾಂಣೆ ಮ್ಹಜೆಂ ಹೆ೦ ಸರ್ವ ಪಿಶೆಂಪಣ 
ಲಕ್ಷ್ಮ್ಯಾಂತ ಘೆತಲೆಂ ಕೀ ಕಿತ್ರಕೀ. ಪೂಣ ತಾಂಣೆ ಭಿತ್ತರ ಯೆತಕೀರ ಮ್ಹಾಕಾ 
ಸಗಳಿಂ ಯಾದ ಆಯಲಿ ಮ್ಹಳ್ಳೆಂ ಖರೆಂ - ವ್ಹಯ ಹಾಂವ ಶ್ರೀಯುತ 
ಆಮಕ್ಕಾಲೊ ಮ್ಹಾಲ್ಲಡ ಪೂತು ಶ್ರೀಯುತ ಆಮಕೊ ಮ್ಹಳ್ಳೆಂ ಖರೆಂ. ಹ್ಯಾ 
ಸಂವಸಾರಾಚೆ ಭಿತ್ತರ ಅಥವಾ ಭಾಯರ ಅಮೂರ್ತ ಕಾರಂಜಿ ಸದಾಂಕಾಳ 
ಉದಕ ಓತತ ಆಸತಾ ಕೀ ನಾ ಅಥವಾ ಅಗೋಚರ ಬೊಟಾಂನ ವಾಜಯಲ್ಲೆ 
ಖಂಚಿ ತರೀಯ ಮಾಯಾ ಗಿಟಾರಾ೦ತ ಅನಂತ ಸಂಗೀತ ಮೇಳ 
ಆಯಕತಾಕೀ ನಾ ಹೆ೦ ಆಮಚೆ ಮಹಾಕವಿ ಮಾತ್ರ ಸಾಂಗಪಾ ಶಕತಾತ. 
ಪುಣೂನ ಭರೀಚಾಂತಲೆ ಬಾಜಾರಾಂತ ಕಾಪಸಾಚೊ ಕರ ವಸೂಲ ಕರತ 
ಹಾ೦ವ ಮ್ಹಯನ್ಶ್ಯಾಕ ಸಾಢೆಚಾರಶಿ ರುಪಯ ಪಗಾರ ಫೇತ ಆಸಾಂ ಹೆಂ 
ಮಾತ್ರ ಖರೆಂ. ತೆನ್ನಾ ಏಕ ಘಡಿ ಪಯಲೆಂ ಮ್ಹಾಕಾ ಜಾಲ್ಲೆ ವಿಚಿತ್ರ 
ಭ್ರಮೇಚಿ ಯಾದ ಯೇವನ ಚಿಮಣಿ ತೆಲಾಚೆ ದಿವ್ಯಾಚ್ಯಾ ಉಜವಾಡಾಂತ 
ಕ್ಯಾಂಪ-ಟೇಬಲ್ಲಾಚೆ ಲಾಗಿಂ ಬಸೂನ ವರ್ತಮಾನ ಪತ್ರ ಹಾತಾಂತ ಫೇವನ 
ಕಿಟಕಿಟೀ ಹಾಸಲೊಂ. 

ಪೇಪರ ವಾಚೂನ ಜಾಲ್ಲೆ ಆನಿ ಮ್ಹಜೆಂ ಮೊಘಲಾಯ ಜೆವಣ 
ಜೇವನ ಜಾಲ್ಲೆ ಉಪರಾಂತ ದಿವೆ ಪಾಲಯಲೆ ಆನಿ ಬಗಲೀಚೆ ಕೂಡಾಂತ 
ಮ್ಹಜೆ ಹಾಂತರೂಣಾಚೇರಿ ನ್ಹಿದಲೊಂ. ಮ್ಹಜೆ ಮುಖಾರ ಏಕ ಉಗಡಿಲ್ಲಿ 
ಖಿಡಕಿ. ಅರಾವಳಿ ಪರತಾಚೆ ಮಾತ್ತ್ಯಾವಯಲ್ಮಾನ ರಾನಾಚೆ ತ್ಯಾ ಕಾಳಖೀಂತ 
ಏಕ ಉಜ್ವಲ ನಕ್ಷತ್ರ ಹ್ಯಾ ಕ್ಯಾಂಪ ಖಾಟಿಚೇರ ನ್ಲಿದಿಲ್ಯಾ ಕಾಪಸಾ ಕರ 
ವಸೂಲ ಕರಪಿ ಕಲೆಕ್ಟರ ಸಾಯಬಾಕ ಏಕಚ ನದರೇನ ಪಳಯತಾ ಅಶೆಂ 
ದಿಸತಾಲೆಂ. ಹೊ ವಿಸ್ಮಯ ಆನಿ ಕವತುಕೇಚೊ ಅಣಭವ ಕರೀತ ಆಸತಾನಾ 
ಮ್ಹಾಕಾ ಕೆನ್ನಾ ನ್ಹೀದ ಲಾಗಲಿ ಆನಿ ಕಿತ್ಲೊ ವೇಳ ಹಾಂವ ನ್ಲಿದಲೊಂ ಹೆಂ 
ಮ್ಹಾಕಾ ಖಬರ ನಾ. ಏಕದ೦ ಹಾಂವ ಜಾಗಿಂ ಜಾಲೊಂ. ತಶೆಂ 
ಪಳಯಲ್ಯಾರ ಕಾ೦ಲಯ ಆವಾಜ ಆಯಕಲ್ಲೊ ನಾ, ಕಿ೦ವಾ ಕೋಣೂಯ 
ಭಿತ್ತರ ಆಯಿಲನಾ. ಪರ್ವತಾಚೆ ಮಾತ್ಕಾವಯಲ್ಯಾನ ಯೆವಚೆ ತೆಂ ನಕ್ಷತ್ರ 
ಆಸ್ತ ಜಾವನ ಕೃಷ್ಣ ಪಕ್ಷಾಚಿ ಚಂದ್ರಿಮಾಚೊ ಬಾರೀಕ ಉಜವಾಡ. ಸಾ೦ಗನಾಶಿ೦ 
ಉಗಡಿ ಖಡಕಿ೦ತಲ್ಯಾನ ಘುಸೂನ ಆಯಲೆ ಖತೀರ ಜಣೂ೦ ಕಾ೦ಯ 
ಲಜೆಲಾಕೀ ಅಶೆ೦ ಸಾವಕಾಶ ತೊ ಉಜವಾಡ ಮ್ಹಜೆ ಖಿಡಕಿ೦ತಲ್ಯಾನ 
ಭಿತರ ಪಡಲಾ. 


“ಮ್ಹಾಕಾ ಕೊಣಾಯ ದಿಶಿಲನಾತ, ಪೂಣ ಕೋಣ ತರೀ ಮ್ಹಾಕಾ 
ಸಾವಕಾಶ ಧುಕಳತ ಆಸಾ ಅಶೆಂ ದಿಸಲೆಂ. ಹಾಂವ ಉಠಲೊಂ. ಏಕ 
ಶಬ್ಬ ಸುದ್ಧಾಂ ಉಲಂತುನಾಸತಾನಾ೦ಂ ತೀ ಮುುದಿ೦ತತಾ೦ನಿ 
ಸಜಯಲ್ಲಾ ಪಾ೦ಂಚೂಯ ಬೊಟಾಂನಿ ಮ್ಹಾಕಾ ಸನ್ನಾವ ಕರತ ಆಪಲೆ 
ಫಾಟಲ್ಯಾನ ಜಾಗರೂಕತಾಯೇನ ಯೊ ಅಶೆಂ ಸಾಂಗತ ಆಸಾ. ಹಾಂವ 
ಕಾಂಯ ಆವಾಜ ಕರಿನಾಸತಾನಾ ಉಠಲೊಂ. ತ್ಯಾ ಅಸಂಖ್ಯ ವ್ಹಡ ಆನಿ 
ಧಾಕಟಿ೦ ಕೂಡಾಂ ಆಶಿಲ್ಲೆ ತ್ಯಾ ನಿರ್ಜನ ಮಹಲಾ೦ತ ಹಾ೦ವ ಎಕಟೋಂಚ. 
ತರೀಯ ಸುದ್ಧಾಂ ಖಂಯ ಮ್ಹಜೆ ಪಾವಲಾಂಚ್ಯಾ ಆವಾಜಾನ 
ಕೋಣೇಯತರಿ ಜಾಗಿಜಾತಾಲಿಂ ಅಶೆಂ ವಿಚಾರ ಕರೂನ, ಭೀವ್ನ ಭೀವ್ನ 
ಹಾಂವೆ ಪಾಯ ಫಾಲೆ. ತ್ಯಾ ಮಹಾಲಾಚಿ೦ ಕೂಡಾ೦ ಸದಾಂಯ ಬಂದ 
ಆಸಚಾ ದೆಖೂನ ಹಾಂವೆ ತೀ ಕೂಡಾ೦ ಪಳಯಲ್ಲೀ೦ಚ ನಾಶಿಲೀ೦ತ. 

| “ಶ್ವಾಸ ದಾಬೂನ ಹಾಂವ ಶಾಂತ ಪಣಾನ ತ್ಯಾ ಮ್ಹಜ್ಯಾ ಅದೃಶ್ಯ 
ತಾ ಫಾಟಿ ಫಾಟಿ ಚಲಲೊಂ. ತೀ "ಮ್ಹಾಕಾ "ಖರಿಯು 
 ಆಪೋವನ ವ್ಹರತಾಲಿ ತೆಂ ಹಾಂವ ನಕಳ. ಓಹ್‌! ಕಿತ್ಲೆ ಲಾಂಬ ಆನಿ 
| ಬಾರೀಕ ವಾಟೊ, ಕಿತ್ಲೊ, ಲಾಂಬ ಪಡವ್ಲೊ ಕಿತ್ಲೆ ಗಂಭೀರ ಆನಿ ನಿಸ್ತಬ್ಧ 
| ಸಭಾಗಾರಾಂ ಆನಿ ತ್ತಿ ಬಂದ ರಹಸ್ಯ ಬಂದಖಣೀಂಚಿಂ ಕೂಡಾಲಿ 
(ಹಾವ ವಾಲಾಂಡೂನ ಗೆಲೊಂ! 


“ತ್ಯಾ ಅದೃಶ್ಯ ಮಾರ್ಗದರ್ಶಿಣೀಕ ಜರೀ ಹಾಂವೆ ಪಳಯಲನಾ. 
ತಿಚೆಂ KS ಮ್ಹಜೆ ಸಾ ದೋಳೆಮುಖಾರ ಸ್ಪಷ್ಟ ಆಸಾ - ತೀ ಏಕ 
ಅರಬಿ ಚಲಿ, ತಿಚೆ ಹಾತ ಅಮೃತಶಿಲೆವರಿ ಘಟ್ಟ ಪುಣೂನ ಮೋವ ಆನಿ 
ಕೋಮಲ, ತಿಚ್ಯಾ ಟೊಪಿಯೆಚ್ಯಾ ಪದರಾ೦ತಲ್ಯಾನ ದೇಂವ್ನ ತಿಚೆ ತೊಂಡಾರ 
ಪಡಪಿ ಪಾತಳಶಿ ಓಡಣಿ, ತಿಚೆ ಕಮರೇಂತ ಬಾಗವಲ್ಲೊ ಏಕ ಖಂಜೀರ! 


“ಘಡಯೆ ಮ್ಹಾಕಾ “ಅರೇಬಿಯನ್‌ ನ್ಯಾಟ್ಲ'ಜೆ ಏಕ ಹಜಾರ ಏಕ 
ಕಾಣಿಯೆಂತಲ್ಯಾನ ಏಕ ಆಜ ರಾತ್ರಿ ವಾರ್ಕಾಂತಲ್ಯಾನ ಸಾವಕಾಶ ಉಡತ 
ಮ್ಹಜೆ ಮುಖಾರ ಆಯಲ್ಯಾ ಅಶೆಂ ದಿಸಲೆಂ, ಆನಿ ಹಾ೦ವ ಹ್ಯಾ ಮಧ್ಯರಾತ್ರಿಂ 
ನ್ವಿದೇನಭರಿಲ್ಲೆ ಬಗದಾದ ಶಾರಾಂತ, ಉಜವಾಡ ನಾಶಿಲೆ ಅರೂಂದ ಗಲ್ಲೀಂತ 
ಖಂಚೆಕೀ ಭಯಾನಕ ಸ೦ಕಷ್ಟುನ ಭರಿಲ್ಲೆ ಪ್ರೀತಿಚೆ ಭೆಟಚೆ ಜಾಗ್ಯಾರ ವಚತ 


ಆಸಾಂ ಅಶೆಂ ದಿಸಲೆಂ. 


“ಅಖೇರಿಕ ತೀ ಮ್ಹಜಿ ಸು೦ದರ ದೂತಿಣ ಏಕ ನೀಳೇ ಪಡದೆ 
ಮುಖಾರ ಸಟ್ಟನೆ ಥಾಂಬೂನ ಆಪಲೆ ಕಿರುಂಗಲಿ ಬೋಟಾನ ಕಿತೆಂ ತರಿ 
ಸಿನ್ನೊ ಕರೂನ ದಾಖೊವಚಾಲಾಗಲಿ. ಸಕಯಲ ಕಾಯಿಂಚ ದಿಸೂನಾ; 
ತರೀಪೂಣ ಮ್ಹಜೆ ಹರ್ದಾಂತ ರಕ್ತಸಂಚಾರ ಏಕದಂ ರಾಬಲೊ ಅಶೆಂ 
ದಿಸಲೆಂ. ತ್ಯಾ ಪಡದ್ಯಾಚೆ ಮುಖಾರ ಜಮನೀಚೇರ ಏಕ ಖಾಪರಿ ಹಿಜಡೊ 
ಜರೀಚೆ ಕಾಮಕೆಲ್ಲೆ ಕತೆ ವಸ್ತ್ರ ಘಾಲ್ನ ಫೇವನ, ಪಾಯಪಾತಲಾವನ 
ಬಸೂನ ನ್ಹೀದ ಕಾಡತಾ. ಆನಿ ನಾಗಲ ಮಾಂಡಯೇರಿ ಉಕತೊ ಖಡ್ಗ 
ಆಸಾ. ತೀ ದೂತಿಣ ಸಾವಕಾಶಾಯೇನ ತ್ಯಾ ಹಿಜಡ್ಯಾಲೆ ಪಾಯ 
ವಾಲಾಂಡೂನ ಗೆಲಿ ಆನಿ ತ್ಯಾ ಪಡದ್ಯಾಚಿ ಏಕ ತೋ೦ಕ ಧರೂನ ಉಖಳಲೆಂ. 
ಭಿತ್ತಲ್ಯಾನ ಪರ್ಶಿಯನ್‌ ರತ್ನಗಾ೦ಬಳಿ ಪಸರಾಯಲ್ಲೆ ಕೂಡಾಚೆ ವ್ಹಯ 

ನ್ಹಯಶೆಂ ದರ್ಶನ ಜಾಲೆಂ - ಥಂಯ ಹಾಂತೂರಣಾಚೇರ ಕೋಣತರೀ 


ಬಶಿಲ್ಲೆಂ. ಮ್ಲಾಕ್ಕಾ ತೀ ಪೂರಾಯ ದಿಶಿಲ ನಾ ಪೂಣ ಏಕ ರುಲಕಶಿ 


ದಿಸಲಿ. ತಿಗೆಲೆ ಪಾವಲಾಂತು ಭಾ೦ಗರಾಚಿ ಕಶಿದಾಕಾಮಕೆಲ್ಲಿಂ ಚಪ್ಪಲಾಂ, 
ಕೇಸರಿ ರಂಗಾಚೆ ಪಾಯಜಾಮಾಚೆ ಪಾಯಾಂತಲ್ಯಾನ ಸಂತ್ರಾ ರಂಗಾಚೆ 


ವೆಲವೇಟಾ ಜಮಖಾನೇರಿ ತೆ ಪಾಯ ಆಳಶೆಪಣಾನಶೆ ಲಾಂಬತ ಸೊಡಲ್ಯಾತ, ' 
ಆನ್ನೇಕ ವಾಟೇನ ಏಕ ನೀಳೆಶೆ ರಂಗಾಚೆ ಸ್ಪಟೀಕಾಚೆ ವ್ಹಡಲೆ ತಾಟಾಂತ ' 


ಸಫರಚಂದ, ಅವನಾಸ, ಸಂತ್ರಾಂ, ದ್ರಾಕ್ಷಾಚೆ ಪೊತ್ತೆ ಜಾಯತೆ ಆಶಿಲೆ. 
ತಾಕ್ಕಾ ಲಾಗೂನ ದೋನಿ ಲ್ಹಾನ ಪೇಲೆ ಆನಿ ಭಾಂಗರಾ ರಂಗಾಚಿ ಸೊರ್ಯಾಚಿ 
ಬಾಟಲಿ ದವರಲ್ಯಾ. ಪಳಯಲ್ಯಾರ ಅಶೆಂ ದಿಸತಾ ಕೀ ಕೋಣಾಚಿ ತರೀ 
ವಾಟ ಪಳಯತ ಆಸಾ ಅಶೆಂ, ತ್ಯಾ ಕೂಡಾ೦ತಲ್ಯಾನ ಏಕ ಆಗಳೆ ವೆಗಳೆ 
ಧೂಪಾಚೊ ಪರಮಳ ಮ್ಹಾಕಾ ವಿಹ್ವಲ ಕರತಾಲೊ. 


“ಮ್ಹಜೆಂ ಕಾಳಿಜ ಧಡಧಡತಾಂಲೆ; ಹಾಂವೆ ಸಾವಕಾಶಾಯೇನ 
ತ್ಯಾ ಹಿಜಡ್ಕಾಲೆ ಪಾಯ ವಾಲಾಂಡಲೆ. ಪೂಣ ತೊ ಸಟ್ಟನೆ ಜಾಗಿ ಜಾಲ್ಲೊ 
ಆನಿ ತಾಗೆಲೆ ಮಾಂಡಯೇರೆ ಆಶಿಲಿ ತೀ ತಲವಾರ "ಠಳಾರ್‌' ಆವಾಜ 
ಕರತ ತ್ಯಾ ಅಮೃತಶಿಲೆಚೆ ಜಮನೀರ ಪಡಲಿ. 


“ಏಕ ಭಯಾನಕ ಕಿಂಚಾಳೀ ಆಯಕೂನ ಭೀವನ ಹಾಂವ ಜಾಗಿಂ 


ಜಾಲೊಂ. ಪಳಯಲ್ಯಾರ ತ್ಯಾ ಕ್ಯಾಂಪಾಚೆ ಖಾಟಾ ವಯರ ಹೂಮೇನ 


ಗಡಗಡತ ಬಸಲಾಂ ಹಾಂವ! ಫಾಂತೊಡ್ಕಾವೆಲೊ ಚಂದ್ರ ನ್ಹೀದನಾಶಿಲೊ 


ರೋಗಿಸೊ ನಿಸ್ತೇಜ ಜಾಲಾ. ಆನಿ ಆಮಚೊ ಪಿಸೊ ಮೆಹೆರ ಆಲಿ ಸದಾಂ ' 


ಭಶೇನ ಫಾಂತೊಡೆವೆಲ್ಯಾ ನಿರ್ಜನ ರಸ್ತಾ ; ವಯರ “ಪಯಸ ವಚಾ..ಪಯಸ 
ವಚಾ” ಅಶೆಂ ಕಿನ್ನಾಟಿ ಮಾರತ ಚಲ್ಲಾ. 


“ಅರೆಬಿಯನ್‌ ನ್ಯಾಟ್ನಚಿ ಏಕ ರಾತ್ರ ಅಶೆಂ ಅಕಸ್ಮಾತ ಸಮಾಪ್ತಿ 


ಜಾಲಿ. ಜಾಲ್ಕಾರ ಕಿತೆಂ? ಆನಿಕೂಯ ಏಕ ಹಜಾರ ರಾತ್ರ ಆಸಾತಮುಂ! ' 


“ಆತಾಂ ಮೆಗೆಲೆ ರಾತ್ರಿ ಆನಿ ದೀಸಾ೦ ಮದೆಂ ಏಕ ಅಪಸ್ವರಸೊ 
ಯೆವಚಾಲಾಗಲೊ. ದೀಸಾ ವೇಳೇರಿ ಖೂಬ ಥಕೂನು ಜೀವಾಕ ನಾಕ್ಕಶೆಂ 


ಜಾವನು ಕಾಮಾಕ ವತ್ತಾಶಿಲೊಂ ಆನಿ ತ್ಯಾ ಫಾಲ್ಸ ಸ್ವಪ್ನಾಂಚ್ಯಾ ರಾತ್ರೀಂಕ 

ಶ್ರಾಪ ಘಾಲತ ಉರತಾಲೊಂ. ...ಪುಣೂನ ಸಾ೦ಜ ಜಾಲ್ಲೆ ಭಿತ್ತರಿ ಮೆಗೆಲೊ 
ದೀಸು ನಿಷ್ಟಯೋಜಕ ಆನಿ ಹಾಸ್ಯಾಸ್ಪದ ಮೋಣು ದಿಸತಾಲೊ. 
| ಖು 0) ಉ 


“ಸಾ೦ಂಜ ಜಾತಕೀರ ಏಕ ನಮೂನ್ಯಾಚೆಂ ಅಮಲ ಚಡಲ್ಯಾವರಿ 
ಕಸಲಕೀ ಗುಂಗೀಂತು ಶಿರಕೂನು ಪಡತಾಶಿಲೊಂ. ಶಂಬರಾನಶಿ ವರ್ಸಾಂ 
ಪೂರ್ವಿಚೆ ಖಂಚಕೀ ಅಲಿಖಿತ ಇತಿಹಾಸಾಚೊ ಏಕ ವೆಗಳೋ ಮನೀಸ 
ಜಾತಾಶಿಲೊಂ; ತೆನ್ನಾ ಹೆ ವಿಲಾಯತಿ ಕಪಡೆ - ಕೋಟ, ಪ್ಯಾಂಟ ಆದಿ 
ಮ್ಹಾಕಾ ಶೋಭನಾಶಿಲೆ. ತೆನ್ನಾ ಹಾ೦ವ ಮಾತ್ತ್ಯಾರ ತಾ೦ಬಡಿ ಮಖಮಲ್ಲಾಚಿ 
ಟೊಪ್ಪಿ, ಸಡಳಸೊ ಏಕ ಪಾಯಜಮಾ, ಕಶೀದಾಕಾರಿ ಕೆಲ್ಲೊ ರುಗೊ, 
ರೇಶಮಿಚಿ ಲಾಂಬ ಬಂಡಿ, ಅತ್ತರಬೀ ಫಾಫ್ನುಡಿಲೆ ರಂಗೀತ ತುವಾಲೆ ಬೀ 
ಧರತಾಂಲೊ. ಹೊ ಸಗಳೊ ಅಲಂಕಾರಕರೂನ ಹೋಡ ಆರಾಮ ಖುರ್ಚೇರ 
ಬಸತಾಂಲೊ. ರಾತಚೆಂ ಕೋಣತರೀ ಅಪೂರ್ವ ಪ್ರೇಯಸೀಕ ಭೆಟಪಾ 
ಖಾತೀರ ರಾವತಾಲೊಂ. 


“ರಾತ್ರ ಜಾಯತ ಗೆಲ್ಲೆ ತಶಿ೦ ಕಿತ ಕಿತೆಂ ಅದ್ಭುತ ಚಮತ್ಕಾರ 
ಘಡತಾಲೆ - ತೆ ಹಾಂವ ಹಾಂಗಾ ವರ್ಣನ ಕರಪಾಕ ಶಕನಾ. ಸುಂದರ 
ಏಕ ನವಲಿಕೇಚೆ ಲ್ಹಾನ ಲ್ಹಾನ ಕುಡಕೆ ವಸಂತ ಯತುಚಿ ಮಂದ ವಾರ್ಯಾಕ 
ಎಸ್ಕಟೂನು ಹಳೂ ಹಳೂ ಪೆಂವತಾತ ಕೀ ಅಶೆಂ ದಿಸತಾಂಲೆ. ಹೆಂ 
ಸಗಳೆಂ ಏಕ ಥೊಡೆ ದೂರಪರ್ಯಂತ ಮಾತ್ರ ..ಮುಖಾರ ತಾಕ್ಕಾ ಮುಕ್ತಾಯಚ 
ದಿಸನಾ ಆಸಲೊ. ಹಾಂವ ತೆ ವಾರ್ಕಾಂತ ಹೊಳಚೆ ಕುಡಕೆ ಸೊದೂನ 
ಘೇವನು ರಾತ್ರಭರ ಏಕ ಕೂಡಾಂತಲ್ಯಾನ ಆನ್ನೇಕ ಕೂಡಾಕ ಭೊಂವತ 
ರಾವತಾ೦ಲೊ. 

“ಹ್ಯಾ ಲ್ಲಾನ ಲ್ಹಾನ ಸಪ್ನಾಂಚೆ ಕುಡಕ್ಕಾಂ ಮದಿ೦ ಆತ್ತರಾಚೊ 
ಸುವಾಸ ನಾಂಕಾ ಯೆತಾಲೊ, ಪರಮಳೀತ ಥಂಡ ವಾರೊ ವ್ಹಾಂವತಾನಾ 
ಏಕ ತರುಣಿಲೆಂ ರೂಪ ದಿಶ್ಚೀಕ ಪಡತಾಶಿಲೆಂ, ತೀಚ ಯುವತಿ- ಕೇಸರಿ 
ರಂಗಾಚೊ ಪಾಯಜಮಾ ಫಾಲೂನ, ನಾಜೂಕ ಮೋವ ಪಾವಲಾಂತ 
ಜರೀಚಿ೦ ಜೊತಿಂ, ಆಂಗಾರ ಘಟ್ಟ ಬಶಿಲ್ಲೊ ಕಶಿದಾಕಾರೀಚೊ ಪೊಲಕೊ, 

ಮಾತ್ತ್ಯಾರ ಏಕ ತಾಂಬಡಿ ಟೊಪ್ಪಿ, ತಾಚೆ ಬಗಲೀ೦ತೂಲ್ಯಾನ ಗಳತ 
ಆಶಿಲೆ ಭಾಂಗರಾಚೆ ಸರಿಯೊ ತಿಚ್ಯಾ ಸ್ವಚ್ಛ ಶುಭ್ರ ಕಪಲಾರ ಆನಿ ಗುಲಾಬೀ | 
ಪೊಲ್ಲ್ಯಾಂಚೇರ ಉಮೊ ದೀತ ಆಶಿಲೆಂ ಪಳಯಲೆಂ. 

“ಶೀ೦ಣೆ ಮ್ಹಾಕಾ ಪಿಶೆಂ ಲಾಯಲ್ಲೆಂ. ತಿಕಾ ಫಾಟಿ ಲಾಗೂನ 
ಹಾಂವ ಸದಾಂ ರಾತಚೆಂ ಮ್ಹಜೆ ನ್ಹಿದೇಚೆ ರಾಜ್ಯಾಂತ ಸ್ವಪ್ನಾಂಚೆ ಘುಸಲ್ಲೆ 
ಮಾರ್ಗಾಂತುಲ್ಯಾನ ಭಾಯರ ಯೇವನ ಹ್ಯಾ ಮಾಯಾನಗರೀಚೆ ಗಲ್ಲಿ" 
ಗಲ್ಲೀಂತ ಆನಿ ಕೂಡಾ-ಕೂಡಾಂತ ಫಿರಲಾಂ. “ಏಕೇಕ ದಿವಸ ಸಾಂಜೆ 
ವೇಳಾರ ವ್ಹಡ ಆರಶ್ಯಾ ಮುಖಾರ ರಾಬ್ದೂನು ಹಾಂವ ರಾಜಕುಮಾರಸೊ 
ಶೃಂಗಾರ ಕರೂನಫೆತಾನಾ ಸಟಕನ್‌ ತ್ಯಾ ಪರ್ಶಿಯನ್‌ ಸುಂದರಿಚೊ ಆಕಾರ 
ಮ್ಹಜೆ ಆರಶ್ಯಾಂತಲೆ ಪ್ರಶಿಬಿಂಬಾಚೇರ ಪಡತಾಲೊ, ಆನಿ ದೋಳೆ ಮಿಚಕಾವಚೆ 
ಭಿತ್ತರಿ ತೀ ಗಳೊ ಹಾಲಯತ ಆಪಲೆ ಕಾಳೆ ಕಾಳೆ ಪೂಣ ಮೊಕ್ಳೆ ದೊಳೇ೦ತ 
ಆಪಲಿ ಇತ್ಸಾ ಪ್ರಕಟ ಕರೀತ ಕಿತೆ೦ ತರೀ ಆಗ್ರಹ ಕರತಾ ಅಶೆಂ ದಿಸತಾಲೆಂ. 
ತಿಗಲೆ ಸುಂದರ ತಾಂಬಡೆ ಓಂಠಾಚೇರ ಏಕ ಅಸ್ಪಷ್ಟ ಭಾಷೇನ ಕಿತೆಂ ತರೀ 
ಸನ್ನಾವ ಕರೂನ, ಕ್ಷಣ ಭಿತ್ತರಿ ಆಪಲೆ ತೆ ಯೌವನಭರೀತ ದೇಹ ಫಿರಾಯತ 
ಆಪಲೆಂ ದು:ಖ, ಇತ್ತಾ ಆನಿ ಹಾಸಾಚಿ ಏಕ ನದರ ಮ್ಹಜೇರ ಘಾಲ್ನ ತ್ಯಾ 
ಆರಶ್ಯಾಂತಚ ಕರಗೂನ ಗೆಲಿ. ರಾನಾ-ವನಾಂತಲ್ಯಾನ ವ್ಹಾಂವಪಿ ಸುಗಂಧ 
ಭರಿತ ವಾರೊ "ಭಸ್‌' ಕರೂನ ಮೆಗೆಲೆ ದಿವ್ವೈ ವಾಡವೂನ ಗೆಲೊ. ಹಾಂವ 
ಮ್ಹಜೊ ಪೋಶಾಕ ಬೀ ಕಾಡೂನ ಲಾಗೀಚ ಆಶಿಲ್ಲೆ ಹಾಂತೂರಣಾಚೇರ 
ದೋಳೆ ಧಾಂಕೂನು ಪೂಣ ಖೂಬ ಆನಂದಿತ ಜಾವನು ನ್ವಿದಿಲೊಂ. 
ಮ್ಹಜೆ ಚಾರೀಯ ವಾಟ್ಟೇನ ತೋಚ ವಾರೊ, ಅರಾವಳಿ ಪರ್ವತಾಚೆ ವಿಂಗಡ 
ಎಂಗಡ ಪರಮಳ ಮಿಶ್ರಿತ ತ್ಯಾ ವಾರೇಂತು ಕಿತ್ಲೊ ಆದರ, ಕಿತ್ತೆ ಮೋಗಾಚೆ 
ಉಮ್ಮೆ ಕಿತ್ಲೆ ಕೋಮಲ ಹಾತಾಂಚೊ ಸ್ಪರ್ಶ ಹ್ಯಾ ಕಾಳಖಾಂತ ಗಚ್ಚ 
ಭಥನ- ಆಪಿಲಕೀ. 8೩8... ಕಾನ ಭರೂನ ತೊ ಕಲಕಲಾಟ, ಮ್ಹಜೆ 
ಕಪಲಾಚೇರ ಪರಮಳಿತ ಏಕ ನಿಶ್ಚಾಸ ಸ್ಪರ್ಶ ಜಾತಾಲೊ. ಮ್ಹಜೆ ಗಾಲಾಂಚೇರ 
ಮೋವ ಆನಿ ಸುವಾಸ ಭರಿತ, ಸುಂದರ ಆನಿ ಕೋಮಲ ಅಶೆಂ ಏಕ 

' ರೇಶಮೀ ಪದರ ಪರತ ಪರತ ಉಡತ ಮ್ಹಾಕಾ ಸ್ಪರ್ಶ ಕರೂನ ವತಾಲೊ. 
. ಮಾಗೀರ ಸಾವಕಾಶಾಯೇನ ಏಕ ಮೋಹಿನಿ ನಾಗಕನ್ನಿಕಾ ಮ್ಹಾಕಾ ಘಟ್ಟ 
' ಕರೂನ ವೇಟೋಳಿಂ ಘಾಲ್ನ ಬಾಂದುನ ಘಾಲತಾಲಿ. ಹಾ೦ವ ಏಕ ದೀರ್ಫ 
. ಉಸ್ವಾಸ ಸೊಡೂನ ಮ್ಹಜೆಂ ದೇಹ ನ್ಲಿದೇಂತ ಬುಡಯತಾಶಿಲೊಂ. 

| “ಏಕ ದೀಸ ಹಾಂವೆ ಘೋಡೆ ಸವಾರಿ ಕರೂನ ಭಾಯರ ವಚಕಾ 

ಮ್ಹಣ ಸಂಕಲ್ಪ ಕೆಲೊ. ತಶಿಂ ಪಳೋವಚಾ ಗೆಲ್ಯಾರಿ ಇತ್ತೆ ದೀಸ ಹೆಂ 
ನಾಕ್ಕಾ ಮ್ಹಣ ಕೋಣೆ ಥಾಂಬಯಲ್ಲೊ ಮ್ಹಾಕಾ ಹಾಂವ ನಕಳ. ಪೂಣ 
ಆಸೊಂ - ಆಜ ಹಾ೦ವ ವಚ್ಚಾಕ ಭಾಯರ ಸರಲೊಂ. ಏಕ ಖುಂಟಯೇರ 
ಲಾಂಬತ ಘಾಲ್ಲೆಂ ಮ್ಹಜೆ ಹ್ಯಾಟ ಆನಿ ಕುರ್ತಾ ದೋನೀಯ ಓಡೂನ 
ಆಂಗಾರ ಘಾಲಚಾಕ ಲಾಗಲೊಂ. ತೇಚ ಘಡಿಯೇಕ "ಶುಸ್ತಾ' ನ್ಹಂಯಚಿ 
ರೇಂವ ಆನಿ ಅರಾವಳೀ ಪರ್ವತಾಚಿಂ ಸುಕಿಲ್ಲಿಂ ಪಾನ್ನಾ ಫೇವ್ನ ಏಕ 
ಸಣಸಣೇತ ವಾರೊ ಆಯಲೊ ಆನಿ ಮ್ಹಜೆಂ ಹ್ಯಾಟ ಆನಿ ಕುರ್ತಾ 
ದೋನೀಯ ಉಬೋವನ ಫೇವನ ಗೆಲೊ. ತ್ಯಾ ವಾರ್ಕಾಂತ ಖುಶೀನ 
ಕಿಲಕಿಲಾಟ ಕರಪಿ ಹಾಸಾಚೊ ಏಕ ಆವಾಜೂಯ ವಯರ ವಯರ ಸರಾಚೇರ 
ವಚತ ಸಪ್ತಮಾಚೇರ ಚಡೂನ ಸೂರ್ಯಾಸ್ತ ಜಾವಚೆ ಕಡೇನ ವಚೂನ 
ತಾಂತೂನ ವಿಲೀನ ಜಾಲೊ. 


“ಅಖೇರಿಕ ತ್ಯಾ ದಿವಸ ಮ್ಹಾಕಾ ಘೊಡೆ ಸವಾರಿ ಕರಪಾಕ ಜಮಿಲನಾ. 
ಆನಿ ತಾಚೆ ಹೆರದಿವಸ ಪಾಸೂನ ಹ್ಯಾ ಪ್ರಸಂಗಾಕ ಲಾಗೂನ ಹಾಂವೆ 
ಕನ್ನಾಯ ತೆಂ ಹ್ಯಾಟ ಆನಿ ಕುರ್ತಾ ಉಪೇಗ ಕೆಲ್ಲೊ ನಾ. 


“ತ್ಯಾ ದೀಸ ಮಧ್ಯರಾತ್ರಿ ಹಾ೦ವೆ ಉಠೂನ ಆಯಖಲೆಂ. ಕೋಣತರಿ 
ಹರ್ದೆಂ ಪುಟೂನ ವಚ್ಚೆ ತಶಿಂ ಖಳಶೆ ಕಾಡತ ರಡತ ಆಸಾ. ಹೊ ಆವಾಜ 
ಮ್ಹಜೆ ಖಾಟಾ ಸಕಲ್ಯಾನ, ಹಾಂ..ತಾಜೆ ಪರಸ ಸಕಲ ಹ್ಯಾ ಮಹಲಾಚೆ 
ಜಮನೀಂತಲ್ಮಾನ...ಹಾಂ.. ತ್ಯಾ ಜಮನೀ೦ತ ಆಶಿಲ್ಯಾ ಸಮಾಧೀ೦ತಲ್ಯಾನ 
ಹೆಂ ರಣ್ಯ ಆಯಕತ ಆಸಾ. ತೊ ಆವಾಜ ಕರುಣಾಜನಕ ಜಾವನ ರಡತ 
“ಮ್ಹಾಕಾ ಉದ್ಧಾರ ಕರೂನ ಹಾಂಗಸಾವನ ಆಪೋವನ ವ್ಹರ. ಕಠಿಣ 
ಭ್ರಮಾಚಿಂ ಹಿಂ ದಾರಾಂ ಪುಟಯ, ಹ್ಯಾ ಮರಣಾಕ ಸಮಾನ ನ್ಹ್ವೀದ, 

ಹೀ೦ ನಿಷ್ಠಲ ಸ್ಪಪ್ನಾಂ ; ಸಗಳಿಂ ನಾಶ ಕರೂನ ತುಗೆಲೆ ಘೊಡೇರ ಮ್ಹಾಕಾ 
ಬಸೋವನ ತುಗೆಲೆ. ಕಾಳಜಾಕ ಘಟ್ಟ ವೆಂಗಾವನ ಮ್ಹಾಕಾ ವರ. ಹೀಂ 
ರಾನಾ-ವನಾಂ ಪಾರಕರ, ಹ್ಯಾ ನ್ಹ೦ಯಚೆ ತ್ಯಾ ದೇಗೇಕ ವ್ವರ, ಸೂರ್ಯಾಚೊ 
ಪ್ರಕಾಶ ಆಸಪಿ ತುಗೆಲೆ ತ್ಯಾ ಘರಾಕ ವ್ಹರ.. ಮ್ಹಜೊ ಉದ್ಧಾರ ಕರ'' ಅಸ 
ಲಾಲ್ಲೆಚಾ ಲಾಗಲಾ. 


“ಹಾಂವ ಕೋಣ? ಓ! ಹಾಂವ ತುಕ್ಕಾ ಕಶಿಂ ಪಾರಕರೂಂ? 
ಹ್ಯಾ ಸ್ಪಪ್ನಾಚಿ ಕುಡಕ್ಕಾಂಚೆ ಮದಲ್ಯಾನ ವಾಸನಾಚಿ ಪ್ರತಿರೂಪ ಹ್ಯಾ ಸುಂದರೀಕ 
ಹಾಂವ ಕಶೆಂ ದೆಗೇರ ಓಡೂನ ಹಾಡೂಂ? ಹೇ ದಿವ್ಯ ರೂಪಿಣೀ ತೂಂ 
ಕೆನ್ನಾ ಆಶಿಲ್ಲಿ? ಖಂಯ ಆಶಿಲ್ಲಿ? ಖಂಚೆ ಶೀತಳ ರುರೇ೦ತ, ಖಂಚೆ 
ಖಾಜರಾಜೆ ವನಾಂತ, ಬೇಘರ ಭೊಂವಪಿ ಕೋಣ ಆವಯಚೆ ಪೊಟಾಂತ 
ತೂ೦ ಉಬಜಲಿ? ಕೋಣ ಗಾಂವ ಹೆಡಪ್ಯಾನ ತುಗೆಲೆ ಆವಯಲೆ 
ಮಾಂಡಿವಯಲ್ಯಾನ ರಾನಟಿ ವಾಲಿ೦ತಲ್ಯಾನ ಕಳೊ ತುಂಟಯಲ್ಲೆ ಭಶೇನ 
ತುಕ್ಕಾ ರೊಂಬೂನ ವ್ಹರನು ವೀಜೆ ಇತ್ಲೆ ವೇಗಾನ ಧಾಂವಪಿ ಘೊಡೇರ 
ಬಸೋವನ ಧಗಧಗೀತ ಮರುಭೂಮಿಂತಲ್ಯಾನ ರಾಜಧಾನೀಚೆ ಗುಲಾಮಾಂಚೆ 
ಬಾಜಾರಾಂತ ಹಾಡೂನ ವಿಕಲೆಂ? ಥಂಯ ಖಂಚೆ ಬಾದಶಹಾಚೆ ಸೇವಕಾನ 
ತುಗೆಲೆಂ ನವೆಂ ಫುಲಿಲೆಂ ತಾರುಣ್ಯ ಪಳೋವನ ಭಾಂಗರಾಚೆ ಮೊಹರ 
ಮೆಜೂನುದೀವನ ತುಕ್ಕಾ ಸಮುದ್ರಾ ಪೆಲತಡೀಂತಲ್ಯಾನ ಹಾಡೂನ, 
ಭಾಂಗರಾಚೆ ಪಾಲಕೀಂತ ಬಸೋವನ ರಾಜಾಚೆ ಅಂತ:ಪುರಾಕ ಉಡಗೀರೆಂ 
ಮ್ಹಣ ದಿಲ್ಲೆಂ) ಮಾಗೀರ ಥಂಯ ಘಡಿಲ್ದ್ಹೊ ಇತಿಹಾಸ ಕಸಲೊ ತೊಗ? 
ತ್ಯಾ ಸಾರಂಗಿಚೆ೦ ಸಂಗೀತ, ಪಾಂಯಂರುಣಾಚೆ ರುಣ-ರಿಣಾಟ, 
"ಶಿರಾಜ' ಮದಿರಾಚೆ ಭಾಂಗರಾ ವರ್ಣಾಚೆ ಆಯ್ದನ, ಮದೆಂ ಮದೆಂ 
ಥಳಥಳಪಿ ಖಂಜೀರ......... ಕಿತ್ಲೆ ಅನಂತ ಆನಿ ಅಸೀಮ ಐಶ್ವರ್ಯ ತುಜೆ 
ದೋನೀ೦ಯ ವಾಟೇನ ರತ್ನಾಚೆ ಕಾಂಕಣಾಚೊ ರುಗರುಗ್ಯಾನ ಚಾಮರ 
ಹಾಲಯತಾತ. ಬಾದಶಹ ಷೆಹೆನ್‌ಶಾ ಮೋತಿ-ರತ್ನಾನ ಅಲಂಕೃತ ಜಾಲ್ಲೆಂ 
ತುಜೆ ಪಾದುಕೆ೦ ಲಾಗಿಂ ಲೊಳತಾ! ಭಾಯರ ಮಹಾದ್ವಾರಾಚೇರ 
ಯಮದೂತಸೊ ದಿಸಪಿ ಖಾಪ್ರಿ ದೇವದೂತಸೊ ಅಲಂಕಾರ ಕರೂನಘೆ €ವನ 
ತಲವಾರ ಘೇವನ ರಾಬಲಾ! ಮಾಗೀರ ಓ..ಮರುಭೂಮಿಚೆ ಫುಲ್ಲಾ, ಭಿತಭಿ್ತಲೆ 

ಈರ್ಷಾ, ಪಿತೂರಿನಿಂ ಭರಿಲ್ಲೆ ತ್ಯಾ ಭಯಂಕರ ಷ್ಟ: 
ಐಶ್ವರ್ಯಾಚೆ ಮಹಾಪೂರಾ೦ತ ಹೋಳ್ನು ಗೆಲ್ಲಿ ತುಲ ಎರ್‌ ES 
' ಭಿತ್ತರ ಬುಡೂನ ಆಶಿಲ್ಲಿ? 


| “ಅಚಕೀತ ತೇಚ ವೇಳಾರ ತೊ ಪಿಸ್ಸೊ ಮೆಹೆರ ಅಲೀನ ಕಿಂಚಾಳಿ 

' ಮಾರಲಿ “ಪಯಸ ವಚಾತ! - ಪಯಸ ವಚಾತ! ಹೆಂ ಸಗಳೆಂ ಫಾಲ್ಲ!!'' 

' ಹಾಂವೆ ದೋಳೆ ಉಗಡಲೆ. ಫಾಲ್ಲೆಂ ಜಾಲಾಂ, ಚಪರಾಸೀನ ಟಪ್ಪಾಲಾಚಿಂ 

ಕಾಗದಾಂ ಸಗಳಿಂ ಹಾಡೂನ "ಮ್ಹಾಕಾ ದಿಲಿಂ. ಇತ್ಲ್ಯಾಂತ ರಾಂದಪಿ 
ಯೇವ್ನ ಸಲಾಂ ಕರೂನ-ಆಜ ಜೆವಣಾಕ ಕಿತೆಂ ಕರಚೆಂ ಮ್ಮ ವಿಚಾರಪಾಕ 
ಲಾಗಲೊ. 


“ನಾ ಮ್ಹಜಾನ ಆನಿ ಹಾಂಗಾ ರಾಬಚಾಕ ಜಾಯನಾ-ಹಾಂವೆ 
ಮ್ಹಳೆಂ, ತೇಚ ದಿವಸ ಹಾಂವೆ ಮ್ಹಜೆ ಸಾಮಾನಬೀ ಸಗಳ ಬಾಂದಲೆ ಆನಿ 
ಮ್ಹಜಾ ಆಫೀಸಾಕ ಆಯಲೊಂ. ಮ್ಹಾಕಾ ಪಳೋವನ ಜಾಣಟೊ ಕರೀಂ 
ಖಾನ ಮುಮುರಖೊ ಹಾಸಲೊ. ಮಾಕ್ಕ ಮಾತಸೊ ರಾಗ ಆಯಲೊ, 
ತರೀಯ ಕಾಂಯ ಉಲಯನಾಸ್ತಾನಾ ಹಾಂವ ಕಾಮಾಕ ಲಾಗಲೊಂ. 
“ಸಾಂಜ ಜಾಯತ ಗೆಲಿ; ಹಾಂವ ಕಶೆಂ ಕಶೆ೦ ಜಾಲೊಂ, ಮನ ಅಸ್ವಸ್ಥ 
ಜಾಲೆಂ. ಮ್ಹಾಕ್ಕಾ ರೊಕಡೇಂಚ ಖಂಯತರಿ ವಚಕಾ ಅಶೆಂ ದಿಸಚಾ ಲಾಗಲೆಂ. 
ಪಾಡ ಲಾಗೂಂ.. ಹ್ಯಾ ಕಾಪಸಾಚೆ ಲೇಕ ಆನಿ ತಪಾಸಣಿ ಕೋಣಾಕ 
ಜಾಯ ಹೆ೦)? ಘಡಯೇ ನಿಜಾಮಾಲಿ ನಿಜಾಮಶಾಹೀ ಸುದ್ಧಾಂ ಮ್ಹಜೆ 
ದೃಷ್ಟೀ೦ತ ತಿತ್ಲಿ ಮಹತ್ವಾಚಿ ಅಶೆ೦ ದಿಸೂನಾ. ಆತ್ತಾಂ......... ಸದ್ಯಾಕ 
ವರ್ತಮಾನಾಂತ, ಮ್ಹಜೆ ಚೌಫೇರೆ ಚಲತ ಆಶಿಲೆಂ, ಫಿರತ ಆಶಿಲೆಂ, 
ಕಾಮ ಕರೀತ ಆಶಿಲೆಂ, ಜೆವಪ....... ಹಂ. ಹೆಂ ಸಗಳೆಂ ಏಕದಂ 
ಅರ್ಥಹೀನ, ಅತಿ ಕ್ಷುಲ್ಲಕ ಅಶೆಂ ಭಾವಲೆಂ. 


“ಹಾಂವೆ ಮ್ಹಜೆ ಪೆನ್‌ ಬಗಲೇನ ಉಡಯಲೆಂ, ಖಾತಾ ಪುಸ್ತಕ 
ಧಾ೦ಪೂನ ಕುಶೀಕ ದವರಲೆಂ ಆನಿ ಮ್ಹಜಿ ಗಾಡಿ ಚಡೂನ ಚಲಲೊಂ. 
ಪಳಪಳಯತಾಂನಾ ತೀ ಗಾಡಿ ತಿಳಸಾಣಕಾತ್ರೀರ ತ್ಯಾ ಅಮೃತಶಿಲೆಚೆ 
ಮಹಲಾಚೆ ದಾರವಟ್ಕಾರ ಯೇವ್ನ ಥಾಂಬಲಿ. ಬೆಗಿ೦ ಬೆಗಿಂ ಸೊಪಣಾಂ 


ಚಡತ ಹಾ೦ವ ವಯರ ಆಯಲೊಂ ಆನಿ ತ್ಯಾ ಕೂಡಾಂತ ಪ್ರವೇಶ ಕೆಲೊ. 

“ಭಿತ್ತರ ಏಕದಂ ಶಾಂತತಾಯ ಭರಿಲ್ಲಿ. ಕಾಳಖಾಚಿಂ ಕೂಡಾಂ 
ಸಗಳಿ೦ ಮ್ಹಜೇರ ರಾಗಾರ ಜಾಲ್ಲಿಂಕೀ ಮ್ಹಳ್ಯಾವರಿ ಖಿನ್ನ ಆನಿ ಉದಾಸ 
ಆಶಿಲಿಂ. ಮ್ಹಜೆಂ ಕಾಳೀಜ ಪಶ್ಚಾತ್ರಪಾನ ಭರಿಲ್ಲೆಂ. ಪೂಣ ಕೋಣಾಕ 
ಸಾಂಗೂ? ಕೋಣಾ ಕಡೇನ ಮಾಫಿ ಮಾಗೂಂ? ಶೂನ್ಯ ಮನಾನ ತ್ಯಾ 
ಸಗಳಿಂ ಕೂಡಾ೦ತ ಭೊ೦ವಲೊ ಹಾಂವ. ಮ್ಹಜೆ ಹಾತಾನ ಏಕ ಗಿಟಾರ 
ಆಶಿಲ್ಲೆಂಜಾಲ್ಯಾರ ಗಾವನ ತರೀ ದಾಖಯತಾಶಿಲೊಂ ಕೀ “ಹೇ ಅಗ್ನಿ, 
ತುಕ್ಕಾ ಸೊಡೂನ ಪಯಸ ಉಡೂನ ವಚಕಾ ಮ್ಹಣ ವ್ಯರ್ಥ ಪ್ರಯತ್ನ 
ಕೆಲ್ಲೆ ತರೀಯ ಲಾಚಾರ ಪತಂಗ ಪರತ ಮರಚೆ ಇತ್ತೇನ ತುಜ ಕಡೇನ 
ಯೇವ್ನ ರಾಬಲ್ಯಾಂ. ಹ್ಯಾ ಫಾವಟ ಮಾಫ ಕರ ತೂಂ ತಾಕ್ಕಾ. ತಾಚಿಂ 
ಪಾಕಾಂ ತುಗೆಲೆ ಜ್ಞಾಲೇಂತ ಜಳೂಂದೀ'' ಮ್ಹಣ ಸಾ೦ಗೂಕೀ ಅಶೆಂ 
ದಿಸಲೆಂ. 


“ಅಚಕೀತ ವಯಲ್ಯಾನ ಅಶ್ರುಚೆ ದೋನ ಹೂನ ಥೆಂಬೆ ಮೆಗೆಲೆ 
ಕಪಲಾರ ಪಡಲೆ. ತ್ಯಾ ದೀಸ ಅರಾವಳಿ ಪರ್ವತಾಚೆ ಶಿಖರಾಚೇರ ಕಾಳಿಂ 
ಕೂಪಾಂ ಭರಿಲ್ಲಿಂ. ಕಾಳಖಾನ ಭರಿಲ್ಲೆಂ ರಾನ ಆನಿ "ಶುಸ್ತಾ' ನ್ಹಂಯಚೆಂ 
ಕಾಜಳೀ ಉದಕ ಕಿತೆ೦ಲಯ ತರೀ ಭಯಾನಕ ಘಡಣೂಕಿಚಿ ವಾಟ ಪಳಯತ 
ಆಶಿಲ್ಲೆಂ. ಇತ್ಲ್ಯಾಂತ ಜಲ-ಥಲ-ಆಕಾಶ ಏಕದಂ ಭೀವ್ನ ಕಡಕಡಲಿಂ 
ಅಕಸ್ಮಾತ್‌ ವೀಜೆಚೆ ರುಗರುಗಾಟಾ ಸಯತ ವಾದಳ-ವಾರೊ ಉರ್ಮಟಸೊ 
ಆಡ್ಡತ ಆಯಿಲೊ. ಮಹಲಾಚೆ ವ್ಹಡಲಿಂ ವ್ಹಡಲಿ೦ ಕೂಡಾಚಿ೦ ದಾರಾಂ 
“ಧಡ್‌ ಧಡ್‌' ಬಡೋವನ ಫೇತ ದು:ಖಾನ "ಹೂ. ಹೂಂ' ಕರೂನ 
ರಡಪಾ ಲಾಗಲಿಂ. 

“ಸೇವಕ ಸಗಳೆ ಆಯಜ ಆಫೀಸಾಂತಚ ಆಶಿಲೆ: ಹಾಂಗಾ ದಿವೆ 
ಜಳಯತಾಲೆ ಕೋಣೇಯನಾತ. ತೀ ಅಮಾಶೆಚಿ ರಾತ್ರ ಆಶಿಲ್ಲಿ ಆನಿ 
ಆಕಾಶಾಂತ ಮೋಡಾಂ ಭರಿಲ್ಲಿಂ. ಪೂಣ ತ್ಯಾ ಕಾಳಖಾಂತ ಸುದ್ಧಾಂ 

ಕಾ ಸ್ಪಷ್ಟ ದಿಸತಾಲೆಂ - ಏಕ ಸುಂದರ ಸ್ತ್ರೀ ಥಂಯ ಖಾಟಾ ಸಕಲ 
3... ವಯರ ಉಮತೇಂ ನ್ಹಿದೂನ ಆಪಣ್ಯಾಲೆ ಹಾತಾಚೆ ಮುಷ್ಟೀನ 
ಎಸ್ಕಟಿಲ್ಲೆ ಆಪಲೆ ಕೇಸ ಹುಮಟೂನ ಹುಮಟೂನ ಕಾಡತ ಆಸಾ. ತಿಗೆಲೆ 


ಗೋರೆ ಕಪಲಾವಯಲ್ಯಾನ ರಗತ ಗಳತ ಆಸಾ. ಏಕೇಕ ಫಾವಟ ಹೊ..ಹೋ 

 ಕರೂನ ಶುಷ್ಕ ಹಾಸ ಹಾಸತಾ, ಘಡಯೇನ ಹುಂದಕೆ ಕಾಡತ ಹರ್ದೆ 


' ಫುಟೂನ ವಚ್ಚೆ ಸಾರಖೆಂ ರಡತಾ, ದೋನೀ೦ಯ ಹಾತಾಂನಿ ಆಪಲೊ 


ಪೊಲಕೊ ಪಿಂದೂನ ಉಡಯತಾ ಆನಿ ಉಗಡೆ ಹದಾಣ್ಯರಿ ವಗೀಚ ಥಪ 


ಥಪ ಮಾರ್ನ ಘೆತಾ. ಇತ್ಸ್ಯಾ೦ತ ಉಗಡೆ ಖಿಡಕಿ೦ತಲ್ಯಾನ "ರುಂಯ' 


ಕರೂನ ವಾರೋ ಆನಿ ತಾಚೆ ವಾಂಗಡಾ ಧೋ ಧೋ ಪಾವಸ ರಕವತ 
ತಿಗೆಲೆ ಆಂಗ ಪೂರಾಚೆ ಪೂರಾಯ ಭಿಜಲೆಂ. 


“ತ್ಯಾ ರಾತ್ರ ಭರ ಪಾವಸೂಯ ಥಾಂಬಿಲನಾ, ತಿಗೆಲೆಂ ರಣ್ಯಯ 
ರಾಬಿಲನಾ. ಹಾ೦ವ ನಿರರ್ಥಕ ದುಃಖಾನ ಕೂಡಾ೦ತಲ್ಯಾನ ಕೂಡಾಕ 
ಫಿರತ ಉರಲೊಂ. ಲಾಗಿಂ ಕೋಣೂ೦ಯ ನಾತ, ತರ ಹಾ೦ವ ಕೋಣಾಕ 
ಸಮಾಧಾನ ಕರೂಂ? ಇತ್ತೆಂ ಜಬರದಸ್ತ ದು:ಖ ಕೋಣಾಚೆ ಹೆಂ? ಸಮಾಧಾನ 
ಕರಪಾಕ ಜಾಯನಾ ತಸಲೆಂ ಹೆಂ ದು:ಖ ಖಂಚಾನ ಉಪರಾಸಲೆಂ? 


“ತೆನ್ನಾ ತೊ ಪಿಸ್ಸೊ “ಪಯಸ ವಚಾತ, ಪಯಸ ವಚಾತ, ...ಹೆ೦ 
ಸಗಳೆಂ ಫಾಲ್ಪ್ಲ” ಅಶೆಂ ವದರಚಾಕ ಲಾಗಲೊ. 


“ಪಳಯಲ್ಕ್ಯಾರ ದೀಸ ಉದೇಲಾ; ಆನಿ ಮೆಹರಅಲಿ ಹ್ಯಾ ಆಕಾಂತಾಚೆ 
ಪಾವಸಾಂತ ಸುದ್ಧಾಂ ಸದಚೆ ಭಶೇನ ಮಹಲಾಚಿ ಪ್ರದಕ್ಷಿಣ ಕಾಡತ 
ಆಪಲ್ಯಾಲೆಂ ಆಡ್ದ್ಡಪ ಕರತ ಆಸಾ. ತೆನ್ನಾ ಅಚಕೀತ ಮ್ಹಜೆ ಮನಾಂತ 
ಆಯಲೆಂ ಕೀ ಕದಾಚಿತ ಹೊ ಮೆಹೆರಾಲಿ ಸುದ್ಧಾಂ ಮ್ಹಜೆ ಭಶೇನ ಎಕಾ 
ಕಾಲಾರ ಹ್ಯಾ ಮಹಲಾಂತ ರಾವೀ ಕಿತಕೀ. ಆತಾಂ ಪಿಸೊ ಜಾವನ 
ಭಾಯರ ಆಯಲೆ ನಂತರ ಸುದ್ದಾಂ ಹ್ಯಾ ಅಮೃತಶಿಲೆಚೆ ರಾಕ್ಷಸಾಲೆ ವಿಲಕ್ಷಣ 
ಮಾಯೆಂತ ' ಘುಸಪೂನ ಸದಾಂ ಹಾಂಗಾ ಫೇರಿಮಾರಚಾಕ ಯೆತಾಸೊ 
ದಿಸತಾ. 


“ತ್ಯಾ ಪಾವಸ ಆನಿ ವಾರೇಚೆ ಜೋರಾಂತೂಯ ಹಾಂವ ಧಾವ್ನ 
ವಚೂನ ತಾಕ್ಕಾ ವಿಚಾರಲೆಂ.. “ಹೋಯ್‌ ಮೆಹೆರಲಲಿ, ಕಿತೆಂ ತೆಂ ಫಾಲ್ಲ'' 


“ತಾಂಣೆ ಮ್ಹಜೆ ಪ್ರಶ್ನಾಕ ಉತ್ತರ ದೀನಾಶಿ೦ ಮಾಕ್ಕಾ ಏಕ ಬಗಲೇನ 
ಧುಕಳ್ನ ಉಡಯಲೊ ಆನಿ ಸರ್ಪಾಚಿ ದಿಶ್ಲೀನ ಮೋಹಿತ ಜಾಲ್ಲೆ ಪಕ್ಷಿ 

ಭಶೇನ ಘುಂವತ, ಮಹಲಾಚೆ ಚಾರೀಯ ವಾಟ್ಟೇನ ಸುತ್ತು ಘಾಲಚಾಕ ' 
ಲಾಗಲೊ. ಆನಿ ಆಪಣ್ಯಾಕಚ ಶಿಟಕಾವಣಿ ದೀತ ಆಸಾಕೀ ಮ್ಹಣಚೆ ಭಶೇನ ' 
“ಪಯಸ ವಚಾತ... ಪಯಸ ವಚಾತ...ಹೆ೦ ಸಗಳೆಂ ಫಾಲ್ಷ” ಮ್ಹಣ ಬೋಬ ' 
ಮಾರಚಾಕ ಲಾಗಲೊ. 


“ತ್ಯಾ ರಕವತ ಆಶಿಲೆ ಪಾವಸಾಂತಚ ಹಾ೦ವ ಪಿಸೊಸೊ ಭಿಜತ | 
ಆಫೀಸಾಕ ವಚೂನ ಮ್ಹಾಂತಾರೆ ಕರೀ೦ಖಾನಾಕ ಆಪೊವನ “ಖಾನಸಾಬ, 
ಹ್ಯಾ ಸಗಳೆಚೊ ಅರ್ಥ ಕಿತೆಂ? ಮ್ಹಾಕ್ಕಾ ಮಾತಶೆಂ ಸುಟೋವನ ಸಾಂಗ” 
ಮ್ಹಣ ವಿಚಾರಲೆಂ. 


“ತ್ಯಾ ಮ್ಹಾಂತಾರ್ಯಾನ ಸಾಂಗಿಲೆಚೆ ಅರ್ಥ ಕಿತಕೀ ಮ್ಹಳ್ಯಾರ-ಎಕಾ 
ಕಾಲಾರ ಅಸಂಖ್ಯ ಅತೃಪ್ತ ಮೋಗ, ಕಾಮವಾಸನಾ, ಅತೃಪ್ತ ಆವಂಡೆ, 
ಉನ್ನತ್ತ ಪ್ರಣಯ ಹಾಚೊ ದಾಹ, ತ್ವೇಷ ಹ್ಯಾ ರಾಜಗೃಹಾ೦ತ ಆಶಿಲೊ. 
ಆನಿ ನಿಷ್ಠಳ ಜಾಲ್ಲೆ ಹ್ಯೊ ಹೃದಯ ಕಾಮನಾ, ಫುಟೂನ ಚೂರಜಾಲ್ಲೆ 
ತಾಂಚೆ ವಿಶ್ವಾಸ, ಆಸ್ವ, ಹಾಚೆ ಶಾಪಾಕ ಲಾಗೂನ ಹ್ಯಾ ರಾಜವಾಡ್ಕಾಚೊ 
ಏಕೇಕ ಫಾತ್ತರ ಸುದ್ಧಾಂ ತಾನೆಲಾ ಆನಿ ಭುಕೆಲಾ. ಇತ್ತೆ ಭುಕೆಲ್ಲಾ ತೆ ಕೇ 
ಕೋಣ ತರೀ ಜೀವಂತ ಮನೀಸ ದಿಸಲ್ಮಾರ ಫುರೊ ಉಪಾಶಿಪಡಿಲೆ ರಾಕ್ಷಸಶೆ 
ತಾಂಕಾ ಗಿಳಚಾಕ ಯೆತಾತ. ಹ್ಯಾ ರಾಜವಾಡ್ಕಾಂತ ತೀನ ರಾತ್ರ ರಾಬಿಲ್ಯಾಂತ 
ಹೊ ಮೆಹೆರಅಲಿ ಎಕಟೋಚ ಪಿಸೊ ಜಾವನ ತರೀ ಭಾಯರ ಆಯಲಾ. 
ನಾ ಜಾಲ್ಯಾರ ಹ್ಯಾ ಭುಕೆಲ್ಲೆ ಫಾತರಾಚೆ ತೊಂಡಾಂತಲ್ಯಾನ ಕೋಣೇಯ 
ವಾಂಚೂನ ಆಯಿಲ್ಲಾತ. 


“ತೆನ್ನಾ ಹಾಂವೆ “ತರ ಮ್ಹಜೆ ಸುಟವಾಟಾಕ ಕಾಂಯೀಚ 
ವಾಟನಾಕೀ9'' ಮ್ಹಣ ವಿಚಾರಲೆಂ. ತೆನ್ನಾ ಮ್ಹಾಂತಾರ್ಯಾನ “ಏಕಚ ಉಪಾಯ 
ಆಸಾ; ಪೂಣ ತೊ ಭಾರೀ ಕಠೀನ ಆಸಾ. ತೊ ಉಪಾಯ ಕಿತೆ೦ ಮ್ಹಣ 
ಹಾಂವ ಸಾಂಗತಾ ತುಕಾ. ಪುಣೂನ್‌ ತೂಂವೆ ತಾಚೆ ಆದಿಂ ತ್ಯಾ ವಿಲಾಸೀ 
ಮಹಲಾಂತ ರಾವಿಲ್ಲೆ ಏಕ ಪರ್ಸಿಯನ್‌ ಚಲಿಯೇಚೊ ಇತಿಹಾಸ 
ಆಯ್ಕುವಚೊ ಗರಜೆಚೊ ಆಸಾ. ತಸಲಿ ವಿಚಿತ್ರ ಆನಿ ಹೃದಯ ವಿದ್ರಾವಕ 
ಘಡಣೂಕ ಸ೦ವಸಾರಾ೦ತ ಖಂಯೀಚ ಜಾಲ್ಲಿ ನಾ” ಮ್ಹಣ ಸಾ೦ಗಲೆಂ. 

ಇತಲ್ಯಾಂತ ಕೂಲೀನ ಯೇವ್ನ ಆಮಚೆ ಟ್ರೇನ ಯೇತ ಆಸಾ 
'ಮ್ಹಣ ಖಬರ ದಿಲಿ. ಇತ್ತೆ ಬೆಗೀನ? ಬೆಗಿ೦ ಬೆಗಿ೦ ಹಾಂತುಳಿಲ್ಲೆ ಕಪಡೆ 
ಮೊಡಚೂನು ಬಾ೦ದತ ಆಸತಾನಚ ಗಾಡಿ ಪಾವಲೀಚ. ತ್ಯಾ ಗಾಡಿಯೆಚೆ 
ಫರ್ಸಕ್ಷಾಸಾ ಡಬ್ಯಾಂತಲ್ಯಾನ ಏಕ ಇಂಗ್ಲೀಷ ಮನೀಸ ನ್ಹಿದೆ ದೊಳ್ಳಾಂತಲ್ಮಾನ 
ಉಠೂನ ಸ್ಟೇಶನಾಚೆ೦ ನಾಂವ ವಾಚಪಾಕ ಪ್ರಯತ್ನ ಕರತ ಆಶಿಲೊ. 
ಇತ್ಲ್ಯಾಂತ ತಾಂಣೆ ಆಮಚ್ಯಾ "ತ್ಯಾ' ಸಹ ಪ್ರವಾಸೀಕ ಪಳಯಲೊ ಆನಿ 
“ಹಲ್ಲೋ” ಮ್ಹಣ ಆವಾಜ ದಿಲೊ ಆನಿ ತಾಕ್ಕಾ ಆಪಣ್ಯಾಲೆ ಡಬ್ಯಾಂತ 
ಆಪೋವನ ವ್ಹೆಲೊ. ಆಮ್ಮಿ ಆಮಗೆಲೆ ಸೆಕೆಂಡ ಕ್ಲಾಸ ಡಬ್ಯಾಂತ ಚಡ್ಲೆ 
ದೆಖೂನ ತೊ ಮನೀಸ ಕೋಣ ಆಶಿಲೊ ಆನಿ ತಾಂಣೆ ಸಾಂಗಪಾಚಿ 
ಕಾಣಿಯೆಚೆಂ ಶೆವಟ ಕಿತೆ೦ ಜಾಲ್ಲೆ ತೆ೦ ಆಮ್ಮಿ ನಕಳ. 


ಹಾಂವೆ ಮಾತ್ರ “ತ್ಯಾ ಮನಶಾನ ಆಮಕಾ೦ ಕೋಣತರೀ 
ಖಡೆಗಾಂವಚೆ ಮಾಂಕಡಾ೦ ಮ್ಹಣ ಲೆಕಲೆಂ. ತಾಂಣೆ ಸಾಂಗಿಲಿ ಕಾಣಿ 
ಮೂಳ ಧರ್ನು ತುರೀ ಪರ್ಯಂತ ಫಟ್ಟೀಚಿ ಘಡಯಲ್ಲಿ. ಕೇವಲ ಕಾಲ್ಪನಿಕ” 


ಮ್ಹಳೆಂ. 


ಹ್ಯಾ ಭಾಸಾಭಾಸಾಚೊ ಪರಿಣಾಮ ಮ್ಹಳ್ಳಾರ ಮ್ಹಜೆ ಆನಿ ಮ್ಹಜೊ 
ಥಿಯೊಸೊಫಿಸ್ಟ ಸಂಬಂಧಿಕಾ ಮದೆಂ ಜೀವನ ಪರ್ಯಂತ ವಿತುಷ್ಠ ನಿರ್ಮಾಣ 
ಜಾಲೆಂ. 

